

نور الحلیب

جلد 18

حضرت فقید اعظم

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عرس حضرت فقیہ اعظم

مولانا محمد فیض النعیم اشرفی

ہماری تاریخ جہد و عمل، علم و فضل، عظیم شخصیتوں، نامور ہستیوں اور نادیر روزگار افراد کے اعتبار سے جتنی مال دار، روشن، نام دار اور وسیع ہے، اتنی کسی اور مذہب، فلسفہ اور تہذیب کی تاریخ قابل رشک نہیں۔ ذرا ایک نظر ڈالیں حکمرانوں میں خلفاء راشدین، مجاہدہ و فقر میں خانوادہ اہل بیت، ایثار و وفا میں حضرات صحابہ کرام، قرآن فہمی میں مفسرین، روایت میں محدثین، تفقہ و تدبر میں ائمہ اربعہ، فلسفہ و حکمت میں رازی، بوعلی، ابن رشد، فارابی، البیرونی اور کنڈی، زہد و تصوف میں شیخ جیلان، بایزید بسطامی، فضیل بن عیاض، فاتحین میں محمد بن قاسم، صلاح الدین ایوبی اور نور الدین زنگی، مصنفین میں امام سیوطی، علامہ یوسف مہبانی اور امام احمد رضا فاضل بریلوی، شعراء و ادباء میں مولانا روم، شیخ سعدی، عمر خیام اور حافظ شیرازی، حکمت دین کے حوالے سے امام غزالی، امام شعرانی اور شاہ ولی اللہ ایسے نام، محض نمایاں افراد نہیں بلکہ یہ گرامی قدر شخصیات ایک پوری تاریخ، بھرپور تہذیب اور کامل فلسفہ ہیں۔۔۔

جس طرح پھول کی تروتازگی اور طراوت و شادابی اس بات کی دلیل ہوتی ہے کہ اس کے باریک ریشوں میں پانی کی نمی کار فرما ہے، یہی نہ رہے تو پھول مرجھا جاتا ہے، اسی طرح دنیا میں جاری ایثار و وفا، حدیث و تفسیر، فقہ و شریعت، فلسفہ و حکمت، زہد و تصوف، تصنیف و تالیف، شعر و ادب اور حکمت دین اس امر کا پتا دیتا ہے کہ ان کے پیچھے قوت و رحمۃ للعالمین کا فرما ہے، جیسا تو یہ سب کچھ زندہ ہے بلکہ نشوونما پا رہا ہے۔۔۔ انہی عظیم شخصیات میں شمار ہونے والی ایک شخصیت، جس نے بصیر پور ایسے علمی مراکز سے کوسوں دور قصبے میں چشمہ علم جاری کیا اور جنگل میں منگل کا سماں پیدا کر دیا اور خارزاروں کو گلزاروں میں تبدیل کر دیا۔۔۔ اسے پنجاب بھر کی روحانی خانقاہ بنادیا۔۔۔ کیکر اور سرکنڈوں کا بے نشان گوٹھ، بصیر پور شریف، جہلاء کے لیے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 تربیت گاہ بنادیا، وہ میرے مدوح و موصوف مظہر غوث الوری، نائب ابو حنیفہ، حامی ہسن، حاجی فتن، ناصر دین،
 کاسر شرفدین، عمدۃ الاخلاء، زبدۃ الاحباء، فقیہ زماں، فقیہ النفس، محدث دوراں، صاحب فضل، سراپا علم و عمل،
 شیخ الحدیث والفقہ والتفسیر، حاجی بدعات شیعہ، عالم نبیل، عالم یلمعی، فاضل لوزعی، مفتی اعظم، مولانا المعظم،
 الفقیہ الاعظم حضرت خواجہ ابوالخیر مفتی پیر محمد نور اللہ نعیمی قادری متعنا اللہ بفیوضاتہ کی ذات گرامی ہے۔۔۔

آپ ایک ہمہ جہت اور بھرپور شخصیت تھے۔۔۔ ایک کامل صوفی، صاحب اسلوب مصنف، مترجم،
 مفسر، فقیہ، محقق، محدث، فلسفی، منطقی، راسخ علم عقائد، ماہر علم مناظرہ، کلام، بیان اور معانی کے طور پر بہت نمایاں
 حیثیت اور نام کے مالک و حامل تھے۔۔۔ ان کا سب کچھ اللہ کے لیے تھا، رنج و خوشی، غصہ و پیار، یگانگت و بے گانگی،
 دوستی و دشمنی، لینا، دینا، تبسم و آنسو، سوچ و خیال، درد و سوز، آہ و گریہ، راحت و کلفت، اوڑھنا، بچھونا، جینا، مرنا،
 ان کا پیمانہ و معیار سارے جہانوں کا پروردگار تھا۔۔۔ بلا مبالغہ آپ ”آیۃ من آیات اللہ“ تھے۔۔۔

آپ سچے وارث منبر رسول، کامیاب مبلغ میدان دعوت، علوم شرعیہ کے صحیح وارث، مسند رشد و ہدایت کے
 مرشد کامل اور دنیا کے قلم و قرطاس میں مانے ہوئے انشاء پرداز تھے۔۔۔ ایک دنیا آپ کے بحر علم و فضل کی
 اسیر تھی اور روحانیت میں آپ لاٹانی تھے۔۔۔ جماعت اولیاء اگر ستاروں کا ہار ہے تو آپ اس کا چاند۔۔۔
 تصوف اگر کتاب ہے تو آپ اس کا عنوان جلی۔۔۔ روحانیت اگر شمع ہے تو آپ اس کی لو۔۔۔
 تجدید و احیائے دین کا کام اگر شادابی چمن ہے تو آپ اس کا گل سرسبز۔۔۔ شکوہ علم اور غیرت فقر اگر
 کوہ طور ہے تو آپ اس کا جلوۂ نور۔۔۔

آپ نے دارالعلوم حنفیہ فریدیہ بصیر پور شریف کو محض درس گاہ کے طور پر متعارف نہیں کروایا بلکہ
 اسے ایسی مادر علمی کا رنگ دیا، جس کی مامتا کی کشش جملہ شعبہ ہائے حیات سے تعلق رکھنے والے
 اہل اسلام کو اپنی طرف متوجہ کرتی گئی۔۔۔

تعلیم و تدریس کے ساتھ ساتھ آپ نے تمام مسلمانوں کو فقہ و شریعت کی طرف مائل کرنے کے لیے
 چھ ضخیم مجلدات پر مشتمل ”فتاویٰ نوریہ“ تصنیف فرمایا اور یہ علمی خزانہ ملت اسلامیہ کی نذر کرتے وقت یہ بات
 پیش نظر رکھی کہ قارئین محض مسائل فقہی سے آگاہی حاصل نہ کریں بلکہ دلائل قرآن و سنت کے حسین احتراز
 کے ساتھ ساتھ بطور خاص فقہ کی اہمات الکتب کے حوالہ جات سے مفاہیم و مطالب کو واضح کرنے کی کوشش
 فرمائی۔۔۔ اور غالباً آپ عہد حاضر کے پہلے فقیہ ہیں، جنہوں نے اس طرز تحقیق کا اہتمام کیا۔۔۔

حضرت فقیہ اعظم (انار اللہ بنورہ قلوب المؤمنین) کے عشق رسول کے باب کے حوالے سے
 ان کے نثر پارے کیسے شہ پارے ہیں، اہل نظر سے مخفی نہیں۔۔۔ پڑھیں تو دل وجد کناں ہو جاتا ہے،
 آنکھیں اہل پڑتی ہیں، کلیجے پر برف پڑ جاتی ہے، جگر تھامے نہیں تھمتا، روح سرشار ہو ہو جاتی ہے اور دماغ
 معطر و معنم ہو جاتا ہے۔۔۔ اس پیارے کی بات ایسے پیارے لہجے میں کی گئی ہے کہ اپنے آپ پر پیار

ماہنامہ ”نور الحبیب“ بصیر پور شریف (۵۸) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

آنے لگتا ہے۔۔۔ دنیا میں قوس قزح کی معصومیت کے چہرے ہیں، چاندنی کی ٹھنڈک کی باتیں ہوتی ہیں، شبیہ کی پاکیزگی ضرب المثل ہو کر رہ گئی ہے، گلاب کی شادابی کی کیا بات ہے، غنچے اور کلی کی لطافت اپنی جگہ مسلمہ ہے، ہیرے کی آب و تاب کا جواب نہیں، نسیم سحر کی جادو کی خوش بو کا زمانہ معترف ہے، تاروں کی لو بڑی دل آویز ہوتی ہے، کنول کے پھول بڑے شفاف ہوتے ہیں، ہرنی کی چال میں بڑا باکپن ہوتا ہے، کوئل کی نغمہ سنجی سبحان اللہ، آبشار کی گونج ماشاء اللہ، کچی مٹی کی سوندھی مہک کیا کہنے اور پگھڑی کی ناز کی واہ واہ۔۔۔ مگر خدا لگتی بات ہے کہ اپنی تحریروں میں عشق و محبت رسول ﷺ کا جو گھلاؤ گھولا اور رچاؤ پیدا کیا ہے، جو کیفیت اور جو معنویت پیدا کی ہے، جو رنگ اور جو نور پیدا کیا ہے، اس کا جواب نہیں۔۔۔ دل بے اختیار پکارا تھا ہے کہ جس ذات ستودہ صفات کا پیر ہن کاغذی اتنا خوب صورت ہے، وہ خود کتنی دل آویز اور دل ربا شخصیت ہوگی؟۔۔۔

آپ کے ہزاروں تلامذہ شاہد ہیں کہ ہم نے مجالس فقیہ اعظم میں دل گداختی کے مناظر شب و روز دیکھے۔۔۔ غم گسار امت ﷺ کا ذکر چھڑتے ہی حالت غیر ہو جاتی۔۔۔ سر داہیں بھرتے، رنگ زرد پڑ جاتا۔۔۔ عجیب کیفیت طاری ہو جاتی۔۔۔ سرشاری کا عالم ہوتا۔۔۔ مائی بے آب کی طرح تڑپتے۔۔۔ سیما کی طرح مضطرب رہتے۔۔۔ آنکھوں سے آنسوؤں کا نہ تھمنے والا سیل رواں ہوتا۔۔۔ جسم پہ رعشہ، سیما طاری ہوتا۔۔۔ آپ کی آنکھوں سے آنسوؤں کی لڑیاں رواں ہو جاتیں۔۔۔ بسک کی طرح لوٹ لوٹ جاتے۔۔۔ آنکھیں گوہر بار ہو جاتیں۔۔۔ آواز بھرا جاتی۔۔۔ جگر پانی ہو جاتا۔۔۔ خوف ورجا کا امتزاج ہوتا۔۔۔ دل سوز و جذبات محبت سے معمور ہوتا۔۔۔

آپ کی کتاب زندگی کا ورق ورق محبت و عشق رسول ﷺ کے مبارک عنوان سے سجا ہوا ہے۔۔۔ محبت رسول کے دل پذیر، حیات آفریں اور عطر بنی ماحول میں آنکھ کھولی۔۔۔ اسیری زلف محبوب، وابستگی کمال گویا میراث میں ملی، والدین اور اساتذہ نے زمین دل میں شیفگی محبت کا بیج بویا، جو مرد و وقت کے ساتھ شجر ثمر بارینا۔۔۔ خشکی، خشکی، شیفگی، دل گداختی، سو خشکی کمال درجے کی پائی۔۔۔ محبت و وابستگی آپ کے ایک انگ میں رچی ہوئی تھی۔۔۔ غرض، ملی، فکری، فنی، تکنیکی، تحقیقی، عمرانی، مذہبی، روحانی، نفسیاتی، ادبی، تحریری، تحریری، متنوع موضوعات زیر گفتگو آتے، لیکن ہر بات کا محور و مرکز ذات آقائے کونین ﷺ ہی رہی۔۔۔ اسی محبت سے آپ کو ذہن رسا، قلب صفا ملا۔۔۔ اسی سے پختگی اظہار، بلندی کردار ملی۔۔۔ اسی سے آپ مصلحت ملت ہوئے۔۔۔ اسی سے صاحب فکر ہوئے۔۔۔ اسی سے قائد ملت بیضا ہوئے۔۔۔ اسی سے واقف اسرار دین ہوئے۔۔۔ اسی سے آپ دانش عصر و خضر عصر ہوئے۔۔۔ اسی سے آپ نائب ابو حنیفہ اور فقیہ اعظم جیسے تاج عظیم کے حق دار بنے۔۔۔

عام طور پر دیکھنے میں آیا ہے کہ علمی زندگی کے رسیا افراد عملی زندگی کی کشاکش سے دور رہتے ہیں اور

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 اگر اس جانب توجہ کرتے ہیں، تو علمی زندگی متاثر ہو جاتی ہے۔۔۔ یہ نظریہ عام لوگوں کی زندگیوں پر
 درست ثابت ہوتا ہے لیکن میرے مدوح و موصوف حضرت فقیہ اعظم (سَلَّمَنا اللہ العلی القوی بانوارہ)
 کا یہ کمال تھا کہ آپ نے زندگی کے علمی و عملی دونوں پہلوؤں کو پوری قوت کے ساتھ قائم رکھا۔۔۔

معمولات فقیہ اعظم میں سحر خیزی راسخ عادت تھی۔۔۔ موسموں کے تغیر، طبیعت کے زیر و بم، سفر و حضر
 کبھی مانع نہ ہوئے اور زمستانی ہوا کی تلوار کی سی تیزی سحر خیزی میں کبھی حارج نہ ہوئی۔۔۔

احترام سادات، احترام آلِ مصطفیٰ، احترام خانوادہ مکرم، احترام شہرِ مصطفیٰ، احترام فرامینِ مصطفیٰ،
 احترام محبانِ مصطفیٰ، حیاتِ حضرت سیدی فقیہ اعظم (نور اللہ بہ قلوبنا بالایقان) کے جداگانہ
 اہمیتی گوشے ہیں۔۔۔

خانقاہِ نوریہ کا یہ فیض رساں یکم رجب المرجب 1403ھ، بمطابق 15 اپریل 1983ء تک ظاہری دنیا میں
 یمن و برکت اور سعادتیں باعثا اپنے خالق حقیقی سے جا ملا۔۔۔ اللہ تعالیٰ آپ کی پُر نور قبر پر کروڑوں
 رحمتیں نازل فرمائے۔۔۔ آمین ثم آمین

وہ انسان خوش قسمت تصور کیا جاتا ہے، جو اپنی محنت کے ثمرات اپنی زندگی میں آنکھوں سے دیکھ لیتا ہے
 اور اس مقدر کے دہنی کا ستارہ اوج کمال پر ہوتا ہے، جس کے لگائے ہوئے پودوں کی آب یاری اس کے ورثاء
 اپنے لیے سعادت خیال کریں۔۔۔ اس باب میں حضرت سیدی فقیہ اعظم (لا زالت شمس فیضانہ بازغہ)
 سعادتوں کا وہ بلند منار ہیں، جس کی طرف اٹھنے والی نگاہیں خیرہ اور اس کی بلندیوں کو حیطہ اور اک میں
 لانے والے افکار اپنی تنگ دامانی پر شکوہ کناں نظر آتے ہیں۔۔۔ جب 14 فروری 1981ء کو آپ نے اپنے
 لختِ جگر حضرت صاحبزادہ مفتی محمد محبت اللہ نوری دامت فیوضاتہ کو اپنی جملہ ظاہری و باطنی امانتیں سپرد کیں تو
 دور دنیا میں پھیلے اس سلسلے کے جملہ متوسلین و متعلقین نے اپنی آنکھوں سے دیکھا کہ آپ کی امانتوں کے امین
 اور خانقاہِ عالیہ کے جانشین نے آپ کے مشن کو چار چاند لگانے اور آپ کے دینی منصوبوں کو پایہ تکمیل تک پہنچانے
 کے لیے اپنی بہترین صلاحیتیں اس انداز سے وقف فرمائیں کہ اہل نظر کی آنکھوں کا تارا بن گئے۔۔۔
 دارالعلوم حنفیہ فریدیہ برائے طلبہ کو نیا جو بن بنشے کے ساتھ ساتھ شعبہ طالبات کا اجراء بھی فرمایا۔۔۔
 خانقاہی تقاضوں کو پورا کرتے ہوئے اتنے خلیق، حلیم الطبع اور ان تھک ثابت ہوئے کہ اپنے والد گرامی
 کے تعلق داروں کو جدائی کا احساس نہ ہونے دیا۔۔۔ روز بروز یہ صفات فزوں تر ہوتی چلی گئیں اور آپ کا
 تعلق بھانے کا انداز ضرب المثل بن گیا۔۔۔ مصیبت میں گھرے انسانوں کے درد باعثا، انسانیت کی خدمت
 آپ کی فطرتِ ثانیہ بن چکی ہے۔۔۔ اس باب میں آپ کا رنگ ڈھنگ اتنا بلند آہنگ ہے کہ اس کی
 صدائے بازگشت فرسنگوں دور سنائی دیتی ہے۔۔۔

آپ خانقاہِ نوریہ کو ذکر و فکر کا مرکز بنانے کے ساتھ ساتھ اسے ایک ایسا عظیم الشان فلاحی مرکز دیکھنا
 ماہ نامہ "نور الحبیب" بصیر پور شریف ۶۰۶ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

پسند کرتے ہیں، جہاں علم و حکمت کے خزانے بھی لٹائے جا رہے ہوں اور ساتھ ہی ساتھ متوسلین کی جملہ ضروریات کو پورا کرنے کے لیے منظم ترین طریقہ کار بھی ہو۔۔۔۔۔ آپ کا واضح نقطہ نظر ہے کہ بزرگان دین کے اعراص نہ تو محض رسمی جلسوں کی طرح منانے چاہئیں اور نہ ہی ان مواقع پر میلوں ٹھیلوں کا سماں ہونا چاہیے، بلکہ ان اجتماعات سے فائدہ اٹھا کر ہمیں اپنی نسل نو کی تربیت کے لیے اچھے سے اچھے انتظامات کی طرف توجہ دینی چاہیے۔۔۔۔۔

جمادی الاخریٰ کا چاند طلوع ہوتے ہی عرس مبارک کی تیاریوں کا سلسلہ دارالعلوم و آستانہ عالیہ کے درکروں کی سرگرمیوں کی توجہ کا مرکز بن گیا۔۔۔۔۔ حسب سابق اشتہار چسپاں کرنے اور بینرز آویزاں کرنے کی مہم بھرپور طریقے سے جاری ہو گئی۔۔۔۔۔ شعبہ نشر و اشاعت کے سیکرٹری مولانا صاحبزادہ محمد فیض المصطفیٰ نوری نے دارالعلوم حنفیہ فریدیہ کے رعنا، بلند ہمت اور ان تھک جوانوں پر مشتمل ٹیمیں اس اہم ترین کام کے لیے روانہ کیں۔۔۔۔۔ انھوں نے پوری عقیدت و محبت کے ساتھ بصیر پور شریف اور ملحقہ مین روڈز کے علاوہ مختلف شہروں، دیہاتوں، سڑکوں اور اہم مقامات پر انتہائی پرکشش بینرز بھی آویزاں کیے اور خوب صورت اور دل آویز اشتہارات و سٹیکرز سے شہر شہر اور قریہ قریہ مزین کر دیا۔۔۔۔۔

عرس مبارک کے پروگراموں کے حوالہ سے تشہیری مہم میں مولانا ریاض احمد نوری و اراکین بزم غلامان فقیہ اعظم قصور، بزم غلامان فقیہ اعظم راجوال، مولانا حافظ محمد ظہور اللہ چشتی، مولانا عزیز احمد نوری، لاہور، صوفی نذیر احمد نوری، مولانا قاری بشیر احمد نوری حجرہ شاہ مقیم، نوری الحسن ٹریڈرز اینڈ ٹورز بصیر پور اور بزم غلامان فقیہ اعظم بصیر پور نے بڑھ چڑھ کر حصہ لیا۔۔۔۔۔ علاوہ ازیں مختلف اداروں اور تنظیموں نے اپنے اپنے رسائل و جرائد میں اشتہارات شائع کروائے اور نجی سطح پر بھی اپنی سرگرمیاں جاری رکھیں۔۔۔۔۔ درجنوں اداروں کے بینرز اور سٹیکرز بھی اس مہم کو چار چاند لگا رہے تھے۔۔۔۔۔ ان سطور میں شاید سب کے نام نہ ذکر کیے جاسکیں، بہر حال جملہ افراد، تنظیموں اور اداروں کی عقیدت و محبت ہر مقام پر نظر آرہی تھی۔۔۔۔۔

عرس مبارک سے قبل جمعہ المبارک کے روز جگر گوشہ جانشین فقیہ اعظم صاحبزادہ محمد نعیم اللہ نوری نے مختلف دیہاتوں سے تعلق رکھنے والے طلبہ کا ایک اہم اجلاس بلایا اور ڈاکٹر عبد الحمید نوری اور رفقاء کی طرف سے چھپوائے جانے والے تفصیلی پروگرام کے پمفلٹ تقسیم کروائے۔۔۔۔۔ حضرت سجادہ نشین مدظلہ اور آپ کے خدام کی پر خلوص مساعی کا ثمرہ تھا کہ رواں سال کے عرس مبارک میں پہلے سے بھی زیادہ زائرین نے حاضری دی اور صاحب عرس کے فیوض و برکات سے اپنے دامن بھر کر لوٹے۔۔۔۔۔

اس موقع پر حضرت سیدی فقیہ اعظم (نور اللہ قلوب الخلائق بنور شمس علومہ) کی دینی، علمی اور سماجی خدمات کو خراج تحسین پیش کرنے کے لیے متعدد رسائل اور ڈیلی اخبارات نے خصوصی ایڈیشن شائع کیے۔۔۔۔۔ ماہ نامہ عرفات، ماہ نامہ زمزم، ماہ نامہ السعید، ماہ نامہ سیدھا راستہ، ماہ نامہ کنز الایمان،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ماہ نامہ معارفِ رضا، ماہ نامہ نور العرفان، اور ماہ نامہ فیضِ عالم نے ماہِ جولائی میں آپ کی حیات و خدمات پر مضامین جب کہ ماہ نامہ الفرید اور مجلہ کرمانوالا نے عرسِ مبارک کے اشتہارات شائع کیے۔۔۔ روزنامہ پاکستان، لاہور نے مورخہ ۱۶ اور ۱۸ جولائی، جب کہ روزنامہ نوائے وقت لاہور میں ۱۷ جولائی اور سنڈے ایڈیشن (۲۲ جولائی) میں آپ کی خدمات کو خراجِ تحسین پیش کیا، جب کہ ۲۶ جولائی کو مکتوب شائع ہوا اور روزنامہ جنگ ۲۰ جولائی کو رنگین صفحہ اول پر بھی مضمون شائع ہوا۔۔۔ علاوہ ازیں مختلف اخبارات نے بھی عرسِ مبارک کی خبریں لگائیں اور اس عظیم ہستی کے جان دار کردار کو دادِ عقیدت دی۔۔۔ اس موقع پر ڈاکٹر خواجہ عابد نظامی، علامہ احمد علی قصوری، پروفیسر خلیل احمد نوری، مولانا کوثر نیازی، مولانا محمد نعیم نوری اور سرور مجاہد چیف رپورٹر نوائے وقت اوکاڑا کے مضامین جرائد و اخبارات کی زینت بنے۔۔۔

دارالعلوم حنفیہ فریدیہ بصیر پور شریف کی پر شکوہ عمارت کے وسط میں حضرت سیدی و سندی فقیہ اعظم (قدسنا اللہ بسرہ العزیز) کا مزار مبارک اور مغرب میں جامع مسجد نور اور دارالفرقان، جانبِ جنوب میں شعبہ بنات کے جدید و پرکشش ہاسٹل پر طائرانہ نظر ڈالیں تو محسوس ہوتا ہے کہ مسلمانوں کی عظمت رفتہ ایک بار پھر لوٹ آئی ہے۔۔۔ عام حالات میں بھی یہ رنگین مناظر دلوں کو بھلے لگتے ہیں لیکن عرسِ پاک کے دنوں میں ان کا جوین قابلِ دیدنی ہوتا ہے۔۔۔

پچھلے سال کی طرح امسال بھی حافظ عبدالرشید نوری، حاجی محمد اقبال نوری اور ظہور احمد نوری نے لائینگ کا وسیع اہتمام کر کے اپنے شیخ سے سچی عقیدت کا ثبوت دیا۔۔۔ سال گزشتہ بھی باہولائٹ اینڈ ڈیکوریشن نے پورے ماحول کو جگمگ کر دیا تھا اور اب کی بار تو ان جیالوں نے محنت کی حد کر دی۔۔۔ ابھی عرسِ مبارک شروع ہونے میں چار دن باقی تھے کہ دارالعلوم کے عین درمیان سے چاندنی کی کرنیں بکھیرتا گنبد، مشرق سے نکلتے ہوئے ماہِ تمام کا نقشہ پیش کرنے لگا۔۔۔ اگلی رات جلتے بھجتے بجلی کے قمقمے اور تیز روشنیاں ایک طرف پوری عمارت کے ماتھے کا جھومر تھیں، تو دوسری طرف اس کے فرنٹ پر مختلف رنگوں کی لمبی لمبی لڑیاں خوب رو دہن کے گلے میں لٹکتے ہاروں کا نقشہ پیش کر رہی تھیں۔۔۔ ڈیکوریشن کا سلسلہ مرحلہ وار جاری رہا اور عرس سے ایک رات پہلے تک دارالعلوم، دربارِ نور، جامع مسجد نور اور ملحقہ پنڈال و گلی کوچے برقی قمقموں، ٹیوبوں، رنگارنگ بلبوں، آرائشی محرابوں اور بینروں سے مزین فضاؤں میں لعل و یاقوت کا عکس بکھیرتے ہفت رنگ جلوئے پیش کر رہے تھے۔۔۔

تشمیری مہم اور ظاہری سجاوٹ کے ساتھ ساتھ مہمانانِ گرامی کے قیام و طعام، آنے والے قافلوں کے استقبال اور بمطابق حفظ مراتب ان کے لیے موزوں رہائش گاہوں کا انتظام بھی پیش نظر تھا۔۔۔

بجملہ تعالیٰ دارالعلوم حنفیہ فریدیہ کے اساتذہ و طلبہ نے حسب استطاعت اپنے اپنے فرائض ادا کیے۔۔۔ دارالعلوم کی حدود میں مختلف مقامات پر پینے کے پانی کا انتظام کر دیا گیا۔۔۔ کھانا پکانے اور تقسیم کی ذمہ داریاں

ماہ نامہ "نور الحبيب" بصیر پور شریف ﴿ ۶۲ ﴾ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نبھانے والوں کی آزمائش زیادہ تھی۔۔۔ عرس مبارک کے موقع پر دو روزہ لنگر شریف کا سلسلہ مسلسل جاری رہا۔۔۔ مردوں کے لیے کھانے کا انتظام دارالفرقان ہاسٹل کے قریب کھلے گراؤنڈ میں تھا، اس اہم ذمہ داری کو استاذ الحفظ والقراء جناب قاری بشیر احمد شاہ نوری (مہتمم دارالعلوم جامعہ حنفیہ تعلیم القرآن عارف والا، پاک پتن شریف) کی زیر قیادت مدرسین و طلباء شعبہ حفظ القرآن دارالعلوم حنفیہ فریدیہ بصیر پور شریف نے ان تھک محنت سے سرانجام دیا، جب کہ خواتین کے لیے شعبہ بنات کی جدید عمارت اور حضرت قبلہ جانشین فقیہ اعظم کی رہائش گاہ مخصوص تھی۔۔۔

مشائخ عظام و علماء کرام کے کھانے کے انتظام کے لیے دارالعلوم حنفیہ فریدیہ کی جنوبی عمارت کی چھت اور کمرہ جات مخصوص تھے، جہاں مولانا محمد نواز نوری (مدرس دارالعلوم)، مولانا محمد رفیق نوری (دیپال پور) اور ان کے رفقاء طلبہ نے ڈیوٹی سرانجام دی۔۔۔

کھانے کی تیاری کے حوالے سے حسب سابق حاجی خدا بخش نوری، حاجی نیاز احمد نوری، غلام مصطفیٰ نوری (ناظم آب و طعام)، صوفی محمد شفیع نوری، حاجی خوشی محمد نوری، چودھری محمد حیات نوری، شیخ محمد ارشد نوری اور شیخ محمد خالد نوری وغیرہم نے بھرپور کردار ادا کیا۔۔۔

لنگر تیار کرنے کے لیے دارالفرقان ہاسٹل سے متصل لنگر خانہ کے مغربی گیٹ کے قریب بیسیوں چولہے نصب تھے، جب کہ ساتھ ہی روٹی پکانے کے لیے سات تنور۔۔۔ یہ سارا سلسلہ پوری قوت کے ساتھ عرس کے ہر دو روز مسلسل جاری رہا۔۔۔ باوجودیکہ عشاق فقیہ اعظم کا اتنا بڑا اجتماع کہ تل دھرنے کو جگہ نہ تھی لیکن کسی بھی وقت ان انتظامات طعام و شرب میں تنگ دامانی کی ہلکی سی جھلک بھی محسوس نہ ہوئی۔۔۔

فضلاء کرام کے لیے ناشتے کے انتظام میں حسب سابق شیخ محمد سردار نوری مرحوم کے صاحبزادے شیخ محمد نصر اللہ نوری (نوری بیکرز، بصیر پور) نے حصہ لیا، مولانا غلام عباس نوری (مدرس دارالعلوم) کی قیادت میں طلبہ کی ایک جماعت ان کی معاون رہی۔۔۔

یوں تو بہت سے احباب نے لنگر کے لیے عطیات پیش کیے، مگر بطور خاص منشی صوفی نواب علی نوری، پاک پتن شریف نے نمایاں خدمات انجام دیں۔۔۔

بجاء اللہ تعالیٰ حضرت سیدی فقیہ اعظم (لازالۃ شمس فیضانہ طالعة) کے ساتھ محبت کرنے والوں کی تعداد میں روز افزوں اضافہ ہو رہا ہے، ہم اس نعمت پر اللہ تعالیٰ کی بارگاہ میں شکر کناں ہیں۔۔۔ ایک سروے کے مطابق عرس سراپا قدس کے موقع پر جتنے لوگ دربار عالیہ و جامع مسجد نور کی حدود اور دارالعلوم کے مختلف مقامات پر موجود رہے، تقریباً اتنے ہی افراد شہر کی مختلف مساجد، ہوٹلوں اور مختلف محلہ جات کی بیٹھکوں میں وقفے وقفے سے اقامت گزیر رہے۔۔۔

حسب سابق مجالس کے انعقاد کے لیے دارالعلوم حنفیہ فریدیہ کا وسیع محکم اور جامع مسجد نور سے متصل پنڈال

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مخصوص تھا۔۔۔ مولانا حافظ طارق محمود سعیدی، مولانا غلام علی نقشبندی، مولانا محمد احمد ساجد (مدرسین دارالعلوم)
 کی زیر قیادت دورۃ الحدیث، موقوف علیہ اور دیگر کلاسز کے طلبہ بینرز کی حسن ترتیب میں مشغول ہو گئے۔۔۔
 دن بھر کی محنت کے بعد انھوں نے دارالعلوم حنفیہ فریدیہ بصیر پور شریف کے محن، درودیوار اور جامع مسجد نور
 کے ساتھ بنائے گئے پنڈال کو دلہن کی طرح سجایا۔۔۔ صبح ۸ بجے النور ٹینٹ سروس بصیر پور کی ٹیم پہنچ گئی،
 انھوں نے انتہائی عقیدت و محبت کا مظاہرہ کرتے ہوئے محن دارالعلوم اور لنگر شریف سے متعلقہ علاقہ جات کو
 خوب صورت شامیانوں اور قاتوں سے مزین کر دیا۔۔۔

دربار حضرت فقیہ اعظم اور اسٹیج کی سجاوٹ کا نہایت عمدہ کام راقم الحروف کی قیادت میں کلاس ادیب عربی
 کے طلبہ نے مسلسل تین دن کی محنت سے باحسن و خوبی سرانجام دیا، جسے عوام و خواص نے خوب سراہا۔۔۔
 اتنے بڑے ہجوم میں سیکورٹی کا انتظام انتہائی مشکل مرحلہ تھا، اس سلسلہ میں ڈسٹرکٹ ہیڈ کوارٹر کی پولیس
 نے بھی اپنی ذمہ داریاں باحسن وجوہ نبھائیں۔۔۔ میاں فیاض احمد نوری، حاجی ممتاز احمد نوری، میاں
 غلام مرتضیٰ وٹو، چودھری حافظ معظم علی (چاہ بختوالا) اور ان کے رفقاء کے ساتھ ساتھ حافظ نذیر احمد چشتی
 (مدرس دارالعلوم) کی قیادت میں طلبہ کی ایک جماعت بھی ان دوروزہ پروگراموں میں چوکس رہی۔۔۔
 سیکورٹی کے اس فول پروف انتظام کی بدولت بحمدہ تعالیٰ دوران عرس کوئی ناخوش گوار واقعہ پیش نہیں آیا۔۔۔
 عرس سراپا قدس کی جملہ کارروائی براہ راست نشر کرنے کے لیے کیبل سسٹم کو استعمال کیا گیا تاکہ وہ لوگ
 جو کسی وجہ سے دربار فقیہ اعظم پر حاضر نہ سکے اور خواتین اپنے گھروں میں بیٹھ کر محافل میں شریک ہو سکیں۔۔۔
 اس سلسلہ میں جناب محمد اشرف، ایم ڈی لاہور کیبل نیٹ ورک بصیر پور نے قابل قدر خدمات انجام دیں۔۔۔
 عرس سراپا قدس سے تین دن قبل آسمان سے رحمت کی برکھابری اور ماحول خوش گوار ہو گیا، تاہم حرّ جولائی
 کی شدت سے ہر فرد واقف ہے۔۔۔ اس شدت میں کمی کے لیے جہاں بیسیوں چھوٹے چھکے عوام الناس کو
 ہوا مہیا کر رہے تھے، وہاں الشیخ محمد اقبال مدنی نوری کے ڈیزائن کیے ہوئے دس دس پروں والے
 جہازی سائز کے دو چھکے بھی تھے۔۔۔

انتظامات کے لیے تمام کمیٹیوں کی نگرانی کی ذمہ داری صاحبزادہ محمد نعیم اللہ نوری اور صاحبزادہ
 محمد فیض المصطفیٰ نوری نے بڑے احسن انداز میں نبھائی۔۔۔

عرس مقدس کے موقع پر ویسے تو ہر خادم ہی ایک مخلص اور وفادار نوکر کا کام سرانجام دیتا ہے، مگر ایک نام
 جو گزشتہ ہر سال نمایاں ہوتا، وہ حضرت سیدی فقیہ اعظم کی نظر کرم کے پروردہ، محبتوں کے پیکر، اخلاص اور
 وفاؤں کے ہمالہ خطیب پاکستان علامہ محمد عارف نوری (رحمۃ اللہ تعالیٰ علیہ) کا تھا، جو اس سال کے دوران میں
 ہمیں داغ مفارقت دے گئے۔۔۔ قطرہ سمندر سے جاملا۔۔۔ ذرہ صحراؤں کی وسعتوں کا امین بن گیا۔۔۔
 فراقی یار میں تڑنے والا موت کا پل عبور کر کے وصال یار کی لذتیں پا گیا۔۔۔

ماہ نامہ "نور الحبیب" بصیر پور شریف (۶۲۴) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

علامہ نوری صاحب کو جاننے والے لوگ گواہ ہیں کہ ہر سال عرس کے موقع پر ان پر وجد کی کیفیت طاری ہوتی۔۔۔ وہ عرس شریف پر آنے والے علماء و مشائخ کی خدمت میں یوں مگن ہو جاتے کہ ان کے جوتے تک اٹھانا اپنے لیے سعادت سمجھتے۔۔۔ ان کا عجز و انکسار، علماء و مشائخ کا احترام اور اپنے شیخ کے آستانہ سے بے پناہ عقیدت ان کی پہچان بن گئی تھی۔۔۔ آج عقیدت، محبت اور چاہت کے اس پیکر کی کمی محسوس کی جا رہی تھی۔۔۔ اور کم و بیش سبھی خطباء نے اپنے خطاب میں ان کو خراج عقیدت پیش کیا اور اپنے جذبات کا اظہار کیا۔۔۔

متذکرہ بالا جملہ انتظامات کا تعلق ظاہری صورت حال سے ہے، جہاں تک خانقاہ عالیہ نوریہ کے حوالے سے باطنی تصرفات اور ان اقدامات کا تعلق ہے، جن کی بدولت فی الحقیقت یہ سارا نظم و ضبط انتہائی سکون اور یک جہتی سے قائم رہا، اس کے سارے سلسلے فقر و درویشی کی اس مسند کی طرف جاتے ہیں، جس پر خانقاہ نوریہ کے سجادہ نشین حضرت قبلہ صاحبزادہ مفتی محمد محبت اللہ نوری صاحب جلوہ فرما ہیں۔۔۔ آپ کی خدمات دین کی بدولت نہ صرف ملک کے کونہ کونہ سے وارفتگان کوئے محبت بصیر پور شریف حاضر ہوئے بلکہ دور دراز کے مختلف ممالک میں خدمات انجام دینے والے احباب ساری مصروفیات چھوڑ کر فقط اس اہم ترین اجتماع میں شرکت کے لیے حاضر ہوئے۔۔۔ پورے دو دن مسلسل اہل محبت کی بھیڑ رہی۔۔۔ ہر ایک سے مصافحہ کرنا، گلے لگانا، دل کے ارمان سننا، دعائیہ کلمات سے حوصلہ افزائی کرنا، یہ سارے مراحل تبھی طے ہو سکتے ہیں جب دل میں اللہ تعالیٰ کی مخلوق سے محبت کے جذبے موجزن ہوں۔۔۔ اللہ تعالیٰ ان جذبوں کو سلامت رکھے اور آستانہ عالیہ کی رونقیں سدا قائم رہیں۔۔۔

ان ظاہری و باطنی انتظامات کے ساتھ اللہ تعالیٰ کے فضل و کرم، اُس کے رسول مقبول ﷺ کے نعلین پاک کے تصدق اور حضرت فقیہ اعظم قدس سرہ العزیز کی نظر عنایت سے مورخہ 17 جولائی 2007ء، بروز منگل صبح تقریباً 9 بجے پروگرام کا باقاعدہ آغاز ہوا۔۔۔ عرس و اجلاس کی تقریبات دوروز جاری رہتی ہیں اور روزانہ تین نشستیں ہوتی ہیں:

نشست اول: صبح ساڑھے آٹھ بجے سے پونے ایک بجے تک

نشست دوم: بعد نماز ظہر تا عصر

نشست سوم: بعد نماز عشاء سے رات گئے تک جاری رہتی ہے

ان دوروزہ تقریبات عرس و اجلاس میں اندرون و بیرون ملک کے نام و رقرءاء، دنیائے اہل سنت کے معروف نعت خوانان، شعراء اور ملت اسلامیہ کے جید علماء و خطباء نے شرکت کی اور اپنے خطابات سے عاشقانِ مصطفیٰ کے ایمان کو جلا بخشی۔۔۔ بیسیوں علماء کرام، مشائخ عظام اور سجادہ نشین حضرات زینتِ اسٹیج بنے رہے۔۔۔ اس دفعہ بھی گزشتہ سالوں کی طرح مقررین کو باقاعدہ موضوعات دیے گئے تھے، جس کی وجہ سے مقصدیت و افادیت کے ساتھ ساتھ سامعین کی دل چسپی بھی بڑھ گئی۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ہنگام طلوع سپیدہ سحر دارالعلوم حنفیہ فریدیہ بصیرپور شریف کے اساتذہ و طلبہ مضبوط ارادوں اور مچلتی آرزوں کے ساتھ ذمہ داریاں ادا کرنے کے لیے اپنے محاذوں پر موجود تھے، جوں ہی خاور مشرق سر بلند ہوا، عشاق حضرت فقیہ اعظم کی بھیڑ لگ گئی، مزار حضرت فقیہ اعظم قدس سرہ العزیز پر قرآن خوانی ہوئی۔۔۔ عرس سراپا قدس کی تقریبات کا آغاز تقریباً ساڑھے نو بجے شہزادہ فقیہ اعظم حضرت علامہ صاحب زادہ مفتی پیر محمد محبت اللہ نوری قادری دامت فیوضاہم کے حکم سے محفل ذکر اور مزار پر انوار کے غسل مبارک سے ہوا۔۔۔

ان دور روزہ پروگراموں میں نقابت کے فرائض مولانا محمد انعام اللہ اشرفی، مولانا عطا محمد گولڑوی، مولانا قاری محمد اسلم نوری (لاہور) اور راقم الحروف حافظ محمد فیض النعیم اشرفی (اُنٹالی شریف) نے ادا کیے۔۔۔ مختلف مجالس میں کی گئی تلاوت، نعت خوانی اور تقاریر کی تفصیل آنے والے صفحات میں بالترتیب درج کی جا رہی ہے، تاکہ جو احباب کسی وجہ سے تشریف نہیں لاسکے، وہ گھر بیٹھے مستفید ہو سکیں:

۱۷ جولائی ۲۰۰۷ء، منگل، نشست اول

صدات: جانشین فقیہ اعظم حضرت صاحبزادہ محمد محبت اللہ نوری پرنسپل دارالعلوم ہذا

مہمان خصوصی: پیر طریقت صاحبزادہ غلام رسول توکیروی، توکیرہ شریف

تلاوت: قاری جان محمد نوری (منڈی احمد آباد)

حمد باری تعالیٰ، نعت و منقبت: حافظ محمد اولیس، مولانا صوفی محمد صادق (دیپال پور)،

امام علی شاہ (بصیر پور)، صوفی برکت علی برکت (بصیر پور)، اشرف فریدی، صوفی اللہ دین قادری (بصیر پور)۔۔۔ جب کہ صاحبزادہ محمد سعد اللہ نوری نے اپنے والد گرامی حضرت جانشین فقیہ اعظم مدظلہ العالی کا لکھا ہوا حمد یہ کلام پیش کیا اور خوب داد و وصول کی۔۔۔

خطابات: مولانا محمد اصغر نوری (مصطفیٰ آباد) نے ”اتباع رسول“، مولانا عزیز احمد نوری

(لاہور) نے ”حقوق والدین“، مولانا حاجی محمد انور نوری (لاہور) نے ”حضرت سیدی فقیہ اعظم کا روحانی مقام“، مولانا صابر علی وٹو نوری (لاہور) نے ”حضرت فقیہ اعظم کردار و عمل کے آئینے میں“، مولانا رب نواز اویسی (دہاڑی) نے ”قرآن اور عظمت مصطفیٰ ﷺ“ اور ادیب ملت علامہ عبدالحق ظفر چشتی (لاہور) نے ”نسبت اولیاء“ کے موضوع پر سیر حاصل گفتگو کی۔۔۔

علامہ عبدالحق ظفر چشتی نے نہایت مختصر مگر جامع گفتگو کی۔۔۔ انہوں نے اس بات کا اعتراف کیا:

”میں یہاں تقریر کے لیے نہیں بلکہ حضرت فقیہ اعظم قدس سرہ العزیز کے آستانے پر

حاضری کو اپنے لیے سعادت خیال کرتے ہوئے حاضر ہوا ہوں“۔۔۔

مولانا صابر علی وٹو نوری نے ذاتی مشاہدات کی روشنی میں حضرت سیدی فقیہ اعظم علیہ الرحمہ

کے بارے میں اپنے تاثرات پیش کیے تو محفل کا رنگ دوبالا ہو گیا۔۔۔

ماہ نامہ ”نور الحبیب“ بصیرپور شریف ۶۶۶ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
آخر میں استاذ العلماء جناب حافظ القاری محمد اسد اللہ نوری نے قصیدہ بردہ شریف اور قصیدہ غوثیہ شریف
کے منتخب اشعار پڑھے۔۔۔ تقریباً ایک بجے اس کیف آفریں تقریب کا اختتام غسل مزار مبارک، درود و سلام
اور حضرت قبلہ جانشین فقیہ اعظم مدظلہ العالی کی دعا پڑھا۔۔۔ بعد ازاں زائرین نے لنگر نوریہ تناول کیا۔۔۔

نشست دوم، بعد نماز ظہر

صدارت: جانشین فقیہ اعظم حضرت صاحبزادہ محمد محبت اللہ نوری پرنسپل دارالعلوم ہذا

تلاوت: حافظ محمد اویس نوری

نعت: حافظ محمد عبدالقادر (بصیر پور) اور مولانا عبداللطیف نوری (لاہور)۔۔۔

خطابات: مولانا نصر احمد نوری (لاہور) نے ”محبت الہی“، مولانا غلام مجتبیٰ نوری (لاہور) نے
”محبت رسول اور اس کے تقاضے“، مناظر اہل سنت مولانا محمد انوار حنفی (کوٹ رادھا کشن، قصور) نے
”نماز، احادیث کی روشنی میں“ اور مناظر اہل سنت مولانا غلام مصطفیٰ نوری (ساہیوال) نے ”حاضر و ناظر“ کے
عنوانات پر خطابات کیے۔۔۔ مولانا حنفی نے نیت نماز سے لے کر سلام تک احادیث مبارکہ کے
ثبوت پیش کیے اور بڑے سچے تلے الفاظ میں مؤثر گفتگو کی۔۔۔

مؤخر الذکر دارالعلوم کے قابل فخر فضلاء میں سے ہیں۔۔۔ انھوں نے آیت کریمہ ﴿يَا أَيُّهَا النَّبِيُّ
اٰنَا اَرْسَلْنَاكَ شَاهِدًا وَّ مَبَشِّرًا وَّ نَذِيرًا﴾ کو موضوع سخن بناتے ہوئے پنجابی میں خطاب کیا۔۔۔
حاضر و ناظر کے متعلق عقیدہ اہل سنت کی وضاحت کرتے ہوئے فرمایا:

”حاضر و ناظر کے متعلق ہم اہل سنت و جماعت کا عقیدہ ہے کہ حضور ﷺ مدینہ طیبہ میں
تشریف فرما ہو کر شرق و غرب میں موجود اپنے غلاموں کے اعمال، احوال اور اقوال کو
ملاحظہ فرما رہے ہیں اور جب چاہیں، جہاں چاہیں اپنے غلاموں کے پاس کروڑ ہا جگہ پر
بیک وقت تشریف لے جاسکتے ہیں“۔۔۔

انھوں نے اپنے موضوع پر تقریباً ۶ آیات بیانات اور ۶ احادیث مبارکہ سے استدلال کرتے ہوئے
بڑی شان دار گفتگو فرمائی اور حق یہ ہے کہ حق ادا کیا۔۔۔ وہ ساتھ ساتھ اپنے ذوق کے مطابق پنجابی،
اردو کے اشعار بھی پڑھتے جاتے اور علماء و عوام سے داد وصول کرتے جاتے۔۔۔
یہ نشست درود و سلام اور دعا کے بعد اپنے اختتام کو پہنچی۔۔۔

نماز عصر کے دوران محکم دارالعلوم مکمل طور پر خالی کر دیے جانے کے بعد خواتین کو دربار حضرت فقیہ اعظم
قدس سرہ العزیز پر حاضری کا موقع دیا گیا اور نماز مغرب کے بعد زائرین نے لنگر نوریہ تناول کیا۔۔۔

نشست سوم، بعد نماز عشاء

صدارت: بدر اشرفیت شیخ المشائخ پیر طریقت حضرت ڈاکٹر سید محمد مظاہر اشرف الاشرفی البھیلانی

امیر حلقہ اشرفیہ پاکستان (کراچی)

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

مہمان خصوصی: صاحبزادہ پیر سید ظفر اقبال شاہ، آستانہ عالیہ علی پور سیداں، نارووال، صاحبزادہ سید محی الدین محمد اشرف الاشرافی البیلانی، جگر گوشہ شیخ القرآن مولانا فضل الرحمن اشرفی اوکاڑوی اور حضرت مولانا مفتی محمد یسین اوکاڑی

تلاوت و نعت: زینت القراء جناب قاری سید صدقت علی شاہ (لاہور)

قاری محمد عاصم اقبال (لاہور)، قاری اسرار احمد، صاحبزادہ محمد فیض الرسول

خطابات: مولانا محمد عثمان جامی نوری (قصور) نے ”عظمت قرآن کریم“، مولانا محمد شریف قادری

(لاہور) نے ”معراج النبی ﷺ“ اور خطیب شیریں لسان صاحبزادہ سید فدا حسین شاہ (حافظ آباد) نے ”عظمت اہل بیت اطہار“ کے حوالے سے خطاب کیا۔۔۔

حافظ آبادی خاندان کے فن خطابت سے کون شناسا نہیں؟ حسب روایت شاہ صاحب نے قرآن و سنت کی روشنی میں اپنے موضوع پر دل چسپ گفتگو فرمائی۔۔۔ انھوں آغاز میں ہی فرمایا:

”یہ کیسا حسین منظر ہے، کہ صاحب صدر بھی سید، مہمان خصوصی بھی سید، تلاوت کرنے والے

قاری بھی سید، خطیب بھی سید اور جو موضوع ہے وہ بھی عظمت اہل بیت اطہار ہے۔۔۔“

انھوں نے آغاز میں اہل سنت کا عقیدہ بیان کیا کہ سیدنا ابو بکر صدیق رضی اللہ عنہ افضل الخلق بعد الانبیاء

اور حضور ﷺ کے خلیفہ بلا فصل ہیں۔۔۔ ہم حضرت امیر معاویہ رضی اللہ عنہ سمیت تمام صحابہ کرام رضی اللہ عنہم کی عظمت کو تسلیم کرتے ہیں۔۔۔

انھوں نے آگے چل کر کہا:

”جس طرح صحابہ کرام کی محبت ضروری ہے اسی طرح اہل بیت اطہار کی تعظیم و توقیر

ایمان کا حصہ ہے۔۔۔ جس طرح کوئی شخص نبی اکرم ﷺ کی محبت کے بغیر ایمان تک رسائی

حاصل نہیں کر سکتا، اسی طرح اہل بیت کی محبت کے بغیر بھی ایمان کامل نہیں ہو سکتا۔۔۔“

جوں جوں وہ ضیاء قرآن و سنت کے دلائل کے ساتھ ساتھ اشعار پڑھتے جاتے، عشاق اہل بیت

کے دل جذبہ ایمانی سے معمور ہوتے جاتے۔۔۔ انھوں نے اپنے لحن داؤدی میں کئی اشعار پڑھے، لیکن

قافلہ پنجتن پاک کی سالار سیدہ فاطمہ الزہرا کی شان میں حکیم الامت علامہ اقبال علیہ الرحمہ کا یہ فارسی شعر:

نور چشم رحمة للعالمین آن امام اولین و آخرین

بانوئے آن تاج دار ہل اتی مرتضیٰ، مشکل کشا، شیر خدا

مادرِ آن مرکز پرکارِ عشق مادرِ آن کارواں سالارِ عشق

حاصلِ تقریر بن گیا۔۔۔ ایک عجیب سا اور ایک عجیب کیفیت تھی۔۔۔ ہر آنکھ اشک بارتھی اور ہر دل

جذبات محبت سے لبریز تھا۔۔۔

ماہ نامہ ”نور الحبیب“ بصیرپور شریف ۶۸۶ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اس نشست میں دارالعلوم حنفیہ فریدیہ بصیر پور شریف سے دورۃ القرآن اور قراءت و تجوید کی
تکمیل کرنے والے طلبہ کو دستار فضیلت اور اسناد سے نوازا گیا۔۔۔

اختتام پر حضرت بدر اشرفیت مدظلہ نے بارگاہ مصطفیٰ ﷺ میں ہدیہ صلوٰۃ و سلام پیش کیا اور دعا فرمائی۔۔۔

۱۸ جولائی ۲۰۰۷ء، بدھ

نماز فجر کے بعد جامع مسجد نور میں حضرت مولانا ضیاء الدین نوری (لاہور) نے ”تفہیم دین“ کے
حوالے سے مختصر درس دیا۔۔۔ جو نمازیوں نے پوری توجہ اور انہماک کے ساتھ سماعت کیا۔۔۔

نشست اول

صدارت: حضرت پیر سید اصغر علی شاہ، المعروف جن پیر، آستانہ عالیہ ہڑپہ شریف

مہمان خصوصی: مناظر اسلام حضرت مولانا محمد عبدالعزیز نوری، حویلی لکھا

تلاوت: قاری نوید النبی (معلم دارالعلوم حنفیہ فریدیہ بصیر پور شریف)

نعت: صاحبزادہ سید محمد محمود الحق شاہ (بورے والا)، الحاج قاری جان محمد نوری (منڈی احمد آباد)

خطابات: مولانا محمد نواز نوری (مدرس دارالعلوم) نے ”تعلیم استاذ“، مولانا شیر محمد نقشبندی

(ہملطان کے، لاہور) نے ”حضرت سیدنا امام اعظم رحمہ اللہ“، مولانا سید شبیر حسین شاہ (کھڑیاں) نے
”ذکر مصطفیٰ ﷺ“ کے موضوعات پر نہایت پُر اثر و پُر ذوق خطابات فرمائے۔۔۔ ازاں بعد دنیائے اسلام
کے عظیم خطیب مناظر اہل سنت حضرت علامہ مولانا مفتی شوکت علی سیالوی (خانیوال) نے ”و
المدبرات امرا“ کے موضوع پر بڑا حسین خطاب فرمایا۔۔۔

آپ نے اپنے موضوع کی وضاحت کرتے ہوئے فرمایا:

”امور کائنات کے چلانے میں حقیقی فاعل اللہ تعالیٰ ہے، اسی کی اجازت و اذن سے ملائکہ

بالاتفاق کائنات کے بعض امور کو چلانے کی ڈیوٹی سرانجام دیتے ہیں۔۔۔ ملائکہ کے علاوہ

انبیاء و اولیاء اور مقربین بارگاہ خداوندی، بالخصوص سید الانبیاء ﷺ کائنات کے امور میں تصرف

فرماتے ہیں یا نہیں؟ ہم اہل سنت و جماعت کے نزدیک آپ ﷺ اور آپ کی امت کے اولیاء

وصلحاء بھی مدبرات امر میں شامل ہیں، جن کی اللہ کریم نے قرآن کریم میں قسم کھائی ہے۔۔۔

مفتی صاحب نے اپنے موضوع پر قرآن کریم سے دلائل دیتے ہوئے حضرت خضر علیہ السلام اور

حضرت سلیمان علیہ السلام کی امت کے وہ عالم کتاب جنہوں نے ملکہ بلقیس کا تخت آن واحد میں

حضرت سلیمان علیہ السلام کی خدمت میں حاضر کر دیا تھا، کی مثال پیش کی اور بتایا کہ حضرت خضر علیہ السلام کا کشتی کو

عیب لگانے، بچے کے قتل، دیوار کی تعمیر کے متعلق کارروائی اور پھر استفسار موسوی پر علوم کا اظہار بتاتا ہے

کہ ملائکہ کے علاوہ بھی کچھ اللہ کے مقربین ”مدبرات امر“ میں شامل ہیں۔۔۔ انہوں نے اپنے موقف کی

ازاں بعد خطیب العصر فاضل جلیل حضرت علامہ مولانا سید محمد محفوظ الحق شاہ (پورے والا) نے
”حضرت فقیہ اعظم، فتاویٰ نوریہ کی روشنی میں“ کے موضوع پر نہایت جامع، پُر اثر و پُر ذوق خطاب فرمایا۔۔۔
قبلہ شاہ صاحب نے آیت کریمہ ﴿وَنَزَّلْنَا عَلَيْكَ الْقُرْآنَ تَبْيَانًا لِّكُلِّ شَيْءٍ﴾ تلاوت فرمائی۔۔۔
حضرت فقیہ اعظم قدس سرہ العزیز کو خراج عقیدت پیش کرنے کے لیے انھوں نے مندرجہ ذیل حدیث پاک
تلاوت فرمائی اور فرمایا:

”جس نے علم پڑھا اور عمل کیا اور دوسروں کو پڑھایا۔۔۔۔۔“

نشست دوم

تلاوت: قاری محمد حسن قادری (چک باوا، حویلی لکھا)

ماہ نامہ ”نور الحبيب“ بصیرپور شریف ﴿۷۰﴾ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نعت: الحاج مرزا امداد حسین (فیصل آباد)، الحاج جان محمد شرق پوری، قاری محمد افضل (ملتان)

خطابات: صاحبزادہ محمد نعیم عارف نوری ابن علامہ محمد عارف نوری (لاہور) نے ”میلادِ مصطفیٰ ﷺ“، مولانا محمد منشاء تابش قصوری (مرید کے) نے ”حضرت صدر الافاضل کی دینی و ملی خدمات“، پیر طریقت سید احمد شاہ بخاری (مرید کے) نے ”شان ولایت اور مقام حضرت فقیہ اعظم“ اور علامہ محمد فاروق خان سعیدی (ملتان) نے ”افضلیت سیدنا صدیق اکبر علیہ السلام“ کے موضوعات پر نہایت پُر اثر و پُر ذوق خطابات فرمائے۔۔۔ علامہ سعیدی صاحب نے کم و بیش ایک گھنٹہ نہایت عالمانہ، فاضلانہ، محققانہ اور پُر مغز تفصیلی خطاب کیا، جسے خواص و عوام نے بے حد سراہا۔۔۔ انھوں نے اپنے موقف کو قرآن و سنت کی تائید کے ساتھ ثابت کیا اور بطور خلاصہ یہ شعر پڑھ کر اختتام کیا:

آں امن الناس بر مولائے ما آں کلیم اول سیدائے ما
ہمیت او کشت ملت را چوں ابر ثانی اسلام و غار و بدر و قبر
فاتح عیسائیت مولانا ابوالنصر پیر منظور احمد شاہ، جامعہ فریدیہ ساہیوال نے ”محبتِ مصطفیٰ ﷺ“ کے موضوع پر گفتگو کی اور فرمایا:

”محبت کا یہ درس ہمیں سیدی و استاذی حضرت فقیہ اعظم قدس سرہ العزیز نے دیا اور

آپ کا فیضان آج بھی جاری و ساری ہے“۔۔۔

بعد از درود و سلام و دعایہ نشست اپنے اختتام کو پہنچی۔۔۔

نماز عصر کے بعد جامع مسجد نور میں حضرت مولانا پروفیسر خلیل احمد نوری (لاہور) نے ”تفہیم دین“ کے حوالے سے درس میں ”خدمتِ خلق“ کے موضوع پر بڑے موثر اور دل نشیں انداز میں گفتگو کی، جو خصوصی توجہ اور دل چسپی سے سنی گئی۔۔۔

بعد نماز عصر دربار حضرت فقیہ اعظم پر چادر پوشی کی گئی۔۔۔ بزرگانِ دین کے اعراس کے موقع پر چادر پوشی محض رسم نہیں بلکہ عقیدتوں اور محبتوں کا وہ گل دستہ ہوتا ہے، جو ارادت مند اپنے مربی و محسن کی بارگاہ میں پیش کرنے کا شرف حاصل کرتے ہیں۔۔۔ عقیدت مند اور مریدین گلاب کے پھولوں کی ٹوکریاں اور چادریں گھروں سے دربار شریف تک لاتے ہیں اور حضرت سیدنا فقیہ اعظم قدس سرہ العزیز کے روحانی فرزند صلوٰۃ و سلام، قصیدہ بردہ شریف اور چادر پوشی سے متعلقہ مخصوص اشعار پڑھ کر والہانہ انداز میں آپ کے مزار پر گلاب کی پیتیاں نچھاور کرتے ہوئے چادر ڈال دیتے ہیں۔۔۔ آخر میں سجادہ نشین دربار عالیہ نوریہ، حضرت صاحبزادہ مفتی محمد محبت اللہ نوری دامت برکاتہم العالیہ نے مملکتِ خداداد پاکستان کی سلامتی، امت مسلمہ کی اجتماعی بہتری اور جملہ حاضرین کی اصلاح و فلاح کے لیے دعا فرمائی۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نشست سوم

نماز عشاء کے بعد عرس سراپا قدس کی چھٹی، آخری اور اہم ترین نشست کا آغاز ہوا۔۔۔

صدارت: جانشین فقیہ اعظم حضرت صاحبزادہ مفتی محمد محبت اللہ نوری، دامت برکاتہم العالیہ

مہمان خصوصی: حضرت پیر طریقت سید مصصام علی شاہ بخاری، آستانہ عالیہ کرمانوالا شریف،

حضرت علامہ حافظ محمد عزیز الرحمن گوندل، اسلام آباد، میاں خرم جہانگیر وٹو، تحصیل ناظم دیپال پور،
میاں افتخار حسین پھر، چیئرمین صوبائی زراعت شینڈنگ کمیٹی حکومت پنجاب

تلاوت: زینت القراء جناب قاری محمد نجم المصطفیٰ (اسلام آباد)، قاری عبدالشکور (فیصل آباد)

نعت: جناب محمد احمد رضا قادری (لاہور)، جگر گوشہ جانشین فقیہ اعظم صاحبزادہ محمد سعد اللہ نوری

(بصیر پور شریف) انھوں نے اپنے والد گرامی کا کلام بڑے عمدہ پیرائے میں پیش کیا، ان کے درج ذیل اشعار بطور خاص پسند کیے گئے:

ادھر بندہ، ادھر آقا ﷺ، یہ سر ہو، ان ﷺ کی چوکھٹ ہو

یہی ہے مختصر سی اک تمنا آخری اپنی

مدینہ طیبہ کی حاضری کو دل تڑپتا ہے

ملے اذنِ حضوری تو بجھے یہ تشنگی اپنی

درو پاک سے تر ہو زباں، آنکھوں میں آنسو ہوں

مدینہ میں ہو توری اس طرح سے حاضری اپنی

خطابات: مولانا نورالحسین نوری (بہاول نگر) نے ”مقام ولایت، قرآن و حدیث کی روشنی میں“،

پروفیسر حافظ محمد اعظم نوری (گوجرانوالا) نے ”تربیتِ اولاد“، ادیب ملت علامہ احمد علی قصوری (لاہور) نے

”موجودہ حالات میں تحفظِ ناموس رسالت کے تقاضے“، جگر گوشہ جانشین فقیہ اعظم صاحبزادہ محمد نعیم اللہ نوری

(بصیر پور) نے ”فضیلتِ علم و علماء“ اور سفیر عشق و محبت، خطیب دل پذیر علامہ حافظ خان محمد قادری

(لاہور) نے ”تسلیم و رضا“ کے موضوعات پر اپنے مخصوص انداز میں نہایت خوب صورت، فکر انگیز، جامع

اور دل چسپ خطابات فرمائے۔۔۔

جناب پروفیسر محمد اعظم نوری نے آیت کریمہ ﴿وَالِدٌ وَمَا وَلَدٌ﴾ کو موضوعِ سخن بنایا اور

نہایت مٹھاس بھرے انداز میں اپنے موضوع پر قرآن و سنت سے دلائل پیش کرتے ہوئے اولاد کی

تعلیم و تربیت پر براہِ بیختہ کیا۔۔۔ انھوں نے خلاصہ کے طور پر اس حدیث پاک کو پیش کیا:

اَدَّبُوْا اَوْلَادَكُمْ عَلٰی ثَلَاثٍ خِصَالٍ، حُبِّ نَبِيِّكُمْ وَ حُبِّ اَهْلِ بَيْتِهِ وَ

قِرَاءَةِ الْقُرْآنِ۔۔۔

ماہ نامہ ”نور الحبيب“ بصیر پور شریف ﴿۷۲﴾ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”اپنی اولاد کو تین چیزیں سکھاؤ، اپنے نبی ﷺ اور ان کی اہل بیت علیہم السلام کی محبت اور

قرآن کریم“۔۔۔

پروفیسر صاحب نے فرمایا:

”مرکز علم و عرفان دارالعلوم حنفیہ فریدیہ بصیر پور شریف کا یہی پیغام ہے کہ اپنے بچوں کو

محبت مصطفیٰ ﷺ کا پیکر بنادو، پیارے نبی ﷺ کی اہل بیت کا دیوانہ بنادو اور قرآن کریم کا

شیدائی بنادو“۔۔۔

حضرت سیدی جانشین فقیہ اعظم کی طرف اشارہ کرتے ہوئے انھوں نے کہا:

پاس رہتا ہے ، دور رہتا ہے کوئی دل میں ضرور رہتا ہے
ایسے رہتے ہیں وہ مرے دل میں جیسے ظلمت میں نور رہتا ہے
جب سے دیکھا ہے ان کی آنکھوں کو ہلکا ہلکا سرور رہتا ہے
جگر گوشہ جانشین فقیہ اعظم حضرت مولانا صاحب زادہ محمد نعیم اللہ نوری کو خطاب کے لیے مدعو کیا گیا
تو انھوں نے آیت کریمہ ﴿انما يخشى الله من عباده العلماء﴾ اور حدیث پاک ”من يرد الله
به خيرا يفقهه في الدين“ کو موضوع سخن بناتے ہوئے مختلف آیات قرآنی اور احادیث مبارکہ و
اقوال اکابرین سے استدلال کرتے ہوئے بہترین خطاب فرمایا۔۔۔ دوران خطاب انھوں نے
مختلف مذاویوں سے علم و علماء کی فضیلت یوں بیان کی:

”علم، مومن کے دل میں نور ہے، جو فانیوں نبوت کے چراغ سے روشن ہوتا ہے۔۔۔

اگر انسان تین دن تک علم و حکمت سے خالی ہو جائے تو اس کی موت واقع ہو جائے۔۔۔

علم کی ایک نشست لہو و لعب کی ستر مجالس کا کفارہ ہے۔۔۔ علماء زمانوں کے چراغ ہیں۔۔۔

عالم، معلم یا پھر توجہ سے سننے والا بن جا، ورنہ ہلاک ہو جائے گا“۔۔۔

حضرت سیدی فقیہ اعظم (نور اللہ مرقدہ بنور جمال حبیبہ ﷺ) کے علمی و فقہی مقام کی طرف
اشارہ کرتے ہوئے انھوں نے فرمایا:

”اہل علم میں فقیہ کا درجہ ممتاز ہے۔۔۔ کسی عالم کو فقہت عطا ہونا اس بات کی روشن دلیل

ہے کہ اس کا دامن خیر و بھلائی سے معمور ہے۔۔۔ یہی وجہ ہے کہ حضرت سیدی فقیہ اعظم کی

فقہت کا سورج پوری آب و تاب سے چمک رہا ہے، کیوں کہ ان کو اللہ کی طرف سے خیر کثیر

مل گئی۔۔۔ آپ اسی خیر کثیر کی بدولت دنیا میں ہی ”ابوالخیر“ کی کنیت سے شہرت پا گئے۔۔۔

ادیب ملت علامہ احمد علی قصوری نے آیت کریمہ ﴿و من الناس من يقول آمنا بالله و باليوم

الآخر و ما هم بمؤمنين﴾ کو موضوع سخن بنایا اور اپنے مخصوص انداز میں فکر انگیز اور دل نواز خطاب فرمایا،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
جس میں عالمی سطح پر امت مسلمہ کو درپیش مسائل کا پرسوز تذکرہ کیا۔۔۔ علامہ قصوری صاحب نے
گفتگو کرتے ہوئے فرمایا:

”ہمارے پاس نمازیں بھی ہیں، روزے بھی ہیں، زکوٰۃ بھی ہے، حج بھی ہے لیکن پھر بھی
ہم وہ عزت و آبرو حاصل نہیں کر پا رہے، جو ہمارے اسلاف کے حصہ میں آئی تھی، اس کی ایک ہی
وجہ ہے کہ ہمارے دلوں میں محبت و عشق رسول کی کمی ہے۔۔۔ آج دنیا کا سب سے بڑا فرعون امریکہ
اور اس کے حواری اسی روح کو ختم کرنے کے لیے مختلف قسم کی چالیں چل رہے ہیں۔۔۔
ہمارے اکابر کی زندگیاں تعلق بالرسول کا منہ بولتا ثبوت ہیں۔۔۔ قائد اعظم محمد علی جناح
اور علامہ محمد اقبال کی گھٹی میں یہی روح ڈال دی گئی تھی، جس کی وجہ سے وہ قوم کے قائد و رہنما
کی حیثیت سے ابھرے۔۔۔ علامہ اقبال نے اسی محبت کا درس دیتے ہوئے کہا تھا:
خود نے کہہ بھی دیا لا الہ تو کیا حاصل؟
دل و نگاہ مسلمان نہیں تو کچھ بھی نہیں [ضرب کلیم]

انھوں نے مزید کہا:

”آج ہر طرف سے اس روح کو ختم کرنے کے لیے حملے ہو رہے ہیں، مسلمانوں کا
خون کیا جا رہا ہے اور ہلاکت و تباہی کی طرف دھکیلا جا رہا ہے لہذا ہر فرد اٹھے اور نماز، روزہ،
حج، زکوٰۃ کے ساتھ ساتھ اپنے ایمان کی اصل روح ”اپنے نبی مکرم ﷺ کی محبت“ کو اپنے
دل میں جگہ دے تاکہ پھر سے عزت و وقار بحال ہو جائے۔۔۔
انھوں نے یاس و حسرت کے امنڈتے سمندر میں امید ورجا کا کنکر پھینکتے ہوئے یہ شعر پڑھا:
طول شب فراق سے گھبرا نہ اے جگر!
ایسی بھی کوئی شب ہے، جس کی سحر نہ ہو

رات کے 2:15 بجے شہنشاہ خطابت، سفیر عشق و محبت علامہ حافظ خان محمد قادری نے آیت کریمہ ﴿وَرَضَوْنَ مِنَ اللّٰهِ الْاَكْبَرُ﴾ کو موضوع سخن بناتے ہوئے عشق و محبت کی بانسری میں نغمہ تسلیم و رضا الاپا،
تو لوگوں میں زندگی کی نئی لہر دوڑ گئی۔۔۔ آپ نے حضرت جانشین فقیہ اعظم دامت برکاتہم العالیہ سے
اپنے خلوص کا اظہار اس شعر سے کیا:

تیڈی دید عبادت اکھیاں دی معراج دا سڈ پیغام تیڈا
تیڈا ذکر زبان دی زینت ہے تہوں ورد بنایم نام تیڈا
میڈے جذبے ہن جاگیر تیڈی میں خادم ہاں بے دام تیڈا
میکوں خواب چہ ملن نہ آیا کر نہ خرچ تھیوے آرام تیڈا

ماہ نامہ ”نور الحبیب“ بصیرپور شریف (۷۷) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 انھوں نے اپنے موضوع ”تسلیم و رضا“ کے حوالے سے مختلف اولیاء، صوفیہ اور اکابرین کے
 واقعات کو ہدیہ سماعت سامعین کیا اور رات کے اس وقت، جب کہ لوگ گہری نیند میں مصروف ہوتے ہیں،
 علامہ صاحب نے اپنی درد و سوز بھری آواز میں ہر موقع اشعار سے سامعین کو بیدار کر دیا اور انھیں
 پیغام دیتے ہوئے فرمایا:

”مرید و پیر کا رشتہ صرف تعویذ کا یا کسی کرامت کا محتاج نہیں، بلکہ یہ ایک ایسا رشتہ ہے،
 جو سر اسر مبنی بر خلوص ہوتا ہے اور اس کی بدولت مرید اپنی آرزوؤں، خواہشوں اور ارادوں کو
 اپنے شیخ کے ملک کر دیتا ہے۔۔۔ پیر، نظر عنایت کر دے، تب بھی مرید اس کے در دولت پر
 بیٹھا رہے اور اگر نظر التفات نہ بھی فرمائے تب بھی اسی کا ہو کے رہے، یہی رشتہ پیری و
 مریدی کی حقیقت ہے۔۔۔“

اس نشست میں فضلاء دورۃ الحدیث اور حفاظ کرام کو دستار فضیلت اور اسناد سے نوازا گیا۔۔۔
 مجموعی طور پر دونوں راتوں میں سوا سو (۱۲۵) حفاظ، قراء اور علماء کی دستار بندی کی گئی۔۔۔
 معزز قارئین! رات کی آخری تہائی تھی، روشنیوں کا ایک سیلاب حضرت فقیہ اعظم قدس سرہ العزیز
 کے گنبد بیضا سے ٹکرا کر ماحول کو قلعہ نور بنا رہا تھا، قراء حضرات کو شرو تسنیم سے دھلی زبانوں سے لاہوتی نغمات
 سماعتوں کی زینت کر چکے تھے، نعت خوانان شیریں لسان بارگاہ رسالت میں نذرانہ عقیدت پیش کر چکے تھے
 اور مقررین اپنے اپنے موضوع کے حساب سے خطابت کے جوہر دکھا چکے تھے، عین اس سے سٹیج سیکرٹری نے
 حضرت سیدی فقیہ اعظم علیہ الرحمہ کے سچے اور حقیقی جانشین، گلشن نوریہ کے امین، پروردہ آغوش ولایت،
 قاسم فیضان فقیہ اعظم، حضرت صاحب زادہ مفتی پیر محمد محبت اللہ نوری قادری دامت برکاتہم العالیہ کو
 نعرہ ہائے تکبیر و رسالت کے جلو میں مسند صدارت پر جلوہ افروز ہونے کی دعوت دی۔۔۔ حضرت
 جانشین حضرت فقیہ اعظم کے مسند صدارت پر آتے ہی شجرہ عالیہ نوریہ قادریہ اور ختم شریف پڑھنے کی سعادت
 مولانا حافظ محمد اسد اللہ نوری نے حاصل کی۔۔۔

حضرت سیدی جانشین فقیہ اعظم دامت برکاتہم العالیہ نے وقت کی تنگ دامانی کی بنا پر نہایت مختصر مگر
 انتہائی مفکرانہ خطاب فرمایا۔۔۔ اولاً آپ نے حضرت سیدی فقیہ اعظم (اکرمنا اللہ تعالیٰ بہ) کے
 عرس مبارک کے حوالے سے فرمایا:

”جب شادی ہوتی ہے، جب عرس ہوتا ہے تو دولہا کے قریبی شادی میں شرکت کرتے ہیں۔۔۔
 بلاشبہ آج حضرت فقیہ اعظم کے عرس مبارک کے موقع پر آپ کے سلسلہ عالیہ کے سارے مشائخ
 اس شادی میں شریک ہیں اور ان کی عنایات، برکات اور روحانی توجہات اس محفل کی طرف
 ہیں۔۔۔ کچھ لینے اور حاصل کرنے کا وقت ہے، لہذا جھولیاں پھیلا کر بیٹھیں۔۔۔“

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 پھر آپ نے حضرت سیدی فقیہ اعظم کے عرس مبارک پر آنے علماء و مشائخ اور دیگر تمام مہمانوں اور
 کارکنوں کا شکریہ ادا کرتے ہوئے کہا:

”دو دن اور دو راتوں سے کتنے ہی علماء و مشائخ تشریف لائے، میں ان سب کا
 شکر گزار ہوں۔۔۔ میں ان اساتذہ، بچوں اور کارکنوں کے لیے بھی دعا گو ہوں، جنہوں نے
 دو تین دنوں سے دن اور رات کا کوئی فرق نہیں دیکھا اور اپنی آنکھوں میں راتیں کاٹیں۔۔۔
 قاری بشیر احمد صاحب نے اپنے عملے کے ساتھ جس انداز میں لنگر کھلایا، لنگر پکانے والوں نے،
 صفائی کرنے والوں نے جس طرح اپنی ڈیوٹی نبھائی اور ہر وہ فرد، جس نے عرس مقدس کے لیے
 کوئی بھی ڈیوٹی سرانجام دی، وہ مبارک باد اور شکریے کا مستحق ہے، میری دعائیں ان کے
 شامل حال ہیں۔۔۔ میں ان لمحات میں بھی آپ کے لیے دعا گو ہوتا ہوں، جب اللہ تعالیٰ
 کے علاوہ کوئی آنکھ مجھے نہیں دیکھ رہی ہوتی اور اس وقت بھی آپ کے لیے دعا گو ہوں جب ہر آنکھ
 ممکنہ باندھ کے مجھے تک رہی ہوتی ہے۔۔۔“

عرس مقدس کے دوران سنے گئے خطابات پر عمل کرنے پر آپ نے یوں براہیختہ فرمایا:
 ”آپ نے ان دو روزہ تقریبات میں محبت بھرے خطابات سماعت فرمائے، ان میں
 مسائل بھی تھے، خدمت خلق کی باتیں بھی تھیں، دین کی باتیں بھی تھیں، عقائد کے متعلق بھی
 باتیں ہوئیں، آپ ان باتوں کو یاد رکھیں اور انہیں اپنی زندگی پر لاگو کریں۔۔۔“

آپ نے انتہائی پُر درد الفاظ میں تعلق و عشق رسول، اخلاص، حقوق اللہ اور حقوق العباد، دہرا العلوم
 حنفیہ فریدیہ سے تعلق اور ملک پاکستان سے محبت کی اہمیت کے متعلق مندرجہ ذیل باتوں کی تلقین فرمائی:
 ① ”حضرت فقیہ اعظم علیہ الرحمہ کی شناخت حضور ﷺ سے تعلق و عشق تھا۔۔۔ عشق و محبت کی
 دولت کا جس طریقے سے آپ نے درس دیا، آج اس شمع کو بجھانے کی کوششیں کی جا رہی ہیں۔۔۔
 آج بڑا نازک وقت ہے کہ طاغوتی قوتیں عشق مصطفیٰ ﷺ کی شمع کو بجھانے کے لیے مسلمانوں کا
 ٹیسٹ لیتی ہیں، کبھی خاکوں کی شکل میں اور کبھی دشمنان رسول کو اعزازی خطاب سے نواز کر۔۔۔
 ان اوقات میں ہر فرد کے لیے ضروری ہے کہ مبلغ بن جائے اور عشق مصطفیٰ ﷺ کو عام کرنے کے لیے
 اپنا سب کچھ قربان کر دے۔۔۔“

② ”اپنے اندر دین کے ساتھ اخلاص اور دین کا درد پیدا کریں۔۔۔“

③ ”حضرت فقیہ اعظم (نور اللہ بہ ظاہرنا و باطننا) آنے والوں کو حقوق اللہ و فرائض کی بڑی

تلقین فرماتے۔۔۔ سب سے پہلے پوچھتے کہ نماز پڑھ لی ہے؟۔۔۔ اب اگر کوئی فرد نوری بھی کہلائے،

فقیہ اعظم سے محبت کا دعویٰ بھی کرے اور وہ نماز نہ پڑھے، حضرت فقیہ اعظم کے ساتھ اس کا کوئی

ماہ نامہ ”نور الحبیب“ بصیرپور شریف (۷۶) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لِّكَ

تعلق نہیں۔۔۔ نماز، روزہ حج، زکوٰۃ اور دیگر حقوق و فرائض اور واجبات و سنن ادا کریں۔۔۔ ہر شخص اپنے بچوں کو نمازی بنائے۔۔۔ خود نماز پڑھیں، آپ نماز پڑھیں گے تو بچے بھی نمازی بنیں گے، اگر خود غفلت کریں گے تو بچے بھی غفلت کریں گے۔۔۔ حقوق اللہ کے ساتھ ساتھ حقوق العباد کا بھی خیال رکھیں باہمی محبتوں کو عام کریں۔۔۔

④ ”یہ دارالعلوم حنفیہ فریدیہ آپ کا ادارہ ہے۔۔۔ اس کی فلاح و بہبود کے لیے سعی کرنا صرف میری ذمہ داری نہیں ہے، بلکہ آپ کی بھی ذمہ داری ہے۔۔۔ اس سے محبت رکھیں۔۔۔ اس مشن کو جاری رکھنے کے لیے اپنا بھرپور کردار ادا کریں اور ہمیشہ مرکز سے رابطہ رکھیں۔۔۔ اس رابطے کا بہترین ذریعہ ماہ نامہ ”نور الحبیب“ ہے۔۔۔ آپ میں سے ہر فرد، اس رسالے کو جاری کروائے تاکہ مرکز کے شب و روز سے واقفیت رہے۔۔۔

⑤ ”اے نوریو! یہ وطن پاکستان علماء المل سنت کی کاوشوں سے بنا۔۔۔ ہمارے دادا پیر حضرت صدر الافاضل سید محمد نعیم الدین مراد آبادی نے بنارس میں منعقدہ آل انڈیا سنی کانفرس کی صدارت فرمائی جس میں یہ قرارداد پاس کی گئی کہ اگر بالفرض قائد اعظم، پاکستان بنانے کی ذمہ داری سے دست بردار بھی ہو جائیں تو ہم پھر بھی اس وقت تک چین سے نہیں بیٹھیں گے جب تک پاکستان بنا نہیں لیں گے۔۔۔ یہ پاکستان ہمارا ہے، اسے ہمارے مشائخ نے بنایا ہے، اس لیے اس سے محبت رکھیں۔۔۔ الحمد للہ! ہمارے مدارس امن کا گہوارہ ہیں، یہاں دہشت گردی کا نہیں، امن و محبت کا درس دیا جاتا ہے۔۔۔ حضرت سیدی فقیہ اعظم علیہ الرحمہ کا مشن ہے:

میرا پیغام محبت ہے، جہاں تک پہنچے

سب لوگ مجسمہ سماعت بنے اس درویش حق نما کی طرف کان لگائے ہوئے تھے۔۔۔ ان کی باتیں دلوں میں اتر رہی تھیں۔۔۔ کانوں میں رس گھول رہی تھیں۔۔۔ جی چاہتا تھا، وہ کہتے رہیں اور ہم سنتے رہیں۔۔۔ عمر تمام ہو جائے مگر ان کی بات نہ رکے۔۔۔ عشق و محبت کا یہ سا بنان سمٹنے نہ پائے۔۔۔ بے ساختہ ان کی پلکوں کے گوشے نم ہو گئے۔۔۔ کوئی دل ایسا نہ تھا، جو شدت جذبات سے مچل نہ رہا ہو۔۔۔ کوئی چہرہ ایسا نہ تھا، جو فرط احساس سے تپ نہ رہا ہو۔۔۔ ہر ایک کے رخساروں پر شبنم ٹپکی پڑنے کو تھی۔۔۔ وقت رک گیا تھا۔۔۔ لمحے ساکت ہو گئے۔۔۔ ہر شے کو قرار آ گیا۔۔۔ ایک انجانی خوش بو تھی، جوان کے سروں پر تھکیاں دے رہی تھی۔۔۔ انھیں اندر باہر سے جل تھل کر رہی تھی۔۔۔ ان کے چاروں طرف، اوپر نیچے، ہر طرف اسی ایک مہک کا راج تھا۔۔۔ دل دھڑکنا بھول گئے تھے۔۔۔ پلکوں نے حرکت کرنا چھوڑ دیا تھا۔۔۔ ان کے جسم تنکوں سے ہلکے ہو کر ہوا میں اڑنے لگے تھے۔۔۔ وہ امید و حسرت کے سمندر میں غوطے کھا رہے تھے۔۔۔ ہر سانس ان کے لیے دائرہ حیات تک کرتی چلی گئی تھی۔۔۔ دنیا اور اس کی ہر رنگینی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

ان کے لیے تاریک رات کی پرچھائیں بن کر رہ گئی۔۔۔ رات اپنی سیاہ زلفیں بکھیرے ہوئے تھی۔۔۔ ہر طرف سناٹا چھایا تھا۔۔۔ چار سو خاموشی کا پہرا تھا۔۔۔ پچھلی رات کا وقت تھا۔۔۔ انوار و تجلیات کا سماں تھا۔۔۔ رحمت الہیہ کا نزول ہو رہا تھا۔۔۔ چاند اپنی رداس میٹ رہا تھا۔۔۔ ستارے اپنی محفل برخواست کرنے کو تھے۔۔۔ حضرت جانشین فقیہ اعظم صاحبزادہ محمد محبت اللہ نوری دامت برکاتہم العالیہ کے دعائیہ کلمات نے ان کے زخموں پر مرہم کا کام کیا۔۔۔ اب رحمت ایزدی ان کے گناہوں کو صاف کر رہی تھی۔۔۔ وہ نظر رحمت محبوب میں آ گئے۔۔۔ کرم عظیم نے محروم تمننا نہ رکھا۔۔۔ سبح رحمت اللہ محبت کو سیراب کر رہا تھا۔۔۔ چشم کرم عنایتوں سے جھولیاں بھر رہی تھی۔۔۔ کرم گستریاں ہوتی رہیں۔۔۔ بحرِ جود و کرم متموج تھا۔۔۔ دامان طلب گوہر ہائے مراد سے بھرے جا رہے تھے۔۔۔ نگاہ لطف، سوکھی کھیتیاں ہری کر رہی تھی۔۔۔ سیرابی قلب و نظر کی جا رہی تھی۔۔۔ ہر ایک روحانی محبت سے نوازا جا رہا تھا۔۔۔ لطفِ قرب سے بہرہ اندوز کیا جا رہا تھا۔۔۔ وہ گناہوں کی دلدل سے نکالے جا رہے تھے۔۔۔ ان کا اندر شفاف ہوتا جا رہا ہے۔۔۔ دھویا جا رہا ہے۔۔۔ رحمت الہی نے اس پچھلے رات کے وقت میں کچھ ایسا نوازا کہ بے تابی کا نام و نشان تک باقی نہ رہا اور سکون ہے کہ ان پر سایہ فگن ہے۔۔۔ انہوں نے اختتام دعا پر جب چہرے پر ہاتھ پھیرے تو پتا چلا کہ چہرہ آنسوؤں سے تر ہے اور دل ہے کہ طمانیت و سکون کے لازوال سائے میں آ گیا ہے۔۔۔

آپ نے سلطنت خداداد پاکستان کی سلامتی، عالم اسلام کی سربلندی، حاضرین و زائرین اور جملہ اہل اسلام کے لیے خصوصاً، رقت آمیز دعا فرمائی۔۔۔

پھر دعاؤں، آنسوؤں اور محبتوں اور مرشد کریم کے آستانے سے دور ہو جانے کے خیال سے بے پناہ بوجھل جذبات کی چھاؤں میں، پروفیسر حافظ محمد اعظم کی زبان میں یہ نغمہ گنگناتے ہوئے اپنے گھروں کو رخصت ہوئے:

نوری ہے آستان ، عظمتوں کا نشان
جو بھی آیا یہاں ، مل گئی ہے اماں

تیرے دربار کی کیا عجب شان ہے	رحمتوں کا نزول اس پہ ہر آن ہے
مجھ پہ بھی ہو کرم ، اے میرے مہرباں	جو بھی آیا یہاں ، مل گئی ہے اماں
حالتِ کیف پر ہے یہاں ہر بشر	مٹ گئے سارے غم ، ہو گئی جب نظر
آپ نے کر دیا ، سب کو ہے شادماں	جو بھی آیا یہاں ، مل گئی ہے اماں
مجھ کو بچپن سے نسبت یہ نوری ملی	ان کے دربار کی ہے حضوری ملی
آپ اعظم کا سب کچھ ہیں، اے جانِ جاں!	جو بھی آیا یہاں ، مل گئی ہے اماں



ماہ نامہ ”نور الحبیب“ بصیرپور شریف (۷۸) رجب المرجب ۱۴۲۸ھ

عرس حضرت محمد نور اللہ نعیمی قادری و دارالعلوم حنفیہ قادریہ کا سالانہ اجلاس

اندرون و بیرون ملک سے سینکڑوں علماء و مشائخ مقام نے شرکت کی انتظام پر علماء محبت اللہ قادری نے دعا کرانی

دعا یہ تقریب اجتماع کا نقطہ عروج تھا دعا کا ایک ایک جملہ دلوں کی صدا بن گیا

اوکاڑہ سے نامہ نگار محمد سرور مجاہد کی سوز قلب و روح میں سرشار ایک رپورٹ

و عطا و درشلہ اور خطبت تو اس سلسلے میں ریڑھ کی ہڈی کی حیثیت رکھتے ہیں۔ اگندہ کہ اہلسنت والجماعت کے دینی مدارس میں دارالعلوم حنفیہ فریدیہ بصیر پور شریف کو امتیاز حاصل ہے کہ وہ ساٹھ سال سے علوم اسلامیہ کی تدریس اور اشاعت میں مصروف عمل ہے۔ ہر سال حفظ اور درس نظامی کے فضلاء کی ایک معتد بہ تعداد علوم و فنون کی تکمیل کر کے خدمت دین کی ذمہ داریاں سنبھالتی ہے۔ دارالعلوم کے بانی حضرت فقیر اعظم جتہ الاسلام مولانا مفتی ابوالخیر محمد نور اللہ نعیمی قادری نے علمی و فقہی مصروفیات کے ساتھ ساتھ سلف کی طرز پر صاف سترا خانقاہی نظام قائم کیا جس کی بدولت لاکھوں گمراہوں کو راہ ہدایت ملی۔ آپ کے وصال کے بعد اب بھی دارالعلوم کی فیض رسانی کا وہی عالم ہے۔ علوم و فنون کی تدریس و تعلیم حسب سابق جاری ہے۔ ہر سال فارغ التحصیل ہونے والے افراد دستہ فضیلت و سند فراغت لے کر ملک و ملت کی خدمت میں مصروف ہو جاتے ہیں۔ حضرت فقیر اعظم کا قائم کردہ خانقاہی نظام اب بھی مرکز طریقت اور حضرت صاحبزادہ پر مفتی محمد محبت اللہ قادری دامت برکاتہم سلفہم آستانہ عالیہ قادریہ کی سرپرستی میں تشنگان معرفت کی سیر بلبل کا ذریعہ بنا ہوا ہے۔

دارالعلوم کا سالانہ اجلاس اور حضرت فقیر اعظم کا سالانہ عرس مبارک یکم رجب المرجب کو منعقد ہوتے ہیں۔ روزانہ تین نشستیں ہوتی ہیں جن میں وعظ و درشلہ کا سلسلہ جاری رہتا ہے۔ ملک کے نامور علمائے کرام مشائخ عظام قرآن و سنت کے نور سے مزین اور دلائل و براہین عقلیہ سے آراستہ مواظبت حسنہ سے لوگوں کے دلوں کو مضبوط و مستحضر کرتے ہیں۔ اہل سنت و جماعت کے عقائد حقہ کی ترویج و تشریح کی جاتی ہے۔ منکرات کا رد اور معرفت کی اشاعت ہوتی ہے۔ ملکی پریشانیاں اور برائی پر عدم تعاون کی تلقین کی جاتی ہے۔ ملکی اور بین الاقوامی مسائل اور امت مسلمہ کو درپیش مشکلات کا حل پیش کیا جاتا ہے۔ قلب حق دین اور اسلام کی سر بلندی کے لئے غور و فکر کی راہ ہموار ہوتی ہے۔ علمائے کرام بالخصوص تازہ سند فراغت پانے والے صاحبزادوں کو ان کی شخصی ذمہ داریوں سے روشناس کایا جاتا ہے اور دین مبین کے لئے کام کرنے کی راہ سبھائی جاتی ہے۔ خیرات اور سیادتوں کو ان کے فرائض کی یاد دہانی کرائی جاتی ہے اور ان کی کوتاہیوں اور خامیوں پر تنبیہ کی جاتی ہے۔ حق سر بلند اور باطل سر ٹھگے ہوتا ہے۔ عوام الناس کی اصلاح و تربیت کا اہتمام ہوتا ہے۔ حلال و حرام کی تمیز سکھائی جاتی ہے اور عملی زندگی میں حسن و کھار کی تدبیر بتائی جاتی ہے۔ خصوصاً اہل اہلہ صالحین اور اولیائے عظام کے ساتھ موانست و مجالست کی برکات اور ان کی زندگی میں اور بعد از وصال فیوض و برکات کو واضح کیا جاتا

جتہ الاسلام حضرت فقیر اعظم مفتی ابوالخیر محمد نور اللہ نعیمی قادری محدث بصیر پور اللہ تعالیٰ کے مقبول اور برگزیدہ بندوں میں سے ہیں۔ آپ ولی کامل و محدث ہیں۔ حضرت فقیر اعظم محمد نور اللہ نعیمی قادری نہایت انیس مسلک حنفی قادری تھے۔ آباء و اجداد صوفی مشرب پاکیزہ سیرت اور صاحب دل بزرگ تھے۔ آپ کی ولادت باسعادت 16 رجب المرجب

سجادہ نشین صاحبزادہ محمد محبت اللہ قادری (بطابق 10 جون 1914ء کو ہوئی۔ آپ کا سالانہ عرس اور دارالعلوم حنفیہ فریدیہ کا سالانہ اجلاس یکم اور دو رجب المرجب کو قصبہ بصیر پور میں ہوا جس میں علماء و فضلاء مشائخ کرام عقیدت مندوں سرمدین شاکر دوں نے ہزاروں کی تعداد میں شمولیت کی۔ متحدہ علماء و مشائخ نے اجلاس اور عرس پاک کی 8 نشستوں میں خطاب کیا۔ اگر یہ کہا جائے تو مبالغہ نہ ہو گا کہ فقیر اعظم کا عرس پاک یہاں خیر و برکت کا مرکز ہوتا ہے اور ہر علمائے کرام کی تربیت و رکشاپ کا ذریعہ رہتی ہے۔ جتہ الاسلام فقیر اعظم مولانا ابوالخیر مفتی محمد نور اللہ مرقدہ کے عرس مقدس اور دارالعلوم فریدیہ بصیر شریف کے سالانہ اجلاس کی سالانہ تقریبات جب اختتام کو پہنچیں تو ملت کے اہل نماز فجر تقریباً 4 بجے رہے تھے۔ ان کی آواز اور نزل رحمت کی سامتوں میں اجلاس کا پنڈل ایسے مبارک انسانوں سے کھینچا ہوا تھا جو تڑپے دلوں اور چلنے جذبوں سے عشق الہی اور محبت مصطفیٰ کی خیرات سیٹ رہے تھے۔ یہی بلکوں مگر تے آنسوؤں لرزتی آوازوں اور رندے لبوں سے آمین کی آوازیں بلند ہو رہی تھیں۔ جانشین فقیر اعظم حضرت صاحبزادہ محمد محبت اللہ دامت فیوضہم دعا کر رہے تھے اور دعا کا ایک ایک جملہ ہر دل کی صدا بن گیا تھا۔

اسلامی دنیا میں اشاعت اسلام اور تبلیغ دین کے لئے جن ذرائع کو بروئے کار لایا جا رہا ہے۔ ان میں دینی مدارس کو مرکزی حیثیت حاصل ہے۔ یہی مدارس اسلام کی بقا کے ضامن اور اسلام کے قلعے ہیں۔ اس طرح خانقاہی نظام اور تصوف و معرفت کے سرچشموں نے اصلاح احوال فقیر شخصیت اور تکمیل کردار میں بڑا ہوس کردار ادا کیا ہے جو

ہے۔ نیز حضور رحمت العالمینؐ کو دو جہاں کے عشق و محبت اور آپ کی غلامی اختیار کرنے کا خصوصی بیان ہر مقرر کے خطاب کا نشانہ قرار پاتا ہے۔

عرس پاک کی 8 نشستوں میں اس دفعہ ملک سے آئے ہوئے علمائے کرام جن مولانا محمد ضیاء الدین قادری لاہور حضرت علامہ سید محفوظ الحق شہ آف بورے والا مولانا سے مفتی محمد شوکت علی سیالوی خانپور مولانا شیر محمد نقشبندی لاہور مولانا شبیر حسین کھٹیاں حضرت مولانا نعیم مداف قادری مولانا محمد خطہ جالبش قصوری مولانا منظور شہ آف ساہیوال مولانا حافظ فاروق خان سعیدی ملتان مولانا سید احمد شہ بخاری مرید کے مولانا پروفیسر ظلیل احمد قادری لاہور



مفتی ابوالخیر محمد نور اللہ نعیمی قادری کا حرار اقدس مولانا حافظ فاروق خان سعیدی ملتان مولانا سید احمد شہ بخاری مرید کے مولانا پروفیسر ظلیل احمد قادری لاہور مولانا حافظ خان محمد قادری لاہور حضرت علامہ احمد علی قصوری لاہور مولانا پروفیسر حافظ پروفیسر محمد اعظم قادری گوجرانولہ مولانا نور الحسن قادری بہاولنگر مولانا غلام مصطفیٰ قادری ساہیوال مولانا محمد فواد خفی قصور پروفیسر مفتی محمد امین صابر القادری جڑانوالہ مولانا سید فدا حسین حافظ آبادی پروفیسر مصباح علی شہ سجادہ نشین حضرت گزوالہ شریف حضرت صاحبزادہ الحاج غلام رسول قادری ٹوکرہ شریف حضرت سید اصغر علی شہ جن صاحبزادہ غلام قدیر آف کوٹہ شریف ڈاکٹر سید طاہر رضا بخاری لاہور صاحبزادہ میاں عبدالرحیم میاں مظفر حسین سلطان عبدالکیم حضرت صاحبزادہ محمد افضل الرحمن کوٹہ قادری اور ڈاکٹر سید مظاہر شرف آف کراچی سے عرس پاک کی محفلوں میں ایمان افروز تقریریں کیں۔ ان مندرجہ بالا علماء و مشائخ کی عرس پاک کی کارروائی ایک تربیتی و رکشاپ کی کارروائی کی طرح آگے بڑھتی رہتی ہے جس کے ختم کی نگاہ میں خاص اہداف ہیں۔ ان اہداف کے حصول کے لئے مختلف النوع سرگرمیوں کا اہتمام ہوتا ہے۔ ان دوروزہ تقریبات عرس و اجلاس میں پاکستان کے نامور فرامہ دنیائے سنت کے معروف نصرت خواہوں اور ملت اسلامیہ کے مشہور ترین علمائے خطبہ اپنے خطابات سے عاشقان مصطفیٰ کے ایمان کو جلا بخشنے بیسیوں علمائے کرام و مشائخ کرام کی شرکت ہوئی۔ ہر دن تین نشستیں ہوئیں۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

عرس حضرت فقیہ اعظم واجلاس دارالعلوم

مولانا محمد فیض النعیم اشرفی

عشق مصطفیٰ ﷺ میں گندھا ہوا خمیر، اسی سانچے میں ڈھلا ہوا پیکر، جس کی منزل فکر، حاصل علم اور منجائے دین و ایمان، عشق محبوب کبریا ﷺ ہے۔۔۔ جس کے خون میں عشق نبی ﷺ کی حدت ہے۔۔۔ جس کی ارتعاش نبض بھی اسی کی بدولت اور ارتکاز جذبات بھی اسی پہ۔۔۔ جس کی پیاس و سیرابی بھی عشق اور درد و شفا بھی۔۔۔ جس کے رت جگے اسی عشق کے باعث اور ریاضتیں اسی خاطر ہیں۔۔۔ جس کے آنسو اسی درد کی رم جھم ہیں اور تبسم اسی پیار کی خوش بو۔۔۔ جس کے من کا گداز یہی ہے اور اس کے قلم کی کاٹ اسی سے۔۔۔ جس کے چہرے کی شادابی یہی ہے اور سانسوں کی مہکار اسی سے۔۔۔ جس کا دل دھڑکے تو یہی نام ابھرتا ہے، پلکیں اٹھیں تو یہی جلوہ ڈھونڈتی ہیں اور لب ہلیں تو یہی پکار گونجتی ہے۔۔۔ اس کا سینہ مبارک ایسا کہ جس میں گداز عشق کی بجلیاں بھری ہیں اور وہ ان بجلیوں کی حرارت کو ہر سوبانٹ رہا ہے۔۔۔

ہاں ہاں! یہی ہیں ہمارے ممدوح و موصوف مظہر غوث الوری، فتانی المصطفیٰ، سید العرفاء،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 سَنَدِ الْاَتْقِيَاءِ، مَحْدَثِ اَحْمٍ، نَائِبِ اِمَامِ الْعَظِيْمِ، وَاَرِثِ عِلْمِ رَسُوْلٍ، جَامِعِ مَعْقُوْلٍ وَمَنْقُوْلٍ، كَعَبَةِ الْعِلْمِ،
 مَعِيْنَةِ الْمَعَانِي، حِجَةِ الْاِسْلَامِ، حَضْرَتِ الْعِلَامِ، فَقِيْهِ الْعَظِيْمِ پَاكِسْتَانِ، حَضْرَتِ خَوَاجَةِ ابُو الْخَيْرِ مَفْتٰی پیر محمد نور اللہ
 نعیمی قادری متعنا اللہ بفیوضاتہ

ہاں ہاں! وہی، جنہیں آج دنیا 'نائب ابو حنیفہ' کہتی اور 'فقیہ اعظم' کے لقب سے یاد کرتی ہے۔۔۔
 جو میدانِ علم و فکر میں یک تہ ہیں اور جملہ اسالیبِ بیان و اظہار پر حاوی، جو تمام گوشہ ہائے فہم و ادراک
 میں ممتاز و فائق ہیں اور منازلِ جذبہ و احساس میں سب سے آگے۔۔۔ جن کا وجود ہمارے لیے
 استعارۂ عزم و ہمت ہے اور شخصیتِ خزانہ رہ نمائی۔۔۔ جن کا باطن معمور بہ عشقِ رسول ﷺ ہے
 اور ظاہر اسوۂ رسول ﷺ سے پر نور۔۔۔ لوگ انہیں 'عالمِ جلیل' کہتے ہیں اور میں انہیں رسولِ کریم ﷺ
 کا 'معجزہ'۔۔۔ لوگ انہیں فقیہ و عالم ٹھہراتے ہیں اور میں انہیں فہمِ دین میں 'حجت'۔۔۔

آپ ایک ہمہ جہت اور بھرپور شخصیت تھے۔۔۔ ایک کامل صوفی، صاحبِ اسلوب مصنف،
 مترجم، مفسر، فقیہ، محقق، محدث، فلسفی، منطقی، راسخ علم عقائد، ماہر علم مناظرہ، کلام، بیان اور معانی
 ہونے کے ساتھ ساتھ ایک عملی سیاست دان کے طور پر بہت نمایاں حیثیت اور نام کے مالک و حامل
 تھے۔۔۔ ان کا سب کچھ اللہ کے لیے تھا، رنج، خوشی، غصہ، پیار، یگانگت، بے گانگی، دوستی، دشمنی،
 لینا، دینا، تبسم، آنسو، سوچ، خیال، فکر، درد، آہ، سوز، گریہ، راحت، کلفت، اوڑھنا، پکھونا، جینا، مرنا،
 ان کا پیمانہ اور معیار سارے جہانوں کا پروردگار تھا۔۔۔ بلا مبالغہ آپ 'آیۃ من آیات اللہ' تھے۔۔۔
 آپ سچے وارثِ منبرِ رسول، کامیاب مبلغِ میدانِ دعوت، علومِ شرعیہ کے صحیح وارث،
 مسندِ رشد و ہدایت کے مرشدِ کامل اور دنیائے قلم و قرطاس میں مانے ہوئے انشاء پر داز تھے۔۔۔
 ایک دنیا آپ کے سحرِ علم و فضل کی اسیر تھی اور روحانیت میں آپ لاثانی تھے۔۔۔ جماعتِ اولیاء اگر
 ستاروں کا ہار ہے تو آپ اس کا چاند۔۔۔ تصوف اگر کتاب ہے تو آپ اس کا عنوانِ جلی۔۔۔
 روحانیت اگر شمع ہے تو آپ اس کی لو۔۔۔ تجدید و احیائے دین کا کام اگر شادابی چمن ہے تو آپ
 اس کا گلِ سرسبز۔۔۔ شکوہ علم اور غیرت فقر اگر کوہِ طور ہے تو آپ اس کا جلوہ نور۔۔۔

حضرت فقیہ اعظم کے عشقِ رسول کے باب کے حوالے سے ان کے نثر پارے کیسے شہ پارے
 ہیں، اہل نظر سے مخفی نہیں۔۔۔ بالعموم آپ کا سارا 'فتاویٰ نوریہ' اور دیگر تصنیفات مطبوعہ و غیر مطبوعہ
 اور بالخصوص فتاویٰ نوریہ کی پانچویں جلد میں موجود 'حجتِ حدیث' کے حوالے سے آپ کی تحقیق پر مبنی رسالہ
 'حدیث الحبيب' اپنے دامن میں جو فراوانی جذبات، غلبہ محبت، کیفیاتِ درد و سوز، والہانہ پن،

ماہنامہ "نور الحبيب" بصیرپور شریف 78 ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

خوب صورت سلیقہ اظہار، اور جذب و مستی میں ڈوبے ہوئے الفاظ و حروف رکھتی ہے، اسے پڑھیں تو دل دھک دھک کراٹھتا ہے، آنکھیں ابل پڑتی ہیں، کلیجے پر برف پڑ جاتی ہے، جگر تھامے نہیں تھمتا، روح سرشار ہو ہو جاتی ہے اور دماغ معطر و معطر ہو جاتا ہے۔۔۔ اس پیارے کی بات ایسے پیارے لہجے میں کی گئی ہے کہ اپنے آپ پر پیار آنے لگتا ہے۔۔۔ دنیا میں قوس قزح کی معصومیت کے چہرے ہیں، چاندنی کی ٹھنڈک کی باتیں ہوتی ہیں، شبنم کی پاکیزگی ضرب المثل ہو کر رہ گئی ہے، گلاب کی شادابی کی کیا بات ہے، غنچے اور کلی کی لطافت اپنی جگہ مسلمہ ہے، ہیرے کی آب و تاب کا جواب نہیں، نسیم سحر کی جادوئی خوش بو کا زمانہ معترف ہے، تاروں کی لو بڑی دل آویز ہوتی ہے، کنول کے پھول بڑے شفاف ہوتے ہیں، ہرنی کی چال میں بڑا بانگین ہوتا ہے، کونل کی نغمگی سبحان اللہ، آبشار کی گونج ماشاء اللہ، کچی مٹی کی سوندھی مہک کیا کہنے اور پگھڑی کی ناز کی واہ واہ۔۔۔ مگر خدا لگتی بات ہے کہ حضرت فقیہ اعظم نے 'حجیت حدیث' کے مسئلہ میں عشق و محبت رسول کا جو گھلاؤ، گھولا اور رچاؤ پیدا کیا ہے، جو کیفیت اور جو معنویت پیدا کی ہے، جو رنگ اور جو نور پیدا کیا ہے، اس کا جواب نہیں اور دل بے اختیار پکاراٹھتا ہے کہ جس ذات ستودہ صفات کا پیر، بن کا غدی اتنا خوب صورت ہے، وہ خود کتنی دل آویز اور دل ربا شخصیت ہوگی؟۔۔۔

اس سلسلے میں ایک اور بات بھی لائق توجہ ہے کہ لکھنے پڑھنے کا اتنا ہماری بھر کم کام آدمی کے دماغ کا رس نہ چڑھتا ہے، رگیں پھولی رہتی ہیں، جبین ممکن آلودہ اور احساس کی دنیا گرد آلود ہو جاتی ہے، آدمی کرم کتابی بن کر رہ جاتا ہے، خشک موضوعات پر لکھتے لکھتے طبیعت پر خشکی کا لپ چڑھ جاتا ہے، ذوق و کیف کا عالم اس کے لیے اجنبی بن جاتا ہے، ایسے آدمی کے بارے میں گمان بلکہ یقین ہو جاتا ہے کہ کوئی اس سے ذرا قریب ہو کر گزرے تو شاید وہ چھل جائے، کیوں کہ یہ تجربہ ہے کہ کتابی علم چنگے بھلے اور ہانکے جیلے آدمی کو جلا، بھنا اور کھر درابنا دیتا ہے، علم کی ہیبت اور خشونت اس درجہ بڑھ جاتی ہے کہ لفظ بیچارے کا نپتے اور حرف ہا نپتے ہوئے دکھائی دیتے ہیں۔۔۔ لیکن حضرت فقیہ اعظم کو مبداء فیاض نے علم و فن اگر منوں کے حساب سے دیا تو ذوق و عشق بھجوا دیے ان کی مقدار میں بخشا۔۔۔ ذوق، غلامی رسول کا اور عشق، ذات مصطفیٰ ﷺ کا۔۔۔ جب وہ مسند افتاء پر ہوں تو بالغ نظر مفتی، حدیث پڑھا رہے ہوں تو عظیم محدث، فقہی مسائل پر بات کر رہے ہوں تو فقیہ اعظم اور فن میراث زیر غور ہو تو ماہر علم المیراث دکھائی دیتے ہیں۔۔۔

ان کی قامت پر ہر قبا خوب بھتی ہے مگر جب وہ کوچہ نبی میں ہوتے تو ان کی شان گدا کی پر دارا

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 وسکندر کو رشک آنے لگتا ہے، جب وہ وقف ذکر رسول ہوتے ہیں تو وجدان درود پڑھنے لگتا ہے،
 جب ان کے ہاتھ میں نعت کا بشکول ہوتا ہے تو فرشتے بھی داد و تحسین کے لیے قطار اندر قطار زمین پر
 اترتے دکھائی دیتے ہیں، جب ان کے لبوں پر نام مصطفیٰ ﷺ آتا ہے تو شہد کی بارش ہونے لگتی ہے،
 جب ان کا موضوع سخن حضور ﷺ کا چشمہ فیض ہوتا ہے تو ساغر دل چھلک چھلک جاتا ہے، جب
 یاد حبیب کا چاندان کے دل کے آنگن میں اترتا ہے تو شب بھر اچک چک جاتی ہے اور جب
 کبھی وہ اپنی شاعری میں حسن سرکار کا مضمون باندھتے ہیں تو غنچہ فن چمک چمک جاتا ہے۔۔۔

آپ کی شش جہات دینی و روحانی خدمات کو دیکھ کر اندازہ ہوتا ہے کہ حق تعالیٰ نے اپنے کام
 کے لیے خاص طور پر آپ کو پیدا فرمایا اور وہ تمام خوبیاں دے کر اس کام کے لیے منتخب فرمایا، جو
 دین کی نشر و اشاعت، مخلوق کی ہدایت اور بھولے بھکوں کی رہنمائی کے لیے ضروری تھیں۔۔۔
 تدریس کی مہارت، خطاب میں جاذبیت، شخصیت میں کشش و ملائمت، بات میں تاثر اور بلا کی ذہانت،
 اندازہ بیاں میں دل کشی و حکمت اور فصاحت و بلاغت جیسی خوبیاں منعم حقیقی نے آپ کو ارزاں کی تھیں۔۔۔

یہ راز تو حق تعالیٰ ہی جانتا ہے کہ حضرت فقیہ اعظم ولایت کے کس درجے پر فائز تھے، مگر
 تاریخ کا ایک عام طالب علم بھی اس حقیقت سے باخبر ہے کہ حضرت سیدنا فقیہ اعظم ایک عالم باعمل
 تھے، آپ کی ذات مبارک میں 'مرد مومن' کی وہ تمام نشانیاں جمع تھیں جن کی طرف اللہ تعالیٰ نے
 اپنی آخری کتاب میں واضح اشارہ کیا ہے۔۔۔ حصول علم کی خاطر آبلہ پانی، سلامتی ایمان کے لیے
 نفس کشی اور دنیا کی تمام لذتوں سے بے رغبتی اور اللہ کی کبریائی کا اقرار کرنے کے لیے ہر ماویٰ طاقت
 کی نفی، دربار امراء میں شمشیر بے نیام، غریبوں اور بے کسوں کی محفل میں باپ اور بھائی سے زیادہ
 شفیق و مہربان، بھوکوں کو اپنے دہن کا لقمہ عطا کرنے والے، بنگلوں کو اپنا حجر بن مبارک بخش دینے
 والے، امراء کے دروازوں کی طرف پیٹھ کر لینے والے، دربار امراء میں شمشیر بے نیام۔۔۔

آپ کی قائم کردہ مسلک اہل سنت و جماعت کی عظیم دینی درس گاہ مرکزی دارالعلوم حنفیہ فریدیہ
 بصیر پور شریف کا نام تعارف کا محتاج نہیں۔۔۔ لاتعداد علماء، قراء اور حفاظ اس مرکز علم و عرفان سے
 علوم نبوی سے مزین ہو کر کائنات ارض کے مختلف گوشوں کو فیضان علوم مصطفوی سے فیض یاب اور
 شراب محبت شہ دوسرا ﷺ سے سیراب کرنے کے لیے ہمہ وقت مصروف عمل ہیں۔۔۔

اس عظیم، مہربان مادر علمی کو دیکھ کر بے ساختہ منہ سے دعائیں نکلتی ہیں اور دست دعا اٹھ جاتا ہے
 کہ علم و حکمت اور نور و معرفت کی یہ نور بار قندیل اپنی تابانیاں تاقیامت بکھیرتی رہے اور یہاں

ماہ نامہ "نور الحبیب" بصیر پور شریف ﴿ 80 ﴾ ستمبر 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 آنے والے پاکیزگی قلب و نظر کے ساتھ ساتھ حسن عمل، خوبی کردار اور بلندی افکار کا سرمایہ حاصل
 کرتے رہیں۔۔۔ حضرت فقیہ اعظم قدس سرہ العزیز کا انتہائی دردمندی، للہیت اور خلوص قلب
 سے لگایا ہوا گلشن تابعد سلامت رہے، یہاں قمریاں اور عنادل ہمیشہ نغمہ ریز رہیں، دانش و حکمت،
 علم و معرفت اور محبت و عشق کے جام لٹکھائے جاتے رہیں اور ہر تشنہ لب دست بستہ، مہر بلب،
 دامان قلب و نظر فرش راہ کیے، سرمستی میں یہ الہا ہمارے:

بر آستان تو ہر کس رسید مطلب یافت روا مدار کہ من نا امید بر گروم

اور ساقی میخانہ کا یہ نعرہ مستانہ سدا کانوں میں رس گھولتا رہے:

اگر یک قطرہ خوں داری، اگر مشت پرے داری بیا! من باتو آموزم، طریق شاہ بازی را

بہر حال حضرت سیدی فقیہ اعظم علیہ السلام کی ذات ستودہ صفات ہر رنگ، ہر جہت اور ہر اعتبار سے
 رنگ و نور کی ایسی قوس قزح ہے، جس کے تمام رنگوں کا شمار اور بیان کم از کم مجھ ایسے بے علم و بے ہنر
 کے بس کی بات نہیں۔۔۔

یہ وہ ہستی ہیں جنہوں نے عصر حاضر میں اپنے حسن عمل کے دل کش اور مقناطیسی جلووں سے
 تجدید و احیائے دین کے کارنامے اس حکمت عملی سے سرانجام دیے ہیں کہ ان کی ذات امت کے
 ہمہ جہت اختلافات کی خلیج کو پاٹ کر مرحلہ بہ مرحلہ جملہ سلاسل و مسالک اور مکاتب فکر کے لیے نقطہ اتحاد
 بنتی جا رہی ہے۔۔۔ آپ نے ہمیشہ قینچی کی بجائے سوئی سے کام لیا، کاٹنے کی بجائے سینے پر زور
 دیا۔۔۔ انہی مقدس جذبوں اور نیک تمناؤں کا زاد سفر لیے، امین امانات فقیہ اعظم حضرت صاحب زادہ
 مفتی پیر محمد محبت اللہ نوری مدظلہ العالی نے ہر سال کی طرح امسال بھی اسلام کے بطل جلیل اور
 ملت اسلامیہ کی اس عظیم شخصیت، قاسم محبت مصطفوی، امین امانت امام اعظم، وارث علوم نبوی،
 پاسبان مشرب غوثیت، سیدی فقیہ اعظم الحاج ابوالخیر محمد نور اللہ نعیمی قادری نور اللہ مرقدہ و قدس سرہ العزیز
 کے ۲۴ ویں سالانہ عرس سراپا قدس اور آپ کے قائم کردہ عظیم ادارہ دارالعلوم حنفیہ فریدیہ بصیر پور شریف
 کے ۶۷ ویں سالانہ اجلاس دستار ہائے فضیلت و تقسیم اسناد، منعقدہ ۱-۲ رجب المرجب ۱۴۲۷ھ،
 بمطابق ۲۹-۳۰ جولائی ۲۰۰۶ء، بروز ہفتہ، اتوار کی تقاریب کے انعقاد کا اعلان کیا۔۔۔
 وابستگان حضور سیدی فقیہ اعظم کے قلوب میں مسرت کی لہر دوڑ گئی، ایک ایک دن گن گن کر گزارا
 جانے لگا۔۔۔ ذکر محبوب کے وہ کیف آفریں لمحات قریب آرہے تھے، جن کی لذت و حلاوت بارہ ماہ
 گزرنے پر بھی نہ بھولی تھی۔۔۔ بالخصوص آخری نشست کے روح پرور لمحات تو بے چین اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
مضطرب کیے ہوئے تھے، اللہ اللہ کر کے دن گزارے۔۔۔

آج ۲۸ جولائی ۲۰۰۶ء ہے۔۔۔ عرس پاک کی تیاریوں کا سلسلہ فزوں تر دکھائی دینے لگا، مختلف تنظیموں اور اہالیان شہر کی طرف سے خطاطی کے مختلف نمونوں کے بینرز آویزاں ہونے لگے، ملک کے کونے کونے سے آنے والے حضرت فقیہ اعظم قدس سرہ العزیز کے معتقدین بھی اپنے اشتہارات، اسٹیکرز اور بینرز پیش کرنے لگے، دورۃ الحدیث اور موقوف علیہ کے طلبہ بینرز کی حسن ترتیب میں مشغول ہو گئے، دن بھر کی محنت کے بعد انھوں نے دارالعلوم حنفیہ فریدیہ بصیر پور شریف کے محن، درودیوار اور جامع مسجد نور کے ساتھ بنائے گئے پنڈال کو دلہن کی طرح سجا دیا۔۔۔ صبح ۸ بجے النور ٹینٹ سروس بصیر پور کی ٹیم پہنچ گئی، انہوں نے انتہائی عقیدت و محبت کا مظاہرہ کرتے ہوئے محن دارالعلوم اور لنکر شریف سے متعلقہ علاقہ جات کو خوب صورت شامیانوں اور قاتوں سے مزین کر دیا۔۔۔ عقیدت و محبت کے جذبے زبانوں سے نہیں عمل کی قوت سے چھلکتے ہیں۔۔۔ اس موقع پر یہ کہنا بے جا نہ ہوگا کہ عرس سراپا قدس کی تیاریوں، تشہیری مہم اور عملی انتظامات میں بزم غلامان فقیہ اعظم ضلع قصور اور بزم غلامان فقیہ اعظم ضلع اوکاڑا نے جس طرح کردار ادا کیا، وہ باقی تمام اضلاع کے لیے قابل تقلید نمونہ ہے۔۔۔

دارالعلوم، دربار نور، جامع مسجد نور اور ملحقہ پنڈال و گلی کوچوں کو برقی قہقروں، ٹیوبوں، رنگارنگ بلبوں، آرائشی محرابوں اور بینروں سے مزین کر دیا گیا۔۔۔ جامعہ کے وسیع و عریض محن کو عمدہ قالین اور چٹائیاں بچھا کر پنڈال بنا دیا گیا۔۔۔ پوری جلسہ گاہ بھعہ نور بنی ہوئی تھی۔۔۔ اسی دن دارالعلوم بصیر پور شریف کے تمام اساتذہ کرام تقسیم کار کے تحت اپنی اپنی ذمہ داریوں کی ادائیگی کے لیے تیاریوں کو حتمی شکل دے رہے تھے۔۔۔ سیکورٹی کے فرائض سرانجام دینے والے طلبہ نے انتہائی ذہانت سے اپنے انتظامات کو حتمی شکل دی۔۔۔ مقامی احباب اور بیرون شہر سے آنے والے احباب کو شال لگانے کے لیے جگہ دی گئی۔۔۔ ہر طرف ایک کیف آگیاں سماں ہے۔۔۔ جذبے ابھرے ابھرے اور خیالات مچلے مچلے نظر آتے ہیں۔۔۔ جذب و شوق کی اس ہمہ گیر کیفیت میں میری نظریں بار بار اٹھ رہی ہیں اور ہر بار پلٹ کر یہی پیغام دے رہی ہیں:

وہی بزم ہے، وہی دھوم ہے، وہی عاشقوں کا ہجوم ہے
ہے کمی تو بس اسی ”چاند“ کی جو تہ مزار چلا گیا

انتظامات ہر جہت اور ہر اعتبار سے اس طرح مکمل ہو گئے تھے کہ مختلف بلاد اسلامیہ سے آنے والے

ماہ نامہ ”نور الحبیب“ بصیر پور شریف ۸۲ ستمبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 تشنگانِ علم و فکر، عاشقانِ مصطفیٰ اور فدایانِ حضرت فقیہ اعظم میں سے ہر ایک نے حضرت
 جانشینِ فقیہ اعظم مدظلہم العالی کے حسن ذوق اور طبعی نفاست کو دادِ تحسین پیش کی۔۔۔

عرس و اجلاس کی تقاریب میں عشاقِ فقیہ اعظم علیہ الرحمۃ کے بے پناہ ہجوم کی وجہ سے
 دارالعلوم کا محن خصوصاً رات کی نشستوں میں بھگ پڑ جاتا تھا، اس لیے حسب سابق اس سال بھی
 حضرت جانشینِ فقیہ اعظم صاحب زادہ مفتی محمد محبت اللہ نوری مدظلہ العالی نے فراست و بصیرت کا مظاہرہ
 کرتے ہوئے مسجد سے ملحقہ اراضی میں پچھلے سال سے بھی زیادہ وسیع و عریض پنڈال تیار کرایا۔۔۔
 اس طرح جامع مسجد نور کا محن بھی پنڈال کا حصہ دکھائی دے رہا تھا (مگر آخری نشست میں یہ
 وسیع و عریض پنڈال اپنی تنگ دامانی کا منظر پیش کر رہا تھا)۔۔۔ اس پنڈال کو بھی برقی بلبوں کی
 ایک خوب صورت چھتری کے ذریعہ سے سجایا گیا اور کپڑے کی مدد سے اسٹیج پر سجاوٹ کا جیسا عمدہ کام
 کیا گیا تھا، وہ اپنی مثال آپ تھا۔۔۔

دارالعلوم سے ملحقہ جامع مسجد نور کی عمارت پر روشنیوں کی بارات، مختلف کلرز میں خطاطی کے بینرز،
 سیدی فقیہ اعظم کے مزار پر چمکتا عظمتوں کا چاندی نما کلس، دارالعلوم حنفیہ فریدیہ بصیر پور شریف
 کے ماتھے کی جھومر میں قوس قزح کی رنگینیاں، حسن و دل کشی کے یہ سارے دل فریب جلوے
 زائرین کو دعوتِ نظارہ دے رہے تھے۔۔۔ عالم وارنگلی میں اہل محبت کی نظریں بار بار اٹھ جاتیں اور
 حسن ازل کے اس نمود کا نظارہ کرتیں۔۔۔

عرس و اجلاس کی تقریبات دوروز جاری رہتی ہیں اور روزانہ تین نشستیں ہوتی ہیں:

نشست اول: صبح ساڑھے آٹھ بجے سے پونے ایک بجے تک

نشست دوم: بعد نماز ظہر تا عصر

نشست سوم: بعد نماز عشاء سے رات گئے تک جاری رہتی ہے

ان دوروزہ تقریبات عرس و اجلاس میں اندرون و بیرون ملک کے نام و ورقراء، دنیائے اہل سنت
 کے معروف نعت خوانان، شعراء اور ملت اسلامیہ کے جید علماء و خطباء نے شرکت کی اور اپنے خطابات سے
 عاشقانِ مصطفیٰ کے ایمان کو جلا بخشی۔۔۔ بیسیوں علماء کرام، مشائخ عظام اور سجادہ نشین حضرات
 زینتِ اسٹیج بنے رہے۔۔۔ اس دفعہ بھی گزشتہ سالوں کی طرح مقررین کو باقاعدہ موضوعات دیے گئے تھے،
 جس کی وجہ سے مقصدیت و افادیت کے ساتھ ساتھ سامعین کی دل چسپی بھی بڑھ گئی۔۔۔

روح پرور، طمانینہ بخش اور وجد آور ساعتوں کو الفاظ کی تنگنائیوں میں قید کیا جاسکتا ہے اور

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَغْلُومٍ لَكَ
 نہ ہی قلم و قراطس ان کیف آگیں لمحات کو بیان کرنے کی سکت رکھتے ہیں۔۔۔ اختصار کے ساتھ
 واقعاتی روداد درج ذیل ہے:

۲۹ جولائی ۲۰۰۶ء، ہفتہ

ہنگام طلوع سپیدہ سحر دارالعلوم حنفیہ فریدیہ بصیر پور شریف کے اساتذہ و طلبہ مضبوط ارادوں
 اور محنتی آرزوں کے ساتھ ذمہ داریاں ادا کرنے کے لیے اپنے محاذوں پر موجود تھے، جوں ہی
 خاور مشرق سر بلند ہوا، عشاق حضرت فقیہ اعظم کی بھیڑ لگ گئی، مزار حضرت فقیہ اعظم قدس سرہ العزیز پر
 قرآن خوانی ہوئی۔۔۔ عرس سراپا قدس کی تقریبات کا آغاز تقریباً ساڑھے آٹھ بجے شہزادہ فقیہ اعظم
 حضرت علامہ صاحب زادہ مفتی پیر محمد محبت اللہ نوری قادری دامت فیوضاتہم کے حکم سے محفل ذکر
 اور مزار پر انوار کے غسل مبارک سے ہوا۔۔۔

جناب قاری جان محمد نوری (منڈی احمد آباد) نے نغمہ تارالست چھیڑا، جب کہ سرور کون و مکاں،
 رحمت عالمیاں، راحت قلوب عاشقان، محبوب رب دو جہاں ﷺ کی بارگاہ ناز میں صوفی برکت علی،
 صوفی امام دین، صوفی اللہ دتہ قادری اور جگر جانشین فقیہ اعظم صاحبزادہ محمد سعد اللہ نوری نے
 عقیدت کے پھول نچھاور کیے۔۔۔ خطابات کا سلسلہ شروع ہوا تو مولانا شیر محمد نوری (سلطان کے)
 نے ”فضائل اہل بیت“، مولانا عزیز احمد نوری (لاہور) نے ”اصلاح معاشرہ“، مولانا قاری عبدالستار نوری
 (دیپال پور) نے ”عظمت اولیاء و مقام فقیہ اعظم“ اور مولانا رب نواز اویسی (وہاڑی) نے
 ”معراج النبی ﷺ“ کے موضوع پر سیر حاصل گفتگو کی۔۔۔ اس نشست میں جامع معقول و
 منقول حضرت علامہ محمد اکرم الازہری (لاہور) اور سید خورشید علی شاہ (جلے والا) کے صاحبزادے
 سید امام علی شاہ (سیشن جج لاہور) مہمان خصوصی تھے۔۔۔ آخر میں جناب قاری جان محمد نوری نے
 قصیدہ بردہ شریف اور قصیدہ غوثیہ شریف کے منتخب اشعار پڑھے تو پوری محفل پر وجد طاری ہو گیا۔۔۔
 تقریباً ایک بجے اس کیف آفریں تقریب کا اختتام غسل مزار مبارک، درود و سلام اور حضرت قبلہ
 جانشین فقیہ اعظم مدظلہ العالی کی دعا پر ہوا۔۔۔ بعد ازاں زائرین نے لشکر نوریہ تناول کیا۔۔۔

نماز ظہر کے بعد دوسری نشست کا آغاز ہوا، تلاوت کلام پاک کی سعادت قاری خلیل احمد نوری
 اور بارگاہ مصطفوی ﷺ میں ہدیہ نعت کی سعادت محمد فیض الرسول، محمد حبیب الرسول، محمد نوید النبی
 نے حاصل کی اور خوب داد و وصول کی۔۔۔ سلسلہ سخن شروع ہوا تو مولانا محمد عثمان جامی (قصور)
 نے ”تحفظ ناموس رسالت“ مناظر اہل سنت مولانا محمد انوار حنفی (کوٹ رادھا کشن، قصور) نے

ماہ نامہ ”نور الحبیب“ بصیر پور شریف ﴿ 84 ﴾ ستمبر 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 "فاتحہ خلف الامام" اور مناظر اہل سنت مولانا غلام مصطفیٰ نوری (ساہیوال) نے "حیات النبی"
 کے عنوانات پر خطابات فرمائے جب کہ مولانا شبیر احمد ہاشمی (پٹوکی) نے "ردّ قادیانیت" اور فارح عیسائیت
 مولانا ابوالنصر پیر منظور احمد شاہ ہاشمی (ساہیوال) نے "حیات النبی ﷺ" کے حوالے سے بڑی
 شان دار گفتگو فرمائی اور حق یہ ہے کہ حق ادا کیا۔۔۔ اس نشست میں پیر طریقت حضرت صاحبزادہ
 پیر سردار احمد عالم (کھرپڑ شریف)، پیر طریقت خواجہ غلام رسول (توگیرہ شریف) مہمان خصوصی تھے،
 علاوہ ازیں مختلف علماء کرام اور مشائخ عظام کثیر تعداد میں رونق اسٹیج بنے رہے۔۔۔ یہ نشست
 درود اسلام اور دعا کے بعد اپنے اختتام کو پہنچی۔

نماز عصر کے بعد جامع مسجد نور میں مولانا صابر علی وٹو نوری (لاہور) نے "تفہیم دین" کے
 حوالے سے درس دیا، جسے نمازیوں نے نہایت توجہ سے سنا اور پسند کیا۔۔۔ اس وقفہ میں محسن دارالعلوم
 مکمل طور پر خالی کر دیے جانے کے بعد خواتین کو دربار حضرت فقیہ اعظم قدس سرہ العزیز پر
 حاضری کا موقع دیا گیا۔۔۔ نماز مغرب کے بعد زائرین نے لنگر نوریہ تناول کیا۔۔۔
 نماز عشاء کے بعد جامع مسجد نور کے ساتھ ملحقہ وسیع و عریض پنڈال میں تیسری نشست کا آغاز
 ہوا، تلاوت کلام مقدس کی سعادت قاری اسرار احمد نے حاصل کی، مولانا حافظ نذیر احمد اشرفی سیفی
 نے بارگاہ رسالت مآب میں ہدیہ عقیدت پیش کیا۔۔۔ دریں اثناء نعروں کی گونج میں حضرت
 جانشین فقیہ اعظم صاحبزادہ مفتی محمد محبت اللہ نوری دامت فیوضاتہ اپنی مسند پر جلوہ افروز ہوئے۔۔۔
 آپ کے مسند صدارت پر تشریف لاتے ہی سلسلہ سخن شروع ہوا تو مولانا غلام مجتبیٰ نوری (لاہور)
 نے "اتباع رسول"، مولانا پروفسر حافظ محمد اعظم نوری (گوجرانوالا) نے "اہل قبور سے تعلق"،
 علامہ ڈاکٹر محمد سرفراز نعیمی (لاہور) نے "حدود آرڈیننس اور ناموس رسالت"، محقق عصر مولانا مفتی
 محمد خان قادری (لاہور) نے "انسانی اقدار کا تحفظ اور علماء کی ذمہ داریاں" کے موضوع پر علمی و فکری
 خطابات کیے، بعد میں پیر طریقت حضرت خواجہ غلام قطب الدین، گڑھی اختیار خاں نے "صحبت صالحین"
 کے حوالے سے فارسی وارد و اشعار سے مرصع خطاب کیا۔۔۔ آخر میں جگر گوشہ حافظ الحدیث مناظر اسلام
 علامہ سید محمد عرفان شاہ مشہدی (بھکی شریف) نے "عظمت مصطفیٰ ﷺ" کے موضوع پر اپنے
 مخصوص انداز میں بھرپور خطاب فرمایا اور خوب داد پائی۔۔۔ اس نشست میں دارالعلوم حنفیہ فریدیہ
 بصیر پور شریف سے دورۃ القرآن اور قراءت و تجوید کی تکمیل کرنے والے طلبہ کو دستار فضیلت دی گئی۔۔۔
 اس نشست کی صدارت بدر اشرفیت شیخ المشائخ پیر طریقت حضرت ڈاکٹر سید محمد مظاہر اشرف

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 الاشرافی البیلائی امیر حلقہ اشرفیہ پاکستان (کراچی) نے کی، جب کہ قاسم فیضان حضرت گنج کرم
 پیر طریقت صاحبزادہ سید میر طیب علی شاہ (کرمانوالا شریف) اور مدینہ منورہ سے تشریف لائے
 ہوئے الشیخ حاجی محمد اقبال مغل نوری مہمان خصوصی تھے۔۔۔ اختتام پر حضرت بدر اشرفیت مدظلہ
 نے بارگاہ مصطفیٰ ﷺ میں ہدیہ صلوٰۃ و سلام پیش کیا اور دعا فرمائی۔۔۔

۳۰ جولائی ۲۰۰۶ء، اتوار

نماز فجر کے بعد جامع مسجد نور میں حضرت مولانا مفتی محمد امین صابر القادری (جڑوالا) نے
 ”تفہیم دین“ کے حوالے سے مختصر درس دیا، بعد ازاں تقریباً ساڑھے آٹھ بجے آج کی پہلی اور
 عرس سراپا قدس کی چوتھی نشست کا آغاز محترم دارالعلوم ہذا قاری اسرار احمد کی تلاوت سے ہوا،
 جب کہ بارگاہ محبوب رب العالمین ﷺ میں ہدیہ گلہائے عقیدت حافظ محمد اولیس اور محمد مشتاق ناصر
 نے پیش کیے، بعد از تلاوت و نعت مولانا محمد نواز نوری (مدرس دارالعلوم) نے ”نسبت“،
 مولانا مختار احمد اشرفی (قصور) نے ”فضائل علم و علماء“، مولانا نورالحسین نوری (بہاول نگر) نے
 ”تقویٰ کی اہمیت“ کے موضوعات پر نہایت پُر اثر و پُر ذوق خطابات فرمائے۔۔۔ ازاں بعد
 صاحبزادہ سید محمد محمود الحق شاہ (بورے والا) نے حضرت مولانا حسن رضا خاں بریلوی رحمہ اللہ تعالیٰ
 کے نعتیہ کلام کے چند اشعار ہدیہ سماعت سامعین کیے تو اصحاب ذوق جمہوم جمہوم اٹھے اور ہر
 عاشق دل نگار اس کو اپنے ہی دل کی آواز سمجھ رہا تھا۔۔۔

نعت شریف کے بعد خطیب العصر فاضل جلیل حضرت علامہ مولانا سید محمد محفوظ الحق شاہ
 (بورے والا) نے ”عقائد اہل سنت، حضرت فقیہ اعظم کے ارشادات کی روشنی میں“ کے موضوع پر
 نہایت جامع، پُر اثر و پُر ذوق خطاب فرمایا۔۔۔ قبلہ شاہ صاحب نے پچھلے سال کی طرح امسال بھی
 حضرت فقیہ اعظم کی تصنیف ”فتاویٰ نوریہ“ کی جلد پنجم میں حجیت حدیث کے ثبوت میں رسالہ
 ”حدیث الحبیب“ کو اپنے موضوع کے لیے منتخب فرمایا اور بہترین انداز استدلال اپناتے ہوئے
 نہایت عالمانہ، فاضلانہ اور محققانہ خطاب فرمایا۔۔۔ خطاب کے دوران آپ اس بات کا اعتراف
 کرتے ہوئے دکھائی دیے:

در قناعت وجود نور اللہ الہ دیں را دلیل محکم بود
 زان سبب در افاضل امت لقب او فقیہ اعظم بود

یہ نشست درود و سلام اور دعا کے بعد اپنی انتہا کو پہنچی۔۔۔

ماہ نامہ ”نور الحبیب“ بصیرپور شریف ۸۶ ستمبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نماز ظہر کے بعد عرس سراپا قدس کی پانچویں نشست کا آغاز ہوا۔۔۔ تلاوت کلام حکیم کی سعادت محترم قاری عبدالشکور نعیمی (فیصل آباد) نے حاصل کی اور بارگاہ مصطفویٰ میں عقیدت و محبت کے پھول مولانا محمد نصر احمد نوری (لاہور) اور محترم جناب غلام جعفر نوری صاحب (ایس پی ٹریفک پولیس، بہاول پور ریجن) نے پنچھاور کیے، سلسلہ خطابات شروع ہوا تو صاحبزادہ ضیاء محی الدین (ہڑپہ) نے ”فیضانِ فقیہ اعظم“، ادیب شہیر مولانا محمد منشاء تابس قصوری (مرید کے) نے ”فتاویٰ نوریہ کی اہمیت و انفرادیت“، خطیب دل پذیر مولانا محمد عبدالحق ظفر چشتی (لاہور) نے ”نسبت اولیاء“ اور مناظر اسلام، محقق عصر حضرت علامہ مفتی عبد المجید سعیدی (رحیم یار خان) نے ”توحید و شرک“ کے موضوعات پر نہایت پُر اثر و پُر ذوق خطابات فرمائے، مفتی صاحب نے کم و بیش ڈیڑھ گھنٹہ نہایت عالمانہ، فاضلانہ، محققانہ اور پرمغز تفصیلی خطاب کیا، جسے خواص و عوام نے بے حد سراہا۔۔۔

اس نشست میں پیر طریقت صاحبزادہ سید اصغر علی شاہ، المعروف چن پیر (ہڑپہ)، صاحبزادہ پیر مظفر حسین (آستانہ عالیہ سلطان عبدالحکیم)، جانشین شیخ القرآن صاحبزادہ محمد فضل الرحمن اوکاڑوی (اوکاڑا)، جناب سید شفیق حسین بخاری، ممبر بورڈ آف ریونیو پنجاب (لاہور)، ڈاکٹر سید طاہر رضا بخاری، ڈائریکٹر مذہبی امور اوقاف (پنجاب)، جناب حافظ عزیز الرحمن گوندل، سیکرٹری وزارت اطلاعات (اسلام آباد) اور مولانا محمد عارف سیالوی صوبائی خطیب اوقاف (پنجاب) مہمان خصوصی تھے، جناب ڈاکٹر طاہر رضا بخاری صاحب نے نہایت موثر خطاب بھی کیا۔۔۔ انہوں نے خانقاہوں اور مدارس کی طرف انتہا پسندی اور فرقہ واریت کو منسوب کرنے والے افکار اغیار کے مقلد افراد کا رد کرتے ہوئے کہا:

”آج دنیا میں شدت پسندی، انتہا پسندی، فرقہ واریت کی باتیں ہوتی ہیں، لیکن تاریخ گواہ ہے کہ یہ بارگاہیں، یہ آستانے، جہاں روحانی اور دینی تدریس کا بیک وقت اہتمام ہے، ان آستانوں سے کبھی انتہا پسندی کی بات نہیں ہوئی۔۔۔ مدرسہ جب تک خانقاہوں کے ساتھ منسلک رہا ہے، تدریس جب تک صوفی کے حلقے اور نصاب میں شامل رہی ہے، جب تک ان مدارس میں ”عوارف المعارف“ پڑھائی جاتی رہی ہے، جب تک عراقی اور ابن عربی ان کے نصاب میں شامل رہے ہیں، مدارس اور محراب و منبر سے کبھی انتہا پسندی کی بات نہیں ہوئی، فرقہ واریت پڑا ہے جب ہم نے تدریس اور

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
تعلیم دین کو خانقاہ سے الگ کر دیا۔۔۔

آستانہ حضرت فقیہ اعظم کو خراج عقیدت پیش کرتے ہوئے مزید فرمایا:

”آج ہم اس عظیم آستانے پر حاضر ہیں جہاں مدرسہ بھی ہے اور مسجد بھی، جہاں
خانقاہ بھی ہے اور دین کا علم بھی۔۔۔ فخر کی وہ منزلیں اور علم کے وہ پہلو جو ایک مرد حق
اور ایک صوفی کی بارگاہ میں جمع ہونے چاہئیں اور جن کا نور اس معاشرے میں ہونا
چاہیے، وہ بجز اللہ یہاں پر موجود ہیں۔۔۔“

بعد از درود و سلام و دعایہ نشست اپنے اختتام کو پہنچی۔۔۔

نماز عصر کے بعد جامع مسجد نور میں حضرت مولانا پروفسر خلیل احمد نوری (لاہور) نے ”تفہیم دین“
کے حوالے سے مؤثر اور دل نشیں انداز میں درس دیا، بعدہ دربار حضرت فقیہ اعظم پر چادر پوشی کی گئی،
بارگاہ نبوت میں گل ہائے عقیدت پیش کیے گئے۔۔۔ وہ سماں بہت خوب صورت تھا، جب حضرت
سیدنا فقیہ اعظم قدس سرہ العزیز کے بسی و روحانی فرزند صلوٰۃ و سلام، قصیدہ بردہ شریف اور چادر پوشی
سے متعلقہ مخصوص اشعار پڑھ کر والہانہ انداز میں آپ کے مزار پر گلاب کی چیتاں نچھاور کرتے ہوئے
چادر ڈال رہے تھے۔۔۔ آخر میں سجادہ نشین دربار عالیہ نوریہ حضرت صاحب زادہ مفتی محمد محبت اللہ نوری
دامت برکاتہم العالیہ نے مملکت خداداد پاکستان کی سلامتی، امت مسلمہ کی اجتماعی بہتری اور
جملہ حاضرین کی اصلاح و فلاح کے لیے دعا فرمائی۔۔۔

نماز عشاء کے بعد عرس سراپا قدس کی چھٹی، آخری اور اہم ترین نشست کا آغاز ہوا،
تلاوت کلام مقدس قاری محمد مظہر حیات نوری (لاہور) نے کی، پناہ گاہِ جستگاں، شفیع المذنبین ﷺ
کے حضور نذرانہ محبت و عقیدت پیش کرنے کی سعادت حافظ علی شیر قادری (مستعلم دارالعلوم)،
جناب جان محمد (شرق پور) نے حاصل کی۔۔۔ خطابات کا سلسلہ شروع ہوا تو مولانا محمد شریف قادری
(لاہور) نے ”فضائل قرآن و حاملین قرآن“، مفکر اسلام علامہ احمد علی قصوری (لاہور) نے
”علماء و مشائخ کی ذمہ داریاں“ کے موضوع پر فکر انگیز اور دل نواز خطاب فرمایا، جس میں عالمی سطح پر
امت مسلمہ کو درپیش مسائل کا پرسوز تذکرہ کیا۔۔۔

اس کے بعد حضور سیدی فقیہ اعظم کے پوتے اور جانشین فقیہ اعظم کے چھوٹے صاحبزادے
محمد سعد اللہ نوری نے حضرت قبلہ جانشین فقیہ اعظم دامت برکاتہم العالیہ کے اس نعتیہ کلام:

ماہ نامہ ”نور الحبیب“ بصیرپور شریف ﴿ 88 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

شہر شاہ انبیاء بے انتہا اچھا لگا مرکز مہر و وفا، بے انتہا اچھا لگا
ان کی صورت، ان کی سیرت کا بیان دل نشیں ابتدا تا انتہا، بے انتہا اچھا لگا
سبز گنبد پر پڑی پہلی نظر نوری کی جب ”آستانِ مصطفیٰ، بے انتہا اچھا لگا“
کے چند منتخب اشعار ہدیہ سماعت سامعین کے تو محفل کا رنگ اور زائرین کا وجد و ذوق دیدنی
تھا۔۔۔ ان اشعار پر اصحابِ ذوق جھوم اٹھے اور ہر عاشقِ دل نگار اس کو اپنے ہی دل کی آواز سمجھ
رہا تھا۔۔۔ سلسلہ سخن دوبارہ شروع ہوا تو جگر گوشہ جانشینِ فقیہِ اعظم حضرت مولانا صاحبِ زادہ
محمد نعیم اللہ نوری کو خطاب کے لیے مدعو کیا گیا، انھوں نے ”حضرت فقیہِ اعظم کا فقہی مقام“ کے
موضوع پر نہایت جامع خطاب فرمایا، انھوں نے کہا:

”لاوڈ سپیکر کا مسئلہ ہو یا گھڑی کے چین کا، سرکاری زمین پر تعمیر مسجد کا جواز ہو،
نماز میں ٹوپی کی اہمیت کا معاملہ ہو، رویتِ ہلال کا قضیہ ہو یا روزہ میں انجکشن کے جواز
یا عدم جواز کی صورت، عورتوں کے لیے علمِ کتابت کے حصول کی اجازت ہو یا انتقالِ خون
کے اضطرار کا معاملہ یا انگریزی ادویات میں الکحل کی ملاوٹ کا مشکل فیصلہ، یہ تمام وہ
مسائل تھے جن پر آپ نے پوری قوت سے دلائل دیے، ان کا اپنے استنباط پر اتنا اعتماد تھا
کہ انگریزی ادویات پر فیصلہ سناتے ہوئے پوری قوت سے کہتے ہیں:

فاقول انا ولا شک لی اصلا لو کان هذا الامام المجدد

(مراد اعلیٰ حضرت ہیں) فی هذا الزمان لقال بالجواز۔۔۔

بعد ازاں دنیائے قراءت کے ابھرتے ہوئے درخشندہ ستارے، (دنیاۓ اسلام کے نام و رقاری،
قاری خوشی محمد الازہری کے صاحبزادے) جناب قاری محمد نجم المصطفیٰ (اسلام آباد) کو تلاوتِ قرآن کریم
کے لیے مدعو کیا گیا، جوں جوں وہ آیاتِ ہینات کی تلاوت فرما رہے تھے، سامعین پر ایک وجدانی کیفیت
طاری ہوتی جا رہی تھی، سامعین آسمان سے انوارِ الہیہ کی اترتی برسات اپنی محسوس نظروں سے
ملاحظہ کر رہے تھے۔۔۔ خطیبِ ذیشان علامہ محمد عارف نوری (لاہور) نے ”مقامِ صحابہ رضی اللہ عنہم مقامِ سیدنا
صدیق اکبر رضی اللہ عنہ“ کے موضوع پر بھرپور خطاب فرمایا۔۔۔ آخری خطابات خطیبِ شیریں لسان،
شیرِ پیشہ اہل سنت، سفیرِ عشق و محبت علامہ حافظ مفتی خان محمد قادری (لاہور) اور خطیبِ اسلام مفسرِ قرآن،
حضرت صاحبزادہ پیر سید شبیر حسین شاہ صاحبِ حافظ آبادی کے تھے، انھوں نے بالترتیب
”موتِ انبیاء و اولیاء کے دروازے پر“ اور ”ذکرِ مصطفیٰ ﷺ“ کے موضوعات پر اپنے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
مخصوص انداز میں نہایت خوب صورت، فکر انگیز، جامع اور دل چسپ خطابات فرمائے۔۔۔

اس نشست میں سابق چیف منسٹر پنجاب جناب میاں منظور احمد وٹو جو ایک ممتاز سیاست دان، دانش ور اور منتظم ہونے کے ساتھ ساتھ منجھے ہوئے مقرر بھی ہیں، نے سیدی فقیہ اعظم کی علمی خدمات اور عظمت کردار کو خراج تحسین پیش کیا، اسی طرح صوبائی وزیر، چیف وہپ جناب پیر غلام محی الدین چشتی نے بھی اس اجتماع میں اپنی شمولیت پر اظہار مسرت کیا اور حضرت کی دینی خدمات کو سراہا۔۔۔ علاوہ ازیں اس آخری نشست میں میاں افتخار حسین پھر ایم پی اے، میاں غلام احمد وٹو چیئر مین زکوٰۃ و عشر اوکاڑا کے علاوہ شہر اور علاقہ کی ممتاز سیاسی و سماجی شخصیات نے شرکت کی۔۔۔

اسی نشست میں فضلاء دورۃ الحدیث اور حفاظ کرام کو دستار فضیلت اور اسناد سے نوازا گیا، اس طرح مجموعی طور پر اجلاس میں ۱۰۲ علماء، قراء و حفاظ کی دستار بندی ہوئی، جب کہ اسی روز ۱۰ بجے صبح دارالعلوم حنفیہ فریدیہ شعبہ بنات میں دورہ تفسیر مکمل کرنے والی ۷۰ طالبات کی خمار پوشی کی گئی اور اسناد دی گئیں۔۔۔

معزز قارئین! سکوتِ شام صحرا میں جس کارواں کا تغزل راہ نور دان شوق کو بھلا معلوم ہوتا ہے، بہتے دریا کے گہرے پانیوں سے ابھرتی موجوں کا رقص بھی دلوں کے لیے ہیجان آمیز ہوتا ہے، گلستانوں میں رنگارنگ پھولوں کا تبسم بھی بڑا دل نواز ہوتا ہے، وقت سحر قمریوں اور طوطیان خوش نوا کے نغمے بھی سوز و مستی کی عجیب تر کیفیات پیدا کرتے ہیں، لیکن آج کی اس نشست میں خوش گلو قراء، شیریں لسان نعت خوان اور شعلہ نوا مقررین کی تلاوت، نعت اور خطابات سر مستی و رعنائی کی نئی داستانیں رقم کر رہے تھے۔۔۔ رات کی آخری تہائی تھی، روشنیوں کا ایک سیلاب حضرت فقیہ اعظم قدس سرہ العزیز کے گنبد بیضا سے ٹکرا کر ماحول کو بقعہ نور بنا رہا تھا، قراء حضرات کوثر و تسنیم سے دھلی زبانوں سے لاہوتی نغمات سماعتوں کی زینت کر چکے تھے، نعت خوانان شیریں لسان بارگاہ رسالت میں نذرانہ عقیدت پیش کر چکے تھے اور مقررین اپنے اپنے موضوع کے حساب سے خطابت کے جوہر دکھا چکے تھے، عین اس سے سٹیج سیکرٹری نے حضرت فقیہ اعظم علیہ الرحمہ کے سچے اور حقیقی جانشین، گلشن نوریہ کے امین، پروردہ آغوش ولایت، قاسم فیضان فقیہ اعظم، حضرت صاحب زادہ مفتی پیر محمد محبت اللہ نوری قادری دامت برکاتہم العالیہ کو نعرہ ہائے تکبیر و رسالت کے جلو میں مسند صدارت پر جلوہ افروز ہونے کی دعوت دی۔۔۔ حضرت جانشین حضرت فقیہ اعظم کے مسند صدارت پر آتے ہی شجرہ عالیہ نوریہ قادریہ پڑھنے کی سعادت مولانا حافظ محمد اسد اللہ نوری نے حاصل کی۔۔۔ اس کے بعد حسب سابق شیخ

ماہ نامہ "نور الحبيب" بصیرپور شریف ۹۰ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 محمد اسلم غلہ منڈی بصیر پور کی جانب سے (ان کی اہلیہ محترمہ اور بیٹے شیخ محمد نوید اسلم کے ایصالِ ثواب
 کے لیے) رکھے گئے عمرہ کے ٹکٹ کی قرعہ اندازی ہوئی۔۔۔ جس میں بشارت علی بھٹہ، مڑھا شریف
 (اوکاڑا) کا نام قرعہ اندازی میں نکلا (یہ خوش نصیب ان شاء المولیٰ تعالیٰ جلد ہی زیارتِ حرمین شریفین
 کے لیے روانہ ہو جائیں گے)۔۔۔

حضرت سیدی جانشین فقیہ اعظم دامت برکاتہم العالیہ نے وقت کی تنگ دامانی کی بنا پر
 نہایت مختصر مگر انتہائی مفکرانہ خطاب فرمایا۔۔۔ انہوں نے پُر درد الفاظ میں شریعتِ مطہرہ کی پابندی
 کی پُر زور تلقین کی۔۔۔

ازاں بعد آپ نے سلطنتِ خداداد پاکستان کی سلامتی، عالمِ اسلام کی سربلندی، حاضرین و زائرین
 اور جملہ اہلِ اسلام کے لیے خصوصاً، رقت آمیز دعا فرمائی۔۔۔
 ان کیف آور اور نزولِ رحمت کی ساعتوں میں اجلاس کا پنڈال ایسے مبارک انسانوں سے کچا کھج
 بھرا ہوا تھا، جو تڑپتے دلوں اور مچلتے جذبوں سے عشقِ الہی اور محبتِ مصطفویٰ کی خیرات سمیٹ
 رہے تھے۔۔۔ بھگی پلکوں، گرتے آنسوؤں، لرزتی آوازوں اور رندھے لہجوں سے آمین کی
 آوازیں بلند ہو رہی تھیں۔۔۔ ہر کوئی پکار رہا تھا:

الم ہے، یاس ہے، حسرت ہے، تنہائی ہے، غربت ہے
 بہر ساعت دلِ غم گیس پہ اک تازہ مصیبت ہے
 اور ہزاروں زبانیں اپنے شیخ کی بارگاہ میں یہ استغاثہ پیش کر رہی تھیں:
 کہاں اس در سے جائے اور کہے کس سے گدا تیرا
 تجھی سے ہے دلِ ناکام کی امید وابستہ

جانشین فقیہ اعظم حضرت صاحب زادہ محمد محبت اللہ نوری دامت فیوضا تھم دعا کروارہے تھے
 اور دعا کا ایک ایک جملہ ہر دل کی صدا بن گیا تھا۔۔۔ کا شانہ دل کی ویرانیاں دور ہو رہی تھیں۔۔۔
 درود یوار پر قیمتی فانوس آویزاں تھے اور دماغوں کا اندھیرا چھٹ رہا تھا۔۔۔ نگاہیں جھکی ہوئی تھیں،
 لفظ لفظ اور حرف حرف مقامِ قبولیت کی جانب محو پرواز تھا۔۔۔ ایک غیر مرئی قوت تھی، جس نے
 رات کے ابتدائی حصے سے لے کر اس سے تک ہزاروں انسانوں کو اپنی گرفت میں لیے رکھا تھا اور اب
 جس وقت رحمت کی برکھا اپنے جو بن پر آئی تھی، دعا کے لیے ہاتھ اٹھے تھے۔۔۔ ہر انسان اپنے دل،
 دماغ اور جسم کی ہم آہنگی کے ساتھ اپنے خالق کی بارگاہ میں حضوری کا مزا لے رہا تھا۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

یہ دعا، زوال امت کے اندھیروں میں ابدی اُجالے کی نوید تھی۔۔۔ ہر آنکھ، احیاء امت کے خواب دیکھ رہی تھی۔۔۔ ہر ذہن عروج اسلام کی خواہش لیے ہوئے تھا۔۔۔ ساری کائنات اس کی ہم نوا ہے۔۔۔ یہ دعا نغمہ ہندی ہے، پر اس کی لے حجازی ہے۔۔۔ یہ صدا سوز دل سے اٹھی ہے اور صحرائے حیات پر چھا گئی ہے۔۔۔

یہ کیفیت وقت کو روک لینا چاہتی تھی، ان مقدس لمحوں کو طویل تر کر دینا چاہتی تھی تاکہ یہ روحانی مسرت سدا بہار ہو جائے، عطاء ربانی کی برسات برستی رہے اور عصیاں شعاع بندے اپنے پروردگار کی رحمت کے دامن سے چٹے رہیں، خطا کاروں کو اپنے دامن رفو کرنے اور داغ دھبے دھونے کا موقع ملتا رہے۔۔۔

ان دور روزہ پروگراموں میں نقابت کے فرائض مولانا محمد انعام اللہ اشرفی (ملتان)، مولانا قاری محمد اسلم نوری (لاہور) اور راقم الحروف حافظ محمد فیض التیم اشرفی (اُنتالی شریف) نے ادا کیے۔۔۔

متفرقات

●..... بزرگان دین کے اعراس، انتظامیہ کی جہالت کی وجہ سے میلوں، ٹھیلوں کا روپ دھار چکے ہیں، جس سے مخالفین کو مسلک اہل سنت کو بدنام کرنے کا موقع ملتا ہے مگر عرس فقیہ اعظم دیکھ کر مخالف بھی اعتراف پر مجبور ہوتا ہے کہ عرسوں کا انعقاد، تبلیغ دین کا بہترین ذریعہ ہے۔۔۔

چنانچہ صوبائی وزیر محترم غلام محی الدین نے بھی اپنے مختصر مگر جامع خطاب میں اس حقیقت کا اظہار کرتے ہوئے کہا کہ مجھے بہت سے آستانوں پر جانے کا اتفاق ہوا اور وہاں مرد و زن کا مخلوط اجتماع دیکھ کر دکھ ہوتا ہے، حالاں کہ اسلام غیر محرم عورتوں کے ساتھ ایسے مخلوط اجتماع کی اجازت نہیں دیتا۔۔۔ مگر یہاں شریعت مطہرہ کی پابندی، نظم و ضبط اور علمی و روحانی مناظر اور عوام اور علماء و صوفیہ کا جم غفیر دیکھ کر اتنا کیف و سرور نصیب ہوا کہ شاید ہی کبھی زندگی میں اتنی مسرت ہوئی ہو۔۔۔ یہ فقیہ اعظم کا فیضان اور آپ کی علمی و دینی خدمات کا اثر ہے۔۔۔

●..... لنگر کے انتظامات استاذ الحفاظ والقراء محترم جناب قاری بشیر احمد شاہ نوری (مہتمم دارالعلوم جامعہ حنفیہ تعلیم القرآن عارف والا، پاکپتن) کی زیر قیادت مدرسین و طلباء شعبہ حفظ القرآن دارالعلوم حنفیہ فرید یہ بصیر پور شریف نے ان تھک محنت سے سرانجام دیے اور حضرت فقیہ اعظم قدس سرہ العزیز سے سچی محبت کا اظہار کیا۔۔۔ حاجی خدا بخش نوری، چودھری محمد حیات نوری، حاجی محمد یار، حاجی نیاز احمد نوری، غلام مصطفیٰ نوری (ناظم آب و طعام)، صوفی محمد شفیع نوری، حاجی

ماہنامہ "نور الحبیب" بصیر پور شریف ﴿92﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
خوشی محمد، شیخ محمد ارشاد نوری اور شیخ محمد خالد نوری وغیرہم نے ان کی بھرپور معاونت کی۔۔۔

●..... حافظ عبدالرشید نوری، حاجی محمد اقبال نوری اور ظہور احمد نوری نے لائینگ کا وسیع
اہتمام کر کے اپنے شیخ سے سچی عقیدت کا ثبوت دیا۔۔۔

●..... فضلاء کرام کے لیے ناشتے کے انتظام میں حسب سابق شیخ محمد سردار نوری مرحوم
کے صاحبزادے شیخ محمد نصر اللہ نوری (نوری بیکرز، بصیر پور) نے حصہ لیا، حافظ محمد افضل نوری،
منڈی مرید کے (شیخوپورہ) ان کے معاون رہے۔۔۔

●..... یوں تو بہت سے احباب نے لنگر کے لیے عطیات پیش کیے مگر بطور خاص منشی
نواب علی نوری صاحب، پاک پتن شریف نے نمایاں خدمات انجام دیں۔۔۔

●..... حاجی ممتاز احمد نوری، غلام مرتضیٰ نوری اور فیاض احمد نوری کی قیادت میں جوانوں کا وہ
لنگر بھی قابل تحسین ہے جنہوں نے سیکورٹی کے فرائض نبھائے۔۔۔

●..... ملک میں سیکورٹی کی مخدوش صورت حال کی وجہ سے ذاتی سیکورٹی کا بھی اہتمام کیا گیا تھا،
جناب چودھری نذیر احمد نوری (چاہ بخت والا) کے بیٹوں اور میاں ندیم یوسف، بصیر پور نے اپنے
ساتھیوں کے ساتھ مل کر سیکورٹی کے فرائض بڑی خوب صورتی کے ساتھ نبھائے۔۔۔

●..... مولانا ریاض احمد نوری وارا کین بزم غلامان فقیہ اعظم قصور، بزم فقیہ اعظم راجوال،
مولانا حافظ محمد ظہور اللہ چشتی، مولانا عزیز احمد نوری، مولانا عبدالکریم نوری، مولانا غلام مرتضیٰ نوری،
نوری ٹریڈ اینڈ ٹورز بصیر پور اور بزم غلامان فقیہ اعظم بصیر پور نے انتہائی دیدہ زیب اور خوب صورت
اشتہار، اسٹیکرز اور بینرز پرنت کروا کر حضرت فقیہ اعظم سے اپنی عقیدت کا ثبوت پیش کیا۔۔۔

●..... سال گزشتہ کی طرح اس بار بھی عرس و اجلاس کا دوروزہ پروگرام اوّل تا آخر بذریعہ
انٹرنیٹ پوری دنیا میں سنا گیا، اس کو حافظ عمر حسین نوری (لاہور) نے آن ایئر پہنچایا۔۔۔

●..... آواز کو سامعین تک پہنچانے کے لیے حسب سابق ساؤنڈ سسٹم انتہائی کامیاب رہا،
اس حسن کارکردگی کا سہرا مولانا محمد اکرم نوری (بصیر پور) کو جاتا ہے، جنہوں نے ان تھک محنت کر کے
ولی سن ساؤنڈز (ساہیوال) کے تعاون سے یہ سہولت بہم پہنچانے کی سعادت حاصل کی۔۔۔


●..... انتظامات کے لیے تمام کمیٹیوں کی نگرانی کی ذمہ داری صاحبزادہ محمد فیض المصطفیٰ نوری
نے بڑے احسن انداز میں نبھائی۔۔۔

عرس مبارک کی رپورٹ کے اختتام پر میں ایک دفعہ پھر مرکزی دارالعلوم حنفیہ فریدیہ بصیر پور شریف

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اور اس کے ذیلی اداروں کے ان کارکنوں کو خراج عقیدت پیش کرتا ہوں جو عرس سراپا قدس کی
کامیابی کے لیے ان تھک اور مسلسل محنت کرتے رہے، مہمانان گرامی کی خاطر مدارت کے لیے
اپنی بہترین صلاحیتیں پیش کیں اور حضرت سیدی فقیہ اعظم قدس سرہ العزیز کے عرس پاک میں
شامل ہونے والے اہل محبت کی خدمت کو اپنے لیے سرمایہ سعادت خیال کیا۔۔۔

آخر میں بارگاہِ صمدیت میں دعا ہے کہ وہ اپنے حبیبِ لبیب ﷺ کے توسل و تصدق سے اس
آستانِ نور اور اس مرکزِ علم و عرفان دارالعلوم حنفیہ فریدیہ بصیر پور شریف کو تابدالاباد قائم و دائم رکھے
اور حضرت جانشین فقیہ اعظم قبلہ صاحب زادہ مفتی محمد محبت اللہ نوری قادری دامت برکاتہم العالیہ کا
سایہ غلامان و خادمان فقیہ اعظم پر تادیر سلامت رکھے۔۔۔

آمین بجاہ سید المرسلین و بحق طہ و یس ﷺ



وفیات

گزشتہ دنوں:

حضرت مولانا حافظ محمد فضل الحق بندیا لوی (برادر گرامی استاذ العلماء حضرت علامہ محمد عبد الحق
بندیا لوی مدظلہ۔۔۔

محترم پروفیسر محمد حسین آسی، مدیر مجلہ التحریۃ، نارووال۔۔۔

مولانا حافظ احمد علی نوری، چک نمبر 38/D چورستہ، دیپال پور کے چچا جان۔۔۔

قاری محمد رمضان نوری، مہتمم مدرسہ نوریہ تحفہ القرآن حویلی لکھا کی والدہ محترمہ۔۔۔

میاں طارق سعید ظفر سابق چیئر مین بصیر پور کے بھائی میاں اسد سعید ظفر۔۔۔ اور

حافظ شہزاد نواز کی دادی اور مستری ذوالفقار علی، بصیر پور کی والدہ قضاۃ الہی سے وفات پائیں۔۔۔

انا لله وانا الیہ راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا کی ہے کہ اللہ تعالیٰ
مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے۔۔۔

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



ماہ نامہ "نور الحبیب" بصیر پور شریف ﴿ 94 ﴾ ستمبر 2006ء

والدہ مرحومہ

ماں وہ مقدس ہستی ہے، جس کی خدمت میں سلاطین وقت اپنے تاج کو کاسۂ گدا کی بنا کر حاضر ہوتے ہیں۔۔۔ پچھلے دنوں حضرت صاحب زادہ سید نصیر الدین نصیر گیلانی گولڑوی کی والدہ محترمہ وفات پا گئیں، ان کی یاد میں صاحب زادہ صاحب کے جذبات عقیدت و محبت:

فسادِ دل برباد کیا سناؤں ماں؟
ہزار تو نے مری پرورش میں غم جھیلے
تو چل بسی، مرے اندر کے دکھ سنے گا کون
مری طرح کسی بیٹے کا گھر نہ ہو برباد
ترا جنازہ اٹھانے کو جب دیا کاغذِ دعا
ہزار حیف کہ میں کیوں نہ مر گیا دمِ دفن
تو کیا گئی کہ بھرا گھر اجڑ گیا میرا
تو آج بھی اگر آجائے اپنے آگن میں
ترا وہ چومنا ماتھا، بوقتِ اذنِ سفر
تری دعاؤں کا صدقہ ہے آج جو کچھ ہوں
تمہارے ساتھ گئیں مسکراہٹیں میری
بساؤں گا دل ویراں کو تیری یادوں سے
کہاں تلاش کروں ہائے اب متاعِ سکون
جدا تو مجھ سے ہوئی حالتِ علالت میں
یتیم ہو گیا تیرا حسام اور جلال
پھر آج پیار سے بیٹا نصیر کہہ کے پکار
لپٹ کے روؤں، گلے سے تجھے لگاؤں ماں

صاحبزادہ سید نصیر الدین نصیر گولڑوی



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عرس حضرت فقیہ اعظم واجلاس

مولانا محمد فیض النعیم اشرفی

تاریخ کے پردے پر ابھرنے والی بے شمار شخصیات ایسی ہیں جنہوں نے اپنی شخصیت کی گھن گرج سے پوری دنیا کو لرزہ بر اندام کر دیا۔۔۔ بعض وارثانِ مسندِ علم ہوئیں، بعض کا شمار ائمہ طبیعات و سائنس میں سے ہوا، بعض مرشدِ اخلاق و تصوف قرار پائیں۔۔۔ ان میں سے کچھ کو تاریخ کے دھاروں نے بہا ڈالا، کچھ کو زمانے کی کروٹوں نے نگل لیا، بعض حوادثِ روزگار کا نوالہ بنیں، بعض ہمالیہ جیسے لوگوں کو تغیر و تبدلِ عالم کی آگ اور وقت کی آندھیوں نے راکھ کا ڈھیر بنا کر اڑا ڈالا، چند نصابی کتب کی زینت بنیں اور کچھ حوالہِ یادِ ماضی، پارینہ داستان اور قصہ دل چسپ بن گئیں۔۔۔ جب کہ ان کے مد مقابل وہ بلند بخت اور ارفع ہستیاں جنہوں نے دنیا میں عشقِ رسول ﷺ کی دھوم مچائی، وہ تابندہ، عظیم و جلیل اور روشن و تاباں افراد جن کی صحبتیں اور توجہاتِ نور کی خوش بوئیں مشامِ ہستی کو معطر کرتی ہیں، یہی وہ لائقِ صد تکریم شخصیات ہیں جو کسی دنیوی مسند پر توفائز نہیں ہوئیں لیکن سلطنتِ قلوب پر ان کا پورا تسلط ہے۔۔۔ تاج و تخت کے مالک تو نہیں بنیں، البتہ عقیدتوں، محبتوں اور صالح جذبات کا خراج وافر مقدار میں وصول کر رہی ہیں۔۔۔ کج کلاہی اور عالم پناہی سے دور رہیں مگر ”مَنْ عَرَفَ نَفْسَهُ فَقَدْ عَرَفَ رَبَّهُ“ کے مصداق خود آگاہی و خدا شناسی کے ارفع مقام پر فائز ہو کر انسانی قافلوں کے حقیقی رہنما ہونے کا استحقاق رکھتی ہیں۔۔۔

وہ طبع بلند، فکر نایاب اور ذہن رسا کا ایسا روشن منارہ ہوتے ہیں کہ جن سے ظلمت و گمراہی کے دھند لکوں میں ابھی نسلِ نو کے لیے صراطِ مستقیم کی منازل روشن و منور ہو جاتی ہیں۔۔۔ ان کی حیات، علم و آگہی کی ایسی جامع کتاب ہوتی ہے، جس کے ہر ہر ورق پر امتِ مسلمہ کے

ماہ نامہ ”نور الحبیب“ بصیر پور شریف ﴿ 75 ﴾ ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

امید افزا مستقبل کی تقدیر رقم ہوتی ہے، ان کے صحیفہ حیات کا جس حوالے سے بھی مطالعہ کیا جائے، حسن فکر و عمل اور جذبہ شوق و ذوق کے نئے سے نئے گوشے سامنے آتے ہیں۔۔۔۔ وہ تاریخ کے صفحوں میں ایسے نظر آتے ہیں، جیسے کوئی نور کے تڑکے میں دھیرے دھیرے جنت کی طرف رواں دواں ہو۔۔۔۔ وہ روحوں میں ایسے اتر جاتے ہیں، جیسے شبنم شب تیرہ و تار کا کلیجہ چیر کر پھولوں کی پتیوں پر آ بیٹھی ہو۔۔۔۔ وہ بولیں نہ بھی تو ان کا عمل انقلاب کے گیت گنگناتا ہے، ان کی گدڑیوں کی دھول میں ہیروں کی چمک ہوتی ہے، ان کے فقر میں خسروی حکمتیں پنہاں ہوتی ہیں۔۔۔۔ وہ اگرچہ اس عالم دنیا کو چھوڑ کر عالم برزخ کی طرف منتقل ہو جائیں لیکن ان کی باتیں، ان کی یادیں ہمیشہ تازہ رہتی ہیں اور روشنی باثباتی رہتی ہیں۔۔۔۔

وہ وارثانِ جنید و بایزید ہمیشہ ہمیشہ کے لیے صفحہ ہستی پر اپنا نام یوں کندہ کر جاتے ہیں کہ تندی باد مخالف ان کے سراجِ عظمت کو بجھاسکی اور نہ ہی لوحِ قلوب سے ان کے نام مٹا سکی۔۔۔۔ کتنے تاج و تخت، تہس نہس ہو گئے، لیکن قولِ صادق یہی ہے کہ یہ مردانِ با وفا مرورِ زمانہ کی دھول میں گم ہونے کی بجائے اور نکھر گئے۔۔۔۔ وہ اس جہان فانی میں نظر نہ بھی آئیں، تو ان کے مرقدوں کی مٹی زندگی کی سوغات تقسیم کرتی ہے، کیوں کہ:

مر کے مردہ عاشقِ ربِّ الانا نام ہوتا نہیں اہل حق کی زندگی کا اختتام ہوتا نہیں

اہل حق پر موت سے پڑتا ہے بس اتنا اثر پہلے وہ زندہ تھے، اب ہیں زندہ تر، تابندہ تر

ایسے ہی مردانِ خود آگاہ و خدا آشنا میں ایک نہایت معتبر اور محترم نام مظہر غوث الوریٰ فنا فی المصطفیٰ، سید العرفاء، سند الاتقیاء، نائبِ امامِ اعظم، وارثِ علومِ رسول، جامع معقول و منقول، کعبۃ العلوم، مدینۃ المعانی، حجۃ الاسلام، حضرت العلام، فقیہ اعظم پاکستان، حضرت خواجہ ابوالخیر مفتی پیر محمد نور اللہ نعیمی قادری متعنا اللہ بفیوضاتہ کا ہے، جسے زمانے کی الٹ پھیر ابھی تک صفحہ عزت اور لوحِ شہرت سے محو نہ کر سکی اور نہ کر سکے گی ان شاء اللہ المولیٰ تعالیٰ۔۔۔۔

دفتر ہستی میں تھی زریں ورق تیری حیات تھی سراپا دین و دنیا کا سبق تیری حیات

زندگانی تھی تری مہتاب سے تابندہ تر خوب تر تھا صبح کے تارے سے بھی تیرا سفر

کون فقیہ اعظم؟ جو شاہ جہاں، جہاں گیر اور ظلِ سبحانی کے القاب سے تو ملقب

نہیں ہوئے، البتہ سلطنتِ علم کی امارت اور ایمان و شعور کی عنایت ان کی جھولی میں ضرور

آئی۔۔۔۔ جنھوں نے قصرِ ایوان کے جھروکوں سے تو جھانک کر کبھی نہیں دیکھا، تاہم

کوچہ علم و عرفان کی رونق انھیں کے دم قدم سے ہے۔۔۔۔ جن کے نام کا سکھ تو نہیں ڈھلا،

ماہ نامہ "نور الحیب" بصیر پور شریف 76 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
مگر جہانِ دانش و حکمت پر ان کی حکومت ہے۔۔۔ کہ کوچہ علم و عرفان کی رونق انھیں کی
بدولت ہے اور رنگِ محفلِ انہی کے دم قدم سے ابھی تک پھیکا نہیں پڑا۔۔۔ جو فرشِ خاک پر
مسند نشین ہو کر اخبارِ عرشِ پاک سے مطلع کرتے رہے۔۔۔ جو شانِ بے نیازی کا پیکر بن کر
عہد سازی کرتے رہے۔۔۔ جن کی ادائے قلندری کے آگے جلالِ سکندری دبا لچا رہا۔۔۔
جن کی خانقاہ کے کچے آنگنِ نکہت و بہارِ گلشن کا سماں بنے رہے۔۔۔ جن کو کسی دنیوی دربار
میں تو جگہ نہیں ملی لیکن انھوں نے تخلیق کردار کا عمل بخوبی سرانجام دیا۔۔۔ جو آبلہ پائی کی
تکالیف مسلسل سہتے رہے لیکن بڑی شان سے داستانِ وفارقم کرتے رہے۔۔۔ جو پاسبان
مسلکِ رضا بھی ہیں اور گلستانِ صدرِ الافاضل کے گل رنگیں قبا بھی:

وہ ظلِ صدرِ افاضل، رضا کا عکسِ جمیل محدثوں کا تجمل، فقیہ و مردِ جلیل
شکوہ اہلِ تقاسیر و مکرمت کی دلیل فیوضِ پاشِ مسلسل، مثالِ موجہِ نیل
متاعِ منجمِ لقمانیاں تھے نور اللہ

امیرِ حلقہ نورانیاں تھے نور اللہ

کون فقیہِ اعظم؟ جو فخرِ الجہا بدہ بھی ہیں اور استاذِ الاساتذہ بھی۔۔۔ جو اعلمِ العلماء
بھی ہیں اور اعظمِ الفقہاء بھی۔۔۔ جو سیدِ العرفاء بھی ہیں اور رئیسِ العلماء بھی۔۔۔ جو کعبۂ اخبار
بھی ہیں اور قبلۂ ابرار بھی۔۔۔ جو مہبطِ انوار بھی ہیں اور مرکزِ انوار بھی۔۔۔ جو صاحبِ حکمتِ لقمان
بھی ہیں اور وارثِ فقرِ سلمان بھی۔۔۔ جو گلہ بانِ امتِ خیر الانام بھی ہیں اور پاسبانِ عزت
بیتِ الحرام بھی۔۔۔ جو کامرانِ منزلِ یومِ الحساب بھی ہیں اور رازدانِ نعمۃِ امِ الکتاب بھی۔۔۔
جو قمرِ مطلعِ ہدایت بھی ہیں اور آفتابِ افقِ ولایت بھی۔۔۔ جو غواصِ بحرِ طریقت بھی ہیں اور
واقفِ رموزِ شریعت بھی۔۔۔ جو کرامت کا روشن نشان بھی ہیں اور استقامت کا کوہِ گراں
بھی۔۔۔ جو صاحبِ صدق و صفا بھی ہیں اور رازدارِ حریمِ کبریا بھی۔۔۔ جو عالمِ باوقار بھی ہیں
اور عابدِ شبِ زندہ دار بھی۔۔۔ جو علومِ شریعت کے سمندر بھی ہیں اور بحرِ طریقت کے شناور
بھی۔۔۔ جو شریعتِ محمدیہ کے حامل بھی ہیں اور طریقت کے ولی کامل بھی:

سراجِ علم و عمل، آفتابِ حقانی عزیزِ اہلِ ہم، موجِ بحرِ عرفانی
امینِ گنجِ معارف، وقارِ انسانی حبیبِ خلق، مشیعِ علومِ قرآنی

بہارِ گلشنِ روحانیاں تھے نور اللہ

امیرِ حلقہ نورانیاں تھے نور اللہ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

حضرت فقیہ اعظم قدس سرہ العزیز کا شمار ان اعلیٰ و ارفع شخصیات میں ہوتا ہے جن کی تاریخ پر نظر ڈالیں تو ان کا چہرہ ”نور اللہ“ کی تجلیات سے دمکتا نظر آتا ہے۔ ان کی پیشانی آثارِ عبادت سے معمور ہوتی ہے، نشان ہائے ملامت سے نہیں۔۔۔۔۔ درد کے چراغ تو قلوب میں جاگزیں ہوتے ہیں، داغ ہائے ندامت نہیں۔۔۔۔۔ ان کے دامن پیوند فقر سے تو بھرے ہوتے ہیں، دھبہ ہائے گدائی سے نہیں۔۔۔۔۔ ان کے اجساد نفس مطمئنہ کے پیکر ہوتے ہیں، روح زمانہ ان کی منہی میں اور مرورِ زمانہ ان کی رفعت کا فسانہ بنا رہا ہے۔۔۔۔۔

حضرت فقیہ اعظم قدس سرہ اللہ بسرہ کی روحانیت مسلم، قائم کردہ مدارس کی نور افشائیاں بجا طور پر عظیم کارنامہ، تلامذہ کا ایک جم غفیر اندرون و بیرون ملک مصروف کار بخد مت دین متین اپنی جگہ ایک اہل حقیقت، مگر میں یہ سمجھتا ہوں کہ عصر رواں کے اس عظیم مجدد و محدث کی زندگی کا بہترین سرمایہ، آپ کی کاوشوں کا اچھوتا شاہ کار، تدبر و تفکر کا بے مثال نمونہ، قرآن و سنت کے بحر بیکراں میں غواصی سے حاصل ہونے والا نایاب موتیوں کا خزانہ، ”فتاویٰ نوریہ“ ایسا عظیم الشان فقہی انسائیکلو پیڈیا ہے، جسے ضبطِ تحریر میں لا کر حضرت نے پوری ملت اسلامیہ پر جو کرم گستری کی ہے، اس کی نظیر نہیں پیش کی جاسکتی۔۔۔۔۔ صاحب ”فتاویٰ نوریہ“ نے اپنے بے بہا علم اور تحقیق و جستجو سے معارف و معالم قرآن و سنت کے ہر طالب کی تسلی کا کام کیا، منہاج القرآن کے متلاشی کو راہ دکھلائی، تفکر و تدبر قرآن و سنت کے بحر بیکراں میں غواصی کرنے والوں کا ہاتھ تھاما:

وقف کردی زندگی اور جفاہت کے لیے دیدنی ہے آپ کی خلد فقاہت کی بہار

اس حقیقت پر ہے شاہد خود فتاویٰ نوریہ آپ ہیں صدق فقاہت کے نقیب اعتبار

وہ فقیہ اعظم! جن کی قائم کردہ مسلک اہل سنت و جماعت کی عظیم دینی درس گاہ مرکزی دارالعلوم حنفیہ فریدیہ بصیر پور شریف کا نام تعارف کا محتاج نہیں۔۔۔۔۔ لا تعداد علماء، قراء اور حفاظ اس مرکز علم و عرفان سے علوم نبوی سے مزین ہو کر کائناتِ ارض کے مختلف گوشوں کو فیضانِ علوم مصطفوی سے فیض یاب اور شرابِ محبتِ شہ دوسر اعلیٰہ التحیۃ و الثناء سے سیراب کرنے کے لیے ہمہ وقت مصروفِ عمل ہیں۔۔۔۔۔

اس عظیم، مہربان مادر علمی کو دیکھ کر بے ساختہ منہ سے دعائیں نکلتی ہیں اور دست دعا اٹھ جاتا ہے کہ علم و حکمت اور نور و معرفت کی یہ نور بار قندیل اپنی تابانیاں تا قیامت بکھیرتی رہے اور یہاں آنے والے پاکیزگی قلب و نظر کے ساتھ ساتھ حسنِ عمل، خوبی کردار اور بلند افکار کا سرمایہ حاصل کرتے رہیں، حضرت فقیہ اعظم قدس سرہ العزیز کا انتہائی درد مندی، للہیت

ماہ نامہ ”نور الحیب“ بصیر پور شریف 78 ستمبر 2005ء

اللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُومٍ لَّكَ
 اور خلوصِ قلب سے لگایا ہوا گلشن، بداماں رہے، یہاں قمریاں اور عنادل ہمیشہ نغمہ ریز رہیں،
 دانش و حکمت، علم و معرفت اور محبت و عشق کے جام لٹکھائے جاتے رہیں اور ہر تشنہ لب حرم میکدہ
 کے سامنے دست بستہ، مہر بلب، دامانِ قلب و نظر فرشِ راہ کیے سرمستی میں یہ الاپتار ہے:
 برآستانِ تو ہر کس رسید مطلب یافت روا مدار کہ من نا امید بر گردم
 اور ساقی میخانہ کا یہ نعرہ مستانہ سدا کانوں میں رس گھولتا رہے:

اگر یک قطرہ خوں داری، اگر مشت پرے داری بیا! من باتو آموزم، طریق شہبازی را
 بہر حال حضرت سیدی فقیہ اعظم رحمۃ اللہ علیہ کی ذات ستودہ صفات ہر رنگ، ہر جہت اور
 ہر اعتبار سے رنگ و نور کی ایسی قوس قزح ہے، جس کے تمام رنگوں کا شمار اور بیان کم از کم مجھ
 ایسے بے علم و بے ہنر کے بس کی بات نہیں۔۔۔

یہ وہ ہستی ہیں جنہوں نے عصر حاضر میں اپنے حسنِ عمل کے دل کش اور مقناطیسی جلووں
 سے تجدید و احیائے دین کے کارنامے اس حکمت عملی سے سرانجام دیے ہیں کہ ان کی ذات
 امت کے ہمہ جہت اختلافات کی خلیج کو پاٹ کر مرحلہ بمرحلہ جملہ سلاسل و مسالک اور
 مکاتب فکر کے لیے نقطہ اتحاد بنتی جا رہی ہے۔۔۔ انہی مقدس جذبوں اور نیک تمناؤں کا زاد سفر
 لیے امین اماناتِ فقیہ اعظم حضرت صاحب زادہ مفتی پیر محمد محبت اللہ نوری مدظلہ العالی نے
 ہر سال کی طرح امسال بھی اسلام کے بطلِ جلیل اور ملتِ اسلامیہ کی اس عظیم شخصیت،
 قاسمِ محبت مصطفوی، امینِ امانت امام اعظم، وارثِ علومِ نبوی، پاسبانِ مشربِ غوثیت، سیدی
 فقیہ اعظم الحاج ابوالخیر محمد نور اللہ نعیمی قادری نور اللہ مرقدہ و قدس سرہ العزیز کے ۲۳ ویں
 سالانہ عرس سراپا قدس اور آپ کے قائم کردہ عظیم ادارہ دارالعلوم حنفیہ فریدیہ بصیر پور شریف
 کے ۶۶ ویں سالانہ اجلاس دستار ہائے فضیلت و تقسیم اسناد، منعقدہ ۱-۲ رجب المرجب
 ۱۴۲۶ھ، بمطابق ۷-۸ اگست ۲۰۰۵ء، بروز اتوار، پیر کی تقاریب کے انعقاد کا اعلان کیا،
 وابستگانِ حضور سیدی فقیہ اعظم کے قلوب میں مسرت کی لہر دوڑ گئی، ایک ایک دن گن گن کر
 گزارا جانے لگا۔۔۔ ذکرِ محبوب کے وہ کیف آفریں لمحات قریب آ رہے تھے، جن کی لذت
 و حلاوت بارہ ماہ گزرنے پر بھی نہ بھولی تھی، بالخصوص آخری نشست کے روح پرور لمحات تو
 بے چین اور مضطرب کیے ہوئے تھے، اللہ اللہ کر کے دن گزارے۔۔۔

آج ۶ اگست ۲۰۰۵ء ہے۔۔۔ عرسِ پاک کی تیاریوں کا سلسلہ فزوں تر دکھائی دینے
 لگا، مختلف تنظیموں اور اہالیانِ شہر کی طرف سے خطاطی کے مختلف نمونوں کے بینرز آویزاں
ماہ نامہ "نور الحبیب" بصیر پور شریف 79 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ہونے لگے، ملک کے کونے کونے سے آنے والے حضرت فقیہ اعظم قدس سرہ العزیز کے
 معتقدین بھی اپنے اشتہارات، سٹیکرز اور بینرز پیش کرنے لگے، دورۃ الحدیث اور
 مشکوٰۃ شریف کے طلبہ بینرز کی حسن ترتیب میں مشغول ہو گئے، دن بھر کی محنت کے بعد
 انھوں نے دارالعلوم حنفیہ فریدیہ بصیر پور شریف کے صحن، درودیوار اور جامع مسجد نور کے
 ساتھ بنائے گئے پنڈال کو دلہن کی طرح سجایا۔۔۔ تقریباً صبح ۸ بجے النور ٹینٹ سروس بصیر پور
 کی ٹیم پہنچ گئی، انہوں نے انتہائی عقیدت و محبت کا مظاہرہ کرتے ہوئے صحن دارالعلوم اور لنگر شریف
 سے متعلقہ علاقہ جات کو خوب صورت شامیانوں اور قناتوں سے مزین کر دیا۔۔۔ عقیدت و
 محبت کے جذبے زبانوں سے نہیں عمل کی قوت سے چھلکتے ہیں۔۔۔ اس موقع پر یہ کہنا بے جا
 نہ ہوگا کہ عرس سراپا قدس کی تیاریوں، تشہیری مہم اور عملی انتظامات میں بزم غلامان فقیہ اعظم
 ضلع قصور اور بزم غلامان فقیہ اعظم ضلع اوکاڑا نے جس طرح کردار ادا کیا، وہ باقی تمام
 اضلاع کے لیے قابل تقلید نمونہ ہے۔۔۔

دارالعلوم، دربار نور، جامع مسجد نور اور ملحقہ پنڈال و گلی کو چوں کو برقی قمقموں، ٹیوبوں،
 رنگارنگ بلبوں، آرائشی محرابوں اور بینروں سے مزین کر دیا گیا۔۔۔ جامعہ کے وسیع و عریض
 صحن کو عمدہ قالین اور چٹائیاں بچھا کر پنڈال بنا دیا گیا۔۔۔ پوری جلسہ گاہ بقعہ نور بنی ہوئی
 تھی۔۔۔ اسی دن دارالعلوم بصیر پور شریف کے تمام اساتذہ کرام تقسیم کار کے تحت اپنی اپنی
 ذمہ داریوں کی ادائیگی کے لیے تیاریوں کو حتمی شکل دے رہے تھے۔۔۔ سیکورٹی کے فرائض
 سرانجام دینے والے طلبہ نے انتہائی ذہانت سے اپنے انتظامات کو حتمی شکل دی۔۔۔ مقامی
 احباب اور بیرون شہر سے آنے والے احباب کو سٹال لگانے کے لیے جگہ دی گئی۔۔۔ ہر
 طرف ایک کیف آگیاں سماں ہے۔۔۔ جذبے ابھرے ابھرے اور خیالات مچلے مچلے نظر
 آتے ہیں۔۔۔ جذب و شوق کی اس ہمہ گیر کیفیت میں میری نظریں بار بار اٹھ رہی ہیں اور
 ہر بار پلٹ کر یہی پیغام دے رہی ہیں:

وہی بزم ہے، وہی دھوم ہے، وہی عاشقوں کا ہجوم ہے

ہے کمی تو بس اسی ”چاند“ کی جو تہ مزار چلا گیا

انتظامات ہر جہت اور ہر اعتبار سے اس طرح مکمل ہو گئے تھے کہ مختلف بلاد اسلامیہ
 سے آنے والے تشنگان علم و فکر، عاشقان مصطفیٰ اور فدایان حضرت فقیہ اعظم میں سے ہر ایک نے
 حضرت جانشین فقیہ اعظم مدظلہم العالی کے حسن ذوق اور طبعی نفاست کو داد تحسین پیش کی۔۔۔

ماہ نامہ ”نور الحیب“ بصیر پور شریف 80 ستمبر 2005ء

عرس واجلاس کی تقاریب میں عشاقِ فقیہ اعظم علیہ الرحمۃ کے بے پناہ ہجوم کی وجہ سے دارالعلوم کا صحن خصوصاً رات کی نشستوں میں تنگ پڑ جاتا تھا، اس لیے حسب سابق اس سال بھی حضرت جانشینِ فقیہ اعظم صاحب زادہ مفتی محمد محبت اللہ نوری مدظلہ العالی نے فراست و بصیرت کا مظاہرہ کرتے ہوئے مسجد سے ملحقہ اراضی میں پچھلے سال سے بھی زیادہ وسیع و عریض پنڈال تیار کرایا۔۔۔ اس طرح جامع مسجد نور کا صحن بھی پنڈال کا حصہ دکھائی دے رہا تھا (مگر آخری نشست میں یہ وسیع و عریض پنڈال اپنی تنگ دامانی کا منظر پیش کر رہا تھا)۔۔۔ اس پنڈال کو بھی برقی بلبوں کی ایک خوب صورت چھتری کے ذریعہ سے سجایا گیا اور کپڑے کی مدد سے اسٹیج پر سجاوٹ کا جیسا عمدہ کام کیا گیا تھا، وہ اپنی مثال آپ تھا۔۔۔

دارالعلوم سے ملحقہ جامع مسجد نور کی عمارت پر روشنیوں کی بارات، مختلف کلرز میں خطاطی کے بینرز، سیدی فقیہ اعظم کے مزار پر چمکتا عظمتوں کا چاندی نما کلس، دارالعلوم حنفیہ فریدیہ بصیر پور شریف کے ماتھے کی جھومر میں قوس قزح کی رنگینیاں، حسن و دل کشی کے یہ سارے دل فریب جلوے زائرین کو دعوتِ نظارہ دے رہے تھے۔۔۔۔۔ عالم وارفتگی میں اہل محبت کی نظریں بار بار اٹھ جاتیں اور حسنِ ازل کے اس نمود کا نظارہ کرتیں۔۔۔۔۔

عرس واجلاس کی تقریبات دوروز جاری رہتی ہیں اور روزانہ تین نشستیں ہوتی ہیں:

نشت اول: صبح ساڑھے آٹھ بجے سے پونے ایک بجے تک

نشت دوم: بعد نماز ظہر تا عصر

نشت سوم: بعد نماز عشاء سے رات گئے تک جاری رہتی ہے

ان دوروزہ تقریبات عرس واجلاس میں اندرون و بیرون ملک کے نام ور قراء کرام،
دنیاۓ اہل سنت کے معروف نعت خوانان، شعراء اور ملت اسلامیہ کے جید علماء و خطباء
نے شرکت کی اور اپنے خطابات سے عاشقانِ مصطفیٰ کے ایمان کو جلا بخشی۔۔۔۔۔ بیسیوں
علماء کرام، مشائخ عظام اور سجادہ نشین حضرات زینتِ اسٹیج بنے رہے۔۔۔۔۔ اس دفعہ بھی
گزشتہ سالوں کی طرح مقررین کو باقاعدہ موضوعات دیے گئے تھے، جس کی وجہ سے
مقصدیت و افادیت کے ساتھ ساتھ سامعین کی دل چسپی بھی بڑھ گئی۔۔۔۔۔

روح پرور، طمانینت بخش اور وجد آور ساعتوں کو الفاظ کی تنگنائیوں میں قید کیا جاسکتا ہے اور نہ ہی قلم و قرطاس ان کیف آگئیں لمحات کو بیان کرنے کی سکت رکھتے ہیں۔۔۔

اختصار کے ساتھ واقعاتی روداد درج ذیل ہے:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

۷ اگست ۲۰۰۵ء، اتوار

جب ہنگام سپیدہ سحر طلوع ہو رہا تھا، دارالعلوم حنفیہ فریدیہ بصیر پور شریف کے اساتذہ و طلبہ مضبوط ارادوں اور مچلتی آرزوں کے ساتھ ذمہ داریاں ادا کرنے کے لیے اپنے محاذوں پر موجود تھے، جوں ہی خاور مشرق سر بلند ہوا، عشاق حضرت فقیہ اعظم کی بھیڑ لگ گئی، مزار حضرت فقیہ اعظم قدس سرہ العزیز پر قرآن خوانی ہوئی۔۔۔ عرس سراپا قدس کی تقریبات کا آغاز تقریباً ساڑھے آٹھ بجے شہزادہ فقیہ اعظم حضرت علامہ صاحب زادہ مفتی پیر محمد محبت اللہ نوری قادری دامت فیوضاتہم کے حکم سے محفل ذکر اور مزار پر انوار کے غسل مبارک سے ہوا۔۔۔

جناب حافظ نذیر احمد اشرفی مدرس دارالعلوم ہذا نے نغمہ تارالست چھیڑا، جب کہ سرور کون و مکاں، رحمت عالمیاں، راحت قلوب عاشقاں، محبوب رب دو جہاں ﷺ کی بارگاہ ناز میں حافظ اللہ بخش، حافظ خلیل احمد، حافظ اعجاز احمد، صوفی محمد صادق وٹو نوری، صوفی برکت علی برکت، سید امام شاہ، امام دین اور صوفی اللہ دتہ قادری صاحبان نے عقیدت کے پھول نچھاور کیے جب کہ محمد اشرف فریدی نے بارگاہ حضرت فقیہ اعظم علیہ الرحمۃ میں ہدیہ منقبت پیش کیا۔۔۔ نعت و منقبت کے بعد خطابات کا سلسلہ شروع ہوا تو مولانا محمد شریف قادری کریمی (لاہور) نے ”معراج النبی ﷺ“ مولانا عزیز احمد نوری (لاہور) نے ”حقوق والدین“ اور مولانا قاری عبدالستار نوری (دیپال پور) نے ”صحبت صالحین“ کے موضوع پر سیر حاصل گفتگو کی۔۔۔ آخر میں مولانا حافظ محمد اسد اللہ نوری نے قصیدہ بردہ شریف اور قصیدہ غوثیہ شریف کے منتخب اشعار پڑھے تو پوری محفل پر وجد طاری ہو گیا۔۔۔ تقریباً ایک بجے اس کیف آفریں تقریب کا اختتام غسل مزار مبارک، درود و سلام اور حضرت قبلہ جانشین فقیہ اعظم مدظلہ العالی کی دعا پر ہوا۔۔۔ بعد ازاں زائرین نے لنگر نوریہ تناول کیا۔۔۔

نماز ظہر کے بعد دوسری نشست کا آغاز ہوا، تلاوت کلام پاک کی سعادت قاری عبدالشکور نوری (فیصل آباد) اور بارگاہ مصطفوی ﷺ میں ہدیہ نعت کی سعادت نصر احمد نوری نے حاصل کی، جب کہ جناب قاری جان محمد نوری (منڈی احمد آباد) نے بارگاہ غوثیت مآب میں ہدیہ منقبت پیش کیا اور خوب داد وصول کی۔۔۔ سلسلہ سخن شروع ہوا تو مولانا غلام مجتبیٰ نوری (لاہور) نے ”اتباع رسول ﷺ“ مناظر اہل سنت مولانا محمد انوار حنفی (کوٹ رادھا کشن، قصور) نے ”تقلید کی شرعی حیثیت“ کے عنوانات پر خطابات فرمائے جب کہ مناظر اہل سنت مولانا غلام مصطفیٰ نوری (ساہیوال) نے ”مسئلہ حاضر و ناظر“ کے حوالے سے بڑی شان دار گفتگو

ماہ نامہ ”نور الحیب“ بصیر پور شریف ﴿ 82 ﴾ ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 فرمائی اور حق یہ ہے کہ موضوع کا حق ادا کیا۔۔۔ اس نشست میں پیر طریقت صاحب زادہ
 خواجہ غلام رسول ثانی تو گہروں مہمان خصوصی تھے، جب کہ مختلف علماء کرام اور مشائخ عظام
 کثیر تعداد میں رونقِ اسٹیج بنے رہے۔۔۔ یہ نشست درود و سلام اور دعا کے بعد اپنے اختتام کو پہنچی۔۔۔
 نماز عصر کے بعد جامع مسجد نور میں علامہ احمد علی قصوری نے مسائل نماز کے حوالے سے
 درس فقہ دیا، جسے نمازیوں نے نہایت توجہ سے سنا اور پسند کیا۔۔۔ اس وقفہ میں پنڈال مکمل طور
 پر خالی کر دیے جانے کے بعد خواتین کو دربار حضرت فقیہ اعظم قدس سرہ العزیز پر حاضری کا
 موقع دیا گیا۔۔۔ نماز مغرب کے بعد زائرین نے لنگر نور یہ تناول کیا۔۔۔

نماز عشاء کے بعد جامع مسجد نور کے ساتھ ملحقہ وسیع و عریض پنڈال میں تیسری
 نشست کا آغاز ہوا، تلاوت کلام مقدس کی سعادت قاری محمد حبیب الرسول (لاہور) نے
 حاصل کی، مولانا حافظ نذیر احمد اشرفی سیفی اور صاحبزادہ محمد فیض الرسول نے بارگاہ رسالت مآب
 میں ہدیہ عقیدت پیش کیا۔۔۔ دریں اثناء نعروں کی گونج میں حضرت جانشین فقیہ اعظم
 صاحبزادہ مفتی محمد محبت اللہ نوری دامت فیوضاتہ منہ صدارت پر جلوہ افروز ہوئے۔۔۔
 آپ کے منہ صدارت پر تشریف لاتے ہی سلسلہ سخن شروع ہوا تو مولانا پروفسر حافظ
 محمد اعظم نوری (گوجرانوالا) نے ”تم ذات خدا سے نہ جدا ہو نہ خدا ہو“ پروفیسر خلیل احمد نوری
 (لاہور) نے ”فرقہ واریت کی پہچان اور انسداد کیسے“ محقق عصر مولانا حافظ مفتی محمد خان قادری
 (لاہور) نے ”مسئلہ نور و بشر“ خطیب شعلہ نوا ادیب ملت حضرت علامہ مولانا ڈاکٹر محمد اشرف
 آصف جلالی (لاہور) نے ”عظمت قرآن مجید“ جب کہ خطیب شیریں لسان مولانا صاحبزادہ
 ضیاء المصطفیٰ حقانی (لاہور) نے اپنے کھن داؤدی سے ”میلا دِ مصطفیٰ ﷺ“ کے موضوعات
 پر بھرپور خطابات فرمائے اور موضوعات کا حق ادا کیا۔۔۔ اس نشست میں دارالعلوم حنفیہ فریدیہ
 بصیر پور شریف سے قراءات و تجوید پڑھنے والے طلبہ کو دستار فضیلت دی گئی۔۔۔ علامہ
 احمد علی قصوری کی دعا کے بعد یہ نشست اختتام پذیر ہوئی۔۔۔

۸ اگست ۲۰۰۵ء، سوموار

صبح ساڑھے آٹھ بجے آج کی پہلی اور عرس سراپا قدس کی چوتھی نشست کا آغاز متعلم
 دارالعلوم ہذا قاری محمد عامر حسین کی تلاوت اور نعت سے ہوا۔۔۔ بعد از تلاوت و نعت مولانا
 محمد نواز نوری (مدرس دارالعلوم) نے ”حضرت فقیہ اعظم۔۔۔ بحیثیت مشفق باپ“ مولانا
 مختار احمد اشرفی (قصور) نے ”تحریک پاکستان میں علماء و مشائخ کا کردار“ مولانا نور الحسن
ماہ نامہ ”نور الحیب“ بصیر پور شریف 83 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 نوری (بہاول نگر) نے ”حیات النبی ﷺ“ مولانا رب نواز اویسی (وہاڑی) نے ”لعظیم رسالت“
 کے موضوعات پر نہایت پُر اثر و پُر ذوق خطابات فرمائے۔۔۔۔۔ ازاں بعد صاحبزادہ سید
 محمد محمود الحق شاہ (بورے والا) نے حضرت فاضل بریلوی رحمہ اللہ تعالیٰ کے نعتیہ کلام کے
 چند اشعار ہدیہ سماعت سامعین کیے تو محفل کا رنگ دیدنی تھا۔۔۔۔۔ ان کی نعت پر اصحاب ذوق
 جھوم جھوم اٹھے اور ہر عاشق دل فگار اس کو اپنے ہی دل کی آواز سمجھ رہا تھا۔۔۔۔۔

نعت شریف کے بعد خطیب عصر فاضل جلیل حضرت علامہ مولانا سید محمد محفوظ الحق شاہ
 (بورے والا) نے ”عقائد اہل سنت، حضرت فقیہ اعظم کے ارشادات کی روشنی میں“ کے
 موضوع پر نہایت جامع، پُر اثر و پُر ذوق خطاب فرمایا۔۔۔۔۔ قبلہ شاہ صاحب نے حضرت
 فقیہ اعظم کی تصنیف ”فتاویٰ نوریہ“ کی جلد ۵ میں حجیت حدیث کے ثبوت میں رسالہ
 ”حدیث الحبیب“ کو اپنے موضوع کے لیے منتخب فرمایا اور بہترین انداز استدلال اپناتے
 ہوئے نہایت عالمانہ، فاضلانہ اور محققانہ خطاب فرمایا۔۔۔۔۔ آپ نے دوران خطاب بارہا یہ
 بات ہدیہ سماعت سامعین فرمائی:

”میں نے اس موضوع پر متعدد اکابر علماء و محدثین علیہم الرحمۃ کے فتاویٰ اور کتب
 کا مطالعہ کیا ہے مگر میں پوری ذمہ داری اور شرح صدر سے کہتا ہوں کہ جو حلاوت و
 شیرینی اور ایمان کی تقویت مجھے حضرت فقیہ اعظم کے رسالہ ”حدیث الحبیب“ کے
 مطالعہ سے حاصل ہوئی وہ کسی اور کتاب کے مطالعہ سے حاصل نہیں ہوئی۔۔۔۔۔
 خطاب کے دوران آپ اس بات کا اعتراف کرتے ہوئے دکھائی دیے:

در فقاہت وجود نور اللہ اہل دیں را دلیل محکم بود
 ز اں سبب در افاضل امت لقب او فقیہ اعظم بود

یہ نشست درود و سلام اور دعا کے بعد اپنی انتہا کو پہنچی۔۔۔۔۔

نماز ظہر کے بعد عرس سراپا قدس کی پانچویں نشست کا آغاز ہوا۔۔۔۔۔ تلاوت کلام حکیم کی
 سعادت محترم قاری مظہر حیات نوری (لاہور) نے حاصل کی اور بارگاہ مصطفویٰ میں عقیدت و
 محبت کے پھول الحاج جان محمد شرق پوری نے نچھاور کیے۔۔۔۔۔ سلسلہ خطابات شروع ہوا تو
 ادیب ملت مولانا محمد عبد الحق ظفر چشتی (لاہور) نے ”صحبت صالحین“ مناظر اسلام، محقق عصر
 خطیب دل پذیر حضرت علامہ مفتی شوکت علی سیالوی (خانیوال) نے ”حقیقت شرک“ کے
 موضوعات پر نہایت پُر اثر و پُر ذوق خطابات فرمائے۔۔۔۔۔ مفتی صاحب نے اپنے انداز کو

ماہ نامہ ”نور الحبیب“ بصیرپور شریف 84 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
برقرار رکھا اور کم و بیش پونے دو گھنٹے نہایت عالمانہ، فاضلانہ اور محققانہ تفصیلی خطاب کیا، جسے
خواص و عوام نے بے حد سراہا۔۔۔ بعد از درود و سلام و دعایہ نشست اپنے اختتام کو پہنچی۔۔۔

نماز عصر کے متصل جامع مسجد نور میں مفتی محمد امین صابر القادری اور علامہ احمد علی قصوری
نے درس فقہ دیا، بعدہ دربار حضرت فقیہ اعظم پر چادر پوشی کی گئی۔۔۔ بارگاہ نبوت میں گل ہائے
عقیدت پیش کیے گئے۔۔۔ وہ سماں بہت خوب صورت تھا، جب حضرت سیدنا فقیہ اعظم
قدس سرہ العزیز کے نسبی و روحانی فرزند صلوٰۃ و سلام، قصیدہ بردہ شریف اور چادر پوشی سے
متعلقہ مخصوص اشعار پڑھ کر والہانہ انداز میں آپ کے مزار پر گلاب کی پیتیاں نچھاور کرتے
ہوئے چادر ڈال رہے تھے۔۔۔ آخر میں سجادہ نشین دربار عالیہ نوریہ حضرت صاحب زادہ
مفتی محمد محبت اللہ نوری دامت برکاتہم العالیہ نے مملکت خداداد پاکستان کی سلامتی،
امت مسلمہ کی اجتماعی بہتری اور جملہ حاضرین کی اصلاح و فلاح کے لیے دعا فرمائی۔۔۔

نماز عشاء کے بعد عرس سراپا قدس کی چھٹی، آخری اور اہم ترین نشست کا آغاز ہوا،
تلاوت کلام مقدس قاری محمد راشد نور (متعلم دارالعلوم ہذا) نے کی۔۔۔ پناہ گاہ جستگاں،
شفیع المذنبین ﷺ کے حضور نذرانہ محبت و عقیدت پیش کرنے کی سعادت جناب محترم
مرزا امداد حسین (فیصل آباد) نے حاصل کی۔۔۔ خطابات کا باقاعدہ سلسلہ شروع ہوا تو
ادیب ملت مفکر اسلام علامہ احمد علی قصوری (لاہور) نے ”موجودہ سامراجی عزائم اور ہماری
ذمہ داریاں“ کے موضوع پر فکر انگیز اور دل نواز خطاب فرمایا، جس میں عالمی سطح پر
امت مسلمہ کو درپیش مسائل کا پرسوز تذکرہ کیا۔ اس کے بعد حضور سیدی فقیہ اعظم کے پوتے
اور جانشین فقیہ اعظم کے چھوٹے صاحبزادے محمد سعد اللہ نوری نے حضرت قبلہ جانشین فقیہ اعظم
دامت برکاتہم العالیہ کے اس نعتیہ کلام:

صد شکر کہ آقا کا گدا، ابن گدا ہوں	نازاں ہوں کہ سرکار کے ٹکڑوں پہ پلا ہوں
محسوس یہ کرتا ہوں، سر عرش علی ہوں	قدموں میں شہنشاہِ دو عالم کے پڑا ہوں
کچھ خوف نہیں کا قبر اور حشر کا نوری	جب شافعِ محشر کا میں اک مدح سرا ہوں

کے چند منتخب اشعار ہدیہ سماعت سامعین کیے تو محفل کا رنگ اور زائرین کا وجد و ذوق
دیدنی تھا۔۔۔ ان اشعار پر اصحابِ ذوق جھوم اٹھے اور ہر عاشقِ دل فگار اس کو اپنے ہی دل
کی آواز سمجھ رہا تھا۔۔۔ بعد ازاں دنیائے قراءت کے ابھرتے ہوئے درخشندہ ستارے
جناب قاری محمد نجم المصطفیٰ (اسلام آباد) کو تلاوت قرآن کریم کے لیے مدعو کیا گیا، جوں جوں
ماہ نامہ ”نور الحیب“ بصیرپور شریف 85 ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

وہ آیات بینات کی تلاوت فرما رہے تھے، سامعین پر ایک وجدانی کیفیت طاری ہوتی جا رہی تھی، اہل نظر آسمان سے انوار الہیہ کی اترتی برسات اپنی محسوس نظروں سے ملاحظہ کر رہے تھے۔۔۔ سلسلہ سخن دوبارہ شروع ہوا تو جگر گوشہ جانشین فقیہ اعظم حضرت مولانا صاحب زادہ محمد نعیم اللہ نوری کو خطاب کے لیے مدعو کیا گیا، انھوں نے ”فکر آخرت“ کے موضوع پر مختصر مگر جامع خطاب فرمایا، بعد ازاں خطیب ذیشان علامہ محمد عارف نوری (لاہور) نے ”مقام حضرت سیدنا علی المرتضیٰ“ کے موضوع پر بھرپور خطاب فرمایا۔۔۔ آخری خطاب خطیب شیریں لسان شیر پیشہ اہل سنت علامہ حافظ مفتی خان محمد قادری (لاہور) کا تھا، انھوں نے ”ملک الموت انبیاء و اولیاء کے دروازے پر“ کے موضوع پر اپنے مخصوص انداز میں نہایت خوب صورت، فکر انگیز، جامع اور دل چسپ خطاب فرمایا۔۔۔

اس نشست میں فضلاء دورۃ الحدیث اور حفاظ کرام کو دستار فضیلت اور اسناد سے نوازا گیا، جن کی تعداد ۵۴ تھی، جب کہ پہلی رات قراء اور دورۃ القرآن مکمل کرنے والے قراء و علماء کی دستار بندی ہوئی۔۔۔ اسی روز بعد عصر دارالعلوم حنفیہ فریدیہ للبنات میں دورۃ تفسیر مکمل کرنے والی ۴۸ طالبات کی خمار پوشی کی گئی۔۔۔

معزز قارئین! سکوتِ شام صحرا میں جرسِ کارواں کا تغزل راہ نور دانِ شوق کو بھلا معلوم ہوتا ہے، بہتے دریا کے گہرے پانیوں سے ابھرتی موجوں کا قص بھی دلوں کے لیے ہیجان آمیز ہوتا ہے، گلستانوں میں رنگارنگ پھولوں کا تبسم بھی بڑا دل نواز ہوتا ہے، وقتِ سحر قمریوں اور طوطیانِ خوش نوا کے نغمے بھی سوز و مستی کی عجیب تر کیفیات پیدا کرتے ہیں، لیکن آج کی اس نشست میں خوش گلو قراء، شیریں لسان نعت خوان اور شعلہ نوا مقررین کی تلاوت، نعت اور خطاباتِ سرمستی و رعنائی کی نئی داستانیں رقم کر رہے تھے۔۔۔ رات کی آخری تہائی تھی، روشنیوں کا ایک سیلاب حضرت فقیہ اعظم قدس سرہ العزیز کے گنبد بیضا سے ٹکرا کر ماحول کو بقعہ نور بنا رہا تھا، قراء حضرات کوثر و تسنیم سے دھلی زبانوں سے لاہوتی نغمات سماعتوں کی زینت کر چکے تھے، نعت خوانان شیریں لسان بارگاہ رسالت میں نذرانہ عقیدت پیش کر چکے تھے اور مقررین اپنے اپنے موضوع کے حساب سے خطابت کے جوہر دکھا چکے تھے، عین اس سہ سہج سیکرٹری نے حضرت فقیہ اعظم علیہ الرحمہ کے سچے اور حقیقی جانشین، گلشنِ نوریہ کے امین، قاسم فیضان فقیہ اعظم، حضرت صاحب زادہ مفتی پیر محمد محبت اللہ نوری قادری دامت برکاتہم العالیہ کو نعرہ ہائے تکبیر و رسالت کے جلو میں مسندِ صدارت پر جلوہ افروز ہونے

ماہ نامہ ”نور الحبیب“ بصیرپور شریف ﴿ 86 ﴾ ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کی دعوت دی۔۔۔ حضرت جانشین حضرت فقیہ اعظم کے مسند صدارت پر آتے ہی شیخ محمد اسلم اینڈ برادرز غلہ منڈی بصیر پور کی جانب سے (ان کی اہلیہ محترمہ اور بیٹے شیخ محمد نوید اسلم کے ایصالِ ثواب کے لیے) رکھے گئے عمرہ کے ٹکٹ کی قرعہ اندازی ہوئی۔۔۔ جس میں کبیر احمد کا نام قرعہ اندازی میں نکلا (یہ خوش نصیب ان شاء المولیٰ تعالیٰ جلد ہی زیارتِ حرمین شریفین کے لیے روانہ ہو جائیں گے)۔۔۔ اس دوران نوری ٹریولز اینڈ ٹورز بصیر پور کی جانب سے اس خوش نصیب کو عمرہ کا پیچ مفت مہیا کرنے کا اعلان کیا گیا۔۔۔

قرعہ اندازی کے بعد شجرہ عالیہ نوریہ قادریہ اور ختم شریف پڑھنے کی سعادت مولانا حافظ محمد اسد اللہ نوری نے حاصل کی۔۔۔ ازاں بعد حضرت سیدی جانشین فقیہ اعظم دامت برکاتہم العالیہ نے وقت کی تنگ دامانی کی بنا پر نہایت مختصر مگر انتہائی مفکرانہ خطاب فرمایا۔۔۔ انہوں نے پردر الفاظ میں شریعتِ مطہرہ کی پابندی کی پر زور تلقین کی۔۔۔

ازاں بعد آپ نے سلطنتِ خداداد پاکستان کی سلامتی، عالم اسلام کی سربلندی، حاضرین و زائرین اور جملہ اہل اسلام کے لیے خصوصاً، رقت آمیز دعا فرمائی۔۔۔

ان کیف آور اور نزولِ رحمت کی ساعتوں میں اجلاس کا پنڈال ایسے مبارک انسانوں سے کھچا کھچ بھرا ہوا تھا، جو تڑپتے دلوں اور مچلتے جذبوں سے عشقِ الہی اور محبتِ مصطفویٰ کی خیرات سمیٹ رہے تھے۔۔۔ بھگی پلکوں، گرتے آنسوؤں، لرزتی آوازوں اور رندھے لہجوں سے آمین کی آوازیں بلند ہو رہی تھیں۔۔۔ ہر کوئی پکار رہا تھا:

الم ہے، یاس ہے، حسرت ہے، تنہائی ہے، غربت ہے

بہر ساعت دلِ غم گیس پہ اک تازہ مصیبت ہے

اور ہزاروں زبانیں اپنے شیخ کی بارگاہ میں یہ استغاثہ پیش کر رہی تھیں:

کہاں اس در سے جائے اور کہے کس سے گدا تیرا

تجھ ہی سے ہے دلِ ناکام کی امید وابستہ

جانشین فقیہ اعظم حضرت صاحب زادہ محمد محبت اللہ نوری دامت فیوضا تھم دعا کروارہے تھے اور دعا کا ایک ایک جملہ ہر دل کی صدا بن گیا تھا۔۔۔ لفظ لفظ اور حرف حرف مقامِ قبولیت کی جانب محو پرواز تھا۔۔۔ ایک غیر مرنی قوت تھی، جس نے رات کے ابتدائی حصے سے لے کر اس سے تک ہزاروں انسانوں کو اپنی گرفت میں لیے رکھا تھا اور اب جس وقت رحمت کی برکھا اپنے جو بن پر آئی تھی، دعا کے لیے ہاتھ اٹھے تھے۔۔۔ ہر انسان اپنے دل،

ماہ نامہ "نور الحبیب" بصیر پور شریف ﴿ 87 ﴾ ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 دماغ اور جسم کی ہم آہنگی کے ساتھ اپنے خالق کی بارگاہ میں حضوری کا مزالے رہا تھا۔۔۔

یہ کیفیت وقت کو روک لینا چاہتی تھی، ان مقدس لمحوں کو طویل تر کر دینا چاہتی تھی تاکہ یہ
 روحانی مسرت سدا بہار ہو جائے، عطاء ربانی کی برسات برستی رہے اور عصیاں شعار
 بندے اپنے پروردگار کی رحمت کے دامن سے چمٹے رہیں، خطا کاروں کو اپنے دامن رفو
 کرنے اور داغ دھبے دھونے کا موقع ملتا رہے۔۔۔

عرس واجلاس کی اختتامی نشست کے یہ لمحات اس قدر شیریں کیوں ہو گئے تھے،
 کس چیز نے ان میں رس گھول دیا تھا، یہ کس نے سحر کر دیا تھا کہ ہر فرد اپنے آپ سے بے خبر
 و بے خود ہو گیا تھا؟۔۔۔

کیا یہ صاحب عرس کی فیض رسانی کا اثر تھا یا دارالعلوم حنفیہ فریدپور کے علمی و روحانی
 پس منظر اور طریقت و عرفان کے ماحول کی اثر انگیزی کا نتیجہ تھا یا پھر صدر نشین مجلس حضرت
 جانشین فقیہ اعظم صاحب زادہ محمد محبت اللہ نوری مدظلہ العالی کے خطاب کی دلاویزی اور دعا
 کی اثر آفرینی تھی، جس نے دل کے تاروں کو نورازی کی معرفت اور رحمۃ للعالمین ﷺ کی
 محبت کا نغمہ الاپنے پر مجبور کر دیا تھا۔۔۔ یقیناً ان تینوں میں سے ہر ایک پہلو معرفت الہی کا
 سبق پڑھاتا ہے اور پیارے آقا ﷺ کی غلامی پر مجبور کر دینے کی بھرپور تاثیر رکھتا ہے اور
 جہاں یہ تینوں اسباب موجود ہوں، وہاں قلوب کی تطہیر کا عمل جاری ہونے میں کیا رکاوٹ ہو
 سکتی ہے، مادیت کی آلودگیوں، تاریکیوں اور ظلمتوں کے چھٹنے میں کیسے دیر ہو سکتی ہے؟
 منزلیں خود آگے بڑھ کر کیوں نہ استقبال کریں اور مسافر کی دل جوئی کریں، آقا و مولا کی
 کرم نوازیوں کی مرہم، زخمیوں کو نوید صحت کیوں نہ دے؟۔۔۔ ہرستانہ فیضانِ فقیہ اعظم
 سے اپنا دامن مراد بھر کر اپنے گھر کو لوٹ رہا تھا اور یہ نعرہ لگا رہا تھا:

گیا ہے کب کوئی خالی تیرے دربارِ عالی سے
 جو مانگا جس نے بھی، پایا تیری سرکارِ عالی سے

ان دوروزہ پروگراموں میں نقابت کے فرائض مولانا محمد انعام اللہ اشرفی (ملتان)،
 مولانا عطاء محمد گولڑوی (لاہور)، مولانا قاری محمد اسلم نوری (لاہور) اور راقم الحروف حافظ
 محمد فیض النعیم اشرفی (اُنتالی شریف) نے ادا کیے۔۔۔

متفرقات

✽ بزرگانِ دین کے اعراس، انتظامیہ کی جہالت کی وجہ سے میلے، ٹھیلوں کا روپ دھار چکے

ماہ نامہ "نور الحبیب" بصیرپور شریف 88 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
ہیں، جس سے مخالفین کو مسلک اہل سنت کو بدنام کرنے کا موقع ملتا ہے مگر عرس فقیہ اعظم دیکھ کر مخالف بھی
اعتراف پر مجبور ہوتا ہے کہ عرسوں کا انعقاد، تبلیغ دین کا بہترین ذریعہ ہے۔۔۔۔۔

✽..... لنگر کے انتظامات استاذ الحفظ والقراء محترم جناب قاری بشیر احمد شاہ کورنی (مہتمم دارالعلوم جامعہ
حنفیہ تعلیم القرآن عارف والا، پاکپتن) کی زیر قیادت مدرسین و طلباء شعبہ حفظ القرآن دارالعلوم حنفیہ فریدیہ بصیر پور
نے ان تھک محنت سے سرانجام دیے اور حضرت فقیہ اعظم قدس سرہ العزیز سے سچی محبت کا اظہار کیا۔۔۔۔۔ حاجی
خدا بخش نوری، چودھری محمد حیات نوری، حاجی محمد یار، حاجی نیاز احمد نوری، غلام مصطفیٰ نوری (ناظم آب و طعام)،
صوفی محمد شفیع نوری، حاجی خوشی محمد اور مولوی محمد حسن نوری وغیرہم نے ان کی بھرپور معاونت کی۔۔۔۔۔

✽..... حافظ عبدالرشید نوری، حاجی محمد اقبال نوری اور ظہور احمد نوری نے لائینگ کا وسیع اہتمام کر
کے اپنے شیخ سے سچی عقیدت کا ثبوت دیا۔۔۔۔۔

✽..... حاضرین کے لیے ناشتے کے انتظام میں حسب سابق شیخ محمد سردار نوری مرحوم کے
صاحبزادے شیخ محمد نصر اللہ نوری (نوری بیکرز، بصیر پور) نے حصہ لیا۔۔۔۔۔

✽..... حاجی ممتاز احمد نوری، غلام مرتضیٰ نوری اور فیاض احمد نوری کی قیادت میں جوانوں کا وہ لشکر
بھی قابل تحسین ہے جنہوں نے سیکورٹی کے فرائض نبھائے۔۔۔۔۔

✽..... ملک میں سیکورٹی کی مخدوش صورت حال کی وجہ سے ذاتی سیکورٹی کا بھی اہتمام کیا گیا تھا،
جناب چودھری نذیر احمد نوری (چاہہ بخت والا) کے بیٹوں نے اپنے ساتھیوں کے ساتھ مل کر سیکورٹی کے
فرائض بڑی خوب صورتی کے ساتھ نبھائے۔۔۔۔۔

✽..... مولانا ریاض احمد نوری اور دیگر اراکین بزم غلامان فقیہ اعظم قصور، بزم فقیہ اعظم راجوال اور
بزم غلامان فقیہ اعظم بصیر پور نے انتہائی دیدہ زیب اور خوب صورت اشتہار، اسٹیکرز اور بینرز پرنٹ کروا کر
حضرت فقیہ اعظم سے اپنی عقیدت کا ثبوت پیش کیا۔۔۔۔۔

✽..... سال گزشتہ کی طرح اس بار بھی عرس و اجلاس کا دوروزہ پروگرام اول تا آخر بذریعہ انٹرنیٹ پوری
دنیا میں سنا گیا، اس کو حافظ عمر حسین نوری (لاہور) اور محمد اعظم چشتی (اسلام آباد) نے آن ایئر پہنچایا۔۔۔۔۔

✽..... آواز کو سامعین تک پہنچانے کے لیے حسب سابق ساؤنڈ سسٹم انتہائی کامیاب رہا، اس
حسن کارکردگی کا سہرا مولانا محمد اکرم نوری (بصیر پور) کو جاتا ہے، جنہوں نے ان تھک محنت کر کے ولی سن
ساؤنڈز (ساہیوال) کے تعاون سے یہ سہولت بہم پہنچانے کی سعادت حاصل کی۔۔۔۔۔

✽..... انتظامات کے لیے تمام کمیٹیوں کی نگرانی کی ذمہ داری صاحبزادہ محمد فیض المصطفیٰ نوری نے
بڑے احسن انداز میں نبھائی۔۔۔۔۔

عرس مبارک کی رپورٹ کے اختتام پر میں ایک دفعہ پھر مرکزی دارالعلوم حنفیہ فریدیہ بصیر پور شریف
اور اس کے ذیلی اداروں کے ان کارکنوں کو خراج عقیدت پیش کرتا ہوں جو عرس سراپا قدس کی کامیابی کے

ماہ نامہ "نور الحیب" بصیر پور شریف 89 ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 لیے ان تھک اور مسلسل محنت کرتے رہے، مہمانان گرامی کی خاطر مدارت کے لیے اپنی بہترین صلاحیتیں
 پیش کیں اور حضرت فقیہ اعظم قدس سرہ العزیز کے عرس پاک میں شامل ہونے والے اہل محبت کی خدمت
 کو اپنے لیے سرمایہ سعادت خیال کیا۔۔۔

آخر میں بارگاہِ صمدیت میں دعا ہے کہ وہ اپنے حبیبِ لبیب ﷺ کے توسل و تصدق سے اس
 آستانِ نور اور اس مرکزِ علم و عرفان دارالعلوم حنفیہ فریدیہ بصیر پور شریف کو تابدا با د قائم و دائم رکھے اور
 حضرت جانشین فقیہ اعظم قبلہ صاحب زادہ مفتی محمد محبت اللہ نوری قادری برکاتہم العالیہ کا سایہ
 غلامان و خادمان فقیہ اعظم پر تادیر سلامت رکھے۔۔۔

آمین بجاہ سید المرسلین و بحق طہ و یس ﷺ



وفیات

گزشتہ دنوں محبین و وابستگان دارالعلوم حنفیہ فریدیہ بصیر پور شریف میں سے:
 مولانا عطاء محمد گولڑوی، لاہور کے بھتیجے۔۔۔

مولانا الحاج محمد جعفر ضیائی، شاہدرہ لاہور کی والدہ محترمہ۔۔۔

خطیب اہل سنت مولانا سعید احمد اسعد، فیصل آباد کی اہلیہ محترمہ۔۔۔

مولانا حافظ عبدالرشید نوری، قصور کی اہلیہ محترمہ۔۔۔۔

مولانا الحاج فلک شیر نوری، رینالہ خور دکا پوتا۔۔۔

مولانا مسعود احمد نوری، موضع جلال کوٹ (بھومن شاہ) کے برادر نسبتی۔۔۔

معروف نعت خواں محترم محمد ثناء اللہ بٹ، لاہور۔۔۔۔ اور

مولانا محمد اکرم عباس نوری المعروف اکرم لاہوری قضائے الہی سے وفات پا گئے (موصوف کا چہلم
 ان کے آبائی گاؤں موضع جیاباگ ضلع لاہور میں مورخہ ۲ اکتوبر ۲۰۰۵ء، اتوار، بعد ظہر ہوگا)۔۔۔

انا لله وانا اليه راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ
 مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے۔۔۔

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین

نامور خطیب حضرت مولانا صاحبزادہ سید محمد محفوظ الحق شاہ (بور یوالا)، پیر سید عبدالخالق شاہ اور
 پیر سید محمد شمس الحق شاہ صاحبان کی والدہ ماجدہ کا ختم چہلم مورخہ 9 ستمبر 2005ء، بروز جمعہ المبارک،
 چک نمبر 267/E.B، جمیلاروڈ، بور یوالا میں صبح نو بجے تا نماز جمعہ ہوگا۔۔۔



ماہ نامہ ”نور الحبیب“ بصیر پور شریف ﴿ 90 ﴾ ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

روداد سالانہ عرس و اجلاس

(صاحبزادہ) محمد فیض النعیم اشرفی

مشک آں است کہ خود بوید نہ کہ عطار بگوید

”کستوری وہ ہے جو خود خوشبودے، نہ کہ عطار کو کہنا پڑے کہ اس کی خوشبو سونگھو“۔۔۔

وہ بلند بخت اور ارفع ہستیاں جنہوں نے دنیا میں عشق رسول ﷺ کی دھوم مچائی، وہ قدسی صفات لوگ جن کے ہر قول اور ہر عمل پر حب رسول ﷺ کی چھاپ لگی ہوئی ہے، وہ تابندہ، عظیم و جلیل اور روشن و تاباں افراد، جن کی محبتیں اور توجہات نور کی خوش بوئیں مشام ہستی کو معطر کرتی ہیں، یہی وہ لائق تکریم شخصیات ہیں، جو انسانی قافلوں کی حقیقی راہنما ہونے کا استحقاق رکھتی ہیں۔۔۔ وہ طبع بلند، فکر ناب اور ذہن رسا کا ایسا روشن منار ہوتے ہیں کہ جن سے ظلمت و گمراہی کے دھند لکوں میں ابھی نسل نو کے لیے صراطِ مستقیم کی منزلیں روشن و منور ہو جاتی ہیں۔۔۔ ان کی زندگی علم و آگہی کی ایسی جامع کتاب ہوتی ہے، جس کے ہر ہر ورق پر امت مسلمہ کے امید افزا مستقبل کی تقدیر رقم ہوتی ہے۔۔۔ ان کے صحیفہ حیات کا جس حوالے سے بھی مطالعہ کیا جائے، حسن فکر و عمل اور جذبہ شوق و ذوق کے نئے سے نئے گوشے سامنے آتے ہیں۔۔۔ وہ تاریخ کے صفحوں میں ایسے نظر آتے ہیں، جیسے کوئی نور کے تڑکے میں دھیرے دھیرے جنت کی طرف رواں دواں ہو۔۔۔ وہ روحوں میں ایسے اتر جاتے ہیں، جیسے شبنم شب تیرہ و تار کا کلیجہ چیر کر پھولوں کی پتیوں پر آ بیٹھی ہو۔۔۔ وہ بولیں نہ بھی تو ان کا عمل انقلاب کے گیت گنگنا تا ہے۔۔۔ ان کی گدڑیوں کی دھول میں ہیروں کی چمک ہوتی ہے۔۔۔ ان کے فقر میں خسروی حکمتیں پنہاں ہوتی

ماہنامہ نور الحبيب بصیر پور شریف (57) نمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
ہیں۔۔۔۔۔ وہ اگرچہ اس عالم دنیا کو چھوڑ کر عالم برزخ کی طرف منتقل ہو جائیں لیکن ان کی باتیں،
ان کی یادیں ہمیشہ تازہ رہتی ہیں اور روشنی بامتی رہتی ہیں۔۔۔۔۔ وہ اس جہان فانی میں نظر نہ بھی
آئیں، تو ان کے مرقدوں کی مٹی زندگی کی سوغات تقسیم کرتی ہے:

ہرگز نمیرد آں کہ دلش زندہ شد بہ عشق مثبت است بر جریدہ عالم دوام ما
مظہر غوث الوری، فتاویٰ المصطفیٰ، سید العرفاء، سند الاتقیاء، نائب امام اعظم، محدث الحکم، بقیۃ
السلف، وارث علوم رسول، جامع معقول و منقول، کعبۃ العلوم، مدینۃ المعالی، حجۃ الاسلام، حضرت
العلام، فقیہ اعظم پاکستان، حضرت خواجہ ابوالخیر مفتی پیر محمد نور اللہ نعیمی قادری قدسنا اللہ بسرہ العزیز کا
شمار بھی انہی ستودہ صفات شخصیات میں ہوتا ہے۔۔۔۔۔

تنویر رسول انس و جاں فقیہ اعظم سرمایہ صاحب نظراں فقیہ اعظم
در پیکر عشق گرمی سوز است عارف، درویش، نکتہ داں فقیہ اعظم
کون فقیہ اعظم؟ جو پاسبان مسلک رضا بھی ہیں اور گلستان قادریت کے گل رنگیں قبا بھی:
فرد ایوان ولایت، مرد میدان رضا بدر چرخ علم و حکمت، صدر ایوان وفا
گلستان قادریت کے گل رنگیں قبا تھے رہے ظلمات میں اک مشعل نور ہدیٰ
کون فقیہ اعظم؟ جو استاذ الاساتذہ بھی ہیں اور فخر الجہابذہ بھی۔۔۔۔۔ جو اعظم الفقہاء
بھی ہیں اور اعلم العلماء بھی۔۔۔۔۔ جو رئیس العلماء بھی ہیں اور سید العرفاء بھی:

افقہ الفقہاء فقیہ اعظم تاج العرفاء فقیہ اعظم
مقبول جناب مصطفائی محبوب خدا فقیہ اعظم

وہ فقیہ اعظم جو قبلہ ابرار بھی ہیں اور کعبہ اختیار بھی۔۔۔۔۔ جو مرکز انوار بھی ہیں اور
مہبط اسرار بھی۔۔۔۔۔ جو وارث نقبر سلمان بھی ہیں اور صاحب حکمت لقمان بھی۔۔۔۔۔ جو پاسبان
عزت بیت الحرام بھی ہیں اور گلہ بان امت خیر الانام بھی۔۔۔۔۔ جو راز دان نعمۃ ام الکتاب بھی ہیں
اور کامران منزل یوم الحساب بھی۔۔۔۔۔ جو آفتاب افق ولایت بھی ہیں اور قمر مطلع ہدایت بھی۔۔۔۔۔
جو واقف رموز شریعت بھی ہیں اور غوامس بحر طریقت بھی۔۔۔۔۔ جو استقامت کا کوہ گراں بھی ہیں
اور کرامت کا روشن نشان بھی۔۔۔۔۔ جو صاحب صدق و صفا بھی ہیں اور راز دار حریم کبریا بھی۔۔۔۔۔ جو
عالم باوقار بھی ہیں اور عالم شب زندہ دار بھی۔۔۔۔۔ جو علوم شریعت کے سمندر بھی ہیں اور بحر طریقت
کے شادور بھی۔۔۔۔۔۔۔ جو شریعت محمدیہ کے حامل بھی ہیں اور طریقت کے ولی کامل بھی:

بر کفے جام شریعت، بر کفے سندان عشق

ہر ہوس نا کے نہ داند، جام و سنداں باختن

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

خلعت قرب و کرامت، راست بر بالائے او

ہم شریعت، ہم طریقت، دارد اندر آستین

وہ فقیہ اعظم! جن کی قائم کردہ مسلک اہل سنت و جماعت کی عظیم دینی درس گاہ دارالعلوم حنفیہ فریدیہ بصیر پور کا نام تعارف کا محتاج نہیں۔۔۔ لاتعداد علماء، قراء اور حفاظ اس مرکز علم و عرفان سے علوم نبوی سے مزین ہو کر کائنات ارض کے مختلف گوشوں کو فیضانِ علوم مصطفوی سے فیض یاب اور شرابِ محبت شہ دوسرا علیہ التحیۃ والثناء سے سیراب کرنے کے لیے ہمہ وقت مصروف عمل ہیں۔۔۔ یہاں درس گاہی نظام کے ساتھ ساتھ عملی تربیت کے لیے خانقاہی نظام، سونے پر سہاگہ کا کام کرتا ہے۔۔۔ یعنی جاہل سے عالم، عالم سے عامل و عارف بنا کر دینِ مصطفیٰ کا مکمل و اکمل سپاہی بنا دیا جاتا ہے۔

ایسا کیوں نہ ہو جب کہ ادارہ ہذا کے بانی، دنیائے علم و ادب کے مہر تاباں، گلزار رنگ و نکبت کے گل خنداں، نور عرفان اور سلک ایمان کے بحر بیکراں، افق معانی کے نیر تاباں، تزئین و آرائش زلف تصوف کے حسین ساماں، قلمز نفاست و لطافت کے غواص و شناور، خلوت و جلوت میں ذکر الہی و عشق رسول ﷺ کے سرمست، کوہ استقامت، پیکر شجاعت، منارہ سطور و عظمت، آشنائے سوزنہاں و ساز عیاں، مبلغ دوراں، شیخ الشیوخ، حضرت العلام، فقیہ اعظم پاکستان، حضرت مولانا ابوالخیر مفتی محمد نور اللہ نعیمی قدس سرہ العزیز، حضور سیدنا غوث اعظم رحمہ اللہ کے فرمان:

درست العلم حتی صرت قطباً و نلت السعد من مولی الموالی کے کامل آئینہ دار تھے۔۔۔ حضرت فقیہ اعظم قدس سرہ العزیز علوم شریعت کے سمندر بھی تھے اور بحر طریقت کے شناور بھی۔۔۔ آپ شریعت محمدیہ کے حامل بھی تھے اور طریقت کے ولی کامل بھی۔۔۔ آپ کی ذات والامفات مجمع البحرین کی حیثیت رکھتی تھی اور ہے۔۔۔ بقول قمریز دانی:

بفیض علم شریعت سپہر عظمت پر مثال مہر میں جگمگائے نور اللہ

رموز معرفت و راز ہائے عرفاں کو سمجھ سکا نہ کوئی بھی سوائے نور اللہ

آپ کی روحانیت مسلم، قائم کردہ مدارس کی نور افشائیاں بجا طور پر عظیم کارنامہ، تلامذہ کا ایک جم غفیر اندرون و بیرون ملک مصروف کار بخدمت دین متین اپنی جگہ ایک اہل حقیقت، مگر میں یہ سمجھتا ہوں کہ حضرت فقیہ اعظم رحمہ اللہ نے علمی سخاوت کے دریا بہاتے ہوئے دنیائے اسلام کے لیے بالخصوص ”فتاویٰ نوریہ“ ایسا عظیم الشان فقہی انسائیکلو پیڈیا ضبط تحریر میں لا کر پوری ملت اسلامیہ پر جو کرم گستری کی ہے، اس کی نظیر نہیں پیش کی جاسکتی۔۔۔ بقول جمشید کمبوہ:

وقف کردی زندگی اوج فقاہت کے لیے دیدنی ہے آپ کی خلد فقاہت کی بہار

ماہنامہ نور الحبیب بصیر پور شریف 59 نمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اس حقیقت پر ہے شاہد خود فتاویٰ نوریہ آپ ہیں صدق نقاہت کے نقیب اعتبار

بہر حال آپ کی ذات ستودہ صفات ہر رنگ، ہر جہت اور ہر اعتبار سے بے مثال تھی۔۔۔
آپ کی شخصیت کے متعلق کچھ لکھنا مجھ ایسے بے علم و بے ہنر کے بس کی بات نہیں۔۔۔

یہ وہ ہستی ہیں جنہوں نے عصر حاضر میں اپنے حسن عمل کے دل کش اور مقناطیسی جلووں سے
تجدید و احیائے دین کے کارنامے اس حکمت عملی سے سرانجام دیے ہیں کہ ان کی ذات امت کے
ہمہ جہت اختلافات کی خلیج کو پاٹ کر مرحلہ بہ مرحلہ جملہ سلاسل و مسالک اور مکاتب فکر کے لیے نقطہ
اتحاد بنتی جا رہی ہے۔۔۔ اہل قلب و نظر کا واضح موقف یہ ہے کہ جس طرح حضرت شاہ ولی اللہ
محدث دہلوی رحمۃ اللہ تعالیٰ علیہ کی تعلیمات نے برصغیر کی ملت اسلامیہ کو ایک متفقہ مرکز عطا کیا تھا،
اسی طرح حضرت فقیہ اعظم قدس سرہ العزیز کے اسلوب دعوت و ارشاد پر اتحاد امت کا قصر رفیع
تعمیر کیا جاسکتا ہے۔۔۔ انہی مقدس جذبوں اور نیک تمناؤں کا زاد سفر لیے امین امانات فقیہ اعظم
حضرت صاحب زادہ مفتی پیر محمد محبت اللہ نوری مدظلہ نے ہر سال کی طرح امسال بھی اسلام کے
بطل جلیل اور ملت اسلامیہ کی اس عظیم شخصیت، قاسم محبت مصطفوی، امین امانت امام اعظم، وارث
علوم نبوی، پاسبان مشرب غوثیت، سیدی فقیہ اعظم الحاج ابوالخیر محمد نور اللہ نعیمی قادری نور اللہ مرقدہ
وقدس سرہ العزیز کے ۲۲ ویں سالانہ عرس سراپا قدس اور آپ کے قائم کردہ عظیم ادارہ دارالعلوم حنفیہ
فریدیہ بصیر پور شریف کے ۶۵ ویں سالانہ اجلاس دستار ہائے فضیلت و تقسیم اسناد، منعقدہ ۱-۲
رجب المرجب ۱۴۲۵ھ / بمطابق ۱۸-۱۹ اگست ۲۰۰۴ء، بروز بدھ جمعرات کی تقاریب کے
انعتاد کا اعلان کیا۔۔۔ وابستگان حضور سیدی فقیہ اعظم کے قلوب میں مسرت کی لہر دوڑ گئی۔۔۔
ایک ایک دن گن گن کر گزارا جانے لگا۔۔۔ ذکر محبوب کے وہ کیف آفریں لمحات قریب آرہے
تھے، جن کی لذت و حلاوت بارہ ماہ گزرنے پر بھی نہ بھولی تھی۔۔۔ بالخصوص آخری نشست کے
روح پرور لمحات تو بے چین اور مضطرب کیے ہوئے تھے۔۔۔ اللہ اللہ کر کے دن گزارے۔۔۔

آج ۱۷ اگست ۲۰۰۴ء ہے۔۔۔ عرس پاک کی تیاریوں کا سلسلہ فزوں تر دکھائی دینے لگا،
مختلف تنظیموں اور اہالیان شہر کی طرف سے خطاطی کے مختلف نمونوں کے بینرز آویزاں ہونے لگے،
ملک کے کونے کونے سے آنے والے حضرت فقیہ اعظم قدس سرہ العزیز کے معتقدین بھی اپنے
اشتہارات، سلیکرز اور بینرز پیش کرنے لگے، دورۃ الحدیث اور مشکوٰۃ شریف کے طلبہ بینرز کی حسن
ترتیب میں مشغول ہو گئے، دن بھر کی سخت ترین محنت کے بعد انہوں نے دارالعلوم حنفیہ فریدیہ
بصیر پور کے محکم، درودیوار اور جامع مسجد نور کے ساتھ بنائے گئے پنڈال کو دلہن کی طرح سجا دیا۔۔۔
تقریباً صبح ۸ بجے کے قریب النور ٹینٹ سروس بصیر پور کی ٹیم پہنچ گئی، انہوں نے انتہائی عقیدت و

ماہنامہ نور الحبیب بصیر پور شریف (60) نمبر 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
محبت اور محنت شاقہ کا مظاہرہ کرتے ہوئے محن دارالعلوم اور لنکر شریف سے متعلقہ علاقہ جات کو
خوب صورت شامیانوں اور قاتوں سے مزین کر دیا۔۔۔ عقیدت و محبت کے جذبے زبانوں سے
نہیں عمل کی قوت سے چھلکتے ہیں۔۔۔ اس موقع پر یہ کہنا بے جا نہ ہوگا کہ عرس سراپا قدس کی
تیار یوں، تشہیری مہم اور عملی انتظامات میں بزم غلامان فقیہ اعظم ضلع قصور اور بزم غلامان فقیہ اعظم ضلع
اوکاڑا نے جس طرح کردار ادا کیا، وہ باقی تمام اضلاع کے لیے قابل تقلید نمونہ ہے۔۔۔

دارالعلوم، دربار نور، جامع مسجد نور اور ملحقہ پنڈال و گلی کوچوں کو برقی قمقموں، ٹیوبوں،
رنکارنگ بلبوں، آرائشی محرابوں اور بیوروں سے مزین کر دیا گیا۔۔۔ جامعہ کے وسیع و عریض محن کو
عمدہ قالمین اور چٹایاں بچھا کر پنڈال بنا دیا گیا۔۔۔ پوری جلسہ گاہ بقیعہ نور بنی ہوئی تھی۔۔۔ اسی
دن دارالعلوم بصیر پور شریف کے تمام اساتذہ کرام تقسیم کار کے تحت اپنی اپنی ذمہ داریوں کی
ادائیگی کے لیے تیار یوں کو حتمی شکل دے رہے تھے۔۔۔ سیکورٹی کے فرائض سرانجام دینے والے
طلبہ نے انتہائی ذہانت سے اپنے انتظامات کو حتمی شکل دی۔۔۔ مقامی احباب اور بیرون شہر سے
آنے والے احباب کو سٹال لگانے کے لیے جگہ دی گئی۔۔۔ ہر طرف ایک کیف آگیاں سماں
ہے۔۔۔ جذبے ابھرے ابھرے اور خیالات مچلے مچلے نظر آتے ہیں۔۔۔ جذب و شوق کی اس
ہمہ گیر کیفیت میں میری نظریں بار بار اٹھ رہی ہیں اور ہر بار پلٹ کر یہی پیغام دے رہی ہیں:

وہی بزم ہے، وہی دھوم ہے، وہی عاشقوں کا ہجوم ہے

ہے کمی تو بس اسی ”چاند“ کی جو تہ مزار چلا گیا

انتظامات ہر جہت اور ہر اعتبار سے اس طرح مکمل ہو گئے تھے کہ مختلف بلاد اسلامیہ سے آنے
والے تشنگان علم و فکر، عاشقان مصطفیٰ اور فدایان حضرت فقیہ اعظم میں سے ہر ایک نے حضرت
جانشین فقیہ اعظم مدظلہ العالی کے حسن ذوق اور طبعی نفاست کو داد تحسین پیش کی۔۔۔

عرس سراپا قدس کی روداد کے حوالے سے ایک نمایاں پہلو جس کا ذکر کرنا ضروری سمجھتا ہوں، یہ
بھی ہے کہ عرس و اجلاس کی تقاریب میں عشاقان فقیہ اعظم کے بے پناہ ہجوم کی وجہ سے محن دارالعلوم
خصوصاً رات کی نشستوں میں تنگ پڑ جاتا تھا، اس لیے اس سال حضرت جانشین فقیہ اعظم صاحب زادہ
مفتی محمد محبت اللہ نوری مدظلہ العالی نے فراست و بصیرت کا مظاہرہ کرتے ہوئے مسجد سے ملحقہ اراضی
میں وسیع و عریض پنڈال تیار کرایا۔۔۔ اس طرح جامع مسجد نور کا محن بھی پنڈال کا حصہ دکھائی دے رہا
تھا (مگر آخری نشست میں یہ وسیع و عریض پنڈال اپنی تنگ دامانی کا منظر پیش کر رہا تھا)۔۔۔ اس
پنڈال کو بھی برقی بلبوں کی ایک خوب صورت چھتری کے ذریعہ سے سجایا گیا اور کپڑے کی مدد سے اسٹیج
پر سجاوٹ کا جیسا عمدہ کام کیا گیا تھا، وہ تاریخ بصیر پور میں اپنی نوعیت کا پہلا کام تھا۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 دارالعلوم سے ملحقہ جامع مسجد نور کی عمارت پر روشنیوں کی بارات، مختلف کلرز میں خطاطی کے
 بینرز، سیدی فقیہ اعظم کے مزار پر چمکتا عظمتوں کا چاندی نمائش، دارالعلوم حنفیہ فریدیہ بصیر پور
 شریف کے ماتھے کی جھومر میں قوس و قزح کی رنگینیاں، حسن و دل کشی کے یہ سارے دل فریب
 جلوے زائرین کو دعوتِ نظارہ دے رہے تھے۔۔۔ عالم وارفتگی میں اہل محبت کی نظریں بار بار اٹھ
 جاتیں اور حسن ازل کے اس نمود کا نظارہ کرتیں۔۔۔

عرس و اجلاس کی تقریبات دوروز جاری رہتی ہیں اور روزانہ تین نشستیں ہوتی ہیں۔۔۔

نشست اول: صبح ساڑھے آٹھ بجے سے پونے ایک بجے تک

نشست دوم: بعد نماز ظہر تا عصر

نشست سوم: بعد نماز عشاء سے رات گئے تک جاری رہتی ہے

ان دوروزہ تقریبات عرس و اجلاس میں اندرون و بیرون ملک کے نام ور قراء کرام، دنیائے
 اہل سنت کے معروف نعت خوانان، شعراء اور ملت اسلامیہ کے جید علماء و خطباء نے شرکت کی اور
 اپنے خطابات سے عاشقانِ مصطفیٰ کے ایمان کو جلا بخشی۔۔۔ بیسیوں علماء کرام، مشائخ عظام اور
 سجادہ نشین حضرات زینتِ اسٹیج بنے رہے۔۔۔ اس دفعہ بھی گزشتہ سالوں کی طرح مقررین کو
 باقاعدہ موضوعات دیے گئے تھے، جس کی وجہ سے مقصدیت و افادیت کے ساتھ ساتھ سامعین کی
 دل چسپی بھی بڑھ گئی۔۔۔

روح پرور، طمانینہ بخش اور وجد آور ساعتوں کو الفاظ کی تنگنائیوں میں قید کیا جاسکتا ہے اور نہ
 ہی قلم و قرطاس ان کیف آگیاں لمحات کو بیان کرنے کی سکت رکھتے ہیں۔۔۔ اختصار کے ساتھ
 واقعاتی روداد درج ذیل ہے:

۱۸ اگست ۲۰۰۴ء، بدھ

جب ہنگامِ سپیدہ سحر طلوع ہو رہا تھا، دارالعلوم حنفیہ فریدیہ بصیر پور شریف کے اساتذہ و طلبہ
 مضبوط ارادوں اور مچلتی آرزوؤں کے ساتھ ذمہ داریاں ادا کرنے کے لیے اپنے محاذوں پر موجود
 تھے، جوں ہی خاور مشرق سر بلند ہوا، عشاقِ حضرت فقیہ اعظم کی بھیڑ لگ گئی، مزارِ حضرت فقیہ اعظم
 قدس سرہ العزیز پر قرآن خوانی ہوئی۔۔۔ عرس سراپا قدس کی تقریبات کا آغاز تقریباً ساڑھے آٹھ
 بجے شہزادہ فقیہ اعظم حضرت علامہ صاحب زادہ مفتی پیر محمد محبت اللہ نوری قادری دامت فیوضاہم
 کے حکم سے محفل ذکر اور مزارِ ہد انوار کے غسل مبارک سے ہوا۔۔۔

جناب حافظ نذیر احمد اشرفی مدرس دارالعلوم ہذا نے نغمہ تارالست چھیڑا، جب کہ سرور کون و
 مکاں، رحمت عالمیاں، راحت قلوب عاشقاں، محبوب رب دو جہاں رضی اللہ عنہ کی بارگاہِ ناز میں حافظ

ماہنامہ نور الحبیب بصیر پور شریف 62 نمبر 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لِّكَ
 محمد قریش، سید امام شاہ اور صوفی معراج دین نے عقیدت کے پھول پھجھاور کیے جب کہ صوفی اللہ
 دتہ قادری نے بارگاہ غوثیت مآب میں ہدیہ منقبت پیش کیا۔۔۔ نعت و منقبت کے بعد خطابات کا
 سلسلہ شروع ہوا تو مولانا محمد انور نوری (لاہور) نے ”عظمت و کرامات فقیہ اعظم“ مولانا قاری عبد
 الستار نوری (دیپال پور) نے ”فضائل اہل بیت“ مولانا شیر محمد نقشبندی (سلطانکے، لاہور) نے
 ”معراج النبی ﷺ“ مولانا عبدالرشید نوری (قصور) نے ”فضائل علم و علماء“ مولانا فیض الحق
 نوری (ساہیوال) نے ”عقیدہ ختم نبوت“ اور مولانا محمد احمد دردی (لاہور) نے ”شان اولیاء و
 مقام حضرت خواجہ غریب نواز اجمیری قدس سرہ العزیز“ کے موضوع پر سیر حاصل گفتگو کی۔۔۔ اس
 نشست میں پیر طریقت سید خورشید علی شاہ (چک جلے والا) مہمان خصوصی تھے۔۔۔ آخر میں
 مولانا حافظ محمد اسد اللہ نوری نے کلام فقیہ اعظم، قصیدہ بردہ شریف اور قصیدہ غوثیہ شریف کے منتخب
 اشعار پڑھے تو پوری محفل پر وجد طاری ہو گیا۔۔۔ تقریباً ایک بجے اس کیف آفریں تقریب کا
 اختتام غسل مزار مبارک، درود و سلام اور حضرت قبلہ جانشین فقیہ اعظم مدظلہ کی دعا پر ہوا۔۔۔ بعد
 ازاں زائرین نے لشکر نوریہ تاول کیا۔۔۔

نماز ظہر کے بعد دوسری نشست کا آغاز ہوا، تلاوت کلام پاک کی سعادت قاری مظہر حیات
 نوری (مصطفیٰ آباد، قصور) اور بارگاہ مصطفوی ﷺ میں ہدیہ نعت کی سعادت محمد سعید انتالوی،
 حافظ محمد مشتاق ناصر (تحکم دارالعلوم) نے حاصل کی جب کہ جناب حکیم جمشید کبہ نے بارگاہ
 حضرت فقیہ اعظم میں ہدیہ منقبت پیش کرتے ہوئے یہ اشعار پڑھے:

مظہر غوث الوری، اے رہنمائے ذی تبار	ملتفت ہے آپ پر چشم حبیب کردگار
بوحیفہ کی فقاہت کا جمال دل کشا	رازی و رومی، علی قاری کی نادر یادگار
اے امین مسلک حق، پرتو احمد رضا	امتیاز اہل سنت، نوریوں کے تاجدار
نائب صدر الافاضل، نازش دیدار شہ	حضرت فتح محمد کے یگانہ شاہ کار
کس کا یہ فیضان ہے؟ بوالخیر نور اللہ کا	ہیں محبت اللہ نوری، نوریوں پر نور بار
ہیں محبت اللہ نوری حق نما و حق فروغ	مغفرت سامانیاں ہیں ان کے دم سے آشکار

اور خوب داد و وصول کی۔۔۔ سلسلہ سخن شروع ہوا تو مولانا محمد عثمان جامی نوری (قصور) نے
 ”محبت رسول ﷺ“ مولانا محمد عبداللہ نوری (فیصل آباد) نے ”دینی مدارس کی اہمیت و افادیت“
 مولانا حافظ احمد علی فریدی (شیخوپورہ) نے ”فضائل صدقات“ اور مولانا عزیز احمد نوری (لاہور)
 نے ”نسبت شیخ“ جب کہ مناظر اہل سنت مولانا غلام مصطفیٰ نوری (ساہیوال) نے ”دعا بعد نماز
 جنازہ“ کے حوالے سے بڑی شان دار گفتگو فرمائی اور حق یہ ہے کہ موضوع کا حق ادا کیا۔۔۔ اس

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 نشست میں پیر طریقت صاحب زادہ خواجہ غلام رسول ثانی تو کیروی، جگر گوشہ شیخ القرآن صاحب
 زادہ مولانا فضل الرحمن اوکاڑوی اور علامہ مفتی محمد یسین اوکاڑوی مہمان خصوصی تھے، جب کہ میاں
 منظور احمد وٹو، سابق وزیر اعلیٰ پنجاب، میاں خرم جہانگیر وٹو، تحصیل ناظم دیپال پور، الحاج میاں
 غلام محمد، چیئرمین ضلعی زکوٰۃ کونسل اوکاڑا، میاں بشارت علی چمھر، ناظم سٹی بصیر پور رونق اسٹیج بنے
 رہے۔۔۔۔۔ یہ نشست درود و سلام اور دعا کے بعد اپنے اختتام کو پہنچی۔۔۔۔۔

نماز عصر ادا کی گئی، اس وقفہ میں پنڈال مکمل طور پر خالی کر دیے جانے کے بعد خواتین کو دربار
 حضرت فقیہ اعظم قدس سرہ العزیز پر حاضری کا موقع دیا گیا۔۔۔ نماز مغرب کے بعد زائرین نے
 لنگر نوریہ تناول کیا۔۔۔۔۔

نماز عشاء کے بعد جامع مسجد نور کے ساتھ ملحقہ وسیع و عریض پنڈال میں تیسری نشست کا
 آغاز ہوا، تلاوت کلام مقدس کی سعادت قاری عبدالشکور نوری (ساہیوال) نے حاصل کی،
 صاحبزادہ محمد فیض الرسول نے بارگاہ رسالت مآب میں ہدیہ عقیدت پیش کیا۔۔۔۔۔ دریں اثناء
 نعروں کی گونج میں حضرت جانشین فقیہ اعظم صاحبزادہ مفتی محمد محبت اللہ نوری دامت فیوضاتہ مسند
 صدارت پر جلوہ افروز ہوئے۔۔۔۔۔ دنیائے قراءت کے نیر تاباں جناب قاری سید صداقت علی شاہ
 (لاہور) کو صحیفہ آسمانی گنگنانے کے لیے مدعو کیا گیا۔۔۔۔۔ جب وہ آیات قرآنی کی تلاوت فرما
 رہے تھے تو سامعین پر ایک وجدانی کیفیت طاری تھی۔۔۔۔۔ تلاوت کے بعد انہوں نے نعت کے
 چند اشعار پڑھے۔۔۔۔۔ نعت و منقبت کی سعادت جناب پروفیسر فیض الرسول فیضان نے حاصل
 کی، انہوں نے اپنے کلام کے ساتھ ساتھ حضرت جانشین فقیہ اعظم مدظلہ کے نعتیہ کلام کے چند
 اشعار ہدیہ سماعت سامعین کیے تو محفل کا رنگ دیدنی تھا۔۔۔۔۔ ان نعتوں پر اصحاب ذوق جھوم اٹھے
 اور ہر عاشق دل فگار اس کو اپنے ہی دل کی آواز سمجھ رہا تھا۔۔۔۔۔ سلسلہ سخن شروع ہوا تو مولانا محمد ضیاء
 الدین نوری (لاہور) نے ”سیرت النبی ﷺ اور ہماری زندگی“ پروفیسر خلیل احمد نوری (لاہور)
 نے ”عصر حاضر میں فہم قرآن و سنت کی اہمیت و ضرورت“ مولانا سید شبیر حسین شاہ نوری (مصطفیٰ
 آباد) نے ”ذکر مصطفیٰ ﷺ“ مولانا پروفیسر صدیق اکبر (لاہور) نے اپنے لحن داؤدی سے
 ”حیات النبی ﷺ“ اور خطیب شیریں لسان شیر پیشہ اہل سنت علامہ حافظ مفتی خان محمد قادری
 (لاہور) نے ”توبہ و استغفار“ کے موضوعات پر بھرپور خطابات فرمائے۔۔۔۔۔ جب کہ خانوادہ
 اشرفیہ کے عظیم سپوت، شہزادہ غوث الوری پیر طریقت رہبر شریعت ڈاکٹر سید محمد مظاہر اشرف
 الاشرافی الجیلانی دامت برکاتہم العالیہ مہمان خصوصی تھے۔۔۔۔۔ اس نشست میں دارالعلوم حنفیہ
 فریدیہ بصیر پور شریف سے دورۃ القرآن الکریم اور قراءت و تجوید پڑھنے والے ۲۴ طلبہ کو دستار

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
فضیلت دی گئی۔۔۔ نشست کے اختتام پر مہمان خصوصی دامت فیوضاتہ نے درود و سلام پیش فرمایا
اور ان کی دعائے خیر کے بعد یہ نشست اختتام پذیر ہوئی۔۔۔

۱۹/ اگست ۲۰۰۴ء، جمعرات

صبح ساڑھے آٹھ بجے آج کی پہلی اور عرس سراپا قدس کی چوتھی نشست کا آغاز قاری جان محمد
نوری (منڈی احمد آباد) کی تلاوت سے ہوا۔ بارگاہ رسول مقبول میں ہدیہ نعت کی سعادت جناب محمد
سلیم سیالوی نے حاصل کی۔۔۔ بعد میں مولانا محمد نواز نوری (مدرس دارالعلوم) نے ”حضرت فقیہ
اعظم پیکر صدق مقال واکل حلال“ مولانا صابر علی وٹو نوری (لاہور) نے ”حضرت فقیہ اعظم۔۔۔
تاثرات و مشاہدات“ مولانا نورالحسین نوری (بہاول نگر) نے ”صحبت صالحین“ مولانا محمد امین صابر
القادری (پھول نگر) نے ”ہم نماز کیسے ادا کریں؟“ مناظر اسلام محقق عصر خطیب دل پذیر حضرت
علامہ مفتی شوکت علی سیالوی (خانوال) نے ”تصرفات مقربین بارگاہ“ اور خطیب شعلہ نوا حضرت
علامہ مولانا سید محمد محفوظ الحق شاہ (بورے والا) نے ”اللہ و رسول ﷺ پر ایمان اور اس کے تقاضے“
کے موضوعات پر نہایت پُر اثر و پُر ذوق خطابات فرمائے۔۔۔ قبلہ شاہ صاحب نے علالت طبع کے
باوجود اپنے انداز کو برقرار رکھا۔۔۔ مولانا مفتی شوکت علی سیالوی نے نہایت عالمانہ، فاضلانہ اور
محققانہ خطاب کیا، جسے خواص و عوام نے بے حد سراہا۔۔۔ اس نشست میں پیر طریقت صاحب زاہ
سید میر طیب علی شاہ بخاری دامت برکاتہم العالیہ (زیب سجادہ آستانہ عالیہ حضرت کبر مانوالہ شریف)،
صاحبزادہ پیر مظفر حسین (سلطان عبدالحکیم) مہمان خصوصی تھے۔۔۔ جب کہ جناب پرویز اکرم خان
ضلعی چیئرمین بیت المال اوکاڑا نے بھی اسی نشست میں حاضری کی سعادت حاصل کی۔۔۔ یہ
نشست درود و سلام اور سجادہ نشین حضرت کبر مانوالہ شریف کی دعا کے بعد اپنی انتہا کو پہنچی۔۔۔

نماز ظہر کے بعد عرس سراپا قدس کی پانچویں نشست کا آغاز ہوا۔۔۔ تلاوت کلام حکیم کی
سعادت محترم قاری محمد مشتاق تبسم (متعلم دارالعلوم) نے حاصل کی اور بارگاہ مصطفوی میں عقیدت
و محبت کے پھول مولانا محمد شفیع اوکاڑوی کے برادر صوفی محمد لطیف نقشبندی (اوکاڑا) نے نچھاور
کیے۔۔۔ سلسلہ خطابات شروع ہوا تو مولانا محمد نعیم نوری (لاہور) نے ”تحریک پاکستان میں علماء و
مشائخ کا کردار“ صاحبزادہ سید ضیاء محی الدین شاہ (ہڑپہ) نے ”حضرت فقیہ اعظم کی خدمات“
مولانا شبیر احمد ہاشمی (پٹوکی) نے ”امام الائمہ امام اعظم ابوحنیفہ رضی اللہ تعالیٰ عنہ کے سیاسی
نظریات“ پروفیسر علامہ محمد انوار حنفی (کوٹ رادھا کشن) نے ”تراجم قرآن کا تقابلی جائزہ“ کے
موضوع پر نہایت مدلل خطاب کیا، جب کہ خطیب شعلہ نوا ادیب ملت حضرت علامہ مولانا ڈاکٹر محمد
اشرف آصف جلالی (لاہور) نے ”مسلك اہل سنت کی حقانیت“ کے عنوان سے بہترین خطاب کیا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور خواص و عوام سے خوب داد و وصول کی۔۔۔ اس نشست میں پیر طریقت حضرت پیر سید اصغر علی
شاہ المعروف جن پیر گیلانی (سجادہ نشین آستانہ عالیہ ہڑپہ) مہمان خصوصی تھے۔۔۔

نماز عصر کے بعد چادر پوشی کی گئی۔۔۔ بارگاہ نبوت میں گل ہائے عقیدت پیش کیے گئے۔۔۔ وہ
سماں بہت خوب صورت تھا، جب حضرت سیدنا فقیہ اعظم قدس سرہ العزیز کے نسبی و روحانی فرزند صلوٰۃ
وسلام، قصیدہ بردہ شریف اور چادر پوشی سے متعلقہ مخصوص اشعار پڑھ کر والہانہ انداز میں آپ کے
مزار پر گلاب کی پیتیاں نچھاور کرتے ہوئے چادر ڈال رہے تھے۔۔۔ آخر میں سجادہ نشین دربار عالیہ
نور یہ حضرت صاحب زادہ مفتی محمد محبت اللہ نوری دامت برکاتہم العالیہ نے مملکت خداداد پاکستان کی
سلامتی، امت مسلمہ کی اجتماعی بہتری اور جملہ حاضرین کی اصلاح و فلاح کے لیے دعا فرمائی۔۔۔

اسی دوران محترم سید شفیق حسین بخاری (سیکرٹری زکوٰۃ و عشر حکومت پنجاب) اور محترم سید طاہر
رضا بخاری (ڈائریکٹر علماء اکیڈمی پنجاب) نے بھی اس روحانی تقریب میں اپنی حاضری لگوائی اور علم
دوستی کا ثبوت دیا۔۔۔ نماز مغرب کے بعد زائرین عرس فقیہ اعظم نے لنگر نور یہ تناول کیا۔۔۔

نماز عشاء کے بعد عرس سراپا قدس کی چھٹی اور آخری واہم ترین نشست کا آغاز ہوا، تلاوت
کلام مقدس قاری سعید الحسن (دیپال پور) نے کی۔۔۔ پناہ گاہ دستگاں، شفیع المذنبین ﷺ کے
حضور نذرانہ محبت و عقیدت پیش کرنے کی سعادت جناب محترم مرزا امداد حسین (فیصل آباد) نے
حاصل کی۔۔۔ بارگاہ فقیہ اعظم میں منقبت قاری محمد جمال نوری (پاک پتن شریف) نے پیش
کی۔۔۔ جناب محمد احمد بصیر پوری نے انگلش میں حضرت فقیہ اعظم کی تعلیمات کو خراج عقیدت پیش
کیا۔۔۔ خطابات کا باقاعدہ سلسلہ شروع ہوا تو علامہ پروفیسر حافظ محمد اعظم نوری (گوجرانوالہ)
نے ”قرآن و سنت کی روشنی میں برکت کا تصور“ کے عنوان پر بہترین خطاب فرمایا، بعد ازاں
دنیاۓ قراءت کے ابھرتے ہوئے درخشندہ ستارے جناب قاری میس احمد نعیمی کو تلاوت قرآن
کریم کے لیے مدعو کیا گیا، جوں جوں وہ آیات پینات کی تلاوت فرما رہے تھے، سامعین پر ایک
وجدانی کیفیت طاری ہوتی جا رہی تھی، اہل نظر آسمان سے انوار الہیہ کی اترتی برسات اپنی محسوس
نظروں سے ملاحظہ کر رہے تھے۔۔۔ تلاوت کے بعد انہوں نے دو مختلف نعتوں کے چند منتخب اشعار
ہدیہ سماعت سامعین کیے تو محفل کا رنگ اور زائرین کا وجد و ذوق دیدنی تھا۔۔۔ ان نعتوں پر اصحاب
ذوق جھوم اٹھے اور ہر عاشق دل فگار اس کو اپنے ہی دل کی آواز سمجھ رہا تھا۔۔۔ سلسلہ سخن دوبارہ
شروع ہوا تو ادیب ملت مفکر اسلام علامہ احمد علی قصوری (لاہور) نے ”علامہ اقبال کی روشن خیالی
اور اعتدال پسندی“ کے موضوع پر دل نواز خطاب فرمایا، جس میں عالمی سطح پر امت مسلمہ کو درپیش
مسائل کا پرسوز تذکرہ کیا۔ اس کے بعد حضور سیدی فقیہ اعظم کے پوتے اور جانشین فقیہ اعظم کے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 چھوٹے صاحبزادے محمد سعد اللہ نوری نے نعت شریف (عجب رنگ پر ہے بہار مدینہ) کے منتخب
 اشعار پڑھے، جس سے محفل پر وجد طاری ہو گیا۔ اس کے بعد فاضل جلیل مفتی ڈاکٹر محمد سرفراز نعیمی
 (لاہور) نے ”نصاب تعلیم اور سامراجی سازشوں“ کے موضوع پر نہایت مفکرانہ خطاب فرمایا جب
 کہ علامہ حافظ محمد فاروق خان سعیدی (ملتان) نے ”عظمت صحابہ کرام اور مقام سیدنا عثمان غنی“
 خطیب ذیشان علامہ محمد عارف نوری (لاہور) نے ”شان سیدنا غوث اعظمؒ“ خطیب اسلام
 صاحبزادہ پیر سید شبیر حسین شاہ (حافظ آباد) نے ”ہوتی رہے تاثیر حسن و جمال کی“ کے
 موضوعات پر نہایت مؤثر خطابات فرمائے۔۔۔

اس نشست میں آستانہ عالیہ شرق پور شریف کے چشم و چراغ صاحبزادہ میاں سعید احمد
 شرقپوری، صاحبزادہ پیر محمد ضیاء بہاول نگری، صاحبزادہ عبد الرحیم (سلطان عبد الحکیم)، جناب
 میاں معین احمد خان وٹو (سابق چیئر مین ضلع کونسل اوکاڑا)، میاں افتخار حسین چھپر M.P.A
 بصیر پور، میاں بشارت علی چھپر (ناظم شی بصیر پور) اور متعدد مشائخ عظام، علماء کرام کے علاوہ
 جناب سید قمر علی زیدی صاحب ڈائریکٹر امور مذہبیہ کمیٹی اوقاف پنجاب مہمان خصوصی تھے، جب
 کہ مؤخر الذکر نے انتہائی دل نشین انداز میں حضرت فقیہ اعظم کی خدمات و تعلیمات کے حوالے
 سے خطاب بھی فرمایا۔۔۔ اس نشست میں فضلاء دورۃ الحدیث اور حفاظ کرام کو دستار فضیلت
 اور اسناد سے نوازا گیا، جن کی تعداد ۵۲ تھی۔۔۔

معزز قارئین! سکوت شام صحراء میں جس کارواں کا تغزل راہ نور دان شوق کو بھلا معلوم ہوتا،
 بہتے دریا کے گہرے پانیوں سے ابھرتی موجوں کا رقص بھی دلوں کے لیے ہيجان آمیز ہوتا ہے،
 مشعل بہاری کے سجے گلستانوں میں رنگا رنگ پھولوں کا تبسم بھی بڑا دل نواز ہوتا ہے، وقت سحر
 قمریوں اور طوطیان خوش نوا کے نغمے بھی سوز و مستی کی عجیب تر کیفیات پیدا کرتے ہیں لیکن آج کی
 اس نشست میں خوش گلو قراء، شیریں لسان نعت خوان اور شعلہ نوا مقررین کی تلاوت، نعت اور
 خطابات سرمستی و رعنائی کی نئی داستانیں رقم کر رہے تھے۔۔۔ نصف رات ڈھل چکی تھی، روشنیوں
 کا ایک سیلاب حضرت فقیہ اعظم قدس سرہ العزیز کے گنبد بیضا سے ٹکرا کر ماحول کو بقعہ نور بنا رہا تھا،
 قراء حضرات کوثر و تسنیم سے دھلی زبانوں سے لاہوتی نعمات سماعتوں کی زینت کر چکے تھے، نعت
 خوانان شیریں لسان بارگاہ رسالت میں نذرانہ عقیدت پیش کر چکے تھے اور مقررین اپنے اپنے
 موضوع کے حساب سے خطابت کے جوہر دکھا چکے تھے، عین اس سے سٹیج سیکرٹری نے حضرت
 فقیہ اعظم علیہ الرحمہ کے سچے اور حقیقی جانشین، گلشن نوریہ کے امین، قاسم فیضان فقیہ اعظم، حضرت
 صاحبزادہ مفتی پیر محمد محبت اللہ نوری قادری دامت برکاتہم العالیہ کو نعرہ ہائے تکبیر و رسالت کے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 جلو میں مسند صدارت پر جلوہ افروز ہونے کی دعوت دی۔۔۔ حضرت جانشین حضرت فقیہ اعظم کے
 مسند صدارت پر آتے ہی شیخ محمد اسلم اینڈ برادرز غلہ منڈی بصیر پور کی جانب سے (ان کی اہلیہ
 محترمہ اور بیٹے شیخ محمد نوید اسلم کے ایصال ثواب کے لیے) رکھے گئے عمرہ کے ٹکٹ کی قرعہ اندازی
 ہوئی۔۔۔ جس میں شیخ ریاض احمد کا نام نکلا (یہ خوش نصیب ان شاء المولیٰ تعالیٰ جلد ہی زیارت
 حرمین شریفین کے لیے روانہ ہو جائیں گے)۔۔۔

قرعہ اندازی کے بعد شجرہ عالیہ نور یہ قادریہ اور ختم شریف پڑھنے کی سعادت حضرت مولانا
 حافظ محمد اسد اللہ نوری نے حاصل کی۔۔۔ ازاں بعد حضرت جانشین فقیہ اعظم دامت برکاتہم العالیہ
 نے وقت کی تنگ دامانی کی بنا پر نہایت مختصر مگر انتہائی مفکرانہ خطاب فرمایا۔۔۔ انہوں نے پُر درد
 الفاظ میں شریعت مطہرہ کی پابندی کی پُر زور تلقین کی۔۔۔ ازاں بعد آپ نے سلطنت خداداد
 پاکستان کی سلامتی، عالم اسلام کی سربلندی، حاضرین و وزراءین اور جملہ اہل اسلام کے لیے خصوصاً
 رقت آمیز دعا فرمائی۔۔۔

ان کیف آور اور نزول رحمت کی ساعتوں میں اجلاس کا پنڈال ایسے مبارک انسانوں سے کھچا
 کھچ بھرا ہوا تھا، جوڑ پتے دلوں اور مچلتے جذبوں سے عشق الہی اور محبت مصطفوی کی خیرات سمیٹ
 رہے تھے۔۔۔ بھیگی پلکوں، گرتے آنسوؤں، لرزتی آوازوں اور رندھے لہجوں سے آمین کی
 آوازیں بلند ہو رہی تھیں۔۔۔ جانشین فقیہ اعظم حضرت صاحب زادہ محمد محبت اللہ نوری دامت
 فیوضاتہم دعا کروا رہے تھے اور دعا کا ایک ایک جملہ ہر دل کی صدا بن گیا تھا۔۔۔ لفظ لفظ اور حرف
 حرف مقام قبولیت کی جانب محو پرواز تھا۔۔۔ ایک غیر مرئی قوت تھی، جس نے رات کے ابتدائی
 حصے سے لے کر اس سے تک ہزاروں انسانوں کو اپنی گرفت میں لیے رکھا تھا اور اب جس وقت
 رحمت کی برکھا اپنے جو بن پر آئی تھی، دعا کے لیے ہاتھ اٹھے تھے، ہر انسان اپنے دل، دماغ اور جسم
 کی ہم آہنگی کے ساتھ اپنے خالق کی بارگاہ میں حضوری کا مزالے رہا تھا۔۔۔

یہ کیفیت وقت کو روک لینا چاہتی تھی، ان مقدس لمحوں کو طویل تر کر دینا چاہتی تھی تاکہ یہ
 روحانی مسرت سدا بہار ہو جائے، عطاء ربانی کی برسات برستی رہے اور عصیاں شعار بندے اپنے
 پروردگار کی رحمت کے دامن سے چٹے رہیں، خطا کاروں کو اپنے دامن رفو کرنے اور داغ دھبے
 دھونے کا موقع ملتا رہے۔۔۔

عرس واجلاس کی اختتامی نشست کے یہ لمحات اس قدر شیریں کیوں ہو گئے تھے، کس چیز نے
 ان میں رس گھول دیا تھا، یہ کس نے سحر کر دیا تھا کہ ہر فرد اپنے آپ سے بے خبر و بے خود ہو گیا تھا؟
 کیا یہ صاحب عرس کی فیض رسانی کا اثر تھا یا دارالعلوم حنفیہ فریدیہ کے علمی و روحانی پس منظر

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اور طریقت و عرفان کے ماحول کی اثر انگیزی کا نتیجہ تھا یا پھر صدر نشین مجلس جانشین فقیہ اعظم حضرت
صاحب زادہ محمد محبت اللہ نوری مدظلہ کے خطاب کی دلاویزی اور دعا کی اثر آفرینی تھی، جس نے
دل کے تاروں کو نور ازیلی کی معرفت اور رحمۃ للعالمین ﷺ کی محبت کا نغمہ الاپنے پر مجبور کر دیا
تھا۔۔۔۔۔ یقیناً ان تینوں میں سے ہر ایک پہلو معرفت الہی کا سبق پڑھاتا ہے اور پیارے آقا ﷺ
کی غلامی پر مجبور کر دینے کی بھرپور تاثیر رکھتا ہے اور جہاں یہ تینوں اسباب موجود ہوں، وہاں قلوب
کی تطہیر کا عمل جاری ہونے میں کیا رکاوٹ ہو سکتی ہے، مادیت کی آلودگیوں، تاریکیوں اور ظلمتوں
کے چھٹنے میں کیسے دیر ہو سکتی ہے؟۔۔۔۔۔ منزلیں خود آگے بڑھ کر کیوں نہ استقبال کریں اور مسافر کی
دل جوئی کریں۔۔۔۔۔ آقا و مولا کی کرم نوازیوں کی مرہم زخیوں کو نوید صحت کیوں نہ دے؟۔۔۔۔۔

القصر رات کے تقریباً ساڑھے چار بجے یہ ایمان افروز محفل بخیر و خوبی اختتام پذیر ہوئی۔۔۔۔۔
ان دو روزہ پروگراموں میں نقابت کے فرائض مولانا محمد انعام اللہ اشرفی (ملتان)، مولانا
عطاء محمد گولڑوی (لاہور)، مولانا قاری محمد اسلم نوری (لاہور) اور راقم الحروف حافظ محمد فیض النعیم
اشرفی (اُنتالی شریف) نے ادا کیے۔۔۔۔۔

متفرقات

✽..... بزرگان دین کے اعراس، انتظامیہ کی جہالت کی وجہ سے میلوں، ٹھیلوں کا روپ
دھار چکے ہیں، جس سے مخالفین کو مسلک اہل سنت کو بدنام کرنے کا موقع ملتا ہے مگر عرس فقیہ اعظم
دیکھ کر مخالف بھی اعتراف پر مجبور ہوتا ہے کہ عرسوں کا انعقاد، تبلیغ دین کا بہترین ذریعہ ہے۔۔۔۔۔

✽..... عرس واجلاس کی تقریبات میں دارالعلوم کے مین روڈ پر واقع بے گیٹ ”باب فقیہ اعظم“
کی اہمیت و افادیت کو ہر زائر نے محسوس کیا اور اسے بنظر استحسان دیکھا۔۔۔۔۔

✽..... لنگر کے انتظامات استاذ الحفظ والقراء محترم جناب قاری بشیر احمد شاہ نوری (مہتمم
دارالعلوم جامعہ حنفیہ تعلیم القرآن عارف والا) کی زیر قیادت مدرسین و طلباء شعبہ حفظ القرآن
دارالعلوم حنفیہ فریدیہ بصیر پور شریف نے ان تھک محنت سے سرانجام دیے اور حضرت فقیہ اعظم
قدس سرہ العزیز سے سچی محبت کا اظہار کیا۔۔۔۔۔ حاجی خدا بخش نوری، چودھری محمد حیات نوری،
حاجی محمد یار، حاجی نیاز احمد نوری اور مولوی محمد حسن نوری وغیرہم نے ان کی بھرپور معاونت کی۔۔۔۔۔

✽..... حافظ عبدالرشید نوری، حاجی محمد اقبال نوری اور ظہور احمد نوری نے لائیٹنگ کا وسیع
اہتمام کر کے اپنے شیخ سے سچی عقیدت کا ثبوت دیا۔۔۔۔۔

✽..... حاضرین کے لیے ناشتے کے انتظام میں حسب سابق شیخ محمد سردار نوری مرحوم کے
صاحبزادے شیخ محمد نصر اللہ نوری (نوری بیکرز، بصیر پور) نے حصہ لیا۔۔۔۔۔

ماہنامہ نور الحبیب بصیر پور شریف (69) ستمبر 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

..... حاجی ممتاز احمد نوری، غلام مرتضیٰ نوری اور فیاض احمد نوری کی قیادت میں جوانوں کا وہ لشکر بھی قابل تحسین ہے جنہوں نے سیکورٹی کے فرائض نبھائے۔۔۔

..... ملک میں سیکورٹی کی مخدوش صورت حال کی وجہ سے ذاتی سیکورٹی کا بھی اہتمام کیا گیا تھا، سعید یوسف، نوید یوسف، محمد نجم اور محمد راشد نے اپنے ساتھیوں کے ساتھ مل کر سیکورٹی کے فرائض بڑی خوب صورتی کے ساتھ نبھائے۔۔۔

..... مولانا حافظ محمد نوری، مولانا ریاض احمد نوری اور دیگر اراکین بزم غلامان فقیہ اعظم قصور، مولانا حافظ محمد یوسف نوری، قاری محمد علی نوری اور بزم فقیہ اعظم راجوال کے دیگر اراکین اور انجمن غلامان فقیہ اعظم بصیر پور نے انتہائی دیدہ زیب اور خوب صورت اشتہار، اسٹیکرز اور بینرز پرنٹ کروا کر حضرت فقیہ اعظم سے اپنی عقیدت کا ثبوت پیش کیا۔۔۔

..... سال گزشتہ کی طرح اس بار بھی عرس واجلاس کا دوروزہ پروگرام اول تا آخر بذریعہ انٹرنیٹ پوری دنیا میں سنا گیا، اس کو حافظ عمر حسین نوری (لاہور) نے آن ایئر کیا۔۔۔

..... آواز کو سامعین تک پہنچانے کے لیے اس دفعہ ساؤنڈ سسٹم انتہائی کامیاب رہا، اس حسن کارکردگی کا سہرا مولانا محمد اکرم نوری کو جاتا ہے، جنہوں نے ان تھک محنت کر کے شفیع ساؤنڈز (حویلی لکھا) کے تعاون سے یہ سہولت بہم پہنچانے کی سعادت حاصل کی۔۔۔

..... انتظامات کے لیے تمام کمیٹیوں کی نگرانی کی ذمہ داری صاحبزادہ محمد فیض المصطفیٰ نوری نے بڑے احسن انداز میں نبھائی۔۔۔

عرس مبارک کی رپورٹ کے اختتام پر میں ایک دفعہ پھر دارالعلوم حنفیہ فریدیہ بصیر پور شریف اور اس کے ذیلی اداروں کے ان کارکنوں کو خراج عقیدت پیش کرتا ہوں جو عرس سراپا قدس کی کامیابی کے لیے ان تھک اور مسلسل محنت کرتے رہے، مہمانان گرامی کی خاطر مدارت کے لیے اپنی بہترین صلاحیتیں پیش کیں اور حضرت فقیہ اعظم قدس سرہ العزیز کے عرس پاک میں شامل ہونے والے اہل محبت کی خدمت کو اپنے لیے ہر مایہ سعادت خیال کیا۔۔۔

آخر میں بارگاہِ صمدیت میں دعا ہے کہ وہ اپنے حبیبِ لبیب ﷺ کے توسل و تصدق سے اس آستانِ نور اور اس مرکزِ علم و عرفان دارالعلوم حنفیہ فریدیہ بصیر پور شریف کو تابداً باقائماً و دائماً رکھے اور حضرت جانشین فقیہ اعظم قبلہ صاحب زادہ مفتی محمد محبت اللہ نوری قادری دامت برکاتہم العالیہ کا سایہ غلامان و خادمان فقیہ اعظم پر تادیر سلامت رکھے۔۔۔

آمین بجاء سید المرسلین و بحق طہ و یس علیہ السلام



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کتابوں کی دنیا

دوسری قسط

تیرہویں صدی ہجری کے مشاہیر کا

اہم عربی تذکرہ

عبدالحق انصاری

مندرجات کتاب

حلیۃ البشر ہمارے ہاں کم یاب کتب میں سے ہے اور پھر اردو قارئین کے لیے تو یہ ایک خواب ٹھہری، لہذا یہاں اس کے مندرجات کا عمومی تعارف پیش ہے، تاکہ کتاب کا موضوع اور تیرہویں صدی ہجری کی اسلامی دنیا کا کسی قدر خاکہ ذہن میں ابھر سکے:

● حلب کے حنفی عالم و شیخ المحدثین شیخ سعید بن حسن نزیل دمشق (وفات ۱۲۵۹ھ) کے حالات میں ہے کہ ماہ رمضان میں قرآن مجید کے ساٹھ ختم کیا کرتے۔

● دمشق کے شافعی عالم و نقشبندی مرشد شیخ محمد بن محمد خانی (وفات ۱۳۱۶ھ) کے بارے ہے کہ پانچ برس کی عمر میں قرآن مجید ختم کیا اور اسی برس برکتہ العصر محدث شیخ عبدالرحمن کزبری سے دلائل الخیرات کا کچھ حصہ پڑھ کر اجازت پائی۔

● جامعہ ازہر قاہرہ یونیورسٹی کے وائس چانسلر شیخ ابراہیم بن محمد باجوری (وفات ۱۲۷۶ھ)، تفسیر امام رازی کا درس دیا کرتے، جس میں یونیورسٹی کے اکابرین حاضر ہوتے، لیکن

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بڑھا پاؤ جسمانی ضعف کے باعث اسے مکمل نہیں کر پائے۔

● مفتی اعظم شام و فقیہ حنفی شیخ سید محمود بن نسیب حمزہ (وفات ۱۳۰۵ھ) نے قرآن مجید کی غیر منقوط تفسیر ”در الاسرار“ لکھی۔

● حمص کے شافعی عالم شیخ امین بن محمد جندی (وفات ۱۲۵۶ھ) کے حالات میں ہے کہ حاکم کی ہجو لکھنے پر قید کیے گئے، جس دوران نبی ﷺ سے استغاثہ پر مبنی نعتیہ قصیدہ موزوں کیا، جس کی برکت سے رہائی پائی۔ اٹھاسی اشعار پر مشتمل یہ قصیدہ حلیۃ البشر میں درج ہے۔
 ● بغداد کے عالم شیخ سید اسماعیل برزنجی کے بارے ہے کہ بکثرت حج کیے اور بارہا خیر الانام علیہ افضل الصلوٰۃ والسلام کے روضہ اقدس پر حاضر ہوئے، نیز اپنے مرشد مولانا خالد کردی کے مزار کی زیارت کے ارادہ سے دمشق کے سفر کیے۔

● دمشق کے حنفی عالم شیخ مصطفیٰ زین الدین ابوالبرکات بن محمد ایوبی رحمتی (وفات ۱۲۰۵ھ) محبت رسول ﷺ میں مستغرق تھے، ایک روز اپنے پورے گھرانہ کو ساتھ لیے مدینہ منورہ کی راہ لی، جہاں کئی ماہ مقیم رہے۔ اہل حجاز میں قطب شام کے طور پر مشہور ہوئے اور انھوں نے آپ سے خوب استفادہ کیا۔ عثمانی خلیفہ کی خواہش پر مقام مصطفیٰ ﷺ کے بیان پر قاضی عیاض کی کتاب ”الشفاء“ کا درس روضہ اقدس کے باب وفود پر جاری تھا، آپ اس میں شریک رہے اور کتاب کے خاتمہ پر اس کی مدح میں نوا اشعار کا قصیدہ موزوں کیا، جو حلیۃ البشر میں درج ہے، پہلا شعر یہ ہے:

کتاب جامع اشتات علم باوصاف النبی هو الشفاء

● مدینہ منورہ کے شیخ سید زین العابدین بن جمل اللیل (وفات ۱۲۳۵ھ) کے حالات میں ہے کہ جب وہابیہ نجد نے حریم شریفین پر قبضہ کر لیا تو مدینہ منورہ سے نکل کر بغداد پہنچے، جہاں کے علماء نے آمد کو نعمت گردانا۔ آپ علو الاسناد تھے، لہذا حصول علو کے لیے بغداد کے اجلہ علماء و طلبہ نے آپ سے صحیح بخاری پڑھی۔

● دمشق کے محدث و صوفی شیخ سید یوسف بن بدر الدین مغربی (وفات ۱۲۷۹ھ) نے شیخ سید امیر عبدالقادر الجزاری سے صحیح بخاری پڑھی، جس دن ختم کی تقریب منعقد ہوئی، آپ نے اس مناسبت سے قصیدہ ختم الصحیح البخاری پیش کیا، جو ان کے حالات میں درج ہے۔
 نیز بتایا کہ شیخ یوسف مغربی کی سند حدیث بہت عالی تھی، جو قاضی جنات حضرت شہور شہید کے طریق پر نبی ﷺ سے متصل ہے۔ مصنف حلیۃ البشر نے ان سے روایت کی اجازت پائی۔

ماہ نامہ ”نور الحبیب“ بصیر پور شریف ۳۶ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

● مکہ مکرمہ کے حنفی عالم و صوفی کامل شیخ سید عبداللہ بن ابراہیم میر غنی محبوب (وفات ۱۲۰۷ھ)

کے حالات میں ہے کہ مولانا سید محمد مرتضیٰ بلگرامی ان کی خدمت میں حاضر ہوئے، تو سلسلہ روایت حدیث وغیرہ کی کجی و اسناد طلب کیں۔ جواباً شیخ عبداللہ میر غنی نے فرمایا، میں ان سے مستغنی ہوں، اویسی الطریقہ ہوں اور رسول اللہ ﷺ سے اخذ کیا۔

● فلسطین کے مفتی صوفی کامل شیخ سید حسین بن سلیم دجانی ازہری (وفات ۱۲۷۲ھ) کے

حالات میں ہے کہ نعت گو شاعر، باطنی و ظاہری علوم کے ماہر اور شریعت و حقیقت کی نمایاں علامت تھے۔ انھوں نے دیگر انبیاء سیدنا ابراہیم خلیل علیہ السلام، سیدنا داؤد علیہ السلام وغیرہ کی نعت موزوں کی۔

● دمشق کے عالم و نقشبندی مرشد شیخ یوسف بن عمر بٹاوی نابلسی (وفات ۱۲۶۳ھ) نے سیدنا

یحییٰ علیہ السلام سے استغاثہ پر مبنی نعت لکھی، چند شعر حلیۃ البشر میں دیے گئے ہیں۔

● دمشق کے ہی حبلی عالم و مسجد بنو امیہ کے مدرس شیخ حسین بن عمر شطی (وفات ۱۲۷۲ھ) کے

حالات میں والدین مصطفیٰ ﷺ بارے چند اشعار درج ہیں۔

● مسجد نبوی مدینہ منورہ کے ایک دروازہ کا نام باب مجیدی ہے، جو عثمانی خلیفہ سلطان

عبدالجبار خان بن سلطان محمود خان (وفات ۱۲۷۷ھ) سے منسوب ہے، جن کے حالات

ملاحظہ کیے جاسکتے ہیں۔

● نقیب السادة الاشراف دمشق و حنفی عالم شیخ سید احمد بن سعید حمزہ عجلان (وفات ۱۲۷۷ھ)

کے حالات میں ہے کہ حاکم شام نے بعض اکابرین کو جلاوطن کر کے قبرص بھیج دیا، جن میں

آپ بھی شامل تھے، حتیٰ کہ وہیں پر غریب و مظلوم وفات پائی۔ مصنف حلیۃ البشر نے

آخر میں لکھا، اہل بیت کے اکثر افراد کے ساتھ ہمیشہ ایسا ہی ہوتا رہا اور انھیں ابتلاء کے

مراحل سے گزرنا پڑا۔

● دمشق کے فقیہ حنفی شیخ سید محمد علاء الدین بن محمد امین عابدین (وفات ۱۳۰۶ھ) جنھوں نے

والد گرامی کے حاشیہ در مختار کا کلمہ لکھا، ان کی نماز جنازہ بارے ہے کہ شہر کی مرکزی مسجد بنو امیہ

میں ادا کی گئی، جس میں جم غفیر شریک ہوا بلکہ کہا جاسکتا ہے کہ ہر چھوٹے بڑے نے شرکت کی۔

اس موقع پر گلیوں میں لوگوں کا ایسا ہجوم اور آہ و بکا کے مناظر تھے کہ پہلے دیکھنے میں نہیں آئے۔

● دمشق کے حنفی عالم شیخ سید عبدالقادر بن درویش حمزہ (وفات ۱۲۷۹ھ) کے حالات،

جنھوں نے مسئلہ فاتحہ خلف امام پر کتاب لکھی۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● مصر کے شیخ محمد مصطفیٰ بن جاد (وفات ۱۲۰۲ھ)، جو خلوتی سلسلہ سے وابستہ اور کتابوں کی جلد بندی کے ذریعے گزر بسر کرتے۔ ان کا معمول تھا کہ گرمی و سردی، سفر و حضر میں اسم صفات الہیہ ”لطیف“ کا بکثرت ورد کیا کرتے۔ چنانچہ دیکھنے میں آیا کہ اس اسم کے اسرار و روحانی پہلو ان کی شخصیت پر نمایاں ہوئے، مزاج میں لطف و کرم، نفاست و پاکیزگی، محبت و شفقت کے اوصاف اجاگر ہوئے۔

● شام کے عالم و رفاہی مرشد شیخ برہان الدین خزام بن علی صیادی (وفات ۱۲۰۹ھ) سے کسی بزرگ نے کہا، جو کوئی ہر ہفتہ کے روز فجر کی نماز حضرت اویس قرنیؓ کے مزار کے قریب چالیس ہفتوں تک مسلسل ادا کرے، اس کی حضرت خضر علیہ السلام سے ملاقات ہوگی۔ آپ نے اس پر عمل کیا اور آخری ہفتہ نماز ادا کر کے باہر نکلے تو وہیں پر ملاقات ہوئی۔

● جامعہ ازہر قاہرہ کے استاذ شیخ محمد خشنی (وفات ۱۲۲۱ھ) کے حالات میں ہے کہ عمر کے آخری دور میں کئی ماہ بیمار و گھر تک محدود ہو گئے۔ تب اپنے ہاں آنے والوں سے شہر کے جلیل القدر و معمر عالم شیخ سلیمان بن محمد بحیری کی خیریت دریافت کرتے اور کہا کرتے، جب تک وہ زندہ ہیں مجھے موت نہیں آسکتی، کیوں کہ مجھے خواب میں نبی ﷺ کی زیارت نصیب ہوئی تھی، تب آپ ﷺ نے فرمایا، تم اپنے طبقہ کے افراد میں سب سے آخر میں وفات پاؤ گے۔ چنانچہ اب ہمارے طبقہ میں سے فقط شیخ بحیری ہی زندہ رہ گئے ہیں، اس لیے میں بار بار ان کی خیریت دریافت کرتا ہوں، گویا میری باری نہیں آئی۔ پھر کچھ ہی عرصہ بعد شیخ سلیمان بحیری نے قاہرہ سے باہر ایک گاؤں میں وفات پائی، جس کے تقریباً تین ماہ بعد شیخ محمد خشنی کا انتقال ہوا۔ شیخ بحیری کے حالات بھی حلیۃ البشر میں ملاحظہ کیے جاسکتے ہیں۔

● بغداد کے شیخ عثمان بن عبد اللہ طحان موصلی (وفات ۱۳۳۱ھ) کے حالات میں ہے کہ سات برس سے بھی کم عمر میں یتیم اور بچپن میں نابینا ہو گئے، لیکن علم و فضل میں کمال پایا۔ قرآن مجید، صحیح بخاری اور سیرت مصطفویہ کے اہم واقعات حفظ تھے۔ موصل جا کر قراءت سیکھی۔ دیگر ممالک و دار الخلافہ استنبول کے علمی سفر کیے، حج و زیارت کے لیے گئے۔ رفاہی و قادری سلاسل سے وابستہ اور بغداد کے اہم مولود خواں تھے۔ لاتعداد اشعار حفظ نیز خود بھی نعت گو شاعر تھے، نعتیہ دیوان وغیرہ تصنیفات ہیں، نیز امام بوصری کے نعتیہ قصیدہ لامیہ کی تلمیذ موزوں کی۔ مصنف حلیۃ البشر سے ۱۳۰۶ھ کو استنبول میں ملاقات ہوئی۔

● الجزائر کے مالکی عالم و شاذلی مرشد کبیر شیخ سید محمد مبارک دسی (وفات ۱۲۶۹ھ)، جو دمشق

ماہ نامہ ”نور الحبيب“ بصیر پور شریف ﴿ ۲۸ ﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ہجرت کر آئے، ان کے بارے لکھا ہے کہ بکثرت لوگوں سے سننے میں آیا کہ لاتعداد جنات
ان کے شاگرد ہوئے نیز ہدایت پائی۔

- مصر کے عالم و ادیب و شاعر شیخ حسن بن علی قویدر ازہری غلیلی (وفات ۱۲۶۲ھ) کے حالات میں ہے کہ مشہور شاعر محمود ساعاتی نے خواب میں دیکھا کہ آپ وفات پا گئے ہیں۔ بیدار ہونے پر اس مناسبت سے تاریخی جملہ ”رحمة الله على حسن قويدر“ موزوں کیا۔ تین دن بعد فی الواقع وفات پائی تو یہی جملہ ان کا سن وفات بنا۔
- تفسیر جلالین کے محشی قاہرہ کے شیخ سلیمان بن عمر الجمل (وفات ۱۲۰۴ھ) کے بارے ہے کہ محدث و فقیہ نیز خلوتی سلسلہ کے مرشد تھے۔ دیگر مشاغل کے علاوہ مزار سیدنا حسین بن علی علیہ السلام کے احاطہ میں سیرت، حدیث، تفسیر و فقہ کی اہم کتب کا درس دیا کرتے، جس میں اکابرین حاضر ہوتے۔ علماء و اولیاء کی زیارت کے لیے بکثرت سفر کیے، شادی کی نوبت نہیں آئی۔
- حلب کے شیخ سید عبدالقادر بن تقی الدین قدسی (وفات ۱۳۰۹ھ)، جو عربی کے علاوہ ترکی و فارسی زبانوں کے عظیم ماہر تھے، انھوں نے رفاعی سلسلہ کے سر تاج شیخ سید احمد کبیر رفاعی رحمۃ اللہ تعالیٰ علیہ کی عربی کتب کو ترکی زبان میں منتقل کیا۔
- بغداد کے فقیہ حنفی شیخ محمد المجید (وفات ۱۲۳۶ھ)، نقشبندی مجددی خالدی سلسلہ کے مرشد تھے۔ ان کا اصول و معمول تھا کہ جب کسی کو خلافت عطا کرتے تو ساتھ ہی حکم دیتے کہ یہ ذمہ داری طبقہ علماء کے علاوہ آگے کسی کو نہ سونپی جائے اور یہی ان کے مرشد مولانا خالد کردی کا اصول تھا۔
- دمشق کے حنفی عالم شیخ مصطفیٰ بن عبد الجلیل عمری (وفات ۱۲۶۵ھ) کے بارے لکھا کہ اپنے دور کے ابدال میں سے تھے۔
- قادری مرشد و حلب کے حنفی عالم شیخ منصور بن مصطفیٰ سرمینی (وفات ۱۲۰۷ھ) کا معمول تھا کہ اپنی قائم کردہ خانقاہ میں ہر برس چالیس دن کے لیے خلوت اختیار کرتے۔
- حلب کے محدث و قادری مرشد، مسجد بنو امیہ دمشق کے مدرس شیخ اسماعیل ابوالموہب بن محمد مواہمی (وفات ۱۲۱۸ھ) کے تذکرہ میں ہے کہ ہر سال بہت سے ارادت مندوں کے ساتھ دمشق کے مقام صالحیہ میں چالیس دن کی خلوت اختیار کرتے۔
- دمشق کے عالم و صوفی شیخ عمر بن عبدالقادر تغلبی (وفات ۱۲۱۵ھ) کے حالات میں ہے کہ صاحب کشف و کرامات نیز امور غیبیہ پر مطلع کرتے، ان سے جم غفیر فیض یاب ہوا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● حلب کے شافعی عالم و صوفی شیخ اسماعیل بن عبد الجواد کیالی سرمنی (وفات ۱۲۳۰ھ تقریباً) کے بارے ہے کہ ۱۲۰۰ھ کو ان پر جذب کی کیفیت طاری ہو گئی، جس دوران میں بکثرت کرامات ظاہر ہوئیں اور اخبارات غیبیہ پر مطلع کیا۔ ان پر نظر پڑتے ہی لوگ بے ساختہ اللہ کا ذکر کرنے لگتے۔ بے شک اہل اللہ کی علامت ہے کہ انسان جب انھیں دیکھتا ہے تو اللہ کی یاد غالب آتی ہے۔

● مصر کے فقیہ شافعی و مربی الفقراء و المریدین شیخ سید عبد الجواد بن عبد اللطیف قایاتی (وفات ۱۲۸۷ھ) بارے ہے کہ والد گرامی کے پہلو میں دفن کیے گئے، جہاں عظیم الشان مزار تعمیر ہے اور ہر سال دونوں اہل اللہ کا عرس بڑے اہتمام سے منایا جاتا ہے، جس میں خاص و عام کا ہجوم اور برکات و فیوض کی کیفیت نمایاں ہوتی ہے۔

● صاحب کرامات مجذوب شیخ حسن ہابط (وفات ۱۲۷۶ھ) کے احوال میں ہے کہ گھر چھوڑ کر ایک میدان میں منتقل ہو گئے، جس میں شہداء کی قدیم قبور تھیں، جہاں مختلف ادوار میں لوگوں نے کھدائی کی تو شہداء کے جسد بلکہ ان کے ساتھ دفن نکوار وغیرہ اسلحہ جوں کا توں پایا۔ کوئی انسان دن یا رات کو قبور کے پاس سے گزرتا تو اسے روحانی سرور حاصل ہوتا۔ یہاں رات کو اکابر مجاذیب شیخ حسن ہابط کی مجلس میں جمع ہوا کرتے۔

● مصنف حلیۃ البشر کے والد شیخ حسن بن ابراہیم بیطار (وفات ۱۲۷۲ھ) کے حالات میں ہے کہ درود مشیخہ ان کے پومیہ اور اد میں شامل تھا اور جب مکہ مکرمہ حاضر ہوئے تو وہاں کے عالم شیخ عبد الرسول سے اخذ کیا۔

● نقشبندی مجددی خالدی سلسلہ کے سر تاج مولانا خالد بن احمد کردی کو صاحب حلیۃ البشر نے تیرہویں صدی ہجری کے مجدد بتایا۔ الفاظ یہ ہیں:

المرشد الكامل اوحد الزمان و قطب العصر و الآوان مولانا خالد

النقشبندی مجدد القرن الثالث عشر --- [صفحہ ۱۰۳]

دوسرے مقام پر آپ کے حالات درج کیے تو بتایا کہ آپ دمشق میں واقع اسی قبر میں دفن کیے گئے، جو خود تیار کرائی۔ بعد ازاں عثمانی خلیفہ سلطان عبد المجید خان نے اس پر خوب صورت گنبد، لنگر خانہ، سبیل، زائرین کی قیام گاہ نیز مسجد تعمیر کرائی۔

● دمشق کے عالم و قاضی القضاۃ شیخ سید حسین خوجہ زادہ (وفات ۱۲۵۴ھ) بارے ہے کہ انھوں نے وصیت کی تھی کہ مجھے صحابی جلیل سیدنا بلال حبشیؓ کے پہلو میں دفن کیا جائے،

ماہ نامہ "نور الحبیب" بصیر پور شریف ۵۰ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
وصیت پر عمل کیا گیا۔

● دمشق کے عالم وقادری مرشد شیخ ظہیان بن یوسف (وفات ۱۲۸۸ھ) نے اپنے دفن کے لیے جگہ مختص کی، پھر وہیں پر سپرد خاک کیے گئے۔

● مولانا سید محمد مرتضیٰ بلگرامی نے قاہرہ میں سیدہ رقیہ بنت سیدنا علی رضی اللہ تعالیٰ عنہما کے مزار سے نزدیک اپنی قبر تیار کرائی، وہیں دفن کیے گئے۔

● دمشق کے حنفی عالم و عارف کامل شیخ عمر بن احمد مجتہد میدانی (وفات ۱۲۵۲ھ) نے وصیت کی کہ امام شافعی رحمۃ اللہ تعالیٰ علیہ سے منسوب دو اشعار لکھوا کر میری قبر پر نصب کیے جائیں۔

● مکہ مکرمہ میں اداریسی شاذلی سلسلہ کے مرشد کبیر و عالم، صاحب کرامات شیخ سید ابراہیم بن صالح رشید (وفات ۱۲۹۱ھ) کے حالات میں ہے کہ قبرستان المعلىٰ میں دفن کیے گئے، جہاں محبین نے وسیع مزار تعمیر کرا دیا۔

● شیخ عبدالرسول بخاری (وفات ۱۲۹۷ھ) نامی ایک حنفی عالم و نقشبندی سلسلہ کے مرشد و صاحب کرامات کے حالات درج ہیں، جو بخارا سے ہجرت کر کے دمشق آئے، جہاں خاص و عام کے محبوب ہوئے۔

● شیخ سید عبدالقادر بن محی الدین الجزاری (وفات ۱۳۰۰ھ) جو استاذ العلماء قادری و نقشبندی و شاذلی سلاسل کے مرشد کبیر، امیر المجاہدین اور وطن الجزائر کو فرانسیسی استعمار سے آزاد کرانے کے لیے عملی جہاد میں امت مسلمہ کی قیادت انجام دی، ان کے حالات ۳۳ صفحات پر دیے گئے ہیں۔

● دمشق کے مالکی عالم و شاذلی مرشد شیخ طیب بن محمد مبارک دسی الجزاری (وفات ۱۳۲۳ھ) کے حالات میں ہے کہ عارف باللہ شیخ محی الدین ابن عربی رحمۃ اللہ تعالیٰ علیہ کی تالیف ”الفتوحات المکیة“ کا قلمی نسخہ بخط مصنف ترکی کے شہر قونیہ میں محفوظ تھا۔ چنانچہ امیر سید عبدالقادر الجزاری نے ۱۲۸۷ھ کو دمشق کے دو علماء شیخ طیب الجزاری اور شیخ محمد بن مصطفیٰ طبطبای نقشبندی مجددی (وفات ۱۳۰۶ھ) کو قلمی نسخہ کے ساتھ بطور خاص دمشق سے قونیہ بھیجا، جہاں انھوں نے نسخہ بخط مصنف سے تقابل و تصحیح انجام دی اور واپس لائے۔

مصنف حلیۃ البشر شیخ عبدالرزاق بیطار نے آگے لکھا کہ اگلے مرحلہ میں ہم سب نے امیر عبدالقادر الجزاری سے فتوحات مکیہ یوں پڑھی کہ تصحیح شدہ نسخہ ان کے سامنے تھا اور درس کے دوران میں ہم نے اس کی مدد سے اپنے نسخوں کی تصحیح و تقابل کیا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● دمشق کے عالم و شاذلی مرشد کبیر و قطب شیخ سید تقی الدین بن عبد اللہ حنبلی ابی شعیب (وفات ۱۲۰۷ھ) آخر عمر میں جذب میں چلے گئے، تو فرمایا کرتے، جس کو فتوحات کی کوئی عبارت سمجھنے میں وقت ہو، وہ ہفتہ کے روز سورج نکلنے سے پہلے میری قبر پر آئے اور کتاب کا وہ حصہ پڑھے، تب اس پر عبارت کی تمام اشکال منکشف ہوں گی۔

● شیخ سید امیر عبد القادر الجزائری کے فرزند شیخ سید محی الدین حسنی (وفات ۱۳۳۶ھ)، جو مصنف حلیۃ البشر کے استاذ زادہ و گہرے دوست تھے، ان کے حالات بھی شامل کتاب ہیں، جن کی ذہانت و فطانت لائق توجہ ہے۔ وہ حافظ قرآن مجید نیز انواع علوم کی متعدد کتب کے متون اور بیس ہزار سے زائد اشعار حفظ تھے۔ والد گرامی نے اٹھارہ برس کی عمر میں تدریس کی باقاعدہ اجازت دے دی۔ خلافت عثمانیہ نے ۱۲۸۱ھ کو ایوارڈ پیش کیا، جب عمر محض بائیس برس تھی، پھر ۱۲۹۶ھ کو دوسری بار اور ۱۳۰۳ھ میں تیسرا ایوارڈ آپ کی نذر کیا۔ جب کہ ۱۳۰۰ھ کو جلیل القدر والد و مجاہد نے وفات پائی تو پچاس لیرہ ماہانہ وظیفہ بھی مقرر کیا، ادھر استعماری حکومت فرانس نے اس نوع کا مشاہرہ مقرر کرنا چاہا، جسے آپ نے مسترد کر دیا۔

● حمص کے شیخ عبد الحمید بن عبد الوہاب سبائی (وفات ۱۲۲۰ھ) کے تذکرہ میں ہے کہ خود تو شافعی المذہب تھے، لیکن عثمانی حکومت کی جانب سے شہر کے مفتی احناف تعینات رہے۔ اس علاقہ میں شافعی و حنفی مذاہب پر عبور رکھنے والا آپ کے درجہ کا کوئی عالم نہ تھا۔

بعض علماء و اولیاء کے حالات میں ان کی سادگی و انکسار، حشمت و مطراق دونوں طرح کے واقعات پڑھنے کو ملتے ہیں:

● مصر کے حنفی عالم و خلوتی سلسلہ سے وابستہ عارف کامل شیخ محمد بن عبد الحافظ ابو ذاکر

(وفات ۱۲۰۷ھ) بارے ہے کہ شادی نہیں کی، پھر ایک مرحلہ پر ان کی بینائی بھی جاتی رہی۔ زندگی کے اکیس برس اس کیفیت میں تنہا بسر کیے کہ کوئی عزیز و رشتہ دار یا خادم ان کے ساتھ سکونت پذیر نہ تھا۔ دوسروں سے خدمت کرنا پسند نہیں کرتے تھے۔ ان کے وسیع و عریض گھر کا دروازہ ہمیشہ کھلا رہتا۔ بہت سے جانور بھینٹ، بکریاں، مرغیاں، بطخ، بلیاں وغیرہ پال رکھے تھے، جو گھر کے احاطہ میں کھلے پھرتے رہتے۔ اپنا کھانا خود تیار کرنے کے علاوہ کپڑے دھونا اور جانوروں کی خوراک و پانی کا اہتمام بھی کرتے۔ عوام میں مشہور تھا کہ جنات ان کی خدمت پر مامور ہیں۔ مصنف حلیۃ البشر نے آپ کے حالات ایک مصری مورخ کی کتاب سے اخذ کیے، جنہوں نے لکھا کہ جنات سے خدمت کا یہ واقعہ بعید از امکان نہیں،

ماہنامہ "نور الحبیب" بصیر ہود شریف ۵۲ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کیوں کہ آپ اہل اللہ میں سے تھے۔ اسی کے ساتھ روحانی و مروجہ علوم کے عظیم ماہر اور یہ آپ کے ذہن میں محفوظ تھے۔ ان علوم سے فیض یاب ہونے کے لیے دروازہ پر طلبہ و ارادت مندوں کا تائبند ہار ہوتا۔

● قاہرہ کے شافعی عالم و مشہور قاری و حافظ خلوتی مرشد شیخ عبدالرحمن اجہوری نخرای ازہری (وفات ۱۲۱۰ھ) حضرت امام شافعی رحمۃ اللہ تعالیٰ علیہ کے مزار پر ہر ہفتہ کی رات بھر محفل قراءت منعقد کرتے۔ ان کی سادگی کا یہ عالم تھا کہ آٹے کا برتن سر پر اٹھائے تنور پر جاتے، جہاں قطار میں باری آنے اور روٹی تیار ہونے پر برتن اسی طرح اٹھائے گھر تشریف لاتے۔

● جامعہ ازہر سے وابستہ شافعی عالم و عقلی و نقلی علوم کے ماہر شیخ خلیل مدنی (وفات ۱۲۳۲ھ) علم و فضل کے ساتھ سادگی و فقر میں مشہور تھے۔ مالی ضروریات پوری کرنے کے لیے کتابت کا پیشہ اپنایا۔ حکام کے دروازہ سے دور رہنے کے ساتھ انھیں اپنے ہاں آنے کی حوصلہ شکنی کرتے۔ لباس ایسا پہنتے کہ لوگوں کے اجتماع و ہجوم سے عام آدمی نظر آتے اور ان کی ظاہری حالت سے کسی کو اندازہ نہ ہوتا کہ اپنے دور کے جلیل القدر علماء میں سے ہیں۔

● دمشق کے شیخ سید حسن بن تقی الدین حسنی (وفات ۱۲۶۴ھ) کو حکومت نے مفتی اعظم تعینات کیا۔ جب کسی سرکاری ادارہ میں تشریف لے جاتے تو مختلف انواع کے اسلحہ سے لیس چالیس جوانوں کا دستہ ہمراہ ہوتا اور مطلوبہ مقام پر اعلیٰ سرکاری محافظ دروازہ پر استقبال کے لیے موجود ہوتا، جوشست گاہ تک پہنچاتا۔

● عثمانی خلیفہ سلطان عبدالحمید خان بن سلطان عبدالحمید خان (وفات ۱۳۳۶ھ) کے دور میں سوڈان سے شیخ محمد بن احمد (وفات ۱۳۰۲ھ) ظاہر ہوئے، جن کے بارے ہے کہ قادریہ سمانیہ سلسلہ کے مرشد اور بکثرت مریدین تھے۔ انھوں نے مہدی منتظر اور بقول دیگر امام مہدی کے قائم مقام ہونے کا دعویٰ کیا، اپنے حامیوں اور قدیم اسلحہ کی مدد سے سوڈان و مصر کی آزادی کے لیے انگریزوں سے جنگ لڑی۔

مزید لکھا کہ ان کے دعویٰ مہدویت بارے اختلاف ہے۔ بعض نے کہا کہ مہدی ہونے کا اعلان کیا، جب کہ دیگر کی رائے ہے کہ اظہار حق و اسلامی نظام کے نفاذ و سر بلندی اور انگریزوں کو ملک سے نکال باہر کرنے کے لیے امام مہدی کے قائم مقام ہونے کا دعویٰ کیا، جب کہ اکثر کی رائے یہ ہے کہ متقی و پرہیزگار شخصیت تھے، ان کے بارے دیگر منفی آراء بھی ملتی ہیں اور حقیقت حال تو اللہ ہی کے علم میں ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● والی شام یوسف پاشا (وفات ۱۲۳۱ھ) کے حالات میں ہے کہ وہ حج و زیارت کے لیے گئے، جب مدینہ منورہ پہنچے تو وہاں پر قابض وہابیہ نجد نے روک لیا اور حج و زیارت کے بغیر واپس کیے گئے۔ اگلے برس شامی حجاج کے قافلہ کو پھر سے یہ فریضہ ادا کرنے سے روکا گیا۔

● ”الناس علی دین ملوکھم“ کی تشریح کرتے ہوئے ایک مقام پر لکھا، اس کہاوت کا سبب و بنیاد یہ ہے کہ ولید بن عبد الملک بن مروان عمارتوں کی تعمیر و تزئین سے لگاؤ رکھتے تھے، لہذا ان کے دور حکمرانی میں لوگوں کی توجہ اسی جانب رہی اور رعایا نے عمارتیں اور محلات بنانے میں کمال حاصل کیا۔ پھر ان کے بھائی سلیمان بن عبد الملک تخت نشین ہوئے، جو انواع و اقسام کے کھانے تیار اور بکثرت تناول کرنے میں مشہور ہوئے۔ چنانچہ ان کے دور میں رعایا ماکولات و تلذذ و شہوات میں منہمک ہوئی اور انھی افعال کو قابلِ فخر سمجھا جانے لگا۔ ان کے چچا زاد عمر بن عبد العزیز بن مروان حکمران ہوئے، جو اللہ تعالیٰ کی اطاعت، عدل کے قیام اور دین کی سربلندی کے کاموں میں مگن رہے، حتیٰ کہ خلفائے راشدین کی یاد تازہ کر دی۔ ان کے دور میں رعایا اطاعت و بھلائی کے کاموں کی جانب راغب ہوئی، تب کہا گیا: ”الناس علی دین ملوکھم“۔۔۔

بے شک خلیفہ و حکمران ہی جملہ مسلمین کے لیے نمونہ ہوتے ہیں اور اکثریت ان کی اقتدا کی جانب چل پڑتی ہے۔

● مصنف حلیۃ البشر دمشق سے بیت المقدس کی زیارت کے لیے گئے تو فلسطین کے شہر یافا کے عالم جلیل و مرشد و صاحب کرامات شیخ ابوریاح سید عبد القادر دجانی (وفات ۱۲۹۰ھ تقریباً) کے ہاں قیام کیا، جن کے حالات بھی درج کتاب کیے، جس میں لکھا کہ میرے قیام کے ایام میں ایک روز فجر کی نماز کے بعد خلاف معمول وہ کہیں جانے کے لیے تیار ہونے لگے۔ جب دریافت کیا گیا تو فرمایا، آج رات قطب شیخ عبد القادر جیلانی رحمۃ اللہ تعالیٰ علیہ سے میری ملاقات ہوئی، جنہوں نے حکم دیا کہ صبح میرے چند مہمان تمہارے ہاں آرہے ہیں، ان کا اچھی طرح استقبال و ضیافت کرنا، لہذا میں انھی کے استقبال کے لیے جا رہا ہوں۔ چنانچہ یہ کہہ کر شیخ عبد القادر دجانی گھر سے ریلوے اسٹیشن روانہ ہو گئے اور جب واپس آئے تو قادری سلسلہ سے وابستہ ہندوستانی باشندوں کا ایک قافلہ ان کے ہمراہ تھا۔

واقعات میں اغلاط

مصنف کی سال ہا سال کی کوشش و محنت کے باوجود اس میں بعض معمولی نوعیت کی اغلاط

ماہ نامہ ”نور الحبیب“ بصیر پور شریف ۵۴ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 رہ گئی ہیں۔ تاریخ و سوانح کی کتب میں بہر حال کچھ کمی رہ جاتی ہے، جس سے کتاب کی اہمیت و
 افادیت سے انکار ممکن نہیں۔ یہاں چند اغلاط کی نشان دہی کی جاتی ہے:

● مفتی اعظم مصر شیخ ابراہیم بن محمد حریری کا سنہ وفات ۱۲۲۳ھ لکھا، جب کہ انھوں نے
 ۱۲۲۲ھ کو وفات پائی۔

● شیخ سعدی شیرازی کے حالات و نمونہ کلام دیے گئے اور ان کے فارسی دیوان کا نام بستان بتایا۔
 سنہ ولادت درج نہیں اور بتایا کہ انھوں نے ۱۲۰۰ھ کے بعد شیراز میں وفات پائی، جب کہ وہ
 ساتویں صدی ہجری کے مشہور فارسی شاعر و صوفی کامل تھے۔

● حاکم درعیہ نجد سعود بن عبدالعزیز (وفات ۱۲۲۹ھ) کے حالات میں ہے کہ انھوں نے
 ۱۲۲۸ھ کو مکہ مکرمہ و مدینہ منورہ پر قبضہ کیا، پھر مصری افواج نے ۱۲۲۷ھ میں انھیں نکال باہر کیا۔
 یہاں ۱۲۲۸ھ کی جگہ ۱۲۲۰ھ ہونا چاہیے تھا۔

● نواب صدیق حسن خان بھوپالی کے حالات میں ہے کہ ۱۲۸۵ھ کو حج کے مناسک
 ادا کرنے کے بعد روضہ اقدس ﷺ نیز اہل بیت کے مزارات کی زیارت کے لیے
 مدینہ منورہ کا سفر کیا۔

مصنف حلیۃ البشر نے یہ بات شاید حسن ظن کی بنیاد پر لکھ دی، ورنہ حقیقت یہ تھی کہ
 نواب بھوپالی اور ان کے قبیعین روضہ اقدس کی زیارت کے ارادہ سے سفر کرنے کے سرے سے
 قائل ہی نہیں۔ چنانچہ حج کے موقع پر مکہ مکرمہ سے ہی وطن واپس لوٹ آتے ہیں اور اگر
 مدینہ منورہ کا سفر کریں تو ان کی نیت و ارادہ مسجد نبوی میں نماز پڑھنا ہوتا ہے، روضہ اقدس و مزارات
 اہل بیت کی زیارت نہیں۔ چنانچہ بھوپالی جماعت اور اس دور کے مشہور فقیہ حنفی مولانا محمد عبدالحی لکھنوی
 فرنگی محلی کے درمیان خاص اس مسئلہ پر سال ہا سال جدل برپا رہا اور جانبین نے اس موضوع پر
 متعدد مستقل کتب لکھیں، دوسری جانب سے بھوپالی کے معتمد محمد بشیر سھوانی نے قلم اٹھایا۔

● امیر سید عبدالقادر الجزائری حسی کے حالات میں ان کا مکمل سلسلہ نسب درج کیا، دوسرے
 مقام پر ان کے فرزند سید محی الدین حسی الجزائری کے حالات میں فقط اتنا لکھا کہ نسب سیدی
 عبدالقادر جیلانی سے متصل ہوتا ہے، جو والد کے مندرجہ سلسلہ نسب سے مطابقت نہیں رکھتا۔

● مفتی اعظم شام شیخ سید علی بن حسین مرادی نقشبندی مجددی (وفات ۱۲۶۸ھ) کے بارے میں
 ایک جگہ لکھا کہ ان کی ”وفات“ پر شیخ طاہر بن عمر خر بوتلی مفتی اعظم تعینات کیے گئے [صفحہ ۶۶۳]
 دوسرے مقام پر ہے کہ شیخ سید علی مرادی مفتی اعظم کے منصب سے بیزار اور اس پر کام نہیں

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 کرنا چاہتے تھے، لہذا ۱۲۶۷ھ کو اپنی تعیناتی کے محض چند ماہ بعد بہ اصرار تمام استغنیٰ دیا، جو
 مصنف حلیۃ البشر کے والد کی حکام کے ہاں سعی سے قبول ہوا [صفحہ ۷۴۸ تا ۷۴۹] گویا
 وفات سے قبل منصب سے الگ ہو چکے تھے۔

● مولانا ابراہیم بن فیض اللہ سندھی مہاجر مدنی کے والد کا نام عبداللہ لکھا۔ [صفحہ ۱۹۹]
 ● یمن کے عالم وادیب سید محمد بن اسحاق کے حالات دو مقامات پر درج کر دیے گئے، جنہیں
 دو شخصیات خیال کیا گیا۔ [صفحہ ۱۲۰۵ تا ۱۲۰۶، ۱۲۲۵ تا ۱۲۲۶]

● مفتی احناف بغدادی شیخ سید عبید اللہ بن صبغۃ اللہ بن ابراہیم حیدری زادہ (وفات ۱۲۴۰ھ
 تقریباً) کے حالات یکے بعد دیگر دو بار درج ہیں۔ دوسرے مقام پر نام عبید اللہ بن عبید اللہ
 لکھا ہے۔ [صفحہ ۱۰۲۲ تا ۱۰۲۶]

● طائف کے عالم شیخ حسین بن نور علی بن عبدالشکور حنفی (وفات ۱۲۰۶ھ) اور زبید میں دفن عالم
 شیخ حسین بن عبدالشکور مدنی (وفات ۱۲۰۰ھ) غالباً ایک ہی شخصیت ہیں، جن کے حالات
 قدرے اختلاف کے ساتھ دو مقامات پر آگئے ہیں۔

● صاحب الحدائق الوردیۃ شیخ عبدالمجید بن محمد خانی کے حالات میں سنہ وفات ۱۳۱۵ھ
 لکھا۔ دوسرے مقام پر ان کے والد شیخ محمد بن محمد بن عبداللہ خانی کے احوال ہیں، جن کا سال
 وفات ۱۳۱۶ھ بتایا۔ گویا بیٹے نے والد سے قبل وفات پائی، لیکن یہ درست نہیں، یہاں والد کا
 سنہ وفات تو صحیح ہے، جب کہ بیٹے نے ۱۳۱۸ھ کو وفات پائی، جس پر دیگر تذکرہ نویس متفق
 ہیں۔ نیز حلیۃ البشر میں شیخ عبدالمجید خانی کے حالات کے بغور مطالعہ سے بھی یہی
 حقیقت منکشف ہوتی ہے۔

● جلد اول کے سرورق پر سنہ اشاعت ۱۳۸۰ھ/۱۹۶۱ء درج ہے، جب کہ صفحہ ۳۹/ سے
 واضح ہے کہ محقق نے مقدمہ کتاب ۱۳۸۱ھ/۱۹۶۲ء کو لکھا۔

● جلد سوم کے سرورق پر سنہ اشاعت ۱۳۸۳ھ/۱۹۶۳ء دیا گیا، جب کہ آخری صفحہ پر لکھا ہے
 کہ یہ جلد ۱۹۶۳ء میں طبع کی گئی۔

کتابت میں اغلاط

● ”الشہیر“ کو ”الشہر“ لکھا گیا۔ [صفحہ ۳۷]

● مفتی اعظم مصر شیخ ابراہیم بن محمد حریری کے والد کا نام ”محمود“ لکھ دیا۔ [صفحہ ۳۹] جب کہ

حلیۃ البشر کے قلمی نسخہ، جس کا مزید ذکر آگے آرہا ہے، اس میں نام درست تھا۔

[مخطوط، جلد ۱، صفحہ ۳۶]

{ماہنامہ ”نور الحبیب“ بصیرہود شریف (۵۶) رجب المرجب ۱۴۲۹ھ}

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

● شیخ احمد بن عبداللہ ساری کے نام میں ”شاری“ لکھ دیا [صفحہ ۱۹۸] جب کہ فہرست کتاب میں درست لکھا۔ [صفحہ ۶۱۷]

● مصر کے شیخ احمد حماقی کے نام میں ”حمای“ لکھا [صفحہ ۲۸۱] جب کہ دوسرے مقام پر درست ہے۔ [صفحہ ۱۳۱۱]

● مصر کے ہی شیخ عبدالعلیم فیومی [صفحہ ۸۵۵] کا نام دوسری جگہ ”عبدالخلیم“ لکھ دیا۔ [صفحہ ۲۸۲]

● شیخ بہاء الدین بیطار کے حالات صفحہ ۳۸۰ پر ہیں، جب کہ فہرست عنوانات میں ”۳۸۰“ لکھا۔ [صفحہ ۶۱۹]

● علامہ جمال الدین افغانی کے والد کا نام صفدر کی بجائے ”صفتر“ لکھا۔ [صفحہ ۴۳۹]

● کتاب کی عمومی ترتیب کے برعکس دو مقامات پر رضی اللہ عنہ، رحمۃ اللہ علیہ کو مختصر لکھ دیا۔ [صفحہ ۷۷۹، ۸۷۳]

● صفحہ ۸۳۸ کی بجائے فقط ”۳۸“ لکھا۔

● مدینہ منورہ کے عالم شیخ عبداللہ بن عبدالکریم خلیفتی کے نام میں ”خلیتی“ لکھ دیا۔ [صفحہ ۱۰۲، ۱۷۸]

● حلب کے شیخ ابراہیم بخشی کے نام میں ”بخشی“ لکھا۔ [صفحہ ۷۰۸]

● الخلیفی میں ”خ“ کی جگہ ”ح“ لکھی [صفحہ ۱۷۶، ۶۱۷] جب کہ مخطوط کی فہرست میں درست لکھا۔

● بنارس شہر کا نام ”بنارس“ لکھا۔ [صفحہ ۱۲۰۲]

● دمشق کے شیخ محمود بن خلیل عظیم کا سن وفات ۱۲۹۲ھ [صفحہ ۱۲۸۱] دوسرے مقام پر ”۱۳۹۲ھ“ لکھ دیا۔ [صفحہ ۶۸۹]

● مصر کے شیخ مصطفیٰ بن احمد صاوی کا سن وفات ۱۲۱۶ھ [صفحہ ۱۵۵۱] دوسرے مقام پر ”۱۱۲۱۶ھ“ لکھ دیا۔ [صفحہ ۶۸۹]

● صفحہ نمبر ۱۵۹۶ کی جگہ ”۱۹۵۶“ لکھا۔

● شیخ مصطفیٰ خیاط کا سن وفات ۱۲۰۳ھ کی بجائے ”۲۰۳ھ“ لکھ دیا۔ [صفحہ ۶۸۹] دوسرے مقام پر درست ہے۔ [صفحہ ۱۵۴۵]



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

تعلق بالمصطفى ﷺ

قرآن و سنت کے آئینہ میں

اور

تذکرہ فقیہ اعظم رحمۃ اللہ علیہ

مولانا محمد حسن علی قادری نوری

تعلق کا مادہ ع، ل، ق ہے، جس کا مفہوم عربی لغت کی کتابوں میں ہے، دل کا مائل ہونا، محبت کرنا، لکنا۔ [المنجد وغیرہ]

دین اسلام میں تعلق باللہ کے بعد ساری مخلوق خدا کے تعلقات سے بڑھ کر جس تعلق کو برتری اور فوقیت حاصل ہے، وہ تعلق بالمصطفیٰ ہے۔ اللہ تعالیٰ نے اپنے پیارے حبیب ﷺ کے تعلق کو اپنے تعلق کے ساتھ مربوط کر دیا ہے۔ اگر کوئی شخص دائرۂ اسلام میں داخل ہونے کا شرف حاصل کرنے کا خواہاں ہے تو اسے لا الہ الا اللہ کے ساتھ محمد رسول اللہ کہنا بھی لازم ہوگا اور محمد رسول اللہ ﷺ کی رسالت پر ایمان لائے بغیر توحید قابل قبول نہیں ہوگی۔ آئیے! ہم

ماہنامہ ”نور الحبیب“ بصیوہود شریف ﴿ ۵۸ ﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

- شیخ احمد بن عبداللہ سناری کے نام میں ”شاری“ لکھ دیا [صفحہ ۱۹۸] جب کہ فہرست کتاب میں درست لکھا۔ [صفحہ ۶۱۷]
- مصر کے شیخ احمد حماتی کے نام میں ”حمای“ لکھا [صفحہ ۲۸۱] جب کہ دوسرے مقام پر درست ہے۔ [صفحہ ۱۴۱۱]
- مصر کے ہی شیخ عبدالعلیم فیومی [صفحہ ۸۵۵] کا نام دوسری جگہ ”عبدالخلیم“ لکھ دیا۔ [صفحہ ۲۸۲]
- شیخ بہاء الدین بیطار کے حالات صفحہ ۳۸۰ پر ہیں، جب کہ فہرست عنوانات میں ”۳۸۰“ لکھا۔ [صفحہ ۶۱۹]
- علامہ جمال الدین افغانی کے والد کا نام صفدر کی بجائے ”صفتر“ لکھا۔ [صفحہ ۴۳۹]
- کتاب کی عمومی ترتیب کے برعکس دو مقامات پر رضی اللہ عنہ، رحمۃ اللہ علیہ کو مختصر لکھ دیا۔ [صفحہ ۷۷۹، ۸۷۳]
- صفحہ ۸۳۸ کی بجائے فقط ”۳۸“ لکھا۔
- مدینہ منورہ کے عالم شیخ عبداللہ بن عبدالکریم خلیفتی کے نام میں ”خلیتی“ لکھ دیا۔ [صفحہ ۱۰۲۰، ۱۱۷۸]
- حلب کے شیخ ابراہیم بخشی کے نام میں ”بخشی“ لکھا۔ [صفحہ ۷۰۸]
- الخلیفی میں ”خ“ کی جگہ ”ح“ لکھی [صفحہ ۱۷۰، ۶۱۷] جب کہ مخطوط کی فہرست میں درست لکھا۔
- بنارس شہر کا نام ”بنارس“ لکھا۔ [صفحہ ۱۲۰۲]
- دمشق کے شیخ محمود بن خلیل عظم کا سن وفات ۱۲۹۲ھ [صفحہ ۱۳۸۱] دوسرے مقام پر ”۱۳۹۲ھ“ لکھ دیا۔ [صفحہ ۱۶۸۹]
- مصر کے شیخ مصطفیٰ بن احمد صاوی کا سن وفات ۱۲۱۶ھ [صفحہ ۱۵۵۱] دوسرے مقام پر ”۱۲۱۶ھ“ لکھ دیا۔ [صفحہ ۱۶۸۹]
- صفحہ نمبر ۱۵۹۶ کی جگہ ”۱۹۵۶“ لکھا۔
- شیخ مصطفیٰ خیاط کا سن وفات ۱۲۰۳ھ کی بجائے ”۲۰۳ھ“ لکھ دیا۔ [صفحہ ۱۶۸۹] دوسرے مقام پر درست ہے۔ [صفحہ ۱۵۴۵]



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 اس دنیوی زندگی میں مختلف تعلقات پر نگاہ ڈالیں۔ تعلق استوار ہونے سے پہلے شناسائی، خلیک سلیک،
 رابطہ، ملاقاتیں، جان پہچان، راہ و رسم، معاملات، انس، میلان، رغبت اور محبت کے مرحلوں گزرنا
 ہوتا ہے، تعلقات کی نوعیتیں مختلف ہوتی ہیں، مثلاً والدین سے تعلق، اولاد سے تعلق، گھریلو سے تعلق،
 میاں بیوی کا آپس میں تعلق، رشتہ داروں سے تعلق، ہمسایوں سے تعلق، اساتذہ سے تعلق،
 پیرو مرشد سے تعلق، تلامذہ (Students) سے تعلق، مریدوں سے تعلق، ہم جماعتوں (Classfellows) سے
 تعلق، کاروباری تعلق، سیاسی اور سماجی تعلق، ہم پلہ یا ہم پیشہ لوگوں سے تعلق، خواص سے تعلق،
 عوام سے تعلق وغیرہ۔ بعض تعلقات، بعض تعلقات پر فوقیت رکھتے ہیں۔ مثلاً والدین، استاد یا
 مرشد کی وجہ سے بعض لوگوں سے تعلق توڑنا پڑتا ہے، اولاد کی خاطر بعض دفعہ رشتہ داروں سے
 تعلقات کشیدہ ہو جاتے ہیں۔ خدا نخواستہ گھر کے افراد میں سے اگر کوئی فرد شدید بیمار ہو جائے تو
 ہنگامی حالت (Emergency) میں اپنا پیارا مکان بیچ کر علاج کروایا جاتا ہے، اپنی خون پسینی کی
 کمائی ہوئی دولت خرچ کر دی جاتی ہے۔ آئیے! غور کریں کہ قرآن مجید حضرت محمد مصطفیٰ ﷺ کی
 ذات اقدس کے ساتھ کس درجہ کے تعلق کا تقاضا (Demand) کرتا ہے۔

﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا
 أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرٍ وَاللَّهُ لَا يَهْدِي الْقَوْمَ الْفَاسِقِينَ﴾ --- [سورة التوبة، پارہ ۱۰، آیت ۲۴]

”تم فرماؤ، اگر تمہارے ماں باپ اور تمہارے بھائی اور تمہاری عورتیں اور
 تمہارا کنبہ اور تمہاری کمائی کے مال اور وہ سودا جس کے نقصان کا تمہیں ڈر ہے اور
 تمہارے پسند کا مکان، یہ چیزیں اللہ ﷻ اور اس کے رسول ﷺ اور اس کی راہ میں
 لڑنے سے زیادہ پیاری ہوں تو راستہ دیکھو، یہاں تک کہ اللہ ﷻ اپنا حکم لائے اور
 اللہ فاسقوں کو ہدایت نہیں دیتا“ --- [کنز الایمان]

اس آیت مقدسہ میں اللہ ﷻ نے تعلق بالمصطفیٰ کو تعلق باللہ کے بعد اور جہاد فی سبیل اللہ سے پہلے
 رکھا اور احب اسم تفصیل کا آخری درجہ (Superlative degree) ہے۔

یعنی والدین، اولاد، بہن، بھائی، میاں، بیوی، خاندان اپنی محنت شاقہ سے کمایا ہوا مال تجارت
 (Buisness)، جس کے گھائے کا کھٹکا لگا رہتا ہے، پسندیدہ مکانات و محلات، غرضیکہ دنیا کی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ہر چیز سے زیادہ اللہ جلّ جلالہ اور پیارے مصطفیٰ ﷺ اور جہاد فی سبیل اللہ سے تعلق محبت زیادہ ضروری
 اور لازمی ہے، اگر اس تعلق میں کمزوری آگئی تو امر الہی (عذاب خداوندی) کا انتظار کرو۔
 قرآن مجید کا مطالعہ کرنے سے یہ پتا چلتا ہے کہ اللہ تعالیٰ نے تعلق بالمصطفیٰ کو اپنے تعلق
 (تعلق باللہ) کے ساتھ مربوط کر دیا ہے۔ بطور دلیل چند آیات کریمہ ملاحظہ فرمائیں:

① ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ﴾ ---

[سورہ نور، پارہ ۱۸، رکوع ۹]

”بے شک صاحب ایمان وہی تو ہیں جو اللہ تعالیٰ اور اس کے رسول ﷺ پر
 ایمان لائے“ ---

② ﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ﴾ ---

[سورۃ الانفال، پارہ ۹، رکوع ۳]

”اے ایمان والو! اللہ اور اس کے رسول کی اطاعت کرو“ ---

③ ﴿وَيُطِيعُونَ اللَّهَ وَرَسُولَهُ﴾ --- [پارہ ۱۰، سورہ توبہ، رکوع ۹]

”اور وہ اللہ اور اس کے رسول ﷺ کی اطاعت کرتے ہیں“ ---

④ ﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا

دَعَاكُمْ﴾ --- [پارہ ۹، سورۃ الانفال، رکوع ۳]

”اے ایمان والو! اللہ اور اس کے رسول ﷺ کا حکم مانو جب وہ تمہیں
 بلائیں“ ---

⑤ ﴿وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ

خَالِدِينَ فِيهَا وَ ذَلِكَ الْفَوْزُ الْعَظِيمُ ۝ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ
 يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ ۝﴾ --- [پارہ ۴، سورۃ النساء، رکوع ۲]

”جو اللہ تعالیٰ اور اس کے رسول ﷺ کی فرماں برداری کرے اللہ تعالیٰ اس کو

باغات میں داخل فرمائے گا جن کے نیچے نہریں رواں ہیں، وہ ہمیشہ ان میں ہی رہیں گے

اور یہ بڑی کامیابی ہے۔ اور جو اللہ تعالیٰ اور اس کے رسول ﷺ کی نافرمانی کرے

اور اس کی حدوں سے تجاوز کرے اللہ تعالیٰ اس کو (دوزخ) کی آگ میں داخل کرے گا،

جس میں وہ ہمیشہ رہے گا اور اس کے لیے ذلت آمیز عذاب ہوگا“ ---

ماہ نامہ ”نور الحبیب“ بصیرپور شریف ۶۰ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

⑥ ﴿قَاتِلُوا الَّذِيْنَ لَا يُؤْمِنُوْنَ بِاللّٰهِ وَلَا بِالْيَوْمِ الْاٰخِرِ وَلَا يُحَرِّمُوْنَ مَا

حَرَّمَ اللّٰهُ وَرَسُوْلُهُ﴾ --- [پارہ ۱۰، سورۃ التوبہ، رکوع ۴]

”ان لوگوں سے لڑو جو اللہ تعالیٰ اور آخرت کے دن پر ایمان نہیں لاتے اور

حرام نہیں مانتے جسے اللہ تعالیٰ اور اس کے رسول ﷺ نے حرام قرار دیا“ ---

⑦ ﴿اَنعَمَ اللّٰهُ عَلَیْهِ وَاَنْعَمْتَ عَلَیْهِ﴾ --- [پارہ ۲۲، سورۃ الاحزاب، رکوع ۵]

”اس پر اللہ نے انعام فرمایا اور اے نبی! آپ نے اس پر انعام فرمایا“ ---

⑧ ﴿قُلِ الْاِنْفَالُ لِلّٰهِ وَالرَّسُوْلِ﴾ --- [پارہ ۹، سورۃ الانفال، پہلی آیت]

”تم فرماؤ، مال غنیمت کے مالک اللہ اور اس کے رسول ﷺ ہیں“ --- [کنز الایمان]

⑨ ﴿وَمَا نَعْمُوْا اِلَّا اَنْ اَغْنَاهُمُ اللّٰهُ وَرَسُوْلُهُ مِنْ

فَضْلِهِ﴾ --- [پارہ ۱۰، سورۃ التوبہ، رکوع ۱۰]

”اور انہیں کیا برا لگا یہی نہ کہ اللہ اور رسول ﷺ نے انہیں اپنے فضل سے

غنی کر دیا“ ---

⑩ ﴿سَيُؤْتِيْعَا اللّٰهُ مِنْ فَضْلِهِ وَرَسُوْلُهُ﴾ ---

[پارہ ۱۰، سورۃ التوبہ، رکوع ۷]

”اب دیتا ہے اللہ تعالیٰ اپنے فضل سے اور اس کا رسول ﷺ“ ---

یہ عقیدہ شک و شبہ سے بالاتر ہے کہ اللہ تعالیٰ خالق ہے اور حضرت سیدنا محمد مصطفیٰ ﷺ (افضل ترین) مخلوق ہیں، وہ مالک ہیں، آپ (بہترین) مملوک، آپ عابد ہیں، وہ معبود، آپ ساجد ہیں، وہ مسجود، وہ اللہ ہے، آپ رسول اللہ ہیں، لیکن اللہ تعالیٰ نے اپنی خاص عنایت سے اپنے محبوب ﷺ کو یہ اعزاز بخشا کہ تعلق بالمصطفیٰ کو تعلق باللہ سے منسلک کر دیا۔ ایک ذات خدا ہے، دوسری ذات مصطفیٰ ﷺ ہے۔ ذاتیں دو ہیں، لیکن تعلق ایمان ایک ہے، تعلق اطاعت ایک ہے، تعلق اجابت ایک ہے اور تعلق محبت ایک ہے۔

نبی پاک ﷺ کی نافرمانی اللہ تعالیٰ کی نافرمانی ہے، آپ کا کسی چیز کو حلال قرار دینا اللہ تعالیٰ کا حلال کر دینا ہے اور آپ کا حرام فرمانا اللہ تعالیٰ کا حرام فرمانا ہے۔ آپ کی عطا، عطائے الہی، آپ کی رضا، رضائے الہی، آپ کی فرماں برداری، اللہ تعالیٰ کی فرماں برداری اور آپ کی ناراضی، اللہ تعالیٰ کی ناراضی ہے۔ بلکہ ۹ اور ۱۰ نمبر پر جن دو آیات کریمہ کا حوالہ دیا گیا ہے ان میں اللہ تعالیٰ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور رسول اکرم ﷺ دونوں کے لیے واحد کی ضمیر لائی گئی ہے۔

مزید براں اللہ تعالیٰ نے سورۃ النساء، پارہ ۵، آیت ۸۰ میں اطاعت مصطفیٰ ہی کو اپنی
اطاعت قرار دیا:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ ---

”جس نے رسول اللہ ﷺ کی اطاعت کی، بے شک اس نے اللہ تعالیٰ کی

اطاعت کی“ ---

تعلقات مختلف نوعیت کے ہوتے ہیں، چھوٹوں کے ساتھ تعلقات مشفقانہ، ہم عمروں اور
ہم سروں کے ساتھ تعلقات دوستانہ اور برادرانہ، جب کہ بڑوں کے ساتھ تعلقات مودبانہ ہوتے ہیں۔
بڑوں میں بھی درجہ بندی ہوتی ہے، مثلاً بڑے بھائی یا سینئر کی بہ نسبت والدین کے ساتھ رویہ زیادہ
مودبانہ ہوتا ہے، استاذ کے ساتھ نیاز مندانہ گفتگو ہوتی ہے اور پیر و مرشد کے ساتھ عقیدت کا تعلق
ہوتا ہے، دوستوں کے ساتھ بات کرتے ہوئے بعض اوقات بے تکلفی کا عنصر غالب آ جاتا ہے
لیکن والدین کے سامنے اُف کہنے کی بھی اجازت نہیں ہے۔

آئیے، غور فرمائیے، بارگاہ مصطفیٰ میں گفتگو کے آداب خود باری تعالیٰ نے سکھائے۔ اللہ تعالیٰ
جل شانہ کی افضل ترین مخلوق کی بارگاہ میں ادب و عقیدت اپنے جو بن پر ہے اور یہاں ذرا سی بھی
بے احتیاطی ناقابل معافی جرم ہے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا
لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا
تَشْعُرُونَ﴾ --- [سورۃ الحجرات، آیت ۲، پارہ ۲۷]

”اے ایمان والو! اپنی آوازیں نبی پاک ﷺ کی (مقدس) آواز سے
بلند مت کرو اور نہ ہی آپ کے حضور چلا چلا کر (اس طرح) باتیں کرو جیسے آپس میں
ایک دوسرے سے چیخ چیخ کر باتیں کرتے ہو، کہیں تمہارے اعمال ضائع نہ ہو جائیں
اور تمہیں شعور (بھی) نہ ہو“ ---

اس آیت کریمہ سے ثابت ہوا کہ بارگاہ مصطفیٰ میں ذرا سی بے ادبی کا قطرہ اعمال صالحہ (نماز،
روزہ، حج، زکوٰۃ، تبلیغ، تدریس، جہاد، ذکر و فکر، Welfare اور رفاہ عامہ کے کام وغیرہ) کی پکی
ہوئی خوشبودار دیگ کو خراب اور برباد کر دیتا ہے، مزید براں شعور کی دولت سے بھی ایسا شخص
ماہ نامہ ”نور الحبيب“ بصیرپور شریف ۶۲ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
محروم ہو جاتا ہے۔ شعور ہو تو احساس زیاں بھی ہوتا ہے، جب شعور نہ ہو تو اعمال صالحہ کے اکارت
جانے کا احساس کیسے ہوگا؟ جب احساس ہی نہ ہوگا تو معافی کیسے مانگے گا، نیچے گستاخ رسول توبہ کی
توفیق سے محروم ہو کر ہمیشہ کے لیے جہنم کا ایندھن بنے گا:

ادب گاہست زیر آسماں از عرش نازک تر
نفس گم کردہ سے آید جنیدؒ و بایزیدؒ ایں جا
یہاں تک کہ اللہ تعالیٰ نے اپنی محبت کو رسول اکرم ﷺ کے تعلق اتباع سے مشروط کر دیا:
﴿قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحِبِّکُمُ اللّٰهُ وَیَغْفِرْ لَکُمْ
ذُنُوْبَکُمْ وَاللّٰهُ غَفُوْرٌ رَّحِیْمٌ ۝﴾ --- [سورۃ آل عمران، آیت ۳۱، پارہ ۳]
”اے محبوب! تم فرما دو کہ لوگو! اگر اللہ تعالیٰ کو دوست رکھتے ہو تو میرے فرماں بردار
ہو جاؤ، اللہ تعالیٰ تمہیں دوست رکھے گا اور تمہارے گناہ بخش دے گا اور اللہ ﷻ
بخشنے والا مہربان ہے۔“ ---

اس آیت پاک کے مفہوم سے واضح ہو رہا ہے کہ اللہ تعالیٰ سے تعلق محبت قائم کرنے کے لیے
غلامی رسول شرط ہے:

محمد ﷺ کی غلامی دین حق کی شرط اول ہے
اسی میں ہو اگر خامی تو سب کچھ نامکمل ہے
کتنی پر لطف بات ہے کہ پہلے دعویٰ تھا ﴿اِنْ كُنْتُمْ تُحِبُّوْنَ اللّٰهَ﴾ ”اگر تم اللہ سے محبت
کرتے ہو“ اس صورت میں بندہ محبت اور اللہ تعالیٰ محبوب، لیکن اتباع مصطفیٰ کی سعادت حاصل کرنے
کے بعد صورت حال بدل گئی اور ارشاد ہوا ﴿یُحِبِّکُمُ اللّٰهُ﴾ ”اللہ جل شانہ تم سے محبت فرمائے گا۔“
اس صورت میں اللہ تعالیٰ محبت اور بندہ محبوب۔

یہاں ایک اور نکتہ قابل غور ہے، پہلی صورت میں اللہ تعالیٰ سے محبت کا صرف دعویٰ تھا
لیکن قبولیت کی کوئی گارنٹی نہ تھی، دوسری صورت میں جب اتباع مصطفیٰ کی سعادت نصیب ہوئی تو
بارگاہ الہیہ سے تمغہ محبوبیت مل گیا۔ اس ضمن میں ایک حدیث پاک ملاحظہ فرمائیے:

((عَنْ اَنَسٍ رَضِيَ اللّٰهُ عَنْہُ قَالَ قَالَ رَسُولُ اللّٰهِ ﷺ لَا یُؤْمِنُ اَحَدُکُمْ حَتّٰی اَکُوْنَ
اَحَبَّ اِلَیْہِ مِنْ وَاَلِدَیْہِ وَوَلَدِہِ وَالنَّاسِ اَجْمَعِیْنَ)) ---

[بخاری، مسلم، مشکوٰۃ، ریاض الصالحین]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”حضرت سیدنا انس رضی اللہ عنہ کہتے ہیں کہ رسول اللہ ﷺ نے ارشاد فرمایا، تم میں سے

(اس وقت تک) کوئی مومن نہیں جب تک اس کے والدین، اس کی اولاد اور

سب لوگوں سے زیادہ میں اس کو محبوب نہ ہو جاؤں“۔۔۔

جنہیں تعلق نصیب ہو گیا

جن خوش نصیب ہستیوں کو تعلق بالمصطفیٰ کی دولت نصیب ہوئی وہ دوسروں سے ممتاز ہو گئے۔

وہ ابو بکر تھے تو صدیق اکبر رضی اللہ عنہ بن گئے، عمر تھے تو فاروق اعظم رضی اللہ عنہ بن گئے، عثمان تھے تو

ذوالنورین رضی اللہ عنہ بن گئے، علی تھے تو حیدر کرار رضی اللہ عنہ بن گئے، بلال حبشی تھے تو مؤذن رضی اللہ عنہ بن گئے، مصطفیٰ رضی اللہ عنہ

بن گئے۔ جنہوں نے تعلق بالمصطفیٰ میں سبقت کی سعادت حاصل کی وہ رضائے الہی کے حصول میں بھی

سبقت لے گئے، بلکہ ان کے پیروکاروں کو بھی اس اعزاز سے نوازا دیا گیا۔ ارشاد باری تعالیٰ ہے:

﴿وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ

بِحُسْنٍ رَضِيَ اللَّهُ عَنْهُمْ وَرَضُوا عَنْهُمْ﴾۔۔۔ [سورۃ توبہ، آیت ۱۰۰، پارہ ۱۱]

”اور اگلے پہلے مہاجرین اور انصار میں سے اور جنہوں نے احسان کے ساتھ

ان کی پیروی کی، اللہ تعالیٰ ان پر راضی ہو گیا اور وہ اس پر راضی ہو گئے“۔۔۔

صحابہ کرام، تابعین، تبع تابعین اور اولیائے کرام رضی اللہ عنہم کی مقدس زندگیاں مشعل راہ ہیں۔

امام اعظم، غوث اعظم، محدث اعظم، مفتی اعظم، فقیہ اعظم، خطیب اعظم، مفسر اعظم کی عظمتیں

اسی تعلق کا نتیجہ ہیں۔ جنہوں نے تعلق بالمصطفیٰ حاصل کیا، ان کے ساتھ تعلق رکھنے والے بھی

دنیا کے راہنما بن گئے:

ان کے جو غلام ہو گئے

وہ خلق کے امام ہو گئے

سیدنا غوث اعظم شیخ عبدالقادر جیلانی رحمہ اللہ نے اسی تعلق کی بنا پر ساری زندگی جہد مسلسل میں

گزاری، پہلے وطن سے دور جا کر بغداد کی سرزمین پر اپنے وقت کے جید علماء سے علم دین حاصل کیا،

ریاضت و مجاہدہ، ذکر و فکر اور روحانیت میں اعلیٰ مقام حاصل کیا، پھر باقی زندگی دین مصطفیٰ کی

ترویج و اشاعت میں اس طرح گزاری کہ محی الدین (دین کو زندہ کرنے والے) لقب پایا۔

آپ سارا دن علوم دینیہ کی تدریس فرماتے، لوگوں کے دکھ درد میں شریک ہوتے، محتاجوں اور

ضرورت مندوں کی مدد فرماتے اور ساری رات گوشہ تنہائی میں مصلے پر گزارتے۔

ماہنامہ ”نور الحبيب“ بصیرپور شریف ۶۴ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 علاوہ ازیں ہر ماہ کی گیارہویں تاریخ کو تعلق بالمصطفیٰ کا درس عام کرنے کے لیے ایک بہت بڑی
 محفل منعقد فرماتے، دور و نزدیک سے لوگ شریک ہوتے، ستر ہزار افراد تک لوگ شریک ہوتے۔
 آپ کے وعظ شریں اور تقریر پر تاثیر سے متاثر ہو کر بے شمار لوگ اپنے گناہوں سے تائب ہوتے،
 بعد میں لنگر عام ہوتا۔ تقریباً ساڑھے نو صدیاں گزرنے کے باوجود آج بھی گھر گھر گیارہویں شریف
 منعقد کی جاتی ہے۔ یہ تعلق بالمصطفیٰ کی برکت ہی تو ہے کہ آپ کے پیروکاروں میں بے شمار ولی،
 غوث، قطب اور ابدال بنے۔ جید علماء، اتقیا اور فقہاء پیدا ہوئے۔

سیدی فقیہ اعظم

اس کہکشان ولایت کے ایک درخشندہ اختر، تقویٰ اور ورع کے پیکر، صاحب فکر و تدبیر،
 علم و حکمت کے سمندر، تحقیق و اجتہاد کے شناور، استخراج و استنباط کے ماہر، تدریس و افتاء کے رہبر،
 اعلم العلماء، افقہ الفقہاء، زبدۃ الاتقیاء، عاشق و متبع سنت مصطفیٰ، داعی مسلک بوحنیفہ و رضا،
 صاحب جود و سخا، الحاج پیر مفتی فقیہ اعظم ابوالخیر محمد نور اللہ نعیمی قادری قدس سرہ العزیز بانی
 مرکزی دارالعلوم جامعہ حنفیہ فریدیہ بصیر پور شریف ہیں۔

آپ مورخہ ۱۶/رجب المرجب ۱۳۳۲ھ، بمطابق ۱۰/جون ۱۹۱۴ء کو بمقام سو جے کے
 تحصیل دیپال پور ضلع اوکاڑا میں جلوہ گر ہوئے، چوں کہ آپ کی Family (فیملی) میں اس وقت
 کوئی چھوٹا بچہ نہ تھا، اس پر مستزاد یہ کہ آپ کی ولادت باسعادت سے قبل ہی مبشرات کا سلسلہ
 شروع ہو چکا تھا، اس لیے آپ کی آمد پر پورے خاندان میں مسرت و انبساط کی لہر دوڑ گئی۔
 سنت مصطفیٰ کے مطابق آپ کے کانوں میں پیغام توحید و رسالت بصورت اذان سنایا گیا اور
 آپ کے دادا جان جد العلماء والفقہاء حضرت مولانا احمد دین رحمہ اللہ نے اپنے دست اقدس سے
 اپنے نو مولود پوتے اور اپنے فرزند دل بند زینت العلماء حضرت مولانا ابوالنور محمد صدیق چشتی رحمہ اللہ
 کے لخت جگر کے دہن میں گھٹی ڈالی، چنانچہ تعلق بالمصطفیٰ اس نو مولود کی گھٹی میں ہی موجود تھا،
 جو آنے والے وقتوں میں فزوں تر ہوتا گیا۔ ساتویں دن آپ کے عقیقہ کی موقع پر دو مینڈھے
 ذبح کر کے سنت مستحبہ کی ادائیگی کی گئی۔

آپ کے بزرگوں کا عقیدہ تھا کہ ”حضرت سیدنا محمد مصطفیٰ ﷺ اللہ تعالیٰ ﷻ کے نور ہیں،
 اس لیے آپ کا اسم گرامی ”محمد نور اللہ“ رکھا گیا۔ چار سال چار ماہ اور چار دن کی عمر میں جد امجد نے
 آپ کو بسم اللہ کرائی، جس سے آپ کی تعلیم کا باقاعدہ آغاز ہو گیا، ابتدائی تعلیم آپ نے اپنے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 گھر میں ہی حاصل کی۔ چوں کہ آپ کے گھر کا ماحول علمی اور روحانی تھا، اس لیے آپ صغریٰ
 (In the childhood) سے ہی نماز اور دیگر احکام شرعیہ کے بہت پابند تھے، تقویٰ و
 پرہیزگاری آپ کا اوڑھنا بچھونا تھا، کسی غیر مسلم سے تو کجا کسی فاسق سے بھی کبھی دوستی نہیں کی۔
 بد عقیدگی اور بد عملی سے سخت نفرت تھی، یہاں تک کہ جب آپ گورنمنٹ سکول (Govt. school)
 تشریف لے گئے تو ٹیچر Teacher داڑھی منڈواتے تھے تو آپ نے شاگردی اختیار کرنا
 پسند نہ فرمایا اور گھر واپس چلے آئے:

ہونہار بروا کے چکنے چکنے پات
 آپ کو اعلیٰ تعلیم کے لیے اس دور کے معروف تبحر علامہ، بدر المدرسین، استاذ الاساتذہ،
 حضرت مولانا فتح محمد جیبوی چشتی بہاول نگری رحمۃ اللہ علیہ کے پاس داخل کروادیا گیا، جہاں آپ نے
 بڑی جاں فشانی سے علوم نقلیہ و عقلیہ پر عبور حاصل کیا۔
 دورہ حدیث کرنے کے لیے آپ نے امام المدرسین، سند الحمد ثین بحر العلوم والفنون،
 بقیۃ السلف، حجتہ الخلف، ابو محمد سید دیدار علی شاہ محدث الوری قدس سرہ العزیز اور ان کے نامور فرزند
 مفتی اعظم، افضل العلماء، شیخ الحدیث والتفسیر حضرت علامہ سید ابوالبرکات احمد شاہ قدس سرہ العزیز
 کے سامنے زانوئے تلمذ طے کیا۔ استاذ محترم کی نظر میں آپ کا مقام اتنا بلند تھا کہ محدث الوری رحمۃ اللہ علیہ
 اپنے تلامذہ سے فرماتے:

”تم تو ان مولانا کے طفیل اس سال دورہ پڑھ رہے ہو“۔۔۔

بعد از فراغت حضرت محدث الوری رحمۃ اللہ علیہ نے آپ کو ”ابوالخیر“ کی کنیت عطا فرمائی، جس کی
 لاج رکھتے ہوئے آپ نے پوری زندگی علم دین کی خیرات دل کھول کر بانٹی۔ حضرت علامہ
 ابوالبرکات سید احمد قادری رحمۃ اللہ علیہ نے آپ کو ”فقیہ اعظم“ کے لقب سے نوازا۔ آپ نے صحیح معنوں میں
 فقیہ اعظم بن کر چار دانگ عالم میں اپنی فقاہت وثقاہت کا لوہا منوایا۔

آپ کے والد گرامی حضرت خواجہ خواجگان قطب عالم خواجہ جان محمد تونسوی چشتی انتالوی
 قدس سرہ العزیز کے دست حق پرست پر بیعت تھے اور قطب عالم کی شفقتوں کا سایہ حضور سیدی
 فقیہ اعظم رحمۃ اللہ علیہ پر بھی بے پناہ تھا۔ علاوہ ازیں آپ نے صدر الافاضل، فخر الامثل، مفسر قرآن،
 صاحب خزائن العرفان، حضرت مولانا سید محمد نعیم الدین مراد آبادی رحمۃ اللہ علیہ کے حلقہ ارادت میں
 شامل ہو کر سلوک کی بقیہ منازل طے کیں۔

ماہ نامہ ”نور الحیب“ بصیر ہود شریف (۶۶) رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عملی زندگی کا آغاز

آپ نے باقاعدہ طور پر دیپال پور کے نواحی گاؤں فرید پور میں مرکزی دارالعلوم حنفیہ فریدیہ کی بنیاد رکھی، جو بعد میں آپ نے بصیر پور شریف منتقل فرمایا۔ یہ علاقہ علمی اعتبار سے پس ماندہ (Backward) تھا، لیکن فیضانِ فقیہ اعظم سے بصیر پور شریف بین الاقوامی (International) طور پر متعارف ہوا اور تشنگانِ علم دور دراز سے علم کی خیرات حاصل کرنے کے لیے دارالعلوم میں داخلہ لینے لگے۔

مرکزی دارالعلوم حنفیہ فریدیہ کی تعمیر و ترقی میں نہ صرف یہ کہ آپ نے اپنے آپ کو وقف فرمایا بلکہ آپ نے اپنے پورے گھرانے اور احباب کو اس کار خیر میں شامل فرمایا۔ ابتدائی عشروں میں کھانا بھی آپ کے گھر سے منگوا کر طلبہ کو کھلایا جاتا تھا، نیز طلبہ کی رہائش، علاج معالجہ اور دیگر سہولیات پر بھی خصوصی توجہ دی جاتی تھی۔

﴿وَأَنْذِرْ عَشِيرَتَكَ الْأَقْرَبِينَ﴾ ”اور اپنے قریبی رشتہ داروں کو ڈرنا“ کے تحت سنتِ مصطفیٰ پر عمل کرتے ہوئے آپ نے اپنے بھائیوں، بھتیجیوں، بھانجیوں اور قریبی رشتہ داروں کو زیورِ تعلیم سے آراستہ فرمایا اور روحانی تربیت فرمائی، وہ فارغ التحصیل ہونے کے بعد اپنے ہی دارالعلوم اور بعض دیگر مدارس میں مدرس بنے۔ بالفاظِ دیگر آپ اپنے قریبی رشتہ داروں کے استاذِ محترم اور شیخِ طریقت تھے۔

عشقِ مصطفیٰ آپ کے سینے میں کوٹ کوٹ کر بھرا ہوا تھا اور آپ کی پوری زندگی اتباعِ سنت کا عملی نمونہ تھی، آپ ایک شفیق باپ، قابلِ مدرس، ہمدرد بھائی، مہربان باپ، غم گسار شوہر، باوفا دوست، با اصول منتظم و مہتمم، پیرِ طریقت، بہترین مصنف اور صاحبِ طرز ادیب، نعت گو شاعر، ثقہ مفتی، بحرِ علم کے غواص، نکتہ دان خطیب، قرآن مجید کے قاری، عابد شبِ زندہ دار، تحقیق و تفحص میں ممتاز، عظیم سماجی و سیاسی راہنما، انسانیت دوست، صاحبِ دردِ مخیر، باوقار شہری، عصرِ حاضر کے عظیم دانش ور، مفکر اور مدبر، انتہائی سادہ اور بارعب شخصیت، جامع مسجد نور کے بانی اور تاحیات خطیب و امام، گریٹ ریسرچ سکاالر (The great research scholar)، صحیح معنوں میں مسلمان اور اچھے انسان ہونے کے ناتے شاعرِ مشرق کے افکار کی عملی تفسیر تھے اور ان خوب صورت اشعار کی تعبیر تھے:

ہر لحظہ ہے مومن کی نئی شان نئی آن

گفتار میں کردار میں اللہ کی برہان

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ستاری و غفاری و قدوسی و جبروت
یہ چار عناصر ہوں تو بنتا ہے مسلمان
یہ راز کسی کو نہیں معلوم کہ مومن
قاری نظر آتا ہے حقیقت میں ہے قرآن
ہمسایہ جبریل امیں بندہ خاکی
ہے اس کا نشیمن نہ بخارا نہ بدخشاں
ساری عظمتوں کے باوجود انکسار کا یہ عالم کہ سادہ لباس، بامعنی گفتگو، سادہ رہن سہن،
سادہ رہائش گاہ، سادہ طرز زندگی، بقول شیخ سعدی رحمۃ اللہ علیہ:

تواضع کند ہوش مند گزین
نہد شاخ پر میوہ سر بر زمیں
بقول حضرت مبلغ اسلام سید محمد معصوم شاہ گیلانی قادری نوری رحمۃ اللہ علیہ:
میوے بھری ٹہنی تینوں ہے نصیحت کردی
میوہ جدوں زیادہ لگے سر سجدے وچ دھردی

قدیم زمانے میں ماہر طبیب کسی مریض کی نبض دیکھ کر سر سے لے کر پاؤں تک جسم کے کسی بھی
حصہ میں پائی جانے والے بیماری کی تشخیص (Diagnose) کر لیتا اور علاج کرتا، اللہ تعالیٰ ﷻ
شفا عطا فرمادیتا، لیکن اب سپیشلائزیشن (Specialization) کا دور ہے، کوئی ماہر امراض چشم
(Eye specialist) ہے، تو کوئی ای این ٹی (کان E. Ear، ناک N. Nose، گلا T. Throat)
میں حاذق، کوئی ماہر امراض قلب (Heart specialist) ہے تو کوئی آرتھرو پیڈک سرجن وغیرہ۔

علیٰ ہذا القیاس

علمی اور تعلیمی میدان میں کوئی حدیث پاک پڑھانے میں ماہر ہوتا ہے تو کوئی بہترین مفسر،
کوئی گرامر (صرف و نحو) میں ماہر تو کوئی فصاحت و بلاغت میں ایکسپٹ، کوئی اصول کو
اچھے طریقے سے پڑھا سکتا ہے تو کوئی فقہ میں ید طولیٰ کا دعوے دار، کوئی میراث کا اچھی طرح
واقف ہے تو کوئی اسماء الرجال کا حافظ، کوئی منطق و فلسفہ میں مہارت رکھتا ہے تو کوئی علم ہیئت و
ہندسہ میں ماہر، کوئی ادب میں شہرت کا حامل ہے تو کوئی اعلیٰ پائے کا مفتی، کوئی تحریر کا دھنی ہے تو کوئی
خطابت میں طاق وغیرہ، لیکن ہمارے سیدی فقیہ اعظم رحمۃ اللہ علیہ تعلق بالمصطفیٰ کی برکت سے

ماہ نامہ ”نور الحیب“ بصیر ہود شریف ۶۸ ۶ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
درس نظامی کے تمام علوم و فنون پر مہارت تامہ رکھتے تھے۔

ابتدائی چند برسوں ہی میں دارالعلوم شاف (Staff) کے حوالے سے خود کفیل ہو چکا تھا اور آپ کے تلامذہ تدریس کے مناصب جلیلہ پر فائز ہو کر مدرس، خطیب اور مفتی تیار کر رہے تھے۔ آپ کا اور آپ کے شاف کا انداز تدریس ایسا عمدہ اور معیاری تھا کہ تدریس اس پہ ناز کرتی تھی۔ آپ قدم قدم پر اپنے شاف کی بھی راہنمائی فرماتے۔ آپ اپنے طلبہ کی علمی پیاس بجھانے کے علاوہ روحانی اور اخلاقی تربیت پر بہت زور دیتے تھے اور کوتاہی پر حسب حال زبردستی بھی فرماتے۔ صدر المدرسین حضرت علامہ ابوالفضیاء محمد باقر النوری، عمدة المحققین حضرت علامہ محمد رمضان الحق النوری، فاضل جلیل صوفی باصفا حضرت علامہ صاحبزادہ محمد نصر اللہ نوری رحمۃ اللہ علیہ کے اسمائے گرامی سے کون ناواقف ہے، بقیۃ السلف امام الصرف حضرت علامہ ابوالاسد محمد ہاشم علی نوری مدظلہ اور بے شمار مدرسین آج بھی فیضانِ فقیہ اعظم کے قاسم ہیں، استاذ العلماء حضرت علامہ پیر ابوالنصر منظور احمد ہاشمی، فاضل جلیل حضرت علامہ ابوالظفر منظور احمد (ساہیوال)، استاذ الاساتذہ جامع معقول و منقول حضرت مفتی محمد اکبر (کبوتری، بہاول نگر)، بحر العلوم حضرت علامہ مفتی محمد عبدالعزیز نقشبندی (کوٹ رادھا کشن)، استاذ العلماء مولانا ابوالیسر محمد اسماعیل (پاک پتن شریف) آسمان تدریس کے تابندہ نجوم بنے۔ خطیب اسلام مولانا محمد شریف نوری قصوری، مناظر اسلام مولانا ابوالفیض علی محمد نوری (وہاڑی)، خطیب ذیشان مولانا زید احمد نوری (میاں چنوں)، خطیب پاکستان مولانا محمد عارف نوری (لاہور)، خطیب اہل سنت مولانا غلام حسین نوری (ساہیوال) رحمۃ اللہ علیہ اور لاتعداد خطباء و علماء سیدی فقیہ اعظم قدس سرہ العزیز کے ہی مرہونِ منت تو ہیں۔

دارالافتاء میں روزانہ بے شمار استفسارات آتے، جن کے جوابات آپ قرآن و سنت کی روشنی میں دیتے، استخراج و استنباط کا انوکھا انداز تھا، آپ کی مجتہدانہ بصیرت کا اندازہ اس بات سے لگایا جاسکتا ہے کہ برصغیر کے مشاہیر علماء و مشائخ مستہیان میں شامل ہیں۔ مثلاً شیخ القرآن ابوالبیان علامہ غلام علی اوکاڑوی، مفسر قرآن جسٹس پیر محمد کرم شاہ الازہری، مناظر اسلام مولانا غلام مہر علی، ابوالحقائق شیخ القرآن علامہ عبدالغفور ہزاروی، حضرت علامہ قاضی غلام محمود (جہلم)، استاذ العلماء حضرت علامہ عبدالکریم قادری نعیمی (مشرقی پاکستان)، لیفٹیننٹ کرنل عزیز احمد خان (ڈائریکٹر وقف املاک) وغیرہم۔

آپ کے فتاویٰ پر مشتمل ایک عظیم علمی ذخیرہ (Encyclopaedia) چھ جلدوں کی صورت

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ
میں جانشین سیدی فقیہ اعظم مدظلہ العالی نے بڑے اہتمام سے شائع فرمایا ہے، جو علماء، وکلاء، ججز اور
دیگر ارباب فکر و نظر اور صاحبان علم و دانش کے لیے عظیم تحفہ ہے۔

تحقیق و تفحص اور اجتہاد و استنباط میں آپ کی انفرادیت یہ ہے کہ آپ نے جدید مسائل کا حل
قرآن و سنت اور اقوال ائمہ کی روشنی میں پیش فرمایا، مثلاً انتقال خون (مجبوری کی حالت میں)،
نماز میں لاؤڈ سپیکر کا استعمال، جائز مقاصد کے لیے کتابت نسواں، روزہ کی حالت میں ٹیکا
(Injection) کا حکم، لوہے کے چین والی گھڑی کا استعمال، ایلو پیتھک ادویات کا استعمال،
جدید لباس کا استعمال جو غیر مسلم کا شعار نہ ہو، بوقت ضرورت فوٹو کھنچوانا وغیرہ۔

حضور سیدی فقیہ اعظم قدس سرہ العزیز نے گونا گوں مصروفیات کے باوجود ملی اور مذہبی
تحریکوں میں بھی قائدانہ کردار ادا کیا، تحریک پاکستان ہو یا جہاد کشمیر، مہاجرین کی آباد کاری کا مسئلہ ہو یا
پاک بھارت جنگ، تحریک ختم نبوت ہو یا تحریک نظام مصطفیٰ، سنی کانفرنس ہو یا میلاد مصطفیٰ کانفرنس،
سیدی فقیہ اعظم رحمہ اللہ کی اپنے تلامذہ اور عقیدت مندوں سمیت خدمات ناقابل فراموش ہیں۔

تاریخ گواہ ہے کہ اہل اللہ پر بڑی بڑی آزمائشیں آئیں اور انہوں نے ثابت قدمی کا مظاہرہ فرمایا۔
۱۳۹۸ھ/۱۹۷۸ء میں آپ کے جواں سال لخت جگر، تالبع فرمان نور نظر، علمی اور روحانی اعتبار سے
تربیت یافتہ فرزند دل بند، فاضل اجل، مدرس بے بدل ابوالفضل محمد نصر اللہ نوری رحمہ اللہ اس وقت
اللہ تعالیٰ کو پیارے ہو گئے جب آپ حجاز مقدس میں عمرہ اور زیارت روضہ رسول ﷺ کے لیے
حاضر تھے۔ ابھی اس سانحہ عظیمہ سے آپ کے زخمی دل کے زخم مندمل نہ ہوئے تھے کہ ۱۳۹۹ھ/
۱۹۷۹ء کو آپ کے پیارے نیک نہاد داماد آستانہ عالیہ انتالی شریف کے سجادہ نشین فضیلۃ الشیخ
عالم باعمل، حضرت علامہ صاحب زادہ حافظ پیر ابو محمد محمد فیض الرحمن کوثر قدس سرہ العزیز وصال فرما گئے۔
ان عظیم صدموں میں آپ نے جس جواں مردی سے صبر جمیل کا مظاہرہ فرمایا، وہ نہ صرف قابل تعریف
بلکہ قابل تقلید ہے۔

چوں کہ آپ کشتہ عشق مصطفیٰ تھے، اس لیے ہر وقت یاد مدینہ میں تڑپتے رہتے تھے، متعدد مرتبہ
بارگاہ رسالت مآب میں آپ کی حاضری ہوئی اور حج و عمرہ کی سعادت حاصل کی۔

آپ کی سب سے بڑی کرامت استقامت ہے: الاستقامۃ فوق الکرامۃ

۱۵ اپریل ۱۹۸۳ء، بروز جمعہ آپ نے وصال فرمایا۔

آپ کا لگایا ہوا گلشن آج بھی مہک رہا ہے، مرکزی دارالعلوم حنفیہ فریدیہ ایک عظیم اسلامی

ماہنامہ "نور الحبیب" بصیر ہود شریف (۷۰) رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
یونیورسٹی ہے، جہاں قدیم و جدید علوم کا حسین امتزاج ہے، جامع مسجد نور نمازیوں سے بھرپور ہے:

خوشا مسجد و مدرسہ خانقاہ ہے

کہ دروے بود قیل و قال محمد ﷺ

دارالعلوم کے وسط میں نوری دربار ہے، جہاں سیدی فقیہ اعظم اپنے والد گرامی رحمہ اللہ اور
دو بیٹوں حضرت صاحبزادہ مولانا محمد ظہور اللہ نوری رحمہ اللہ (جن کا تین سال پہلے وصال ہوا) اور
صاحبزادہ ابوالفضل رحمہ اللہ کے ساتھ محواستراحت ہیں۔ ہزاروں نوری حضرات کی روحانی ماں
محترمہ اماں جی رحمہ اللہ کا مزار شریف بھی نوری گنبد کے نیچے ایک کونے میں باپردہ موجود ہے۔
ہر سال یکم اور دو رجب المرجب کو آپ کا سالانہ عرس مبارک اور مرکزی دارالعلوم حنفیہ فریدیہ کا
سالانہ اجلاس منعقد ہوتا ہے، ملک بھر سے علماء و مشائخ اور ہزاروں عقیدت مند شریک ہو کر آپ کو
خراج عقیدت پیش کرتے ہیں۔

جانشین سیدی فقیہ اعظم، مبلغ اسلام، استاذ العلماء، شیخ الحدیث والتفسیر، صاحب طرز ادیب و شاعر،
عاشق مصطفیٰ، حضرت صاحبزادہ مفتی پیرالحاج علامہ محمد محبت اللہ نوری مدظلہ العالی دربار نوری کے
سجادہ نشین اور مرکزی دارالعلوم حنفیہ فریدیہ بصیر پور شریف کے مہتمم اعلیٰ ہیں اور دارالعلوم کو ایک
اچھی ٹیم کے ساتھ خوش اسلوبی سے چلا رہے ہیں۔ آپ ایک ماہانہ مجلہ ”نور الحبیب“ کے مدیر اعلیٰ
بھی ہیں۔ سیدی جانشین فقیہ اعظم وقتاً فوقتاً تبلیغی دورے بھی فرماتے ہیں، ہر سال بارگاہ رسالت میں
حاضری دینے کے علاوہ مختلف ممالک کے دورے بھی کر چکے ہیں۔ آپ کئی کتابوں کے مصنف
بھی ہیں اور صحیح معنوں میں جانشینی کے منصب کو نباہ رہے ہیں۔

اطال الله عمرة و باريك في فضله و علمه و عمله و لطفه ---

بنا کردند خوش رے بخاک و خون غلطیدن

خدا رحمت کند این عاشقان پاک طینت را



یمن روانگی

جگر گوشہ جانشین حضرت فقیہ اعظم صاحبزادہ مولانا محمد نعیم اللہ نوری تعلیمی و مطالعاتی دورے پر
یمن روانہ ہو گئے۔۔۔ ان شاء المولیٰ شعبان المعظم کے آخری عشرہ میں واپسی ہوگی۔۔۔





متواتره
متواصلة
التواتر

حَمْدُ الْعَارِفِينَ قُرُونِ الْعَاشِقِينَ حَفِظَتْ قَبْرَهُ وَكَلَّمَ رَأْسُ دَاتِ بَرَكَاتِهِمُ

السلام علیکم ورحمۃ وبرکاتہ مزاج شریف - اللہ تعالیٰ المنۃ والحمد کہ ہم خدمتِ فریت اور فضلہ فریت فریت نامہ
 موصول ہوئی - فریت نامہ ۱۵، فضائلِ مبارکہ کا محررہ ۲۲، موصول ہوئی - تم الحمد للہ جس نے خاص اپنے فضلِ عظیم کے
 دولتِ حقیقہ ادا کی ہے حجۃ المبارکہ مع العمرة المبارکہ سفرِ فرات فرمایا - تو کن نظرِ قاصر کا فیصلہ ہے کہ فریت نامہ خود
 حضورِ ماکرم فرمودہ ہیں - اس امر سے خاص اضطرابِ خاطر ہے - دعا ہے کہ حضرت رب العالمین صحتِ کاملہ
 اپنے محبوبِ اعظم صلوٰۃ علیہ وسلم کے درِ دولت پر نور و عافیت جو سہارہ بنا اور مقبولیت نامہ فرج ہو
 سفرِ فرات فرما - آمین ثم آمین - بذاتِ موسیٰ طور رہا کافی رہے ہیں مگر اب تم ہو گئے ہیں - بفضلہ ووردہ کا احوال
 فریت سے ہے - تمام نیازِ مفاہم معلوم و دعا عرض کرتے ہیں

حضورؐ نے انور فیض اللہ و جمیع اہل البیت و المتعلقین المستحقین - اللہ اللہ یہ کونسا عالیٰ عزم ہے کہ
 حرمِ حضرت ابراہیمؑ ہی اسی کا مستحقِ قدم ہے۔ کیا یہ وہ مکانِ عرشِ نشاں ہے جس کا طواف
 ستر ہزار نوری نیابت ہی دلوں کے غمشکو آید و فہم کر سکتے ہیں اور ہمیں اجازت عام ہے
 یہاں دیارِ محبوب کے آثارِ اطہار میں یہ اور محب و محبوب محبوب ہے۔ بدرغیر اثرِ قریب قریب قیام و محو و ملو
 اور حرمین کا جو بیس ہے۔ یہاں کیا ملتا ہے اور کسے ملتا ہے وہ دن کوں اہلِ رسم و اوقال میں جو

حضرت سرمد بن ابی اسحاق - ارجمند و جلیل القاب - آپ ایستغفار عمل اجابت میں ہے۔ فرمائیے اور آپ کی خدمت حضور نے متعلق دعا فرمائی ہے کہ
ایسے فرزندوں میں کوئی ایسا نہ ہو عالم دین بن جائے جسے یہ حال آراستہ ہے ایسے فرزند خدایا فرما۔ میں ان کا مسلمہ امیدوار ہوں کہ ان کی طرف سے جو کچھ عالم دینوں سے
داغ ہو وہ یہ نہ فقط بطور اللہ تعالیٰ کے انصاف کیلئے ہے بلکہ اس پر جو کچھ فرمایا جائے گا اللہ تعالیٰ کے واسطے سے ہو گا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

مکتوب گرامی سیدی فقیہ اعظم علیہ

حضور سیدی فقیہ اعظم قدس سرہ العزیز کے والد گرامی حضرت سیدی خواجہ
ابوالنور محمد صدیق قدس سرہ العزیز کو ۱۳۶ھ / ۱۹۲۸ء میں حج کی سعادت نصیب ہوئی،
اس موقع پر سیدی فقیہ اعظم نے انھیں درج ذیل مکتوب تحریر کیا ---

عمدة العارفين قدوة العاشقين حضرت قبلہ وکعبہ ام دامت برکاتہم المتوالیہ متواصلہ متواترہ
السلام علیکم ورحمتہ وبرکاتہ --- مزاج شریف؟

لله المتعال المنه والحمد کہ ہم سب خدام بخیریت اور حضور کی خیریت، خیریت نامہ سے
موصول ہوئی۔ خیریت نامہ ۱۵ ارذی الحجۃ المبارکہ کا محررہ ۲۴ کو موصول ہوا۔ ثم الحمد لله تعالیٰ
جس نے اپنے خاص فضل و کرم سے دولت حقیقیہ ادا یگی حجۃ المبارکہ مع العمرۃ المبارکہ سے
سرفراز فرمایا۔ فقیر کی نظر قاصر کا فیصلہ ہے کہ خیریت نامہ خود حضور کا اپنے دست حق پرست سے
تحریر فرمودہ نہیں، اس امر سے خاص اضطراب دامن گیر ہے۔ دعا ہے کہ حضرت رب العالمین
صحت کاملہ سے اپنے محبوب اعظم مطلوب الخم ﷺ کے در دولت پر بخیر و عافیت بوسہ دہ بنائے اور
مقبولیت تامہ و محبوبیت خاصہ سے سرفراز فرمائے۔ آمین ثم آمین

بخارات موسیٰ طور پر یہاں کافی رہے ہیں مگر اب کم ہو گئے ہیں۔ بفضلہ و کرمہ تعالیٰ گھر والے
خیریت سے ہیں۔ برخوردار محمد احمد سلمہ ربہ تعالیٰ بھی صحت یاب ہے۔ حالات پرسکون ہیں، جذبہ جہاد [۱]

..... ان دنوں آزادی کشمیر کے لیے مجاہدین مصروف جہاد تھے۔۔۔ [محب]

ماہ نامہ "نور الحبیب" بصیر پور شریف ۶۷۲۹ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 عموماً عوام الناس تک پہنچ رہا ہے۔ مولوی عبدالعلی صاحب چک نور محمد والے فوت ہو گئے ہیں اور
 وصیت کر گئے ہیں کہ ان کا تمام کتب خانہ اور ایک لال منجا (چار پائی) مع نقد پچاس روپیہ
 دارالعلوم حنفیہ فریدیہ میں داخل کیا جائے۔ جنازہ فقیر نے پڑھایا اور یہ تمام چیزیں مدرسہ میں آگئی ہیں۔
 ان کے چچا نور الحق صاحب کا شاید کچھ حق ہوگا، جواز روئے تقویٰ ادا کرنا ضروری ہو مگر حضور کی
 تشریف آوری تک ملتوی کرنا مناسب معلوم ہوا ہے۔ رکن پورہ خیریت کا پیغام ارسال کر دیا ہے
 اور وہاں ہر طرح سے خیریت ہے۔ چند دن ہوئے فقیر خود وہاں عزیز محمد سعید کو ملنے گیا تھا اور وہ
 یہاں بھی ملتے رہتے ہیں۔ واں، سو بے کے، بھڈال، کھیانوالی خیریت ہے۔ تمام نیاز مند سلام و دعا
 عرض کرتے ہیں، خصوصاً مولانا العزیز محمد حبیب اللہ و جمیع اہل البیت و المتعلقین المتشوقین
 اللہ اللہ! یہ کون سا عالی حریم ہے کہ حریم حضرت ابراہیم بھی اس کا مشتاق قدیم ہے۔ کیا یہ وہی
 مکان عرش نشاں ہے، جس کا طواف ستر ہزار نوری نہایت ہی ولولوں سے بمشکل ایک مرتبہ عمر بھر
 کر سکتے ہیں اور ہمیں اجازت عامہ ہے۔ یہاں ہی دیار محبوب کے آثار اطہار ہیں، یہی احد محبت و
 محبوب محبوب ہے۔ بدر فیض اثر قریب قریب، قبا کو فخر و علو اور حریم کا جلوہ ہیں۔ یہاں کیا کیا
 ملتا ہے اور کسے ملتا ہے؟ وہ کون کون اہل کرم و اقبال ہیں جو تجلیات خاص سے نہال ہیں:

اَللّٰهُمَّ اجْعَلْنَا مِنْهُمْ بِجَاهِ صَاحِبِ الْحُضْرَةِ الْعَالِيَةِ صَلَّى اللّٰهُ تَعَالٰی عَلَیْہِ وَسَلٰم ---

آہ! آج وہ وقت ہے کہ:

الدِّینَ یَارِزُ اِلٰی الْحِجَازِ ، السَّنی الْقَابِضُ عَلٰی الدِّینِ کَالْقَابِضِ عَلٰی الْجَمْرِ ،

یَصْبِحُ الرَّجُلُ مُؤْمِنًا وَ یَمْسُوْ کَافِرًا وَ یَمْسُوْ مُؤْمِنًا وَ یَصْبِحُ کَافِرًا۔

وَالْعِیَازُ بِاللّٰهِ الْمَتَعَالٰی ذٰی الْاَکْرَامِ وَالْجَلَالِ ---

عجب دردِ نیست اندر دل ، اگر گویم زباں سوزد

وگر دم در کشم ترسم کہ مغز استخواں سوزد

زمانہ متقلب ہو چکا ہے، اہل اسلام پر مصائب ہی مصائب ہیں، خصوصاً اہل اسلام حقیقہ تو

نہایت سخت صبر آزما دور میں ہیں۔ مقبول بارگاہ گاہ و بے گاہ حضرت شیخ محقق دہلوی رحمۃ اللہ کے

مقبول قصیدہ مبارکہ کا ایک شعر ہی کافی و دافی ہے، جو عرض سرکار عرش قرار ہے:

بہر صورت کہ باشد ، یا رسول اللہ کرم فرما

بلطف خود سر و سامان جمع بے سرو پا کن

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

صلی اللہ تعالیٰ علی قاسم محمدی الدین و الدنیا ابی القاسم صلی اللہ

تعالیٰ علیہ و آلہ و صحبہ و باریک و سلم فی کل وقت و حین ---

و من یکن برسول اللہ نصرته

ان تلحقہ الاسبغ فی آجامہا تجم

زیادہ کیا عرض کروں، جو عرض کرنا ہے وہ تو بفضلہ تعالیٰ حاصل عرض حضور ہے۔ ہاں یاد آ گیا،

طوبی للغریاء، ارشاد پر سدا کا اشتمال، نہرو زبلا کل یوم کا سماں باندھے ہوئے ہے۔

اللهم ربنا اجعلنا من الغریاء حقیقة کما نحن غریاء صورة ---

الحمد للہ خیریت دین و دنیا شامل حال ہے۔

و السلام مع الاکرام العام

الفقیر الغریب عن دیار الحبیب

ابوالخیر محمد نور اللہ نعیمی نورۃ ربہ و جعلہ کاسمہ نور اللہ

حضرت مولانا نصیر الدین صاحب [۱]، السلام علیکم ورحمتہ وبرکاتہ

آپ ایسے متبرک محل اجابت میں ہیں، فقیر کے لیے اور اپنے لخت جگروں کے متعلق دعا فرمائیں کہ

آپ کے فرزندوں میں کوئی ایک تو عالم دین بن جائے، مجھے یہ خیال بڑا رہتا ہے۔ آپ کے فرزند

نیک خیال ضرور ہیں مگر ان کا میلان اب تک انگریزی کی طرف ہی ہے، محمد اسلم کالج منٹگمری میں

داخل ہو گیا ہے۔ یہ لفظ بطور الدین النصیح لکھے ہیں، امید کہ صحیح محمل پر محمول فرمائیں گے۔

والسلام نور غفرلہ

بخدمت حضرت مولانا الحب محمد نصیر الدین صاحب و مولوی عبدالنبی و مولوی غلام نبی

ومیاں محمد دین وحاجی الہ دین و دیگر احوال پر سناں وحاجی محمد شریف موٹر والے، السلام علیکم

ان کا لڑکا کرم الہی خیریت سے پڑھتا ہے، کوئی فکر نہ کریں۔ حاجی الہ دین کے گھر بھی

خیریت ہے اور ان کے گھر لڑکا پیدا ہوا ہے، مبارک باد۔ ۲۷/ ذی الحجۃ المبارک ۱۴۰۷ھ



..... مولانا موصوف ممتاز عالم دین، علاقہ کے معروف زمین دار تھے اور بصیر پور کی قریبی بستی

”رکن پورہ“ میں قیام پذیر تھے۔ --- [حب]

ماہنامہ ”نور الحبیب“ بصیر پور شریف (۷۶) رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

يکتاوبے مثال شخصیت

فقیر اعظم

حجۃ الاسلام حضرت مولانا ابوالخیر محمد نور اللہ نعیمی قدس سرہ العزیز

(صاحبزادہ) محمد محبت اللہ نوری

بسم اللہ الرحمن الرحیم

مجمع علم و عرفاں، شیخ الحدیث والتفسیر، حجۃ الاسلام حضرت فقیر اعظم مفتی ابوالخیر محمد نور اللہ نعیمی قدس سرہ العزیز بلاشبہ اللہ تعالیٰ کے ان مقبول اور برگزیدہ بندوں میں سے ہیں، جن کا دوام جریدہ عالم پر ثبت ہو چکا ہے۔۔۔ آپ نبا ارائیں، مسلک حنفی اور مشربا قادری تھے۔۔۔ آپ کے آباء واجداد صوفی مشرب، پاکیزہ سیرت اور صاحب دل بزرگ تھے۔۔۔ آپ کی ولادت باسعادت ۱۶ رجب المرجب ۱۳۳۲ھ بمطابق ۱۰ جون ۱۹۱۳ء کو ہوئی۔۔۔ ولادت سے قبل آپ کے بزرگوں کو دین مصطفوی کی شمع فروزاں کرنے والی عظیم شخصیت کے ظہور کی متعدد بشارتیں بذریعہ خواب اور بذریعہ مختلف اولیاء کرام مل چکی تھیں۔۔۔

تعلیم

ابتدائی تعلیم اپنے والد ماجد زبدۃ الاصفیاء مولانا ابوالنور محمد صدیق چشتی مدظلہ (م ۱۳۸۰ھ/۱۹۶۱ء)

Monthly NOOR UL HABIB Baseer Pur Sharif (77) July 2008

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 اور جد امجد حضرت مولانا احمد دین محمد ﷺ (م ۱۳۶۱ھ / ۱۹۴۲ء) سے حاصل کرنے کے بعد
 استاذ العلماء حضرت مولانا فتح محمد جیبوی محدث بہاول نگری علیہ الرحمۃ (م ۱۳۸۹ھ / ۱۹۶۹ء) سے
 علوم عقلیہ و نقلیہ کی تحصیل کی، پھر متحدہ ہندوستان کے مختلف مدارس کا رخ کیا اور خدا داد صلاحیت،
 ذاتی لگن اور محنت کی بنا پر علم کے کوہ ہمالہ بن گئے۔۔۔

علوم عقلیہ و نقلیہ حاصل کرنے کے بعد ۱۳۵۱ھ / ۱۹۳۳ء میں مرکزی دارالعلوم حزب الاحناف
 لاہور میں داخلہ لیا، جہاں شیخ الحدیث و التفسیر حضرت مولانا سید محمد دیدار علی شاہ الوری ﷺ
 (م ۱۳۵۴ھ / ۱۹۳۵ء) اور مفتی اعظم پاکستان مولانا ابوالبرکات سید احمد قادری ﷺ (م ۱۳۹۸ھ /
 ۱۹۷۸ء) سے دورہ حدیث شریف پڑھا۔۔۔ حضرت محدث الوری دورہ حدیث پڑھنے والوں کو
 اکثر فرمایا کرتے:

”اس بار تم مولانا محمد نور اللہ صاحب کی طفیل پڑھ رہے ہو۔۔۔“

دورہ حدیث شریف مکمل کرنے کے بعد ۶ شعبان ۱۳۵۲ھ، بمطابق ۲۳ نومبر ۱۹۳۳ء کو
 سند و دستار فضیلت عطا کی گئی۔۔۔ اس موقع پر امام اہل سنت محدث الوری ﷺ نے آپ کو
 مطبوعہ سند کے علاوہ خصوصی اسناد سے بھی نوازا اور ”ابوالخیر“ کنیت عطا فرمائی۔۔۔ بعد میں مفتی اعظم
 مولانا ابوالبرکات ﷺ نے آپ کو فقیہ زماں، محدث دوراں، فقیہ العصر، فقیہ النفس (جسمہ فقاہت)،
 مفتی اعظم اور فقیہ اعظم وغیرہ جلیل القدر القاب سے ممتاز فرمایا، جن کی تفصیل کے لیے احقر کی تصنیف
 ”سیدی ابوالبرکات ﷺ اپنے مکاتیب کے آئینے میں“ کا مطالعہ کیا جائے۔۔۔ ان گونا گوں
 اور متنوع القاب میں سے ”فقیہ اعظم“ کا لقب زبان زد خاص و عام ہے۔۔۔ اب فقیہ اعظم کہا جائے تو
 اہل علم اس سے آپ ہی کی ذات گرامی مراد لیتے ہیں۔۔۔
 ممتاز شاعر حافظ محمد افضل فقیر کہتے ہیں:

در فقاہت وجود نور اللہ
 اہل دیں را دلیل محکم بود
 ز اہل سبب در افاضل امت
 لقب او فقیہ اعظم بود

حضرت فقیہ اعظم نور اللہ مرقدہ نے اپنی فطری ذکاوت و ذہانت سے زمانہ طالب علمی ہی میں
 ذاتی مطالعہ سے کم و بیش سچاس علوم و فنون میں وہ مہارت حاصل کی کہ باید و شاید۔۔۔ آپ کے
 ماہ نامہ ”نور الحبیب“ بصیر پور شریف (۷۸) رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اساتذہ بھی آپ کی علمی استعداد اور صلاحیت و قابلیت کے معترف تھے۔۔۔

درس و تدریس

حضرت فقیہ اعظم قدس سرہ العزیز نے تعلیم سے فراغت کے فوراً بعد درس و تدریس کا سلسلہ شروع کر دیا تھا۔۔۔ مختلف مقامات پر تدریسی خدمات انجام دینے کے بعد ۱۳۵۷ھ / ۱۹۳۸ء میں تحصیل دیپال پور کے ایک قصبے فرید پور میں دارالعلوم حنفیہ فریدیہ کے نام سے مدرسے کی داغ بیل ڈالی۔۔۔ آپ کی قابلیت اور پُر تاثیر تدریس کا شہرہ عام ہونے لگا، جملہ علوم و فنون درس نظامیہ کی تدریس کا کام تنہا انجام دیتے رہے۔۔۔ کسی بھی فن کا درس ہوتا، طلبہ کے قلوب و اذہان میں عشق مصطفیٰ ﷺ کی شمع فروزاں کرتے چلے جاتے۔۔۔ اسی مقام پر ۱۳۶۳ھ / ۱۹۴۴ء میں بخاری شریف سے دورہ حدیث کا آغاز فرمایا۔۔۔ یہ بات خاص طور پر قابل ذکر ہے کہ دورہ حدیث کی اس پہلی جماعت میں دیگر تلامذہ کے علاوہ آپ کے والد ماجد حضرت مولانا محمد صدیق رحمہ اللہ بھی شریک درس تھے۔۔۔

یہاں کا جاگیردارانہ ماحول اور ذرائع رسل و رسائل کا فقدان اس مادر علمی کے بچنے کی راہ میں رکاوٹ بننا دکھائی دیا تو ۱۳۶۴ھ / ۱۹۴۵ء میں اسی تحصیل کے ایک اور مقام بصیر پور میں منتقل ہو گئے۔۔۔ اگرچہ یہ پس ماندہ علاقہ بھی کسی علمی ادارے کے لیے موزوں نہ تھا، مگر خلوص و للہیت اور مقصد سے لگن کا ثمر تھا کہ یہ چھوٹا سا مدرسہ بڑھا، پروان چڑھا اور وسائل کی عدم دستیابی کے باوجود کئی بلاکوں پر مشتمل عظیم الشان یونیورسٹی میں بدل گیا۔۔۔ اس دارالعلوم کی عظمت کے آگے اہل علم و فضل کی گردنیں خم ہیں اور احیاء دین کے ابواب اس مدرسے کے ذکر کے بغیر نامکمل دکھائی دیتے ہیں۔۔۔ حضرت فقیہ اعظم قدس سرہ العزیز کے قائم کردہ دارالعلوم کی عمارت اتنی (۸۰) پختہ کمروں، وسیع اور شان دار لائبریری، وسیع دالان، خوب صورت پلاٹوں، دیدہ زیب برآمدوں اور پُر شکوہ جامع مسجد ”النور“ پر مشتمل ہے۔۔۔ حضرت فقیہ اعظم کے وصال کے بعد بھی بفضلہ تعالیٰ دارالعلوم شاہراہ ترقی پر گامزن ہے۔۔۔ دارالعلوم میں دور حاضر کے جدید تقاضوں کے مطابق نئے زاویوں اور نئی جہتوں پر شب و روز کام جاری ہے۔۔۔ چنانچہ اس وقت مدرسہ میں درس نظامی کے ساتھ ساتھ علوم عصریہ میں میٹرک، ایف اے، بی اے، ایم اے، فاضل عربی، اے ٹی ٹی سی اور کمپیوٹر سائنسز کی تعلیم کا اہتمام بھی کر دیا گیا ہے، نیز طالبات کی دینی تعلیم و تربیت کے لیے شعبہ بنات بھی سرگرم عمل ہے۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 حضرت فقیہ اعظم قدس سرہ العزیز نے تقریباً پچاس سال قرآن و حدیث اور دیگر علوم و فنون
 کا درس دیا، اسباق کی پابندی فرمائی۔۔۔ تدریس سے آپ کو بڑا شغف تھا، چنانچہ جب
 حرمین شریفین کی حاضری سے بہرہ یاب ہوتے تو وہاں بھی قرآن اور حدیث کا درس جاری رکھتے،
 اسی وجہ سے آپ محدث عرب و عجم کے لقب سے بھی مشہور تھے۔۔۔ جب سنت یوسفی پر عمل پیرا
 ہوتے ہوئے جیل میں جانے کا اتفاق ہوا تو وہاں بھی درس و تدریس کا کام رہا۔۔۔ آپ نے
 درس حدیث کا سلسلہ آخر عمر تک جاری رکھا۔۔۔ آپ سے فیض یافتگان جن کی تعداد ہزاروں تک
 پہنچتی ہے، ملکی اور عالمی سطح پر تحریری، تقریری، علمی، سیاسی اور سماجی سرگرمیوں کے ذریعے اسلام کی
 نشاۃ ثانیہ کے لیے راہ ہموار کر رہے ہیں۔۔۔

بیعت و خلافت

تعلیم سے فراغت کے بعد حضرت صدر الافاضل مولانا سید محمد نعیم الدین مراد آبادی رحمۃ اللہ علیہ
 (م ۱۳۶۷ھ / ۱۹۴۸ء) کے دست حق پرست پر سلسلہ عالیہ قادریہ میں بیعت سے شرف ہوئے۔۔۔
 حضرت صدر الافاضل نے آپ کو اپنے سلاسل حدیث کی اسناد، مختلف اشغال و اعمال اور اوراد و وظائف
 کی اجازت اور سلسلہ عالیہ قادریہ مکیہ کے علاوہ دیگر سلاسل میں بھی اجازت و خلافت سے نوازا۔۔۔
 حضرت فقیہ اعظم قدس سرہ العزیز کی شخصیت اس قدر پُرکشش تھی کہ ان کی خدمت میں
 حاضری دینے والا ہمیشہ کے لیے دام عقیدت و محبت میں گرفتار ہو جاتا۔۔۔ آپ سے متاثر ہو کر کئی
 بد مذہب اپنی بد عقیدگی سے تائب ہو کر مسلک اہل سنت کے مبلغ بنے۔۔۔ بے شمار لوگوں نے
 آپ کے دست حق پرست پر بیعت کی، آپ کے مریدین و معتقدین پاکستان کے علاوہ
 دیگر ممالک میں بھی موجود ہیں۔۔۔

نفعہ فی الدین

حضرت فقیہ اعظم قدس سرہ العزیز اپنے دور کی نادر روزگار شخصیت تھے، علم و فضل، تقویٰ و طہارت،
 تنظیم و سیاست اور ہمت و استقامت میں یکتائے روزگار تھے۔۔۔ یوں تو تفسیر، حدیث اور
 دیگر تمام مروج علوم دینیہ میں کامل دسترس رکھتے تھے لیکن فقہ میں آپ کو تخصص کا درجہ حاصل تھا،
 اس لیے آپ کے ہم عصر اکابر علماء نے آپ کو فقیہ اعظم تسلیم کیا۔۔۔

حضرت فقیہ اعظم قدس سرہ العزیز فتویٰ نویسی میں غیر معمولی مہارت رکھتے تھے، آپ کی ذات
 مرجع خلاق تھی، ملک و بیرون ملک کے لوگ استفتاءات میں آپ کی طرف رجوع کرتے۔۔۔

ماہنامہ "نور الحبیب" بصیرپور شریف ۸۰۶ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ایک فقیہ اور مفتی کے لیے جن خصوصیات کا ہونا ضروری ہے وہ تمام تر آپ میں بدرجہ اتم پائی
جاتی تھیں۔۔۔ مولانا مفتی محمد حسین صاحب نعیمی علیہ الرحمہ (بانی جامعہ نعیمیہ، لاہور) نے
فتاویٰ نوریہ کی ایک تقریب تعارف (منعقدہ ۴ جون ۱۹۸۰ء، نیشنل سنٹر، لاہور) سے
خطاب کرتے ہوئے فرمایا تھا:

”مفتی کے لیے چار چیزوں کی ضرورت ہوتی ہے:

۱..... علمی وسعت، ۲..... ایمانی فراست، ۳..... دیانت..... اور

۴..... تزکیہ نفس (یعنی طہارت ظاہر و باطن)

یہ چار چیزیں اگر مفتی میں ہیں تو وہ صحیح معنی میں رہنمائی کر سکتا ہے۔۔۔

حضرت فقیہ اعظم قدس سرہ العزیز میں یہ چاروں تمام وکمال پائی جاتی ہیں۔۔۔
فتاویٰ نوریہ کی چھ ضخیم جلدوں کے مطالعہ سے آپ کے تبحر علمی، وسعت نظر، عمیق مشاہدہ،
قوت استدلال، صلابت رائے، جدت فکر اور فقہی بصیرت کا بخوبی اندازہ ہوتا ہے۔۔۔ آپ کے فتوے
اعلیٰ ترین تحقیقی مقالات کے معیار پر پورے اترتے ہیں، جن میں بیسیوں مآخذ سے رجوع کیا گیا ہے۔۔۔
ایک استفتاء کے جواب میں ضمناً آپ نے فرمایا:

”بفضلہ تعالیٰ مجھے التزام ہے کہ جب کوئی مسئلہ پیش آئے تو متعدد معتمداتِ مذہب

ضرور دیکھ لیا کرتا ہوں۔۔۔ [فتاویٰ نوریہ، جلد ۳، صفحہ ۱۱۶]

اس قدر محنت اور تحقیق کے باوجود آپ نے عمر بھر کسی سے فتویٰ کے عوض ایک پائی بھی
وصول نہ کی، جو کچھ کیا محض رضائے الہی کے لیے کیا۔۔۔

ایک مفتی عالم کے لیے ضروری ہے کہ وہ مخلص ہو، تحقیق مسائل میں نفسانیت سے بالاتر ہو کر
حق کی جستجو میں لگا رہے۔۔۔ صاحب فتاویٰ نوریہ اس پہلو سے بھی نمایاں حیثیت رکھتے ہیں۔۔۔
چنانچہ ایک جگہ علماء کو دعوتِ فکر و عمل دیتے ہوئے رقم طراز ہیں:

”کیا تازہ حوادث و نوازل کے متعلق احکام شرعی موجود نہیں کہ ہم بالکل صمۃ بکم

بن جائیں اور عملاً اغیار کے ان کافرانہ مزعومات کی تصدیق کریں کہ معاذ اللہ اسلام

فرسودہ مذہب ہے۔۔۔ اس میں روزمرہ ضروریات زندگی کے جدید ترین ہزار ہا

تقاضوں کا کوئی حل نہیں۔۔۔ ولا حول ولا قوۃ الا باللہ العلیٰ العظیم..... یہ

حقیقت بھی اظہر من الشمس ہے کہ کسی ناجائز اور غلط چیز کو اپنے مفاد و منشاء سے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جائز و مباح کہنا ہرگز ہرگز جائز نہیں مگر شرعاً اجازت ہو تو عدم جواز کی رٹ لگانا بھی جائز نہیں، غرض کہ ضد اور نفس پرستی سے بچنا نہایت ضروری ہے۔۔۔ کیا ہی اچھا ہو کہ ہمارے ذمہ دار علمائے کرام محض اللہ تعالیٰ کے لیے نفسانیت سے بلند و بالا سر جوڑ کر بیٹھیں اور ایسے جزئیات کے فیصلے کریں..... مگر بظاہر یہ توقع تمنا کے حدود طے نہیں کر سکتی، اور یہی انتشار آ زاد خیالی کا باعث بن رہا ہے..... انا للہ و انا الیہ راجعون۔۔۔

[فتاویٰ نوریہ، جلد ۳، صفحہ ۵۳۳]

ایک فقیہ اور مفتی کے لیے یہ بھی ضروری ہے کہ اس کے دل میں صاحب شریعت کی پختہ محبت ہو، سرکارِ دو عالم ﷺ کے عشق سے اس کا قلب بھر پور ہو، وہ ایمانیات اور اعتقادیات میں متصلب ہو۔۔۔ صاحب فتاویٰ نوریہ کی ذات میں یہ اوصاف درخشاں نظر آتے ہیں۔۔۔ عشقِ نبوی نے آپ کو پختگیِ ایمان اور اتباعِ سنت و شریعت کی معراج پر پہنچا دیا تھا۔۔۔ سرکار کی شان میں ادنیٰ سی گستاخی کرنے والا بھی آپ کے نزدیک واجب القتل تھا۔۔۔ فرماتے ہیں:

”شہنشاہ کون و مکان حبیب رب رحمان محمد مصطفیٰ ﷺ کی شان پاک میں نازیبا الفاظ اور گالی بکنے والا انسان تمام مسلمانوں کے نزدیک کافر ہے اور کافر بھی ایسا سخت کہ جو اس کے کفر و عذاب میں شک کرے وہ بھی کافر ہو جاتا ہے اور اس کی سزا یہ ہے کہ حاکم اسلام اس کو قتل کر دے۔۔۔ یہ سزا اسلامی حکومت کا فرض ہے۔۔۔ ایسے بدخواہانِ ملک و ملت کو شرعی سزائیں لگائے اور پاکستان کے پاک وجود کو ایسے گندے اور ناپسند عناصر سے پاک فرمائے“۔۔۔ [فتاویٰ نوریہ، جلد ۳، صفحہ ۸-۴۳۷]

مرجع العلماء

عام طور پر عوام الناس مفتیانِ کرام سے شرعی مسائل دریافت کرتے ہیں مگر حضرت فقیہ اعظم رحمہ اللہ کی طرف رجوع کرنے والوں میں بڑی تعداد ان حضرات کی ہے، جو بجائے خود محقق، مفتی، مدرس، دانش ور یا جید عالم دین تھے۔۔۔

مولانا محمد فیض الحبیب اشرفی فاضل دارالعلوم حنفیہ فریدیہ بصیر پور شریف نے اس حوالے سے ”فقیہ اعظم..... بحیثیت مرجع العلماء“ کے عنوان سے مقالہ تحریر کیا ہے، ان کے فراہم کردہ اعداد و شمار کے مطابق فتاویٰ نوریہ کی چھ جلدوں میں ۹۲۶ استفتاءات ہیں، جن میں ۶۵۵ استفتاءات عوام الناس کے ہیں جب کہ علماء و دانش ور حضرات کے پیش کردہ استفتاءات کی تعداد ۲۷۱ ہے،

ماہ نامہ ”نور الحبیب“ بصیر پور شریف ۸۲۶ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

گویا استفتاء کرنے والوں میں ایک چوتھائی سے زائد تعداد علماء اور دانش وروں کی ہے۔۔۔۔۔
آپ کے ہم عصر اکابر علمائے کرام آپ کی اجتہادی بصیرت اور تبحر علمی کے قائل تھے،
جب کوئی اہم معاملہ پیش ہوتا تو علماء آپ کی طرف رجوع کرتے۔۔۔۔۔

صاحب بہار شریعت حضرت صدر الشریعہ رحمۃ اللہ علیہ کے صاحبزادے شیخ الحدیث علامہ
عبدالمصطفیٰ الازہری (م ۱۹۹۰ء)، حضرت مولانا سید حسین الدین، شیخ الحدیث جامعہ رضویہ راولپنڈی
اور دیگر علمائے کرام نے ۱۹۷۶ء میں حج کے موقع پر عرفات میں آپ کے فتویٰ پر عمل کرتے ہوئے
ظہر و عصر کی نمازیں جمع کر کے پڑھیں۔۔۔۔۔ راقم الحروف اس واقعہ کا عینی شاہد ہے۔۔۔۔۔
علامہ ازہری صاحب نے بھی اپنے ایک مکتوب میں اس کا ذکر کیا ہے۔۔۔۔۔

[حیات فقیہ اعظم، صفحہ ۱۴۳]

جسٹس مفتی سید شجاعت علی قادری حج و فاتی شرعی عدالت آپ کی اجتہادی بصیرت کا
یوں تذکرہ کرتے ہیں:

”حضرت کا علم و حلم، ورع و تقویٰ، فقاہت و اجتہاد مسلمہ امور ہیں لیکن جس امر نے
مجھے فکری اعتبار سے ہمیشہ ان کے قریب رکھا ہے وہ حالات حاضرہ کے جدید تقاضوں کا
گہرا شعور اور مسائل عصریہ کا مجتہدانہ حل پیش کرنے کی اعلیٰ ترین صلاحیت کا ان میں
موجود ہونا ہے۔۔۔۔۔ ایک مرتبہ پچیس سے زائد مسائل پر مشتمل ایک سوال نامہ فقیر نے
پاکستان کے اکابر علماء کی خدمت میں ارسال کیا، جس میں انتقال خون، اعضاء کی پیوند کاری،
ٹیسٹ ٹیوب بے بی وغیرہ جدید مسائل کے بارے میں رائے طلب کی گئی۔۔۔۔۔
حضرت مفتی صاحب (فقیہ اعظم رحمۃ اللہ علیہ) ان چند بزرگوں میں سے تھے جنہوں نے
جواب کی زحمت برداشت کی، بلکہ صحیح یہ ہے کہ پوری دلچسپی سے معقول و مدلل جوابات
صرف آپ ہی کے تھے۔۔۔۔۔“

[مکتوب بنام مولانا شبیر احمد ہاشمی، محررہ ۶ مئی ۱۹۸۳ء]

ضیاء الامت جسٹس پیر محمد کرم شاہ الازہری علیہ الرحمہ فرماتے ہیں:
”حضرت فقیہ اعظم مولانا محمد نور اللہ صاحب قدس سرہ کی ذات والا صفات
جامع کمالات تھی۔۔۔۔۔ آپ کا علمی تبحر، آپ کی فقہی بصیرت، آپ کا پاکیزہ کردار اور
عمر بھر خدمت دین کی پر خلوص جدوجہد، آپ کی وہ خصوصیات ہیں جن میں عہد حاضر میں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

شاید ہی کوئی ان کی ہم سری کا دعویٰ کر سکتا ہو۔۔۔

آپ کے فتاویٰ نوریہ کی متعدد جلدیں تا ابد ان کے علمی اور فقہی انوار سے تاریک دلوں کو منور کرتی رہیں گی اور سالکان راہ محبت کے لیے خضر راہ کا کام دیتی رہیں گی۔۔۔

جب کبھی ان کے فتاویٰ کا مطالعہ کرنے کا موقع ملتا ہے، تو ذہن کو اطمینان اور دل کو جلا نصیب ہوتی ہے۔۔۔ پڑھ کر حیرت ہوتی ہے کہ وہ ہستی جو عمر بھر ہنگامہ ہائے روزگار سے دامن کش رہی، اس نے کس طرح جدید تقاضوں کا صحیح ادراک کیا اور ان کی روشنی میں اپنی فقیہانہ، دور رس بصیرت سے جدید مسائل کے ایسے حل پیش کیے، جنہوں نے جدید و قدیم دونوں طبقات کو مطمئن کر دیا اور ہر ایک کے لوح قلب پر فقہ اسلامی کی برتری کا ایسا نقش ثبت کیا کہ جس کی چمک دمک نگاہوں کو خیرہ کرتی رہے گی۔۔۔

[مکتوب بنام احقر، مطبوعہ نور الحبيب، نومبر ۱۹۹۸ء]

شیخ القرآن حضرت علامہ غلام علی اوکاڑوی رحمۃ اللہ علیہ نے حضرت کی جلالت علمی کا تذکرہ یوں کیا ہے:

”اگر دیگران علماء اندا و علم العلماء بود، اگر دیگران فضلاء اندا و افضل الفضلاء بود، لوگ فقیہ اعظم کہتے ہیں لیکن میں یہ کہنے میں کوئی باک نہیں سمجھتا کہ اگر دیگران فقہاء اندا و ائقہ الفقہاء بود..... اگر دیگران اصفیاء اندا و رئیس الاصفیاء بود..... اگر دیگران مشائخ اندا و شیخ المشائخ بود..... فتویٰ کے اندر اگر میں یہ کہوں کہ وہ اصحاب ترجیح سے تھے تو مبالغہ نہیں ہوگا۔۔۔ ان کے فتوؤں کے اندر اجتہادی شان ہے، مجتہدانہ بصیرت ان کو حاصل تھی، ویسے تو (لابد للمفتی ان یکون مجتہدا) ہر مفتی کے لیے مجتہد ہونا ضروری ہے لیکن حضرت فقیہ اعظم کے فتاویٰ کی اپنی شان ہے، ان کی بعض تحقیقات سے کسی کو اختلاف ہو تو الگ بات ہے لیکن ان کی فقاہت اور ثقاہت کے بارے میں کوئی شک و شبہ نہیں۔۔۔“

[خطاب مورخہ ۱۹ مئی ۱۹۸۳ء، بمقام دارالعلوم حنفیہ فریدیہ بصیر پور شریف]

انہی اوصاف کے پیش نظر استاذ الاساتذہ حضرت علامہ عطا محمد بندیا لوی رحمۃ اللہ علیہ نے آپ کو ”مجدد وقت“ قرار دیا، شیخ القرآن علامہ عبدالغفور ہزاروی رحمۃ اللہ علیہ نے آپ کو ”آیت من آیات اللہ“ کہا جب کہ شیخ الاسلام و المسلمین حضرت خواجہ محمد قمر الدین سیالوی رحمۃ اللہ علیہ اور شہباز خطابت ماہ نامہ ”نور الحبيب“ بصیر پور شریف ﴿۸۲﴾ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
صاحب زادہ سید فیض الحسن شاہ صاحب رحمۃ اللہ (آلو مہار شریف) نے آپ کو ”دور حاضر کا
امام اعظم امام ابو حنیفہ“ قرار دیا۔۔۔

فتاویٰ نوریہ کے مطالعہ سے پتا چلتا ہے کہ نوپیدا مسائل مثلاً: نماز میں لاؤڈ سپیکر کا استعمال،
انگریزی اور ہومیوپیتھی ادویات کا استعمال، جاں بلب مریضوں کے لیے عطیہ خون، بچیوں کو لکھنے کی
تعلیم دینے، ریل گاڑی اور ہوائی جہاز میں نماز، رویت ہلال، روزہ کی حالت میں انجکشن،
بلغاریہ، ڈنمارک وغیرہ جہاں سال کے کچھ دن ایسے آتے ہیں جن میں غروب آفتاب کے جلد ہی بعد
صبح صادق طلوع ہو جاتی ہے اور بعض وہ علاقے (قطب شمالی اور قطب جنوبی) جہاں چھ ماہ کا دن
اور چھ ماہ کی رات ہوتی ہے، ایسے علاقوں میں نماز روزے اور دیگر تقریبات کے تعین، حج کے لیے
تصویر کا جواز، ایوبی دور میں عائلی قوانین پر مبنی پنجاب اسمبلی میں بیگم سلمیٰ کے پیش کردہ بل پر تحقیقی رائے،
ایسے متعدد فتوے ہیں جن کے مستفتین ملکی وغیر ملکی علمائے کرام اور دانش ور حضرات ہی ہیں۔۔۔

عشق مصطفیٰ

حضرت فقیہ اعظم فنائی الرسول اور فنائی حب المدینہ تھے۔۔۔ آپ کی محفل میں حاضری سے
شرف یاب ہونے والے اس حقیقت سے بخوبی واقف ہیں کہ سرکارِ دو عالم ﷺ کے پیارے شہر
مدینہ منورہ کا ذکر آتے ہی مرغِ نیم بسمل کی طرح تڑپنے لگتے، درسِ حدیث دیتے ہوئے آپ کی
آنکھوں سے آنسوؤں کے چشمے ابلنے لگتے، ایسا محسوس ہوتا کہ محبوبِ پاک ﷺ کے جمال جہاں آراء
کے دیدار میں محو ہیں۔۔۔ مولانا حافظ محمد اسد اللہ نوری کے نام ایک مکتوب گرامی میں اسی حقیقت کو
یوں منکشف فرماتے ہیں:

”میرا تو بفضلہ تعالیٰ یہ عالم ہے کہ بصیر پور میں درس اسباق دیتے ہوئے مدینہ عالیہ

میں ہی حاضر معلوم ہوتا ہوں۔۔۔ گنبد خضراء پیش نظر رہے تو کوئی دوری نہیں۔۔۔

تعلیم بھی نہایت ضروری ہے کہ صوفی بے علم شیطان کا مسخرہ ہوتا ہے، ورنہ دل

یہی چاہتا ہے کہ ہر وقت مدینہ عالیہ حاضری رہے۔۔۔

[مکتوب محررہ، ۱۸- اکتوبر ۱۹۷۹ء]

کئی بار ایسا بھی ہوا کہ ظاہری بے سروسامانی کے باوجود بارگاہِ حبیب ﷺ سے بلاوا آ گیا۔۔۔

۱۹۶۲ء کو آپ نے دوسرے حج کی درخواست دی، قرعہ اندازی میں نام نہ آیا، ذوالحجہ کا چاند نظر آ گیا،

بظاہر مایوسی و ناامیدی تھی مگر آپ یہی فرماتے کہ میں حضور ﷺ کے لطف و کرم سے ناامید

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 نہیں ہوں۔۔۔۔۔ چناں چہ سرکار ﷺ کی طرف سے عجیب کرم ہوا کہ یکم ذی الحجہ کو آپ قیلولہ
 فرما رہے تھے، خواب میں مشہور فقیہ مدینہ حضرت سالم بن عبداللہ بن عمر رضی اللہ عنہ کی زیارت ہوئی،
 موصوف نے فرمایا:

”میں حضور ﷺ کے حکم سے آپ کو لینے آیا ہوں۔۔۔۔۔“

گویا فقیہ اعظم پاکستان کو لینے کے لیے فقیہ مدینہ کو بھیجا گیا، بیدار ہوئے تو ڈاکیا دفتر حج کی
 طرف سے اطلاعی چٹھی لیے کھڑا تھا، جس میں تحریر تھا کہ آپ کا فلاں نمبر کا تار ملا ہے، لہذا آپ
 ۸/ مئی ۱۹۶۲ء (۳/ ذی الحجہ ۱۳۸۱ھ) کو کراچی پہنچیں، حالاں کہ آپ نے کوئی تار نہیں دیا تھا،
 اس غیبی تار کا آج تک پتا نہیں چل سکا۔۔۔۔۔ چناں چہ آپ عازم حرمین شریفین ہوئے اور
 حج و زیارت کی سعادت سے نوازے گئے۔۔۔۔۔ اس موقع پر علامہ حافظ نذیر احمد نوری (خطیب گوجرانوالا)
 اور مولانا محمد منشا تابش قصوری (مرید کے) جو اس وقت دارالعلوم حنفیہ فریدیہ بصیر پور شریف میں
 زیر تعلیم تھے، نے ایک منقبت کہی تھی، چند اشعار درج ذیل ہیں:

در مصطفیٰ کی طرف ہیں روانہ ، فقیہ زمانہ فقیہ زمانہ
 مبارک مبارک مبارک ہو جانا ، فقیہ زمانہ فقیہ زمانہ
 مدینہ سے سالم (ﷺ) یہاں پر ہیں آئے، رسول دو عالم ﷺ کا پیغام لائے
 چلو منتظر ہیں رسول یگانہ ﷺ ، فقیہ زمانہ فقیہ زمانہ
 یہ خواب آپ کا ہم کو بتلا رہا ہے کہ طیبہ سے پیغام خاص آ رہا ہے
 بہت جلد آنا ، بہت جلد آنا ، فقیہ زمانہ فقیہ زمانہ

۱۹۶۰ء میں پہلی بار آپ حج و زیارت کی سعادت سے مشرف ہوئے، پھر مسلسل کرم ہوتا رہا۔۔۔۔۔
 ایک محتاط اندازے کے مطابق آپ اکیس مرتبہ حرمین شریفین کی حاضری سے شرف یاب ہوئے۔۔۔۔۔
 ۱۳۹۹ھ/ ۱۹۷۹ء میں حاضری مدینہ منورہ کے لیے عراق اور شام کا راستہ اختیار فرمایا۔۔۔۔۔
 بغداد شریف، کربلا معلیٰ، نجف اشرف، بصرہ، کوفہ، دمشق اور حلب وغیرہ شہروں میں متعدد
 انبیاء کرام، صحابہ کرام، اہل بیت اطہار اور اولیاء عظام کے مزارات پر حاضری دی۔۔۔۔۔

سیاسی و ملی خدمات

حضرت فقیہ اعظم قدس سرہ العزیز جامع الصفات شخصیت تھے۔۔۔۔۔ وہ بیک وقت
 بہترین مدرس بھی تھے اور اعلیٰ صلاحیتوں کے مالک منتظم بھی۔۔۔۔۔ نعت گو شاعر بھی تھے اور بلند پایہ
 {ماہ نامہ ”نور الحبیب“ بصیر پور شریف ۸۶۵ رجب المرجب ۱۴۲۹ھ}

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

محقق بھی۔۔۔ ژرف نگاہ مفتی بھی تھے اور شیخ کامل بھی۔۔۔ ان گونا گوں اوصاف کے ساتھ ساتھ جواد مطلق نے آپ کو سیاست میں بھی بڑی فراست سے بہرہ ور فرمایا تھا۔۔۔ اگرچہ آپ معروف معنوں میں سیاسی آدمی تو ہرگز نہ تھے، مگر ملک و ملت کی زبوں حالی کی وجہ سے دل ناتواں پر بوجھ رہتا اور کڑی دھوپ کے وقت افراد ملت کے لیے بادل بن کر سایہ کناں ہوتے۔۔۔ چناں چہ تدریسی انہماک کے باوجود تحریک پاکستان میں اپنے شیخ کامل کی راہوں کے راہی بنے۔۔۔ آل انڈیائی کانفرنس بنارس (۲۷ تا ۳۰ اپریل ۱۹۴۶ء) میں شرکت سے لے کر تحریک پاکستان کو کامیابی سے ہم کنار کرنے تک بہت نمایاں کردار ادا کیا۔۔۔ تقاریر کے ذریعے قیام پاکستان کے لیے راہ ہموار کی، مخالفین پاکستان کی یورش اور نظریاتی یلغار کو دلائل و براہین سے ختم کیا اور تحریک پاکستان کو قوت بہم پہنچائی۔۔۔

۱۹۴۶ء میں جب کانگریس اور مسلم لیگ کا انتخابی معرکہ ہوا تو آپ نے اپنا بھرپور اثر و رسوخ استعمال کیا، نتیجہ اس حلقہ انتخاب میں مسلم لیگی امیدوار کو کامیابی ہوئی۔۔۔

پاکستان قائم ہو گیا تو آپ کا دارالعلوم مہاجرین کیمپ بن گیا، آپ نے میزبان بن کر مہاجرین کا استقبال کیا اور انھیں قیام و طعام کی سہولتیں مہیا کیں۔۔۔ جہاد کشمیر میں غازی کشمیر مولانا سید ابوالحسنات قادری (۱۳۸۰ھ/۱۹۶۱ء) علیہ الرحمۃ کے ہم رکاب رہے۔۔۔ تحریک ختم نبوت ۱۹۵۳ء اور ۱۹۷۴ء میں بھرپور حصہ لیا اور علماء و عوام کے شانہ بشانہ قید و بند کی صعوبتوں کو برداشت کیا۔۔۔ آپ کو ایک سال قید بامشقت کی سزا سنائی گئی مگر تین ماہ بعد رہا کر دیے گئے۔۔۔

۱۹۴۸ء میں ملتان میں جمعیت علمائے پاکستان کی تشکیل ہوئی تو اس اجلاس میں حضرت محمد علی جعفری بھی شریک ہوئے۔۔۔ آپ جمعیت کے اساسی ارکان میں سے تھے اور جمعیت کی مجلس عاملہ و شوریٰ کے رکن بھی رہے۔۔۔

۱۹۷۷ء میں خواص عوام کے پُر زور اصرار پر جمعیت علمائے پاکستان کی طرف سے قومی اتحاد کے ٹکٹ پر نظام مصطفیٰ کے نفاذ اور مقام مصطفیٰ کے تحفظ کی خاطر باقاعدہ الیکشن میں حصہ لیا۔۔۔ یہ وہ وقت تھا کہ حکمران پارٹی کی مخالفت کرنا جان جوکھوں میں ڈالنے کے مترادف تھا۔۔۔ مگر اس مرد مجاہد نے نعرہ قلندرانہ بلند کیا، مخالفت کی آندھیاں اٹھیں، بدتمیزی کے جھکڑ چلے، دھمکیوں کے طوفان اٹھے مگر جرأت و استقلال کے اس کوہ گراں کے پائے ثبات میں ذرہ بھر لغزش نہ آئی۔۔۔ ملک کے دیگر مقامات کی طرح اس حلقہ انتخاب میں بھی وسیع پیمانے پر دھاندلیاں ہوئیں،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

دھاندلیوں کے خلاف ابھرنے والی تحریک نظام مصطفیٰ کے نتیجہ میں جبر و استبداد اور آمریت کا بت پاش پاش ہو گیا۔۔۔ نظام مصطفیٰ کی اس تحریک میں آپ کا مثالی کردار ہمیشہ دعوت فکر و عمل دیتا رہے گا۔۔۔

۲۳ مارچ ۱۹۷۷ء کو ایک بہت بڑے جلوس کی قیادت کرتے ہوئے گرفتار ہوئے۔۔۔ ساہیوال سنٹرل جیل میں بھی اپنے مشن کو جاری رکھا اور درس قرآن کریم کے علاوہ قیدی طلباء و علماء کو بخاری شریف کا درس باقاعدگی سے دیتے رہے۔۔۔

۱۹۷۸ء میں آپ کو جماعت اہل سنت پاکستان کا سینئر نائب صدر مقرر کیا گیا، آخر عمر تک آپ اس عہدہ پر فائز رہے۔۔۔

اتباع شریعت

حضرت فقیہ اعظم نور اللہ مرقدہ کی پوری زندگی اتباع نبوی اور عشق مصطفوی ﷺ سے عبارت تھی۔۔۔ ان کا چلنا، پھرنا، اٹھنا، بیٹھنا، غرض ہر ہر ادا سنت مصطفیٰ کے مطابق تھی۔۔۔ عبادت و ریاضت اور تقویٰ و طہارت میں مقام رفیع پر فائز تھے۔۔۔ فرائض و واجبات کے علاوہ سنن و نوافل کا وہ اہتمام کہ باید و شاید۔۔۔ بچپن ہی سے تہجد کی عادت تھی، جس پر عمر بھر مواظبت فرمائی۔۔۔ مریدین و معتقدین کو بھی پابندی سے تہجد ادا کرنے کی تاکید فرماتے۔۔۔ چنانچہ اپنے ایک مرید حاجی سکندر علی نوری کے نام تحریر فرمایا:

”نماز پنج گانہ اور نفل تہجد کا خیال آپ کے اہل خانہ بھی رکھیں اور اوراد و وظائف پورے کرتے رہیں۔۔۔“ [محرمہ ۲۱ / اگست ۱۹۷۲ء]

ایک اور مکتوب گرامی میں مولانا مسعود احمد نوری بن مولانا زید احمد نوری کے نام تحریر فرمایا:

”نمازیوں اور ہمسایوں کے ساتھ حسن سلوک و محبت سے رہا کریں، تہجد قضا نہ کیا کریں۔۔۔“ [محرمہ ۴ / جنوری ۱۹۷۲ء]

آپ نے عمر بھر شریعت مطہرہ پر پابندی کا درس دیا، جس کی جھلک جا بجا آپ کی تحریروں میں دیکھی جاسکتی ہے۔۔۔ اپنے ایک فرزند نسبتی مولانا حافظ محمد فیض الرحمن کوثر رحمۃ اللہ علیہ کے نام ایک مکتوب میں یہ نصیحت فرمائی:

”اپنے اوقات عزیزہ پڑھنے اور پڑھانے میں پورے کریں اور استقامت علی الشریعہ کا خاص خیال رہے کہ اصل وہی ہے اور اسی میں مدارج عالیہ مضمر ہیں۔۔۔ خاقانی نے کیا خوب کہا ہے۔۔۔

ماہ نامہ ”نور الحبیب“ بصیر پور شریف ۸۸ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

پس اسی سال میں معنی محقق شد بہ خاقانی
کہ یک دم با خدا بودن پہ از ملک سلیمانی
حکیم سنائی نے بھی خوب سنائی ہے۔۔۔

غم دین خور کہ غم غم دین است
ہمہ غم ہا فروتر از این است

[محررہ ۶ رمضان المبارک ۱۳۷۲ھ]

اسی طرح حضرت مولانا ابوالفضل محمد نصر اللہ نوری، حضرت مولانا ابوالضیاء محمد باقر نوری اور
مولانا ابوالحقائق محمد رمضان نوری رحمہ اللہ کے نام تحریر فرمایا:

”شریعت غزاء پر عمل پوری کوشش سے کرتے رہیں۔۔۔ ہر قسم کی خیانت سے
پوری پرہیز رہے، خلوص و اخلاص و اتفاق سے وقت بسر کریں، یہ دنیا لعب و لہو
ہی تو ہے۔۔۔“ [محررہ مدینہ منورہ، ۲۷ مئی ۱۹۶۰ء]

اخلاق و کردار

حضرت فقیہ اعظم رحمہ اللہ علیہ اخلاق و کردار کے حامل تھے۔۔۔ ان کے قول و فعل میں کامل
ہم آہنگی تھی۔۔۔ آپ باوقار، بارعب اور پرکشش شخصیت کے حامل تھے۔۔۔ آپ بچوں پر رحمت،
طلبہ پر شفقت اور بزرگوں سے موڈت فرمایا کرتے تھے۔۔۔ آپ کی زندگی حافظ شیرازی کے
اس شعر کا صحیح مصداق تھی:

آسائش دو گیتی تفسیر این دو حرف است

با دوستان مروت با دشمنان مدارا

اخلاقیات میں صاحب خلق عظیم کے مظہر اتم تھے۔۔۔ شخصیت کے اعتبار سے دیکھا جائے تو
آپ کی ذات شرافت و متانت، جرات و استقلال، ہمدردی، خیر خواہی، حلم و بردباری، بے لوثی و
فرض شناسی، عالی ظرفی، علم و عمل، تواضع و انکسار، خشیت الہیہ اور پرہیزگاری کا مرقع تھی۔۔۔
استغناء و توکل کا یہ عالم کہ کبھی کسی امیر یا وزیر کے دروازے پر نہ گئے۔۔۔ ہمیشہ جلب زراور
طلب دنیا سے پہلو تھی کی۔۔۔ آپ فرقہ وارانہ تعصب کے سخت خلاف تھے، تقریر و تحریر کے ذریعے بدامنی
اور فساد فی الارض کے رویوں سے سخت نفرت تھی۔۔۔ آپ سلف صالحین کی کامل تصویر تھے۔۔۔

آپ کی زندگی کی خصوصیات میں اہم بات یہ ہے کہ آپ سادہ منش، کم گو، دل کے کھرے
اور شہرت و ذاتی نمائش سے بے نیاز تھے۔۔۔ شہری زندگی کے ہمہموں اور ظاہریت کے رکھ رکھاؤ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 سے دور، فطری اور صاف سحرے ماحول میں رہ کر دین متین کی بے لوث خدمت کرتے ہوئے
 زندگی بسر کر ڈالی۔۔۔ درس و تدریس، فتویٰ نویسی، خطابت و امامت اور بہت بڑے ادارے کے
 جملہ انتظامی امور کی نگہداشت کے عوض تنخواہ یا اجرت لینے کے روادار نہ ہوئے بلکہ جملہ دینی خدمات
 محض رضائے الہی کی خاطر مفت سرانجام دیتے رہے۔۔۔

وصال

حضرت فقیہ اعظم قدس سرہ العزیز نے یکم رجب المرجب ۱۴۰۳ھ بمطابق ۱۵ اپریل ۱۹۸۳ء
 بروز جمعہ المبارک، دوپہر ایک بجے وصال فرمایا۔۔۔ وصال مبارک کی خبر قیامت اثر کوٹیلی ویژن
 اور ریڈیو نے دو مرتبہ نشر کیا۔۔۔ اخبارات نے صفحہ اول پر یہ جان کاہ خبر شائع کی۔۔۔ ہر طرف
 صف ماتم بچھ گئی۔۔۔

آپ کا چہرہ انور پھول کی طرح کھلا ہوا تھا اور اس پر نورانیت اور مسکراہٹ پھیلی ہوئی تھی۔۔۔
 روزنامہ مشرق لاہور نے اپنی ۱۸ اپریل ۱۹۸۳ء کی رپورٹ میں تحریر کیا:
 ”مولانا مرحوم کے چہرے کی مسکراہٹ دیکھ دیکھ کر لوگوں کا ایمان تازہ ہو رہا تھا۔۔۔“

نشانِ مرد مومن با تو گویم

چوں مرگ آید تبسم بر لب اوست

غزالی زماں حضرت علامہ سید احمد سعید شاہ صاحب کاظمی قدس سرہ العزیز نے نماز جنازہ
 پڑھائی۔۔۔ مولانا محمد منشاء تائبش قصوری لکھتے ہیں:

”جنازہ میں کم و بیش چالیس ہزار نامور علماء و مشائخ عظام اور اصفیاء و حفاظ کرام

شریک تھے۔۔۔ ان خواص کے علاوہ عوام کا اندازہ لگانا قطعاً مشکل نہیں۔۔۔“

[ترجمان اولیس، مرید کے، رمضان المبارک ۱۴۰۳ھ]

روزنامہ جنگ لاہور (۱۸ اپریل ۱۹۸۳ء) نے جنازہ کا اجتماع ڈیڑھ لاکھ بتایا۔۔۔ تاہم
 محتاط اندازے کے مطابق عوام کی تعداد دو لاکھ سے متجاوز تھی۔۔۔

متعدد اہل علم نے تاریخ وصال کا استخراج کیا، شیخ الاسلام حضرت خواجہ محمد قمر الدین سیالوی
 نور اللہ مرقدہ کے برادر گرامی حضرت خواجہ غلام فخر الدین سیالوی رحمۃ اللہ علیہ نے قطعہ تاریخ کہا:

آں ابو الخیر زبدۂ اخیار بود اندر علوم کوہ وقار

تاج دار ولایت عرفاں در دیار علوم دیں سردار

سینہ گنبدینہ اش ز حب نبی دلش از ذوق و شوق دیں سرشار

ماہ نامہ ”نور الحبيب“ بصیر پور شریف ۹۰ ۹۱ رجب المرجب ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

فخر آں بود چوں کہ ”نور اللہ“

مرقدِ اوست ، ”مظہر انوار“

۱۴۰۳ھ

دارالعلوم حنفیہ فریدیہ بصیر پور شریف کے مشرقی حصہ میں آپ کا روضہ مبارکہ مرجع خلافت ہے۔۔۔
آپ کا سالانہ عرس مبارک رجب المرجب کی پہلی اور دوسری تاریخ کو بڑی شان و شوکت سے
بصیر پور شریف میں منعقد ہوتا ہے، جس میں ممتاز علماء و مشائخ رونق افروز ہوتے ہیں۔۔۔

تصانیف

حضرت فقیہ اعظم قدس سرہ العزیز، صاحب تصنیف عالم دین تھے۔۔۔ تدریسی و انتظامی
مصروفیات کے باوجود آپ نے اٹھائیس تصانیف یادگار چھوڑی ہیں۔۔۔ چند تصانیف کے نام
درج ذیل ہیں:

۱ فتاویٰ نوریہ، فقہ اسلامی کا یہ دائرۃ المعارف چھ ضخیم جلدوں پر مشتمل ہے، اس کے کئی ایڈیشن
شائع ہو چکے ہیں۔۔۔

۲ تنویر فہم الزوال بنور عدل فہم الزوال (عربی)، ۱۳۶۰ھ/۱۹۴۱ء (ظہر اور عصر کے اوقات
معلوم کرنے کے لیے ایک نادر تحقیق)

۳ مکبر الصوت، ۱۳۷۵ھ/۱۹۵۶ء (لاؤڈ اسپیکر لگا کر جماعت کرانا جائز ہے)

۴ حدیث الحبیب، ۱۳۸۱ھ/۱۹۶۱ء (حجیت حدیث پر اہم تصنیف)

۵ نعمائے بخشش المعروف دیوان نور (نعتیہ دیوان)

۶ روزہ اور ٹیکہ

۷ الافتاء فی جواز تعلیم الکتابۃ للنساء، ۱۳۹۲ھ/۱۹۷۲ء (عورتوں کے لیے تعلیم کتابت کے
جواز میں نہایت اہم تحقیق)

۸ حواشی صحیح بخاری (عربی)، غیر مطبوعہ

۹ حواشی صحیح مسلم (عربی)، غیر مطبوعہ

۱۰ حواشی جامع ترمذی (عربی)، غیر مطبوعہ

۱۱ فوائد ظہوریہ، حواشی شرح جامی (عربی)، غیر مطبوعہ

۱۲ مکاتیب فقیہ اعظم (غیر مطبوعہ)۔۔۔ وغیرہ



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حضرت فقیہ اعظم رحمۃ اللہ علیہ کی یاد میں

لب پہ ہے ذکر فقیہ اعظم عہدِ رواں
آج ہیں عنوانِ مدحتِ صاحبِ علم و یقین
فارقِ عیب و ہنر تھے حضرت شیخ الحدیث
فلسفہ، منطق، ادب، ان سب کے تھے وہ منتہی
ہیں فتاویٰ آپ کے دیں میں ہمارے رہنما
نازشِ علم و عمل ہیں وہ محقق بے نظیر
رونقِ بزمِ تفقہ ان کے انوار و فیوض
انجمِ چراغِ حقیقت، ماہِ الفت ان کی ذات
نورِ علم حضرت صدر الافاضل کی کرن
تھا تخصّص ان کا صدقِ حال اور صدقِ مقال
عمر بھر حضرت نے اپنے فکر سے، کردار سے
حکمِ خلاق دو عالم حرزِ جاں رکھتے تھے وہ
عظمتیں ان کی مسلم ہیں، سلیم الطبع تھے
استقامت، صبر، ایثار و عزیمت کا نشان
نام و ریختے محبت اللہ نوری قادری

مولانا بوالخیر نور اللہ، ہمزہ بقا
آج میرا ذہن ہے ہم پایہ عرشِ علی
چار دانگ دہر میں ہے شہرہ ان کے علم کا
فقہ و تفسیر و حدیث و نحو ان کا مشغلہ
ایک حیثیت ہے اس کی، آپ نے جو کچھ کہا
حق شناسا، حق نگر ہیں، حق نما، حق آشنا
دیکھیے، یہ آج پہنچا ہے کہاں تک سلسلہ
صاحبِ کردارِ سلفِ صالحین، مہرِ صفا
غوثِ اعظم پیرِ پیراں کے تطف کی ضیا
بارگاہِ مصطفیٰ (ﷺ) میں شخصیت ان کی رسا
درسِ احقاقِ حق و ابطالِ باطل کا دیا
سنتِ سرکارِ والا پر عمل ان کا رہا
ان کو منکسر المزاج انسان پایا ہے سدا
حضرت علامہ بوالخیر اشرفی کا نقشِ پا
گامزن ہیں ان کی راہوں پر کہ ہیں رمزِ آشنا

اُن کو فردوس، ان کو عمرِ خضر حاصل ہو رشید
از طفیلِ سرورِ عالم، بہ عونِ کبریا

راجا رشید محمود



ماہ نامہ "نور الحبیب" بصیرپور شریف (۹۲) رجب المرجب ۱۴۲۹ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حجۃ الاسلام، امام الحدیث، استاذ الفقہاء، فخر العارفین

فقیہ اعظم علامہ مولانا ابوالخیر محمد نور اللہ بصیر پوری (ندوی)

فاضل جلیل حضرت علامہ مولانا صوفی محمد علی نقشبندی اہل سنت کے ممتاز عالم دین،
بہر طریقت، سیاسی و سماجی رہنما اور مثبت و متوازن سوچ کے حامل مبلغ و مصنف ہیں۔
گزشتہ کچھ عرصہ سے علیل ہیں، اللہ تعالیٰ انھیں شفاءِ کاملہ عاجلہ سے نوازے۔
موصوف کا یہ مضمون پہلی بار نور الحیب، دسمبر ۱۹۹۵ء میں شائع ہو کر مقبول خاص و عام
ہوا، اب کے ”قد مکرر“ کے طور پر نذر قارئین ہے۔ [ادارہ]

خداوند قدوس نے اشاعت قرآن و حدیث، تبلیغ دین متین اور اصلاح ظاہر و باطن کے لیے
علم اور علما کی فضیلت و عظمت کا اظہار قرآن کریم کی کئی آیات میں فرمایا ہے:

﴿وَقُلْ رَبِّ زِدْنِيْ عِلْمًا﴾ --- [سورۃ طہ، آیت ۱۱۴]

”اور دعا کرو کہ میرا پروردگار مجھے اور زیادہ علم دے۔“

﴿قُلْ هَلْ يَسْتَوِي الَّذِيْنَ يَعْلَمُوْنَ وَ الَّذِيْنَ لَا يَعْلَمُوْنَ﴾ --- [سورۃ الزمر، آیت ۹]

”فرمادو کیا جو لوگ علم رکھتے ہیں اور جو نہیں رکھتے دونوں برابر ہو سکتے ہیں؟“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ﴿يَرْفَعُ اللّٰهُ الَّذِيْنَ اٰمَنُوْا مِنْكُمْ وَالَّذِيْنَ اُوْتُوا الْعِلْمَ
 دَرَجٰتٍ﴾ --- [سورة المجادلة، آیت ۱۱]

”جو لوگ تم میں سے ایمان لائے ہیں اور جن کو علم عطا کیا گیا، خدا ان کے
 درجے بلند کرے گا“ ---

﴿اِنَّمَا يَخْشَى اللّٰهَ مِنْ عِبَادِهِ الْعُلَمَاءُ﴾ --- [سورة الفاطر، آیت ۲۸]
 ”خدا سے تو اس کے بندوں میں سے وہی ڈرتے ہیں جو صاحب علم ہیں“ ---
 احادیث میں بھی حبیب کریم علیہ الصلوٰۃ والسلام نے زیر قلم مضمون کے بارے نہایت مبارک
 ارشادات بیان فرمائے ہیں، سیدنا حضرت معاویہ رضی اللہ عنہ راوی ہیں کہ رسول اللہ ﷺ نے فرمایا:
 مَنْ يُرِدِ اللّٰهُ بِهِ خَيْرًا يُفَقِّهْهُ فِي الدِّيْنِ --- [بخاری و مسلم]
 ”جس شخص کے ساتھ اللہ تعالیٰ بھلائی کا ارادہ فرماتا ہے تو اس کو دین کی سمجھ عطا
 کرتا ہے“ ---

سیدنا ابو موسیٰ اشعری رضی اللہ عنہ راوی ہیں کہ رسول اللہ ﷺ نے فرمایا (طویل حدیث کے آخر میں):
 مَنْ فَقَّهَ فِيْ دِيْنِ اللّٰهِ وَ نَفَعَهُ مَا بَعَثَنِ اللّٰهُ بِهِ فَعِلِمَ وَ عِلْمَ --- الخ
 آگے بھی حدیث کا کچھ حصہ موجود ہے، محض اختصار کے پیش نظر صرف علم کا ذکر درج کیا
 گیا ہے۔ [صحیح بخاری و صحیح مسلم]

”جو اللہ کے دین میں سمجھ رکھتا ہے اور جس علم کے ساتھ اللہ نے مجھ کو بھیجا ہے
 اس کو فائدہ دیتا ہے جو سیکھتا اور سکھاتا ہے“ ---

سیدنا عبد اللہ بن عمرو بن عاص رضی اللہ عنہ راوی ہیں کہ رسول اللہ ﷺ نے فرمایا:
 بَلِّغُوْا عَنِّيْ وَلَوْ اَيَّةٌ --- [صحیح بخاری]

”میری طرف سے تبلیغ کرو، اگرچہ ایک آیت ہی کیوں نہ ہو“ ---

روایت حضرت ابو ہریرہ رضی اللہ عنہ رسول اللہ ﷺ نے فرمایا:

”جب انسان فوت ہو جاتا ہے تو اس کا عمل ختم ہو جاتا ہے سوائے تین کاموں کے،
 صدقہ جاریہ یا ایسا علم جس سے فائدہ حاصل کیا جاتا ہے یا نیک اولاد جو اس کے لیے
 دعا کرتی ہے“ --- [صحیح مسلم]

روایت حضرت ابو ہریرہ رضی اللہ عنہ رسول اللہ ﷺ نے فرمایا:

ماہنامہ ”نور الحبيب“ بصیرپور ہریف (70) اگست 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ”دنیا ملعون ہے، دنیا کی تمام چیزیں بھی ملعون ہیں، سوائے اللہ تعالیٰ کے ذکر کے

اور اس کے ساتھ وابستگی کے اور عالم یا علم حاصل کرنے والے کے“ --- [ترمذی]

المختصر: خداوند قدوس اور اس کے حبیب لیب ﷺ کے فرمودات اور ارشادات سے علم اور عالم کی حیثیت و اہمیت واضح ہے، جو تفصیل و تشریح کی محتاج نہیں ہے، تاہم فخر المفسرین حضرت علامہ امام فخر الدین رازی رحمہ اللہ تعالیٰ کا ایک قول مزید اطمینان و یقین کے لیے روشنی کا باعث ہے، ملاحظہ فرمائیں:

﴿إِنَّا أَعْطَيْنَكَ الْكَوْثَرَ﴾ کی تفسیر میں امت مصطفیٰ علیہ التحیۃ والثناء کے لیے اولیاء کرام، علماء عظام، ائمہ دین اور مجتہدین کی بشارت ہے، خداوند تعالیٰ نے اپنے محبوب کریم ﷺ کو جس طرح حقیقی اولاد، عظیم المرتبت عطا کی ہے، اسی طرح معنوی اولاد بھی رفیع الشان عطا کی ہے۔

رسول اکرم ﷺ نے فرمایا:

إِنَّ الْعُلَمَاءَ وَرَثَةُ الْأَنْبِيَاءِ ---

”علماء ظاہر اور علماء باطن انبیاء کرام علیہم السلام کے وارث اور جانشین ہیں“ ---

مزید فرمان گرامی ہے:

عُلَمَاءُ أُمَّتِي كَأَنْبِيَاءِ بَنِي إِسْرَائِيلَ ---

”میری امت کے علماء و عارفین بنی اسرائیل کے انبیاء کی مانند ہیں“ ---

اور اس آیت کریمہ سے ایک مراد یہ ہے کہ میری امت میں ہونے والے علماء، صلحاء، فضلاء، اولیاء، عارفین، کاملین، اغیاث، اقطاب وغیرہم اس قدر کثرت سے ہوں گے کہ یہ امت ان نفوس قدسیہ کی ذات، خدمات اور اشاعت علوم ظواہر اور معارف باطن میں سابقہ امتوں کی سرتاج ہوگی۔ [تفسیر کبیر، تلخیص بحوالہ کوثر الخیرات، صفحہ ۳۷]

بحمد اللہ! تاریخ، علماء و عارفین کے سوانح، کردار اور خدمات سے بھری پڑی ہے اور اتنی طویل و کثیر فہرست و تعداد ہے کہ الکوثر میں پوشیدہ حقیقت کثرت اس ضمن میں اظہر من الشمس ہے کہ دلیل کی محتاج نہیں۔ تو ان علمائے ربانین میں عظیم المرتبت ایک شخصیت حضرت فقیہ اعظم قدس سرہ الاعظم کی بھی ہے۔ جن کے بارے، جن کے حضور نذرانہ عقیدت تحریر کرنا مقصود ہے۔

نقش اول

تنظیم المدارس (اہل السنۃ) پاکستان کا ابتدائی و اساسی اجلاس دارالعلوم نظامیہ رضویہ اندرون

Monthly NOOR UL HABIB Baseer Pur Sharif ﴿ 71 ﴾ August 2006

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَغْلُوْبٍ لَّكَ
 لوہاری گیٹ لاہور میں انعقاد پذیر تھا، ملک بھر سے اہل سنت کے فاضل ترین زعماء موجود تھے، بندہ بھی
 سیالکوٹ سے بطور نمائندہ شریک تھا، استاذ المحدثین، امام اہل سنت علامہ ابوالبرکات سید احمد قادری
 قدس سرہ العزیز بھی رونق افروز تھے۔ اچانک اجتماع میں ہل چل مچ گئی، اکابر و اصاغر کھڑے ہو گئے،
 حتیٰ کہ امام اہل سنت بھی۔ ایک طویل قامت، پروقار، منکسر المزاج، سرخ و سفید حسین چہرے والی شخصیت
 داخل ہوئی، گویا سب ان کے استقبال میں کھڑے ہوئے تھے۔ چند سے معانقہ، چند سے مصافحہ کیا،
 سب اپنی اپنی نشستوں پر بیٹھ گئے، آپ کو منفرد مقام پر بٹھایا گیا، اپنے سے قریبی ہم نشین سے تاجیز
 نے پوچھا، یہ کون بزرگ ذات ہیں؟ جن کا اس قدر مودبانہ اور والہانہ استقبال کیا گیا ہے۔ ان
 صاحب نے فرمایا، تمہیں نہیں معلوم؟ یہ فقیہ العصر، فقیہ اعظم، محدث اہل سنت حضرت مولانا محمد نور اللہ
 صاحب بصیر پوری ہیں۔ ساتھ ہی ان صاحب نے مزید یہ بھی بتا دیا کہ یہ بزرگ شخصیت تمہاری
 ہی ارائیں برادری کے مقتدر رہنما ہیں۔

الحمد للہ! دل باغ باغ اور دماغ سرشار ہو گیا۔ کیوں کہ بندہ نے قبل ازیں متعدد مقامات پر
 مختلف افراد اور حوالہ سے حضرت موصوف کے تذکرے سن رکھے تھے اور آج حسرت دید باعث عید
 ہو گئی۔ بعد ازاں جمعیت علمائے پاکستان اور جماعت اہل سنت پاکستان کے مرکزی شوریٰ و عالمہ
 کے اجلاس میں بھی گاہے گاہے شرف زیارت حاصل ہوتا رہا۔ یہ شرف دید بندہ کے لیے شرف عظیم
 ہے اور فخر کے لائق ہے کہ:

ایں سعادت بزور بازو نیست

نسبی شرافت و ولادت اور تعلیم و تربیت

حضرت فقیہ اعظم قدس سرہ العزیز خاندانی لحاظ سے نجابت و شرافت میں مشہور ارائیں فیملی کے
 رکن رکیں تھے۔ آپ کی ولادت باسعادت ۱۶ رجب المرجب ۱۳۳۲ھ، مطابق ۱۰ جون ۱۹۱۴ء
 بمقام ”سو جے کی“ مضافات اوکاڑا میں ہوئی۔ آپ کا نام محمد نور اللہ تجویز کیا گیا۔ آپ کے والد ماجد
 مقتدر عالم دین اور صوفی با صفا مولانا ابوالنور محمد صدیق قدس سرہ (م ۱۳۸۰ھ - ۱۹۶۱ء) اور جد امجد
 عظیم عالم دین مولانا احمد دین (م ۱۹۴۲ء - ۱۳۶۱ھ) تھے۔ درس نظامی کی ابتدائی کتب حضرت
 فقیہ اعظم علیہ الرحمہ نے اپنے والد ماجد اور جد امجد سے پڑھیں، اس کے بعد تکمیل تدریس، ہم عصر
 مقتدر اساتذہ سے کی، جن میں سرفہرست مرجع علماء حضرت علامہ مولانا فتح محمد بہاولنگری علیہ الرحمہ
 ہیں۔ حضرت مولانا فتح محمد بہاولنگری قدس سرہ العزیز محدث دوران تھے۔ موصوف نے

ماہ نامہ ”نور الحبیب“ بصیر پور شریف (۷۲) اگست ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ۱۳۳۹ھ، مطابق ۱۹۶۹ء میں وصال فرمایا۔

حضرت فقیہ اعظم قدس سرہ کے اساتذہ آپ کی صلاحیت، قابلیت اور لیاقت کے معترف تھے، بلکہ ان کی لگن اور مطالعہ کے اشتیاق کو دیگر تلامذہ کے سامنے بطور مثال و فخر پیش کیا کرتے تھے۔ اساتذہ نے انہیں تعلیم سے پیراستہ کرنے کے ساتھ ساتھ تربیت سے بھی آراستہ کرنے میں کوئی کسر اٹھانہ رکھی۔ دورہ حدیث کی سند آپ نے مرکزی دارالعلوم انجمن حزب الاحناف لاہور سے حاصل کی، اس منزل پر بھی آپ ہم مکتب ساتھیوں میں منفرد اور اساتذہ کی نظر میں بے مثال اہلیت کے حامل تھے۔ [فتاویٰ نوریہ، جلد دوم/سوم]

اساتذہ کی علمی ثقافت و وجاہت

حضرت فقیہ اعظم علیہ الرحمہ کے گرامی قدر اساتذہ پر نظر ڈالیں تو ایک نئی بہار سامنے آتی ہے:

- اولین اساتذہ میں والد ماجد و جد امجد کے اسماء فخر کا باعث ہیں۔
- محدث بہاولنگری، علامہ مولانا فتح محمد قدس سرہ الصمد کی شخصیت بھی یگانہ روزگار تھی، جن سے علم و حکمت اور صحبت و معیت کے فیضان لاثانی کی دولت سے سرفراز ہوئے۔
- تعلیم حدیث کی لافانی نعمت جن عظیم ترین محدثین سے حاصل کی، ان کے وجود، اپنے زمانہ میں اور زمانہ بھر کے لیے علم و حکمت اور ایقان و عرفان کا سائبان تھے۔ چنانچہ:
- محدث الوری شیخ القرآن و التفسیر مولانا سید ابو محمد دیدار علی شاہ علیہ الرحمہ (م ۱۳۵۴ھ، ۱۹۳۵ء)

- امام اہل سنت استاذ المحدثین مفتی اعظم پاکستان علامہ ابوالبرکات سید احمد قادری علیہ الرحمہ (م ۱۳۹۸ھ، ۱۹۷۸ء)
- وہ عظیم شخصیات ہیں، جن سے حضرت فقیہ اعظم علیہ الرحمہ نے علم حدیث میں اکتساب فیض کیا اور درخشندگی حاصل کی۔

اساتذہ کی نظر میں

- حضرت محدث بہاولنگری علامہ مولانا فتح محمد قدس سرہ العزیز فرمایا کرتے تھے:
- مولانا محمد نور اللہ کا جامعہ مفتاح العلوم میں داخل ہونا باعث حصول انوار ہے۔
- مولانا محمد نور اللہ کو پڑھانا میرے لیے باعث فخر و رشک ہے۔
- مولانا محمد نور اللہ کا وجود تلامذہ میں مانند ماہ ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

● محدث الوری مولانا سید ابو محمد دیدار علی شاہ قدس سرہ العزیز دورہ حدیث کی تدریس میں تلامذہ کو فرمایا کرتے:

”اس بار تم مولانا محمد نور اللہ کی طفیل پڑھ رہے ہو“۔۔۔ [فتاویٰ نوریہ، جلد ۳، صفحہ ۴۱]

● مرکزی دارالعلوم حزب الاحناف لاہور کے سالانہ جلسہ دستار فضیلت منعقدہ مورخہ ۲۳ نومبر ۱۹۳۳ء، مطابق ۶ شعبان ۱۳۵۲ھ کے موقع پر حضرت فقیہ اعظم علیہ الرحمہ کو دستار و سند حدیث سے نوازا گیا اور محدث الوری قدس سرہ العزیز نے اس دن مطبوعہ سند کے علاوہ خصوصی سند سے بھی نوازا اور ”ابوالخیر“ کی کنیت عطا کی اور بار بار فخریہ کلمات اور دعائیہ الفاظ سے سرفراز فرمایا۔ [فتاویٰ نوریہ، جلد اول، دوم، سوم، چہارم]

اسناد الحمد ثین مفتی اعظم پاکستان علامہ ابوالبرکات سید احمد قادری قدس سرہ العزیز نے جلسہ دستار فضیلت و سند تکمیل کے موقع پر اور اس کے علاوہ بھی کئی اہم مقامات اور اوقات میں حضرت ممدوح و موصوف قدس سرہ العزیز کو ”فقیہ اعظم“ کے لقب اور ”ابوالخیر“ کی کنیت سے سرفراز فرمایا۔ حضرت علامہ ابوالبرکات قدس سرہ العزیز کے برادر اکبر غازی کشمیر، مفسر قرآن علامہ ابوالحسنات محمد احمد قادری قدس سرہ العزیز نے بھی آپ کے بارے ”فقیہ اعظم“ کے اعزازی القاب سے کئی بار تحریری و تقریری اظہار فرمایا۔ [فتاویٰ نوریہ، جلد اول، دوم، سوم، چہارم]

مکمل فتاویٰ نوریہ کے مطالعہ سے عیاں ہوتا ہے کہ لاتعداد علماء، فضلاء، صلحاء نے بھی حضرت فقیہ اعظم علیہ الرحمۃ سے فتاویٰ حاصل کیے اور سب نے اپنے اپنے جذبات عقیدت اور اعتراف حقیقت کے طور پر جو القابات لکھے ہیں وہ تعداد، الفاظ، اظہار اور انداز کے اعتبار سے منفرد، متنوع اور ایک دوسرے سے بڑھ کر ہیں۔

بیعت و خلافت اور اجازت

راہ سلوک میں منزل پر پہنچنے اور عبادت و معرفت کے اسرار و رموز جاننے اور مشعل راہ بنانے کے لیے مرشد کامل کا وسیلہ از بس ضروری ہے:

﴿وَابْتَغُوا إِلَيْهِ الْوَسِيلَةَ﴾۔۔۔ [المائدہ]

”اور اس کی طرف وسیلہ ڈھونڈو“۔۔۔

قرآن کریم کے ان الفاظ میں اسی طلب مرشد کا اشارہ ہے، مولانا روم علیہ الرحمہ فرماتے ہیں:

یچ چیزے خود بخود چیزے نہ شد

یچ آہن خود بخود تیغ نہ شد

ماہنامہ ”نور الحبيب“ بصیرپور شریف ﴿74﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

مولوی ہرگز نہ شد مولائے روم

تا غلام شمس تبریز نہ شد

حضرت علامہ اقبال علیہ الرحمۃ فرماتے ہیں:

کیمیا پیدا کن از مشّت گلے

بوسہ زن بر آستان کاٹے

شمع خود را ہمو روی بر فروز

روم را در آتش تبریز سوز

الغرض بیعت مرشد، راہ نمائے طریقت اور منزل رسائے حقیقت ہے۔ علم کے بعد عمل میں ضیا اور قلب میں انوار، بیعت کے بعد ہی ممکن ہیں۔ اسی دولت عرفانی اور تزکیہ نفس کے حصول میں حضرت فقیہ اعظم علیہ الرحمۃ نے استاذ گرامی علامہ ابوالبرکات سید احمد قادری قدس سرہ الباری کی ہدایت و رہنمائی پر عمل کرتے ہوئے صدر الافاضل، فخر الامثل، سید المفسرین، سند المحدثین مولانا سید محمد نعیم الدین مراد آبادی علیہ الرحمۃ کے دست حقیقت شناس پر بیعت کر کے سعادت روحانی و عرفانی سے بہرہ ور ہوئے۔ مرشد گرامی نے بعد از بیعت ارشاد فرمایا:

”مولانا آپ کا وظیفہ درس و تدریس ہے۔“

مرشد گرامی کا یہ فرمان مرید صادق کی عین قلبی غشا اور ذوق علمی کے مطابق تھا۔ چنانچہ حضرت فقیہ اعظم علیہ الرحمۃ نے عمر بھر کے لیے اس وظیفہ کو حرز جان بنالیا، مرشد گرامی کے علاوہ حضرت فقیہ اعظم علیہ الرحمۃ کو علامہ فتح محمد بہاولنگری، محدث الوری اور حضرت مفتی اعظم پاکستان سے بھی مختلف اوقات میں مختلف فضائل پر مبنی اور ادو وظائف اور اشغال و اعمال کی بھی اجازت حاصل تھی۔ پھر مرشد نے آپ کو تمام سلاسل خصوصاً سلسلہ عالیہ قادریہ میں خلافت و اجازت سے بہرہ ور فرمایا۔

[فتاویٰ نوریہ، جلد اول، صفحہ ۳۳/جلد دوم، صفحہ ۳۵]

علمی کردار و اقدار

● حضرت فقیہ اعظم قدس سرہ نے تحصیل، تکمیل اور فراغت تعلیم کے بعد درس و تدریس کا وظیفہ شروع کر دیا۔ ۱۹۳۳ء تا ۱۹۴۴ء آپ نے تدریس کے فرائض بھارت کے موضع بنگلہ قاضل کا، موضع واسو سالم، موضع سو جے کی، مدرسہ مفتاح العلوم بہاول نگر میں ادا کیے، تحصیل دیپال پور کے قصبہ فرید پور میں دارالعلوم حنفیہ فریدیہ کے نام سے مدرسہ کی بنیاد رکھی۔ ۱۹۴۵ء میں بصیر پور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 تشریف لے آئے اور اسی سابقہ نام سے مدرسہ کا آغاز کر دیا۔ دارالعلوم کی تعمیر و ارتقا میں بڑے بڑے
 صبر آزما مراحل سے گزرنا پڑا، مگر آپ ہر موڑ پر ثابت قدم رہے اور ہر مشکل کا مردانہ وار مقابلہ کیا۔
 محنت شاقہ، جہد مسلسل اور پوری لگن سے جرأت و ہمت اور استقامت کا مظاہرہ کرتے رہے تا آن کہ
 دارالعلوم ایک وسیع و عریض عمارت میں ڈھل گیا۔ ۸۰ کمرہ جات، متعدد برآمدوں اور درس گاہوں
 پر مشتمل دو منزلہ عمارت اور وسیع ہال آپ کی ہمت مردانہ اور استقلال کا منہ بولتا ثبوت اور
 اہل سنت کے لیے عظیم سرمایہ ہے۔ [فتاویٰ نوریہ، جلد دوم سے ماخذ]

● حضرت فقیہ اعظم علیہ الرحمہ نے کم و بیش پچاس سال قرآن، حدیث، فقہ اور
 دیگر علوم و فنون کا درس دیا، جو حیات کے آخری لمحات تک جاری رہا، حتیٰ کہ جب حج مبارک کے لیے
 تشریف لے جاتے تو مقامات مقدسہ پر بھی حدیث اور تصوف کا درس دیتے۔ قید و بند کی صعوبتوں
 میں گرفتار ہوتے تو پس دیوار زنداں بھی درس و ہدایت کا باب کھلا رہتا۔ سفر و حضر، سب جگہ آپ کا
 مشغل، یعنی علم کی خیرات باثنا جاری رہتا۔ درس و تدریس، تصنیف و تالیف اور افتاء و تبلیغ کے ذریعہ
 پوری عمر رشد و ہدایت کا سلسلہ جاری رکھا۔ اس طرح آپ سے فیض پانے والے مدرسین اور خطباء
 و واعظین علوم اسلامیہ کی تدریس و تبلیغ میں اپنے اپنے انداز میں معروف و مشغول ہیں۔

[فتاویٰ نوریہ، جلد اول، دوم، سوم، چہارم]

● ۱۹۴۴ء، مطابق ۱۳۶۳ھ سے بخاری شریف کا دورہ شروع ہوا، جو پچاس سال تک
 صحاح اور دیگر مستند کتب احادیث سمیت جاری رہا۔ آپ نے تقریباً پچاس علوم و فنون میں تکمیل تدریس
 کی تھی، تو نصف سے زائد ان فنون کی تعلیم کا فیض طالبان علم و حکمت کے لیے جاری رکھا، ہر نوع
 کے طالب فیض یاب ہوتے رہے۔ آپ سے علم و حکمت، شریعت و طریقت اور سیرت و کردار کے
 جو سوتے پھوٹے، وہ جاری ہیں اور ان شاء اللہ مستقبل بعید تک جاری رہیں گے۔ [حوالہ ایضاً]

مداہین و معاصرین

کسی شخصیت کی علمی عظمت، عملی وجاہت، ملی خدمات اور تاریخی حیثیت کے تعین و یقین کے
 سلسلہ میں ہم عصر مداحین و ناقدین کی آراء کو بڑی اہمیت حاصل ہوتی ہے۔ سطور ذیل میں
 معاصرین کے اسامہ اور ”تاثرات و خراج تحسین“ کے عنوان میں حضرت فقیہ اعظم علیہ الرحمہ کے
 بارے آراء، تاثرات ملاحظہ کریں، جو حضرت ممدوح کے اوصاف حسنہ اور خصائل و شمائل کی زندہ و
 تابندہ تعبیر و تفسیر ہیں:

ماہ نامہ ”نور الحبیب“ بصیرپور ہریف (76) اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● شیخ المشائخ قبلہ عالم پیر سید علی حسین شاہ، نقشب لائانی، علی پور سیداں شریف علیہ الرحمہ

● مفتی اعظم پاکستان مولانا محمد حسین نعیمی علیہ الرحمہ، جامعہ نعیمیہ لاہور

● مفکر اسلام پروفیسر ڈاکٹر محمد طاہر القادری، سرپرست اعلیٰ تحریک منہاج القرآن لاہور

● مجاہد ملت مولانا محمد عبدالستار خاں نیازی رحمۃ اللہ تعالیٰ علیہ

● قائد اہل سنت مولانا شاہ احمد نورانی صدیقی رحمۃ اللہ تعالیٰ

● غزالی زماں امام اہل سنت سید احمد سعید شاہ کاظمی قدس سرہ العزیز

● استاذ الاساتذہ مولانا حافظ عطاء محمد چشتی بندیالوی علیہ الرحمہ، بندیال

● غازی ملت علامہ مولانا محمد احمد ابوالحسنات قادری علیہ الرحمہ

● عمدۃ العارفین حضرت پیر میاں علی محمد قدس سرہ العزیز، بسی شریف

● ابوالحقائق علامہ مولانا عبدالغفور صاحب ہزاروی قدس سرہ القوی

● سلطان المقررین حضرت مولانا محمد عمر اچھروی قدس سرہ القوی

● حضرت مفتی شجاعت علی قادری، جسٹس وفاقی شرعی عدالت

● پیر طریقت صاحبزادہ سید فیض الحسن شاہ علیہ الرحمہ، آلومہار شریف

● شیخ القرآن علامہ مولانا ابوالبلیان غلام علی اوکاڑوی علیہ الرحمہ، اوکاڑا

● خطیب پاکستان مولانا محمد شفیع اوکاڑوی قدس سرہ العزیز، کراچی

● اختر ملت حضرت پیر سید اختر حسین شاہ علیہ الرحمہ، علی پور سیداں شریف

● قدوۃ العارفین حضرت خواجہ فخر الدین چشتی سیالوی مدظلہ

● عمدۃ المناظرین علامہ مولانا شاہ عارف اللہ قادری قدس سرہ العزیز

● مفسر قرآن حضرت مولانا جسٹس پیر محمد کرم شاہ الازہری علیہ الرحمہ، بھیرہ

قبولیت تامہ

حضرت فقیہ اعظم قدس سرہ العزیز کو بیس مرتبہ سعادت حج و زیارت روضہ رسول مقبول ﷺ

حاصل ہوئی۔ معروف و مشہور مقامات مقدسہ مکہ مکرمہ، مدینہ منورہ کے علاوہ بغداد شریف، نجف اشرف،

کربلا معلیٰ، کوفہ، بصرہ اور دمشق کی زیارات اور ان کے فیوضات سے مالا مال ہوتے رہے۔

مقبولیت و عشق بارگاہ مصطفویٰ علی صاحبہا الصلوٰۃ والسلام قبولیت تامہ اور فتانی الرسول کی علامتیں

ہیں، اس کا ثبوت درج ذیل احوال سے حاصل کیجیے:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

● حضرت فقیہ اعظم قدس سرہ العزیز کے وصال سے ایک دن پہلے یعنی ۱۴ اپریل ۱۹۸۳ء کو جناب حافظ غلام حسین صاحب آف ملتان نے ایک خواب دیکھا اور مجھے سنایا (مجھے سنایا سے مراد حضرت صاحبزادہ محمد محبت اللہ نوری کی ذات والا صفات ہے) حافظ صاحب فرماتے ہیں: ”ایک سبزہ زار کے ایک حصے میں دریاں چھٹی ہوئی ہیں، اچانک ایک طرف سے حضور سید عالم ﷺ مع صحابہ کرام علیہم الرضوان تشریف لارہے ہیں۔ حضور سرکارِ دو عالم ﷺ دریوں کے بجائے سبزے پر جلوہ فرما ہو گئے ہیں اور یہ جملہ ارشاد فرمایا:

محمد نور اللہ ہو خادما

هو خادما، هو خادما

”محمد نور اللہ ہمارے خادم ہیں، وہ ہمارے خادم ہیں، وہ ہمارے خادم ہیں“۔۔۔

گویا سرکارِ دو عالم ﷺ سند قبولیت سے نوازرہے ہیں۔ پھر حضور اقدس ﷺ نے آپ کے لیے طویل دعا فرمائی“۔۔۔ [فتاویٰ نوریہ، جلد سوم، صفحہ ۶۱]

● اسی طرح حضرت صاحبزادہ محمد محبت اللہ نوری صاحب نے فرمایا کہ آستانہ عالیہ حجرہ شاہ مقیم کے سجادہ نشین حضرت سید اعجاز علی شاہ صاحب قادری نے مجھ سے اپنا ایک خواب بیان کیا کہ میں دیکھتا ہوں:

”میرے بھائی کے ہاتھ میں سبز رنگ کی ایک دستار ہے، وہ انھوں نے مجھے دی اور کہا کہ رسول پاک ﷺ نے مجھے یہ دستار دے کر آپ کے پاس بھیجا ہے کہ اسے مولانا (حضرت فقیہ اعظم) کے سر پر رکھ دیں، میں نے اپنے بھائی سے پوچھا کہ حضرت صاحب کہاں ہیں؟ انھوں نے بتایا کہ اسی کمرہ میں تشریف فرما ہیں، میں نے حضرت کو وہاں موجود پایا اور حضور فداہ روجی ﷺ کی بھیجی ہوئی دستار آپ کے سر پر باندھ دی کہ کوئی کہنے والا کہہ رہا تھا کہ حضرت کو مدینہ منورہ روانہ کیا جا رہا ہے“۔۔۔

[فتاویٰ نوریہ، جلد سوم، صفحہ ۶۲]

حضرت فقیہ اعظم اس خواب سے ایک دن قبل وصال فرما چکے تھے، ان دونوں خوابوں سے حضرت فقیہ اعظم قدس سرہ العزیز کی قبولیت خاصہ کا اعلان واضح ہو رہا ہے:

﴿ذٰلِكَ فَضْلُ اللّٰهِ يُؤْتِيْهِ مَن يَّشَآءُ﴾۔۔۔

تاثرات، اعتراف، خراج تحسین

● شیخ المصباح قبلہ عالم پیر سید علی حسین شاہ علیہ الرحمہ علی پور سیداں شریف نے فرمایا:

ماہ نامہ ”نور الحبيب“ بصیرپور شریف ۷۸ ۶ اگست ۲۰۰۶ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”حریم شریفین میں حضرت علامہ نور اللہ بصیر پوری سے ملاقات رہی، بلاشبہ

علامہ تقویٰ و پرہیزگاری، علم و حکمت، سیرت و کردار اور فقر و انسار کے پیکر تھے۔۔۔

[راوی محمد علی نقشبندی]

● غزالی زماں حضرت سید احمد سعید شاہ کاظمی علیہ الرحمہ نے فتاویٰ نوریہ پر تقریظ لکھتے ہوئے یوں خراج تحسین پیش کیا:

اعظم الفقہاء، الحبر، العلامة، فضيلة الشيخ

آپ علیہ الرحمہ ہی نے فقیہ اعظم علیہ الرحمہ کا جنازہ پڑھایا تھا، اس وقت نم ناک و غم ناک حالت میں فرمایا:

”امام الفقہاء سیدی فقیہ اعظم کے وصال سے پورا ملک یتیم ہو گیا، ہم سب یتیم

ہو گئے۔ علم اور تقویٰ دفن ہو رہے ہیں۔۔۔“ [فتاویٰ نوریہ، جلد سوم، صفحہ ۶۳]

● سراج الفقہاء حضرت مفتی سراج احمد قدس سرہ الصمد (م ۱۳۹۲ھ/۱۹۷۲ء) نے

ایک استفسار کے جواب میں فرمایا:

”یہ فقیہ اعظم ہیں، علم کے بحر ذخار ہیں۔۔۔“

[روایت مولانا ابوالضیاء محمد باقر نوری علیہ الرحمہ، فتاویٰ نوریہ، جلد سوم، صفحہ ۶۵]

● عمدة العارفین حضرت میاں علی محمد قدس سرہ الصمد، بسی شریف (م ۱۳۹۵ھ-

۱۹۷۵ء) نے ایک بار مولانا ابوالاسد محمد اللہ دتہ صاحب، فاضل حنفیہ فریدیہ سے استفسار فرمایا ”تم

فقیہ اعظم کے شاگرد ہو؟“ انہوں نے اثبات میں جواب دیا تو فرمایا:

”یہ تمہاری خوش قسمتی ہے کہ ایسے درویش کامل اور باعمل عالم کے شاگرد ہو، یہ

بڑی سعادت ہے خدا کا شکر ادا کیا کرو۔۔۔“

مزید فرمایا:

”حضرت مولانا بہت بڑے فقیہ بھی ہیں عالم بھی ہیں اور کامل بھی، ہمارے علاقہ

میں مولانا جیسا جید و خدا ترس عالم کوئی نہیں۔۔۔“ [فتاویٰ نوریہ، جلد سوم، صفحہ ۶۶]

● ابوالکلام حضرت پیر سید فیض الحسن شاہ علیہ الرحمہ آلو مہاروی فرمایا کرتے تھے:

”فقیہ اعظم مولانا محمد نور اللہ صاحب دور حاضر کے امام ابو حنیفہ ہیں۔۔۔“

[فتاویٰ نوریہ، جلد دوم، صفحہ ۳۸/جلد سوم، صفحہ ۶۷]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

● شیخ القرآن ابوالبیان مولانا غلام علی اوکاڑوی مدظلہ نے فرمایا:

”اگر دیگران علماء انداوا علم العلماء بود، اگر دیگران فضلاء انداوا فضل الفضلاء بود، اگر دیگران اصفیاء انداوا رئیس الاصفیاء بود و اگر دیگران مشائخ انداوا شیخ المشائخ بود، ان کے فتوؤں کے اندراجتہادی شان ہے، ان کی فقہت اور ثقاہت کے بارے میں کوئی شک و شبہ نہیں۔۔۔۔۔ (مخلص) [فتاویٰ نوریہ، جلد سوم، صفحہ ۶۷، خطاب ۱۹ مئی ۱۹۸۳ء]

● مفتی اعظم پاکستان مولانا محمد حسین نعیمی مدظلہ نے نیشنل سینٹر لاہور میں فتاویٰ نوریہ

کے بارے میں تعارفی تقریب منعقدہ ۴ جون ۱۹۸۰ء میں خطاب کرتے ہوئے فرمایا:

”مفتی کے لیے چار چیزوں کی ضرورت ہوتی ہے:

علمی وسعت، ایمانی فراست، دیانت اور تزکیہ نفس یعنی طہارت ظاہر و باطن یہ چار چیزیں اگر مفتی میں ہیں تو وہ صحیح معنی میں رہنمائی کر سکتا ہے، حضرت فقیہ اعظم میں یہ چاروں (خوبیاں) تمام و کمال پائی جاتی ہیں۔۔۔۔۔ [فتاویٰ نوریہ، جلد سوم، صفحہ ۴۶]

● پروفیسر ڈاکٹر محمد طاہر القادری بانی دسر پرست اعلیٰ تحریک منہاج القرآن، فتاویٰ نوریہ،

جلد اول کے بارے میں تقریظ میں لکھتے ہیں:

”فتاویٰ نوریہ کے گرامی قدر مصنف فقیہ العصر مولانا ابوالخیر محمد نور اللہ بصیر پوری

کی شخصیت یقیناً اسلاف کی کامل نمائندہ ہے۔ یہ فتاویٰ بلا شک و شبہ فن افتاء کی تاریخ

میں نمایاں قدر و منزلت کا حامل بن گیا ہے۔ یہ فتاویٰ کئی اعتبارات سے انتہائی اہم اور

افادیت انگیز ہے۔ حضرت علامہ بصیر پوری کا علمی و فقہی تبحر، وسعت مطالعہ، صلابت رائے

اور بے مثال تحقیق کا صحیح اندازہ (آپ کے فتاویٰ سے معلوم) ہوتا ہے۔۔۔۔۔

[فتاویٰ نوریہ، جلد اول، صفحہ ۴۵/جلد دوم، صفحہ ۵۱۳]

● استاذ الاساتذہ علامہ مولانا عطا محمد بندیا لوی چشتی گولڑوی کا تاثر ہے کہ:

”آپ (حضرت فقیہ اعظم علیہ الرحمہ) بلند پایہ مفتی بھی تھے اور آپ کا فتویٰ

پاکستان کے علاوہ دیگر ممالک میں بھی مقبول عام تھا۔ چونکہ آپ سلسلہ عالیہ قادریہ

کے مجاز تھے اس لیے مریدین و متوسلین کا ایک عظیم حلقہ رکھتے تھے۔ آپ بلند پایہ

مصنف بھی تھے، فتاویٰ نوریہ اس کی بہترین مثال ہے، اس سے آپ کا تبحر علمی واضح

ہوتا ہے۔ جدید مسائل پر بحث بہت بڑا کارنامہ ہے۔۔۔۔۔ (تلخیص)

[فتاویٰ نوریہ، جلد سوم، صفحہ ۴، ۵]

ماہنامہ ”نور الحبیب“ بصیر پور شریف ۸۰ ۴ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

فخر طریقت حضرت خواجہ فخر الدین سیالوی چشتی کے منظوم تاثرات دیکھیے:

آں ابو الخیر زبدۂ اختیار

بود اندر علوم کوہ وقار

تاجدار ولایت عرفان

در دیار علوم دیں سردار

سینہ گنجینہ اش ز حب نبی

دلش از ذوق و شوق دیں سرشار [فتاویٰ نوریہ، جلد سوم، صفحہ ۶۴]

مذکورۃ الصدر اہل علم و فضل کے علاوہ بھی کثیر تعداد میں اہل علم و قلم نے نذرانہ عقیدت کے طور پر سرشاری قلم و فن کا مظاہرہ کیا ہے۔ ان میں شیخ القرآن علامہ عبدالغفور ہزاروی، جناب راجا رشید محمود، سید رضی شیرازی، جناب قمریزدانی، جناب ڈاکٹر ظہور احمد اظہر، عمدۃ العلماء مولانا تابش قصوری، مصنف عظیم پروفیسر ڈاکٹر محمد مسعود احمد، پروفیسر خلیل احمد نوری، مولانا احمد علی قصوری، علامہ عبدالحکیم شرف القادری ایسی مقتدر شخصیات شامل ہیں۔

ہزاروں سال نرگس اپنی بے نوری پہ روتی ہے

بڑی مشکل سے ہوتا ہے چمن میں دیدہ ور پیدا

فتاویٰ نوریہ، آئینہ انوار میں

محبی و مشفق، صاحبزادہ بلند بخت حضرت محمد محبت اللہ نوری، جگر گوشہ فقیہ اعظم مدظلہ نے دارالعلوم لاٹانیہ سیالکوٹ کے لیے فتاویٰ نوریہ کی مکمل چھ جلدیں بطور عطیہ عنایت فرمائیں، جو لائبریری کی زینت ہیں۔ الحمد للہ کہ راقم السطور نے تمام جلدوں کے فتاویٰ کو ایسے پڑھا، جیسے اسباق پڑھے جاتے ہیں۔ فتاویٰ کے مطالعہ سے یہ حقیقت اظہر من الشمس ہوئی کہ دور حاضر میں فقہ کے موضوع، عنوان اور بیان کے لحاظ سے یہ فتاویٰ ایک انسائیکلو پیڈیا کی حیثیت رکھتا ہے۔ خصائص کے لحاظ سے کہا جاسکتا ہے اور یہ کہنا مبنی بر حقائق ہے کہ:

● فتاویٰ نوریہ آیات قرآن، احادیث اور اقوال فقہاء و علماء کی لاتعداد تصنیفات و تالیفات کے مآخذ پر مبنی ہے۔

● فتاویٰ نوریہ فرامین الہی، ارشادات نبوی اور ملفوظات اولیاء کا مجموعہ لازوال ہے۔

● فتاویٰ نوریہ کلام الملک ملک الکلام کا آئینہ دار ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

- فتاویٰ نوریہ محققین، مدققین اور فقہاء کے لیے خزانہ الحوالہ کی حیثیت رکھتا ہے۔
- فتاویٰ نوریہ بیک وقت علماء، فضلاء، صلحاء، واعظین، اساتذہ اور تلامذہ کے لیے گنجینہ بے بہا ہے۔
- فتاویٰ نوریہ ایمانی فراست، وسعت علمی، تزکیہ نفس اور دیانت تحریر کے اسرار سے لبریز ہے۔
- فتاویٰ نوریہ اہل سنت کے عقائد، مسلک، فیوضات روحانی اور طریقت و حقیقت کے انوار سے تاباں ہے۔
- فتاویٰ نوریہ حوالہ جات کی کثرت، تحریری تسلسل اور والہانہ ندرت کے لحاظ سے علم کا سرمایہ اور عمل کا خزانہ ہے۔
- فتاویٰ نوریہ اسماء الرجال، بلاغت، کلام، معانی کے مراجع سے لبریز ہے۔
- فتاویٰ نوریہ دور حاضر میں پیدا ہونے والے جدید مسائل کا جواب حل ہے۔
- فتاویٰ نوریہ میں عربی عبارات کو بے تکلف لکھنا، اردو عبارات کو بناوٹ سے پاک رکھنا، اسی طرح الفاظ و معنی کے لحاظ سے بامقصد ہونا، فن تحریر اور ادب کا بہترین نمونہ ہے۔
- فتاویٰ نوریہ فقیہانہ عظمت کا علم بردار، خطیبانہ انداز کا شاہ کار اور ادیبانہ افکار کا مظہر ہے۔
- فتاویٰ نوریہ اطاعت گزاران باری تعالیٰ، محبان محبوب باری (علیہ الصلوٰۃ والسلام) اور عقیدت مندان صالحین کے لیے نعمت ایمان و عرفان اور دولت جاوداں ہے۔
- فتاویٰ نوریہ تقویٰ و پرہیزگاری کا سرمایہ، روح و ایمان کی غذا اور اعمال حسنہ کا ذریعہ کامل ہے۔
- فتاویٰ نوریہ اتَّقُوا فِرَاسَةَ الْمُؤْمِنِ اِنَّهُ يَنْظُرُ بِنُورِ اللّٰهِ کے انوار و تجلیات اور فیوضات کا مظہر تاباں ہے۔
- فتاویٰ نوریہ دشمنان دین اور باغیان اسلام کے لیے تیغ تاب دار ہے۔
- فتاویٰ نوریہ کی تمام جلدیں اور ہر جلد میں درج فتاویٰ رنگارنگ علمی، روحانی اور اخلاقی پھولوں اور کلیوں سے مزین بہار کے مظہر ہیں۔
- فتاویٰ نوریہ کی تدوین و ترتیب، تصحیح و تہویب، کتابت و طباعت اور کاغذ و جلد بندی اپنی مثال آپ ہے۔
- فتاویٰ نوریہ معروف مسائل پر مبنی رسائل کا مجموعہ ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● فتاویٰ نوریہ میں جدید مسائل کی تحقیق افقہ الفقہاء کے علم لدنی کی بین دلیل ہے، مثلاً:

رویت ہلال، روزہ میں ٹیکہ، جسمانی اعضا کی پیوند کاری، جسم میں انتقال خون، ہوائی جہاز اور ریل گاڑی میں ادائیگی نماز، حج، شناختی کارڈ، پاسپورٹ کے لیے فوٹو کا جواز، نماز میں لاؤڈ سپیکر کا استعمال، گھڑیوں میں لوہے کی چین کے استعمال کے جواز جیسے مسائل کا حل، مجتہدانہ بصیرت سے پیش کیا گیا ہے۔

الغرض:

● فتاویٰ نوریہ جہاں فقیہ اعظم قدس سرہ العزیز کی علمیت، محبوبیت اور للہیت کے انوار کا گنجینہ ہے، وہاں جانشین فقیہ اعظم حضرت صاحبزادہ محمد محبت اللہ نوری کی فتاویٰ نوریہ کے حسن طباعت اور حلقہ رسائی کی توسیع کے لیے جاں فشانی، خوب سے خوب تر کے لیے مدبرانہ مساعی لائق صد تحسین ہیں۔

● فتاویٰ نوریہ چھ ضخیم جلدوں پر مشتمل ہے، اس کے علاوہ آپ کی تصانیف کی تعداد تیس کے قریب ہے، ہر تصنیف اپنے مضمون کے حوالہ سے علمی و تحقیقی خزانہ ہے۔ تفصیل کے لیے فتاویٰ کی جلد دوم، صفحہ ۴۷، ۴۸ ملاحظہ کرنا خالی از وچسپی نہ ہوگا۔

فتاویٰ نوریہ اور عالی قدر مستفتیان

اگرچہ حضرت فقیہ اعظم علیہ الرحمہ سے ہر قسم کے عوام و خواص نے فتوے حاصل کیے اور ایمان و اعمال کو جلا بخشی مگر فتاویٰ نوریہ کے مطالعہ سے راقم السطور و رطہ حیرت میں ڈوب کر رہ گیا جب فقہی مسائل میں استفادہ اور استفادہ کے باب میں بڑی بڑی جلیل المرتبت شخصیات کے اسماء گرامی مرقوم پائے۔ یہ سب حضرات علم و فضل، حقیقت و معرفت اور تقویٰ و خدمات دین متین کے لحاظ سے اہل سنت کی عقیدتوں کے پیکر اور مرکز ہیں۔ آپ بھی ان اعظم ملت کے اسماء پر نظر ڈالیں اور اپنے ذوق سلیم کے لیے فرحت و تازگی حاصل کیجیے:

۱ ضیاء الامت مفسر قرآن حضرت پیر محمد کرم شاہ صاحب الازہری، بھیرہ شریف

(فتاویٰ نوریہ، جلد چہارم، صفحہ ۸۸)

۲ پیر طریقت، اختر ملت پیر سید اختر حسین شاہ علیہ الرحمہ، علی پور سیداں شریف

(فتاویٰ نوریہ، جلد دوم، صفحہ ۱۲۵)

۳ ابوالحق حضرت علامہ عبدالغفور ہزاروی قدس سرہ القوی، وزیر آباد

(فتاویٰ نوریہ، جلد اول، صفحہ ۲۰۶)

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

۴ استاذ الاساتذہ حضرت علامہ محمد محبت النبی قدس سرہ الولی (استاذ شیخ القرآن علامہ عبدالغفور ہزاروی صاحب) (فتاویٰ نوریہ، جلد اول، صفحہ ۲۳۸)

۵ خطیب پاکستان مولانا محمد شفیع اوکاڑوی علیہ الرحمہ، کراچی (فتاویٰ نوریہ، جلد اول، صفحہ ۳۷۴/جلد سوم، صفحہ ۱۱۴)

۶ ابوالکلام، خطیب ملت حضرت پیر سید فیض الحسن شاہ آلو مہاروی علیہ الرحمہ (فتاویٰ نوریہ، جلد سوم، صفحہ ۴۵۲)

۷ عمدۃ العلماء حضرت علامہ مولانا علی محمد نوری علیہ الرحمہ، دہاڑی (فتاویٰ نوریہ، جلد اول، صفحہ ۵۱۵، صفحہ ۵۳۶/جلد سوم، صفحہ ۴۵۲)

۸ شیخ القرآن ابوالبیان علامہ مولانا غلام علی اوکاڑوی مدظلہ، اوکاڑا (فتاویٰ نوریہ، جلد سوم، صفحہ ۳۲۷)

۹ عمدۃ الفضلاء حضرت مولانا قاضی غلام محمود علیہ الرحمہ، جہلم (فتاویٰ نوریہ، جلد اول، صفحہ ۱۳۵، صفحہ ۲۵۰/جلد دوم، صفحہ ۳۶۲، صفحہ ۳۶۵ جلد پنجم، صفحہ ۱۴۳، صفحہ ۲۵۵)

۱۰ استاذ العلماء والفضلاء حضرت علامہ مولانا غلام مہر علی صاحب، منڈی چشتیاں (فتاویٰ نوریہ، جلد سوم، صفحہ ۴۱۲/جلد پنجم، صفحہ ۱۵۸)

۱۱ عمدۃ الفضلاء مولانا مفتی غلام سرور قادری، لاہور (فتاویٰ نوریہ، جلد اول، صفحہ ۳۱۹، صفحہ ۳۲۰)

۱۲ پیر طریقت شیخ الحدیث مولانا ابوالنصر منظور احمد شاہ ہاشمی، جامعہ فریدیہ ساہیوال (فتاویٰ نوریہ، جلد اول، صفحہ ۱۲۶، صفحہ ۲۵۲، صفحہ ۳۰۹)

۱۳ عالم جلیل حضرت مولانا محمد اعظم صاحب چک سواری، آزاد کشمیر (فتاویٰ نوریہ، جلد دوم، صفحہ ۶۷)

۱۴ عمدۃ الفقہاء والصلحاء علامہ مولانا غلام معین الدین نعیمی علیہ الرحمہ (فتاویٰ نوریہ، جلد سوم، صفحہ ۱۹۳)

۱۵ خطیب پاکستان علامہ محمد شریف نوری قصوری علیہ الرحمہ (فتاویٰ نوریہ، جلد سوم، صفحہ ۲۶۴)

ماہ نامہ "نور الحبیب" بصیرپور شریف ﴿ 84 ﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

۱۶ مناظر اسلام مولانا سید مراتب علی شاہ صاحب

(فتاویٰ نوریہ، جلد چہارم، صفحہ ۱۹۸)

۱۷ مناظر اہل سنت علامہ مولانا سید پیر فیض الحسن شاہ صاحب تنویر علیہ الرحمہ،

جامعہ فیض العلوم فقیر والی (فتاویٰ نوریہ، جلد ششم، صفحہ ۳۳۹)

۱۸ پیر طریقت فخر العلماء مولانا محمد فیض الرحمن علیہ الرحمہ، انتالی شریف

(فتاویٰ نوریہ، جلد سوم، صفحہ ۲۰۲)

۱۹ عمدۃ الفضلاء حضرت علامہ مولانا عبدالکریم علیہ الرحمہ نعیمی، دار السلام ملفت گنج،

فرید پور، مشرقی پاکستان (فتاویٰ نوریہ، جلد اول، صفحہ ۱۳۷)

۲۰ عمدۃ العلماء حضرت علامہ مولانا مفتی کمال الدین علیہ الرحمہ، دار السلام ملفت گنج،

فرید پور، مشرقی پاکستان (فتاویٰ نوریہ، جلد اول، صفحہ ۱۳۹)

۲۱ عمدۃ الافاضل حضرت مولانا مفتی سید شجاعت علی قادری علیہ الرحمہ جسٹس

وفاقی شرعی عدالت نے ایک طویل سوال نامہ پر فتویٰ حاصل کیا۔

علاوہ ازیں کئی تعظیبات، جامعات اور انجمنیں اجتماعی انداز میں بھی فتاویٰ سے سرفراز ہوتی رہیں۔ تفصیل ملاحظہ فرمائیں:

جامعہ نعیمیہ، کراچی (فتاویٰ نوریہ، جلد دوم، صفحہ ۱۴۳)

جامعہ رضویہ ضیاء العلوم، راولپنڈی (فتاویٰ نوریہ، جلد دوم، صفحہ ۱۲۷)

جمعیت علمائے پاکستان (فتاویٰ نوریہ، جلد دوم، صفحہ ۱۹۱)

ماہ نامہ نور و ظہور، قصور (فتاویٰ نوریہ، جلد سوم، صفحہ ۴۳۳)

رضائے مصطفیٰ، گوجرانوالہ (فتاویٰ نوریہ، جلد سوم، صفحہ ۴۶۸)

انجمن حزب الاحناف، لاہور (فتاویٰ نوریہ، جلد سوم، صفحہ ۱۴۳)

ماہ نامہ نوری کرن، بریلی (فتاویٰ نوریہ، جلد اول، صفحہ ۳۵۳)

نور المدارس، منڈی بزمان (فتاویٰ نوریہ، جلد سوم، صفحہ ۴۸۸)

مدرسہ امینیہ رضویہ، لائل پور (فیصل آباد) (فتاویٰ نوریہ، جلد سوم، صفحہ ۱۶۹)

حتیٰ کہ حرمین شریفین سے بھی فتاویٰ نوریہ سرفراز ہوا، اہل محبت نے فتاویٰ کے لیے حضرت فقیہ اعظم علیہ الرحمہ سے استفادہ کیا۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

مکہ معظمہ حضرت قطب دین مولانا ابوالنصر محبت علی صابری صاحب

(فتاویٰ نوریہ، جلد سوم، صفحہ ۱۷۴)

محترم حاجی محمد اسماعیل صاحب

مدینہ منورہ

(فتاویٰ نوریہ، جلد دوم، صفحہ ۲۰۶)

محترم مولانا حافظ رحمت علی المدنی صاحب

مدینہ منورہ

(فتاویٰ نوریہ، جلد اول، صفحہ ۴۳۶)

حضرت فقیہ اعظم کو مدینہ منورہ کی پر نور فضاؤں، مسجد نبوی کے پر انوار مناروں اور گنبد خضراء کے جنت بار سایہ میں بخاری شریف کا درس دینے کی سعادت بھی حاصل ہوئی:

ایں سعادت بزور بازو نیست

تا نہ بخشد خدائے بخشندہ

حضرت فقیہ اعظم کی ملی خدمات

- جمعیت علمائے پاکستان
- جماعت اہل سنت پاکستان
- تنظیم المدارس (اہل سنت) پاکستان
- سنی کانفرنس بنارس (۲۷ تا ۳۰ اپریل ۱۹۴۶ء)
- جہاد کشمیر، ۱۹۴۸ء
- تحریک نفاذ نظام مصطفیٰ، ۱۹۷۷ء
- سنی کانفرنس، ٹوبہ ٹیک سنگھ، ۱۹۷۰ء
- سنی کانفرنس ملتان، ۱۹۷۸ء
- میلاد مصطفیٰ کانفرنس رائے ونڈ، ۱۹۷۹ء

اس کے علاوہ دیگر ملکی، ملی مسائل اور حالات میں قائدانہ سرپرستی اور نمایاں شرکت آپ کی زندگی کے روشن باب ہیں، جن کو مجمل لکھنا، مفصل و طوالت کی ہی تفسیر ہے۔ انتخابات میں حصہ لینا، مختلف مواقع پر قید و بند کی صعوبتیں برداشت کرنا اور کسی دنیوی طاقت کے خطرے کو خاطر میں نہ لانا، آپ کی جرأت و پامردی کے واضح ثبوت ہیں، جو وابستگان، اہل محبت اور قسبین کے لیے مشعل راہ ہیں۔

ماہ نامہ ”نور الحبیب“ بصیرپور شریف ﴿ 86 ﴾ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

سیرت و کردار

● حضرت فقیہ اعظم قدس سرہ العزیز اپنے دور میں علم و فضل، تقویٰ و پرہیزگاری، خلوص و ایثار، محبت و مروت، ہمت و استقامت، تحمل و بردباری، سادگی و انکساری، اطاعت و وفاداری اور تنظیم و تدبیر میں یکتائے روزگار تھے۔ سنجیدگی و متانت، عفو و درگزر، شفقت و مہربانی اور احترام و وقار کا پیکر عظیم تھے۔

● حضرت فقیہ اعظم نور اللہ مرقدہ، فتانی الرسول اور فتانی حب مدینہ تھے۔ تلامذہ کو فقہ، حدیث، تفسیر کے اسباق پڑھاتے ہوئے ذکر باری تعالیٰ سے لطف اندوز ہوتے، ذکر مصطفویٰ علی صاحبہ الصلوٰۃ والسلام کرتے تو عاشق زار کی طرح اضطراب و بے قراری میں مرغ نیم بسمل کی طرح تڑپتے، آنکھوں سے آنسوؤں کے چشمے ابلنے لگتے اور حضرت خواجہ غلام فرید علیہ الرحمہ چاچا اہل شریف کے اس شعر میں فرقت اور طلب وصل میں ڈوب ڈوب جاتے:

کوئی یار سنہرا گھل وے دن بہتے گزرے

میرا جاوے نہ جو بن ڈھل وے دن بہتے گزرے

● آپ کی پوری زندگی عشق رسول، اتباع حبیب لیب اور اسوۂ کامل سے عبارت تھی، ہر عمل میں فرمان الہی، سنت نبوی کو ملحوظ خاطر رکھنا، وصف کامل تھا۔ عبادت و ریاضت تقویٰ و طہارت کو نگاہ میں رکھتے۔ خود بھی شب بیدار اور تہجد گزار تھے اور مریدین، تلامذہ اور متوسلین کو بھی اس عمل پر استقامت کی تاکید فرمایا کرتے تھے۔

● مدینہ منورہ کی یاد میں بے قرار اور گاہے پر اسرار کیفیت سے دو چار ہوتے۔ اسباق کے دوران میں ذکر حبیب ہوتا یا شہر حبیب کا تذکرہ، تو آنسوؤں کی جھڑیاں لگ جاتیں، بار بار مدینہ منورہ کا ذکر کرتے۔ اہل بیت اطہار اور آل پاک کا ذکر آپ کے دل کی بہار اور صحابہ کرام علیہم الرضوان کا ذکر جمیل آپ کے نزدیک غذائے روح تھی۔

● حضرت فقیہ اعظم اعلیٰ اللہ درجہ جامع الصفات شخصیت تھے، بیک وقت مدرس بھی تھے اور منتظم بھی، ڈرف نگاہ مفتی بھی تھے اور عالی ظرف محدث بھی، صاحب حقیقت مفسر بھی تھے اور فقیہ العصر بھی۔ عالی مرتبت عالم بھی تھے اور صاحب خبر شیخ بھی۔

● حضرت فقیہ اعظم علیہ الرحمۃ عقائد و مسلک میں منارۂ نور، طریقت و حقیقت میں مرشد کامل و عظم و خطبہ میں لافانی و اعظ، فراست و متانت میں عظیم مدبر، تعلیم و تعلم میں بے مثل مدرس،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
معاملات معاشرت میں مصلح اور ناگزیر عملی سیاست کے اہم اور نازک موڑوں پر معاملہ فہم اور
جرات مند سیاست دان ثابت ہوئے۔

● تلامذہ پر شفقت و نرمی، اساتذہ کا احترام، اعزہ سے صلہ رحمی، اہل برادری کے ساتھ
حق قرابت کے ساتھ ساتھ، ہر نیک و شریف انسان سے حسن سلوک کرنے والے عظیم انسان تھے۔
جس قدر کوئی شخص نیک فطرت، مخلص طبع اور ایثار پیشہ نظر آتا، اسی قدر اس پر شفقت و رحمت فرما ہوتے۔
● تلاوت قرآن، درود شریف، اذکار اولیاء، تدریس علوم دین اور اصلاح احوال
قلوب میں مصروف رہتے۔ نماز پنج گانہ باجماعت، بکثرت نوافل، تہجد گزاری اور مخلوق خدا کی
بھلائی، رہنمائی اور خدمت گزاری کے خوگر تھے۔

● سادہ و بے تکلف معمولات حیات تھے، سادہ لباس، سادہ غذا، سادہ گفتگو کو پسند
کرتے، نخوت و غرور، فاخرانہ لباس اور ظاہری ٹیپ ٹاپ سے نافر اور ایسے اعمال سیئہ کے خوگر
انسانوں سے دور ہی رہتے۔

● الغرض لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ كَانُمُوهُ، فَاتَّبِعُونِي
يُحِبُّكُمْ اللَّهُ كَيْفَ شَرَفَ مِنْ مَتَّصِفٍ اور كُونُوا مَعَ الصَّادِقِينَ کی معیت قرب میں فتانی الرسول
وفتانی اللہ کے مقام لا ثانی ولا فانی سے سرفراز تھے۔ [از فتاویٰ نوریہ، جلد دوم، سوم، چہارم]

لا ثانی یادگاریں

حضرت فقیہ اعظم رحمہ اللہ تعالیٰ کے بے مثل کردار کی تین یادگاریں ملک و قوم اور متوسلین و
محبین کے لیے سرمایہ ایمان و ایقان ہیں:

اول: دارالعلوم حنفیہ فریدیہ بصیر پور، جس کے بارے سطور گزشتہ میں ذکر کیا جا چکا ہے۔
دوم: فتاویٰ نوریہ، فتاویٰ کے بارے جدا عنوان سے ہدیہ تبریک پیش کر دیا گیا ہے۔
سوم: وہ مقتدر علماء و فضلاء جو آپ کے تلامذہ تھے، ان میں سے بے شمار حضرات
مدارس کے مہتمم یا شیوخ الجامعات، شیوخ الحدیث، شیوخ القرآن، شیوخ الفقہ، قابل قدر
اساتذہ کا کردار ادا کر رہے ہیں۔ بعض نامور خطیب و مقرر، مصنف و مولف اور بعض سیاست کی
پر خار وادی میں بھی آبلہ پا ہیں۔ ان کے اسماء کا شمار اگرچہ میرے لیے ممکن نہیں مگر نمونہ از خروارے
کی مثل چند اسماء ملاحظہ فرمائیں:

اول: وہ شخصیت قابل ذکر ہے جو والد تھے، مربی تھے، استاذ تھے اور شیخ بھی تھے۔

ماہ نامہ "نور الحبیب" بصیر پور شریف ۸۸ ۸ اگست 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
میری مراد عمدۃ العلماء حضرت مولانا ابوالنور محمد صدیق علیہ الرحمہ ہیں، جنہوں نے اولین دورہ حدیث
میں بطور طالب علم شرکت کی اور فرزند دل بند کے لیے عظمت و شرف کا نشان چھوڑ گئے۔

علاوہ ازیں استاذ العلماء ابوالضیاء مولانا محمد باقر نوری، شیخ الفقہ مولانا صاحبزادہ محمد نصر اللہ نوری،
شیخ الحدیث مولانا محمد رمضان الحق النوری، استاذ العلماء مولانا ابوالنظر منظور احمد، خطیب ملت
مولانا محمد شریف نوری قصوری، استاذ العلماء مفتی محمد اکبر محمود پوری، شیخ الحدیث حضرت مولانا ابوالنصر
منظور احمد ہاشمی، علامہ احمد علی قصوری، علامہ ابوالفیض علی محمد نوری، مولانا حاجی غلام حسین نوری،
حضرت مولانا خواجہ غلام حسین سیدی، مولانا زید احمد نوری، علامہ محمد منشا تابش قصوری، پروفیسر
خلیل احمد نوری، مفتی ضیاء الحبیب صابری، مولانا مفتی عبدالرحمن نوری، مفتی محمد اجمل نوری، مولانا
محمد لطف اللہ اشرفی، مفتی احمد یار سیالوی، مفتی عبدالعزیز کوٹ رادھا کشن، مولانا محمد اسد اللہ نوری،
مناظر اہل سنت مولانا عبدالعزیز نوری، مولانا شاہ محمد چشتی قصور، پروفیسر مولانا منظور حسین نوری
ایم اے، مولانا محمد عارف نوری، مولانا حافظ نذیر احمد نوری، مولانا شبیر احمد ہاشمی وغیرہم۔

جگر گوشہ فقیہ اعظم محمد محب اللہ نوری

● حضرت فقیہ اعظم قدس سرہ العزیز کی اولاد امجاد میں پانچ صاحبزادے [۱] اور
سات صاحبزادیاں ہیں، ان میں سے میرے مذکور و ممدوح صاحبزادہ محمد محب اللہ نوری ہیں۔
راقم السطور کا ان سے تعلق عقیدت و آگاہی عرصہ سولہ سال سے ہے۔ آپ نے انیس سال کی عمر میں
معروف مفہوم کے مطابق تکمیل تحصیل علم سے فراغت پائی۔ دارالعلوم حنفیہ فریدیہ بصیر پور شریف
اور تنظیم المدارس (اہل سنت) پاکستان سے نمایاں کامیابی کی سند حاصل کیں، دارالعلوم کے
انتظام کی تربیت و تجربہ والد گرامی اور برادر اکبر سے حاصل کیے، بیس سال کی عمر میں ہی نائب مہتمم
کے منصب پر فائز ہوئے، تینیس سال کی عمر میں ۱۴ فروری ۱۹۸۱ء میں والد گرامی حضرت فقیہ اعظم
نے دارالعلوم کے کثیر فضلا کے اجتماع میں دارالعلوم کے مہتمم کے منصب جلیلہ پر سرفراز فرمایا اور
تحریری سند سے نوازا، ۱۵ جون ۱۹۸۱ء کو دارالعلوم حنفیہ فریدیہ کے سالانہ اجلاس کے موقع پر
ہزاروں علماء و مشائخ اور عوام کے مجمع میں آپ کو دستار خلافت و اجازت سے اپنا جانشین و
وارث علمی نامزد کرنے کا اعلان فرمایا۔

[۱]..... دو صاحبزادے کم سنی میں وفات پا گئے تھے، جب کہ استاذ العلماء مولانا ابوالفضل محمد نصر اللہ نوری
رحمہ اللہ تعالیٰ کا وصال ۱۹۷۸ء میں ہوا اور مولانا ابوالعطاء محمد ظہور اللہ نوری نے ۲۰۰۵ء میں رحلت فرمائی۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 حضرت مدوح مدظلہ بجز اللہ ہمہ صفت موصوف ہیں۔ دینی، ملی، مسلکی خدمات اور علمی، عملی،
 عرفانی حسنت سے طالبان حقیقت کو بہرہ ور کر رہے ہیں، بیک وقت دارالعلوم کے مہتمم، شیخ الحدیث
 اور مفتی کے منصب کی ذمہ داریاں سرانجام دے رہے ہیں۔ تعلیم و تربیت کے ساتھ ساتھ تلامذہ کو
 نظم و ضبط کا خوگر بنانے کے لیے انجمن حزب الرحمن اور ماہ نامہ نور الحبيب بصیر پور کی سرپرستی کا عمل
 جاری رکھے ہوئے ہیں۔

● اپنے جلیل القدر، عظیم المرتبت والد گرامی حضرت فقیہ اعظم رحمہ اللہ تعالیٰ کی
 وراثت علمی، دارالعلوم کی تعمیر و ترقی کے علاوہ فتاویٰ نوریہ پر آپ نے خصوصی توجہ کرتے ہوئے حقیقی
 وارث ہونے کا حق ادا کر دیا ہے۔ فتاویٰ کی اعلیٰ قسم کی طباعت، اشاعت، تقاریظ، سمینار، پبلیٹی
 اور معروف سکارٹرز سے مقالات کا حصول، نہایت قابل قدر و فخر مساعی ہیں، جو آپ کے علمی ذوق
 اور تحفظ وراثت پداری کے جذبات کا مظہر ہے۔

● قومی، ملی، ملکی، مسلکی، اصلاحی تحریکات و عظیمات سے وابستگی اور وفاداری بھی
 حضرت صاحبزادہ صاحب طول عمرہ کی سیرت کے روشن باب ہیں۔

وفات، وصال، جنازہ و انتقال


حضرت فقیہ اعظم قدس سرہ العزیز یکم رجب المرجب ۱۴۰۳ھ، مطابق ۱۵ اپریل ۱۹۸۳ء،
 بروز جمعہ المبارک، حیات مستعار کی ستر بہاریں گزار کر اہل طلب کو علم و حکمت اور حقیقت و معرفت
 سے سرشار فرما کر راعی ملک بقا ہوئے۔ اعزہ، تلامذہ، متوسلین احباء اور جاں نثاروں کو غم گین
 چھوڑ کر غلہ نشیں ہو گئے۔

اِنَّا لِلّٰهِ وَاِنَّا اِلَيْهِ رٰجِعُوْنَ

وصال کی خبر جان کاہ ریڈیو اور ٹیلی ویژن کے ذریعہ دوبار نشر ہوئی۔ اخبارات نے انتقال
 پر ملال کی خبر نمایاں سرخیوں سے شائع کی، ہر طرف صغ غم و الم بچھ گئی، ملک بھر سے عوام و خواص،
 علماء و فضلاء، صلحاء و اتقیاء، خطباء و واعظین، مقررین و نعت خوانان، اساتذہ و مدرسین، شیوخ القرآن،
 شیوخ الحدیث، مدارس کے مہتمم و منتظمین، پیران عظام و مشائخ کرام غرض کہ ہر شعبہ زندگی سے
 تعلق رکھنے والے عوام و خواص بصیر پور کی طرف رواں دواں ہو گئے، تقریباً دو لاکھ کے انبوه کثیر
 ماہ نامہ "نور الحبيب" بصیر پور شریف ۹۰ ۶ اگست ۲۰۰۶ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
نے نماز جنازہ میں شرکت کی۔ جنازہ کے موقع پر اہل علم و قدر نے اپنے اپنے تعلق کی روشنی میں
جذبات کا اظہار کیا، ہر طرف مَوْتُ الْعَالَمِ مَوْتُ الْعَالَمِ کی پکار نظر آتی تھی۔ مختلف اہل قلم کے
جذبات کی عکاسی فتاویٰ میں اور دیگر تصانیف کے اوراق پر رقم ہے۔

نماز جنازہ غزالی زماں رازی دوراں امام اہل سنت علامہ سید احمد سعید شاہ کاظمی قدس سرہ العزیز
نے پڑھائی۔ ہزاروں افراد کی موجودگی میں آپ کو حوالہ قبر کیا گیا۔ آپ کی قبر اطہر پر عظیم الشان
بلند و بالا گنبد تعمیر کیا گیا ہے، جو حضرت فقیہ اعظم علیہ الرحمہ کی عظمت و رفعت کا مظہر، مرجع خلافت اور
اہل محبت و عقیدت کے لیے مرکز طاعت و سکون ہے۔



دارالعلوم حنفیہ فریدیہ بصیر پور شریف ضلع اوکاڑا

﴿بانی: حجت الاسلام فقیہ اعظم حضرت خواجہ ابوالخیر محمد نور اللہ عیسیٰ قادری قدس سرہ العزیز﴾

زیر اہتمام: جانشین فقیہ اعظم حضرت صاحبزادہ مفتی محمد محبت اللہ نوری مدظلہ العالی

مقام مصطفیٰ کا محافظ۔۔۔۔۔ نظام مصطفیٰ کا مبلغ۔۔۔۔۔ روحانی و اخلاقی سر بلندی کا نقیب۔۔۔۔۔
دارالعلوم کے فیض یافتہ ہزاروں علماء، حفاظ، قراء دین حق کی سر بلندی کے لیے سرگرم عمل ہیں۔۔۔
دارالعلوم میں قدیم علوم اسلامیہ، مکمل درس نظامی کے ساتھ ساتھ جدید علوم میٹرک، ایف اے،
بی اے، ایم اے، فاضل عربی، کمپیوٹر سائنسز اور عربک ٹیچر ٹریننگ کورس (اے ٹی ٹی سی) کی تعلیم کا
مکمل انتظام ہے۔۔۔ دارالعلوم کے سالانہ اخراجات نصف کروڑ روپے کے لگ بھگ ہیں۔۔۔
دارالعلوم میں اس وقت سیکڑوں طلبہ زیر تعلیم ہیں، کم از کم ایک سو مزید طلبہ کے قیام کے لیے
ہاسٹل کی تعمیر اولین ترجیح ہے۔۔۔ علوم اسلامیہ سے محبت رکھنے والے مختار حضرات زکوٰۃ، خیرات،
صدقات، فلاحات اور دیگر عطیات سے ادارہ ہذا میں زیر تعلیم سیکڑوں مہمانان رسول کریم ﷺ
کی بھرپور آمد فرمائیں۔۔۔

نوٹ: بیرونی احباب رقم بذریعہ بینک ڈرافٹ بذریعہ منی آرڈر یا بذریعہ چیک

”جناب مہتمم صاحب دارالعلوم حنفیہ فریدیہ بصیر پور شریف ضلع اوکاڑا“ کے پتے پر روانہ فرمائیں

منجانب: سیکریٹری نشر و اشاعت دارالعلوم حنفیہ فریدیہ بصیر پور شریف ضلع اوکاڑا فون نمبر: (044) 4771014

Monthly NOOR UL HABIB Baseer Pur Sharif ﴿91﴾ August 2006

کون بھولے گا تیرا پیار فقیہ اعظم

اللہ اللہ ترا کردار فقیہ اعظم میٹھی میٹھی تری گفتار فقیہ اعظم
فیض یاب شہ لولاک گھرانہ تیرا ہر طرف ہیں تیرے انوار فقیہ اعظم
علم و عرفان کا ہے آج بھی چشمہ جاری ذات تیری ہے گہر بار فقیہ اعظم
دولت عشق نبی تو نے لٹائی ہے سدا کون کر سکتا ہے انکار فقیہ اعظم
تجھ کو حاصل ہوا لاریب حضوری کا شرف تجھ پہ راضی ہوئے سرکار (ﷺ) فقیہ اعظم
جس کو تجھ سے ہوئی نسبت وہ ہوا ہے نوری کون بھولے گا ترا پیار فقیہ اعظم
ہیں نگاہوں میں مری نور کے جلوے رقصاں تیرا جب سے کیا دیدار فقیہ اعظم
ہم نے دیکھے ہیں محبت اللہ میں جلوے ترے ہے کمال ترا شاہکار فقیہ اعظم
آج در پر ہے ترے تیرے غلاموں کا ہجوم کیا سجا ہے تیرا دربار فقیہ اعظم
ابر رحمت کے برستے رہیں تربت پہ تری تیرا مہکا رہے گلزار فقیہ اعظم
جان و دل سے ترا دیوانہ و شیدائی بنا جس نے دیکھا تجھے اک بار فقیہ اعظم

نوری میخانے سے اک جام اسے بھی مل جائے

ہے نیازی ترا سے خوار فقیہ اعظم

الحاج عبدالستار نیازی



جانشین امام ابوحنیفہ --- حضرت فقیہ اعظم

سید محمد فاروق شاہ قادری

نحمدہ و نصلی علی رسولہ الکریم
صدر گرامی قدر!

معزز حاضرین!

ایک ایسی محفل میں شرکت میرے لیے اعزاز کی بات ہے جس میں ایک ایسے اہل اللہ اور اجتہادی شان کے عالم دین کی لائق رشک زندگی کی یاد اور حسن عمل کا تذکرہ ہو رہا ہے جس نے نمود و نمائش سے آزاد اور سیاست کی سرکس اور نائک سے دور رہتے ہوئے اپنی پوری زندگی صرف قال اللہ اور قال رسول اللہ ﷺ میں گزار دی۔

میں اپنی مختصر گزارشات فقیہ اعظم مفتی محمد نور اللہ علیہ الرحمہ کی زبان حال سے جگر کے اس شعر کے ساتھ کرتا ہوں:

اپنا زمانہ آپ بناتے ہیں اہل دل

ہم وہ نہیں کہ جن کو زمانہ بنا گیا

کوئی شک نہیں کہ سب سے مشکل اور اہم کام انسانوں کی اس بھیڑ اور مخلوق کے اس ہجوم میں

انسانوں کی تلاش ہے، علامہ اقبال نے فرمایا تھا:

قدم اندر تلاش آدمی زن

خدا ہم در تلاش آدمی ہست

﴿ 54 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدِ كُلِّ مَعْلُوْمٍ لَّكَ

جھوٹی تعریف کرنے والوں کے منہ میں خاک، میں فقیہ اعظم مولانا محمد نور اللہ بصیر پوری سے ذاتی شناسائی کے حوالے سے عرض کرتا ہوں کہ ان کی پیشانی میں سیدنا ابوبکر صدیق کی صداقت، سیدنا عمر فاروق کی عدالت، سیدنا عثمان غنی کی حیا اور سیدنا علی مرتضیٰ کے علم کی جھلک تھی، وہ عبد اللہ بن مسعود کے تفقہ، ابوذر غفاری کی درویشی، امام ابوحنیفہ کی ژرف نگاہی اور احمد بن حنبل کے تقویٰ و طہارت کے امین تھے۔

اگر قدرت اپنے خود کار نظام کے تحت وقتاً فوقتاً ایسے اعظم رجال پیدا نہ کرتی تو انسانیت کی یہ بغیر بریکوں والی گاڑی کب کی پاش پاش ہو چکی ہوتی۔ ایسے ہی لوگ اس دھرتی کے باسیوں کے لیے مرکز محبت اور کعبہ شوق کی حیثیت رکھتے ہیں۔ سیدنا غوث الاعظم سید عبدالقادر جیلانی رحمۃ اللہ علیہ نے انہی لوگوں کا ذکر کرتے ہوئے فرمایا ہے کہ:

هُمْ حُرَّاسُ الْقُلُوبِ، جَوَاسِيسُ الْاَرْوَاحِ، الْاَمْنَاءُ عَلٰی السَّرَائِرِ وَ الْخَفِيَّاتِ،

المطلعون على ما اضمرت في بواطن العباد و انطوت عليه النيات ---

”وہ دلوں کے نگران، روحوں کے شناسا، بھیدوں کے امین، سینوں میں چھپی

ہوئی باتوں اور دلوں کی تہ میں موجود نیتوں سے باخبر ہیں“ ---

اگر فقیہ اعظم مفتی محمد نور اللہ ایسے لوگوں کے انفاس کی خوش بو، ان کی سیرت و کردار کی تابندگی، زبان کی شرینی اور خدمت خلق کے جذبے نے ہر دور میں اسلام کو تازہ حرارت اور تابندگی نہ بخشی ہوتی تو اسلام محض ایک سیاسی پروگرام بن کر رہ جاتا اور کچھ بعید نہیں کہ اقتدار کے ختم ہونے کے بعد ہر جگہ سے اسے اسپین کی طرح اپنا بوریا بستر لپیٹنا پڑتا۔ ایسے ہی پاکیزہ انفاس لوگوں سے اس دھرتی کا بھرم اور وقار قائم ہے۔

فقیہ اعظم ایک گم نام قصبے میں پیدا ہوئے اور اسی طرح کے ایک دوسرے قصبے کو انھوں نے اپنا مسکن بنایا۔ میری دانست میں قدرت اپنی نیرنگیوں کا تماشا دکھانے کی خاطر بسا اوقات ایسا کرتی ہے، تاکہ وہ ان شخصیات کے ذریعے ان کے زمانے، عہد، ماحول اور مسکن کو اعزاز اور سرفرازی عطا کرے۔ صائب نے کیا خوب کہا ہے:

ہماں بہتر کہ لیلیٰ در بیاباں جلوہ گر باشد

ندارد تنگنائے شہر تاب حسن صحرائی

بصیر پور میں اور کوئی خوبی یا کمال ہونہ ہو، اس کی اس خوبی اور کمال کا انکار کون کر سکتا ہے کہ اس میں جانشین امام ابوحنیفہ فقیہ اعظم مولانا محمد نور اللہ نے اپنا ڈیرہ جمایا اور اسے رشد و ہدایت اور ایمان و ایقان کی برسات سے جل تھل کر دیا۔

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿55﴾

فقیہ اعظم کا تعلق علم و ادب کے اس قافلے سے تھا جس نے چودہ سو سال سے مسلمانوں کے ایک اسلامی و تہذیبی ورثے کی حفاظت کا فریضہ سرانجام دیا ہے، یہی وہ قافلہ ہے جس نے 1857ء کے جہاد آزادی کی تاریخ جان کے نذرانوں اور پھانسی کے پھندوں کی شکل میں رقم کی، اسی قافلے کی باقیات صالحات نے تحریک پاکستان میں روح پھونکی اور قائد اعظم کے ساتھ تحریک پاکستان میں ہر اول دستے کا کردار ادا کیا۔

انتہائی افسوس کے ساتھ کہنا پڑتا ہے کہ گزشتہ پچاس سالوں میں اور تو کچھ کام ہوا نہیں، ایک کام ضرور ہوا ہے اور وہ یہ کہ قیام پاکستان کے اسباب اور محرکات کے بارے میں خلط مبحث اور ژولیدہ فکری پیدا کرنے کی کوششیں ہو رہی ہیں، اس قدر غبار اڑایا جا رہا ہے کہ منزل کے سنگ میل کے دھندلانے کا خطرہ پیدا ہو گیا ہے، گویا:

شد پریشاں خواب من از کثرت تعبیر ہا
اس کار بے خیر کے لیے مذہب کا نام لینے والوں کی بے توقیری یا کم از کم پاکستان کی تحریک سے ان کی لاتعلقی یا مخالفت ضروری ٹھہری، تو ڈھال کے لیے ایک مکتب فکر علماء کے کردار کو تمام علماء کے کردار کے طور پر بار بار نمایاں کیا جانے لگا، کوئی شک نہیں کہ علماء کے ایک چھوٹے مکتب فکر نے پاکستان کی مخالفت کی اور اس نے بیاگ دہل متحدہ قومیت کا نعرہ بلند کیا، غالباً علامہ اقبال نے ایسے ہی فقہاء کے لیے رب العالمین سے فریاد کی تھی:

ہاں قوم از تو مے خواہم کشادے
فقیہش بے یقینے کم سوادے
بے نا دیدنی را دیدہ ام من
مرا اے کاش کہ مادر نہ زادے

مگر یہ نہیں بھولنا چاہیے کہ یہ علماء کا وہی گروہ تھا جس نے بعض عقائد و نظریات کی طرح اس نازک موقع پر بھی مسلمانوں کی واضح اکثریت سے اپنا راستہ الگ اختیار کیا، لسانی اور وطنی بنیادوں پر قومیت کا یہ نظریہ خصوصاً علماء کی طرف سے، اگر نا سمجھی کی بناء پر تھا تو باعث تعجب ہے اور اگر سوچ سمجھ اور جان بوجھ کر اختیار کیا گیا تھا تو مزید حیرت اور افسوس کا باعث ہے۔ کسی نے کیا خوب کہا ہے:

ان كنت لا تدري فتلک مصيبة

وان كنت تدري فالمصيبة اعظم

باقی سواد اعظم کے علماء و مشائخ نے تحریک پاکستان کو عوامی نعرے اور مطالبے کی شکل دینے میں جس یک جہتی، لگن، ولولے اور جذبے کا مظاہرہ کیا ہے، وہ تاریخ کا ان مٹ حصہ ہے، اگر ان

عزیز حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 56 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
خدا مست درویشوں کی شبانہ روز جدوجہد نہ ہوتی تو یہ تنہا بیوروکریسی سرول اور خان بہادروں کے
بس کی بات نہ تھی۔

پاکستان کی تاریخ جس عنوان سے بھی کی جائے وہ نہ مولانا حسرت موہانی کی چکی کی
مشقت کے بغیر مکمل ہوگی اور نہ برصغیر کے کونے کونے میں مولانا عبدالحامد بدایونی کی شعلہ بیانی
کے بغیر پوری ہوگی۔ سرحد میں مطالبہ پاکستان کو جو پذیرائی ملی، وہ پیر صاحب مانکی شریف اور
پیر زکوڑی شریف کے بغیر ممکن بھی تھی؟ کانگریس کے گڑھ، سندھ سے اسمبلی کے ذریعے پاکستان
کے حق میں قرارداد منظور کرنے والے پیر عبدالرحمن بھرچوٹی شریف کی تاریخی خدمات کو کس طرح
نظر انداز کیا جاسکتا ہے؟

1925ء سے 1946ء کی آل انڈیا سنی کانفرنس منعقدہ بنارس تک، برصغیر کے طول و عرض میں
پاکستان کے مطالبے کی خاطر جو یادگار کانفرنسیں ہوئیں وہ اسی کاروان شوق اور قافلہ محبت کی
مساعی جمیلہ کی مرمون منت ہیں، جو شروع سے سواد اعظم کی نمائندگی کرتا رہا ہے۔

بچہ اللہ پاکستان بنانے والوں کے اخلاف زندہ ہیں اور جاگ رہے ہیں، وہ ان لوگوں کی
امیدیں پوری نہیں ہونے دیں گے جو اسے بنانا آج تک گناہ سمجھتے ہیں۔ کیا بات کہی اسد ملتانی مرحوم نے:
رہیں نہ رند یہ واعظ کے بس کی بات نہیں
تمام شہر ہے، دو چار دس کی بات نہیں

میرے نزدیک امام اہل سنت فاضل بریلوی مولانا احمد رضا خاں کے بعد فقیہ اعظم حضرت
مولانا محمد نور اللہ دوسرے بڑے حنفی عالم دین ہیں جنہوں نے جم کراتنا بڑا تدریسی ادارہ قائم کیا،
اس میں سے ہزاروں کی تعداد میں علماء، دانش ور اور مفکر پیدا کیے اور فتاویٰ نوریہ کی شکل میں ایک
فقہی انسائیکلو پیڈیا مرتب کیا۔ ان کے تحقیقی کام کو دیکھ کر انسان ہیبت زدہ ہو جاتا ہے کہ اتنا کام تنہا
ایک شخصیت نے کیوں کر انجام دیا ہے۔ مگر یہ تو ذلک فضل اللہ یوتیہ من یشاء
فقیہ بڑا وسیع المعنی لفظ ہے، اس سے مراد صرف نماز، روزے اور طہارت کے احکام جاننے والا
نہیں، بلکہ اس سے مراد تمام دینی علوم پر ماہرانہ دسترس کے ساتھ ساتھ قوت فکر اور استدلال اور
استنباط کی صلاحیتوں سے بہرہ ور اور تقویٰ و طہارت سے آراستہ دانش ور ہے، جو ایک اعتبار سے
مجتہد بھی ہوتا ہے کہ نئے مسائل کے بارے میں غور و فکر سے راہیں نکالتا ہے، یہ ہر کہ و مہ کے بس کی
بات نہیں۔ علامہ اقبال نے فرمایا تھا:

ز اجتہاد عالمان کم نظر
اقتدا بر رفتگان محفوظ تر

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿57﴾
 فقیہ اعظم کے فتووں میں توسع، سہولت، وقت اور حالات کی رعایت اور کشادہ شاہراہ فراہم کرنے کے حیرت انگیز نمونے ملتے ہیں، ان کے علم میں آور نہیں آمد کی پلٹ ہے۔

مجھے علم نہیں کہ روشن خیالی کی گردان کرنے والوں کی مراد اس لفظ سے کیا ہے؟ تاہم اگر وہ مذہب کو ”ویدانت“ کی طرح صلح کلی کا ملغوبہ نہیں سمجھتے، بلکہ اس کی کھینچی ہوئی کسی بھی لکیر کے قائل ہیں، تو انہیں چاہیے کہ وہ صاف بتائیں کہ وہ خدائی دین کی کون سی شق میں یہ ترمیم کرنا چاہتے ہیں۔

اسلام نے من قال لا إله إلا الله کا ایک وسیع حصار قائم کیا ہے، اس میں یقینی، قطعی اور ناقابل تغیر احکام انگلیوں پر گنے جاسکتے ہیں، باقی اس حصار میں رہتے ہوئے غور و فکر کی راہیں اس نے کھول دی ہیں۔ حکومت سازی کتنا اہم مسئلہ ہے، چاروں خلفائے راشدین کا انتخاب علیحدہ علیحدہ طریقوں سے ہوا ہے، پابندی تھی تو صرف یہ کہ حکومت کے عہدے سنبھالنے والے بہر قیمت دیانت، امانت، تقویٰ اور خدا خونی کی صفات سے بہرہ ور ہوں۔ اس کا صاف معنی یہ ہے کہ طریق انتخاب میں ہمیں آزادی ہے مگر دیانت و امانت والی حد ہم نے کر اس نہیں کرنی۔ ہم صلاحیتوں کو ڈگریوں سے ناپتے ہیں، جب کہ اسلام انہیں کردار سے مشروط کرتا ہے۔

میں فقیہ اعظم مولانا نور اللہ بصیر پوری کی درویشانہ زندگی اور ان کی عظمت کردار کے حوالے سے جرأت کرتے ہوئے اپنے علماء و مشائخ کے بعض نوجوان جانشینوں سے دردمندانہ گزارش کرتا ہوں کہ آپ کے اسلاف، امت کے سب سے بلند منزل منصب یعنی منبر رسول پر بٹھائے گئے ہیں، آپ ان لوگوں کے نام لیوا ہیں جن کے دروازوں پر بڑے بڑے باجروت شہنشاہ گھنٹوں کھڑے رہتے تھے اور انہیں باریابی نہیں ملتی تھی، آپ ان مسندوں پر فروکش ہیں جن سے ہر وقت یہ صدا بلند ہوتی رہتی تھی:

کیا عشق نے سمجھا ہے، کیا حسن نے جانا ہے

ہم خاک نشینوں کی ٹھوکر میں زمانہ ہے

آخر یہ کیا ہے کہ تخت حکومت پر وقت کا ابن زیاد آئے یا حجاج، آپ کے مشائخ کنونشن برسات کے خود رو پودوں کی طرح ابھرنا شروع کر دیتے ہیں، عام مسلمان آپ سے سیدنا امام حسین ؑ اور امام احمد بن حنبل کی عزیمت یا امام اعظم کی حکومت سے کنارہ کشی کے کردار کی توقع رکھتے ہیں، جنہوں نے یہ فرمایا تھا کہ اگر حکومت مجھے مسجد کے ستون گننے کے لیے کہے تو میں یہ بھی نہیں کروں گا۔

جاگیر داری، سرمایہ داری اور طاقت کی حکمرانی کے اس کھیل تماشے کو آپ نے کس طرح اصل کام سمجھنا شروع کر دیا ہے؟ آپ عبد اللہ بن عباس، عبد اللہ بن عمر اور عبد اللہ بن مسعود ؓ کے تعلیم و تعلم، اصحاب صفہ کی للہیت اور ابوذر غفاری کی جاہ و مال سے دوری کو مشعل راہ کیوں نہیں بناتے؟

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار پیر

﴿ 58 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اصلاح و تبلیغ کا بے کراں پیغمبرانہ کام جدید تقاضوں کا مطالبہ کر رہا ہے، اس دور کے مسائل انتہائی گھمبیر اور ہوش ربا ہیں، زمانہ قیامت کی چال چل رہا ہے، دنیا غربت بھوک، جنگ اور کمزور کو ہڑپ کرنے کی پالیسیوں کی وجہ سے سک بلک رہی ہے، اب اگر مگر سے بات نہیں بنے گی، زکوٰۃ، عشر نافذ کر دینے سے ریاست، فلاحی ادارے میں تبدیل نہیں ہوگی، اگر آپ کے پاس ان سلگتے مسائل کا حل ہے تو آگے بڑھیے:

پیش کر غافل اگر کوئی عمل دفتر میں ہے؟

شاہ ولی اللہ محدث دہلوی نے فک کل نظام ”تمام فرسودہ نظام ہائے زندگی کو اکھاڑ پھینکو“ تب بات بنے گی، کا پروگرام دیا تو علامہ اقبال نے فرمایا:

تا تہ و بالا نہ گردد این نظام

دانش و تہذیب و دیں سودائے خام

مفتی محمد محبت اللہ نوری صاحب! آپ اپنے طور پر انتہائی پڑھے لکھے افراد پر مشتمل ایک بورڈ تشکیل دیں، جو علامہ اقبال کی خواہش کے مطابق نئے مسائل اور حالات و ضروریات کو سامنے رکھتے ہوئے اسلام کے معاشی اور اقتصادی نظام کا از سر نو جائزہ لے۔ اس کا عنوان حضرت سیدنا عمر فاروق ؓ کا یہ ارشاد ہونا چاہیے کہ اگر فرات کے کنارے ایک کتابھی بھوک سے مر گیا تو اس کی حواب دہی مجھ پر ہے۔ اب وقت آ گیا ہے کہ ہم پیٹ کے مسئلے کو مال و دولت کی ناجائز ہوس کے خلاف حضرت ابوذر کے احتجاج، امام ابو حنیفہ کے مزارعت کے خلاف تاریخی فتوے، برصغیر کی زمینوں کے بارے میں شیخ جلال الدین تھانسی کے موقف اور صوفیہ کے ”غم بیچ ندارم کہ نہ دارم بیچ“ کے نظریے کی روشنی میں حل کریں۔ سرمایہ دار، جاگیردار اور افسر شاہی، مذہبی لوگوں کو اپنے مقاصد کے لیے کافی استعمال کر چکی ہے، اب یہ کاروبار بند ہونا چاہیے۔


میں ممنون ہوں کہ آپ نے میری گزارشات محل کے ساتھ سنیں، میرا پیغام نظیر کی زبان میں محبت اور صرف محبت ہے جہاں تک پہنچے:

جز محبت ہر چہ بردم سود در محشر نداشت

دین و دانش عرض کردم کس بہ نیم جو نہ خواست

ہر عمل را اجر می سنجد در میزان حشر

قیمت چشم پر آہم چشمہ کوثر نداشت



فقہ اعظم حضرت علامہ محمد نور اللہ بصیر پوری رحمہ اللہ تعالیٰ

لاہور آرٹس کونسل، شاہراہ قائد اعظم لاہور کے الحمراء ہال نمبر 1 میں
مورخہ 4 اپریل 2005ء کو منعقد ہونے والی ”فقہ اعظم کانفرنس“ میں
ڈاکٹر نور احمد شاہتاز، پروفیسر جامعہ کراچی نے اپنا مقالہ پیش کیا۔۔۔

بِسْمِ اللّٰهِ الرَّحْمٰنِ الرَّحِیْمِ وَ بِہِ نَسْتَعِیْنُ

صاحبان علم وفقہ!

حضرات علماء کرام!

آج کی یہ فقہ اعظم کانفرنس ایک ایسے وقت میں منعقد ہو رہی ہے جب تدبر فی القرآن و السنۃ اور تفقہ فی الدین کی ضرورت، ہر لحاظ سے، ازمنہ ماضیہ سے کہیں زیادہ ہے۔
ہمارے مدوح محترم۔۔۔ حضرت فقہ اعظم محدث بصیر پوری۔۔۔ کی شخصیت کا تصرف دیکھیے کہ دنیا سے پردہ فرمانے کے باوجود علماء و طالبان فقہ اسلامی کی سرپرستی کس انداز سے فرما رہے ہیں کہ جو شہر شیطان اعظم نے پتنگ بازی اور محرمات پر دست درازی کے لیے منتخب کیا ہے، اسے فقہ اعظم نے اس فقہی کانفرنس کے ذریعہ کردار سازی کے لیے چنا ہے۔

کہا جاتا ہے کہ حضرت خواجہ معین الدین اجمیری چشتی رحمۃ اللہ تعالیٰ علیہ انا ساگر کے اس مقام پر فروکش ہوئے جہاں شرک کا غلغلہ تھا اور دیوی دیوتاؤں کی پوجا عروج پر تھی۔ آپ نے نعمہ توحید بلند کرنے کے لیے گویا اسی جگہ کا انتخاب فرمایا، جہاں اللہ کا نام لینا، راجہ وقت کو نہایت ناگوار تھا۔ قبلہ صاحب زادہ مفتی محمد محبت اللہ نوری صاحب مبارک باد کے مستحق ہیں کہ آپ نے بھی اس عظیم الشان فقہی کانفرنس کے لیے ایسے وقت اور ایسی ہی جگہ کا انتخاب کیا ہے، جہاں اسلام اور

عرس حضرت فقہ اعظم واجلاس دارالعلوم، مورخہ 7-8 اگست 2005ء، اتوار پیر

﴿ 60 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

مذہب کی بات کرنا، راجگان وقت کو نہایت بے کل کرتا ہے۔

امام اعظم رحمۃ اللہ تعالیٰ علیہ سے براہ راست فیض پانے والے حضرت داتا گنج بخش علی ہجویری رحمۃ اللہ تعالیٰ علیہ کے شہر لاہور میں فقیہ اعظم کانفرنس کا انعقاد ایسے وقت میں، جب اس شہر کو سمجھ بوجھ اور بصیرت سے عاری کرنے کے لیے عالمی بھکاری سرگرم عمل ہیں اور مانگے مانگے کی دولت سے اس شہر کی خواتین کے سر سے دوپٹے اتروانے اور انہیں مردوں کی عقلوں پر ڈالنے کا ابلیسی فریضہ انجام دینے میں ہمہ تن مصروف ہیں۔ ایسے میں اس شہر میں نور بصیرت عام کرنے کی تدبیر اور نور اللہ البصیر کی ضیاء پاشیوں کی تقریب نہایت بروقت اور مبارک اقدام ہے۔

حضرات گرامی!

حضرت فقیہ اعظم رحمۃ اللہ تعالیٰ علیہ ایسی بزرگ ہستی تھے جو لومۃ لائیم کی پروا کیے بغیر احکامات دین کی تشریح و تعبیر بلا لحاظ مناصب، بلا خوف و بلا مل اور بلا رغبت سیم و زر فرماتے تھے۔ یہ اوصاف ان میں اس لیے تھے کہ وہ اللہ کے جوانوں میں سے ایسے جواں مرد تھے، جن کے بارے ایک مرد قلندر نے کہا ہے:

آئینِ جواں مرداں ، حق گوئی و بے باکی

اللہ کے شیروں کو آتی نہیں رو باہی

جی ہاں وہ ایک جوان تھے، جہاں نہیں تھے۔ وہ فقہ و فتاویٰ کے معاملہ میں اس لیے بے دھڑک تھے کہ اس کا رخیر کے سلسلہ میں وہ اللہ سے اجر کے متمنی تھے۔ اللہ کے باغیوں سے مناصب کے طلب گار نہیں تھے۔

ان کے فتاویٰ میں ان کا قلم، طاغوت کے سر قلم کرتا اس لیے نظر آتا ہے کہ انہوں نے کبھی کسی طاغوتی طاقت کا طوق اپنے گلے میں ڈالنے کی بجائے، ہمیشہ قدوسی و جبروتی تمنغے اپنے سینے پہ سجائے۔ اور وہ کبھی کسی ہاروت و ماروت سے جادوئے زرکش سیکھنے نہیں گئے بلکہ سحر زلف مصطفیٰ کے اسیر ہو کر ناموس مصطفیٰ کی حفاظت و تحفظ کی خاطر، اپنی جمع پونجی بھی بارہا غلامان مصطفیٰ کے قدموں پہ نچھاور کر دی۔

انہوں نے کبھی کسی ساہوکار سے ذاتی خرچ کی مد میں لکھو کھ وصول نہیں کیے، بلکہ تاجدار اغنیاء و اصفیاء کے عطا کردہ عشق و محبت کے صکوک پر گزر بسر کی۔

آج بہت لوگ نمازیں پڑھتے پڑھاتے اور اپنی پیشانیوں پر محراب بناتے ہیں، مگر ان کے سجدے اوروں کو تو کیا، خود انہی کو فواحش و منکرات سے امن نہیں دے پاتے، اس لیے کہ رب قاری

عرسِ حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿ 61 ﴾
 للقرآن و القرآن يلعنه کے مصداق رب مصلی یصلی و الصلوة تلعنه، نمازوں میں اس لیے نہیں کہ نمازوں میں خشوع نہیں رہا اور اکثر جھکنے والی پیشانیاں ناصیاتِ کاذبات ہیں۔
 شاعر مشرق نے انہی ناصیاتِ کاذبات کے لیے کہا تھا:

تو جو سر بسجود ہوا کبھی تو زمیں سے آنے لگی صدا
 تیرا دل تو ہے صنم آشنا، تجھے کیا ملے گا نماز میں
 مگر۔۔۔ حضرت فقیہ اعظم سجدہ ریز ہوتے تو چوں کہ علم ان کا اوڑھنا، پچھونا اور فقہ ان کے
 ماتھے کا جھومر تھا، اس لیے وہ سجدہ ریز ہوتے تو جمین فقہ و بصیرت زمین پہ جھک جاتی، اور غیب سے
 ندا آتی، ارفع راسک و اسئل تعط۔۔۔

حضرات محترم! آج ہم جب فقیہ اعظم کی بابت کر رہے ہیں تو یہ حقیقت بھی ذہن نشین رہے
 کہ فقیہ وہ ہوتا ہے جو پانچ علوم کا جامع ہو، یعنی (۱) علم الکتاب کا (۲) علم السنۃ کا (۳) علمائے سلف
 کے اقوال و آثار کا (۴) علوم عربیہ کا (۵) اور علم قیاس کا۔

فقیہ وہی ہے جو علامہ علوم پنج گانہ ہو، جو بدعات و منکرات اور کبار سے مجتنب ہو اور صغائر
 اس کی نگاہ میں صغائر نہ رہیں، اس لیے کہ صغائر پر اصرار، مرتبہ ثقاہت سے گرا دیتا ہے۔
 پھر اسے کتاب اللہ کے حوالے سے یہ معلوم ہو کہ ناسخ و منسوخ، مجمل و مفسر، خاص و عام، محکم
 و متشابہ، کراہت و تحریم، اباحت و استحباب اور وجوب کی تفصیلات و مقتضیات کیا ہیں؟
 سنت کے حوالے سے وہ جانتا ہو کہ احادیث صحیحہ و ضعیفہ، مردودہ و مقبولہ، مسانید و مراسل کی
 تفصیلات و ترتیبات کیا ہیں۔

عربی زبان کے محاورات اور ان کے استعمالات کا علم، ایک فقیہ کے لیے اتنا ہی ضروری ہے
 جتنا کہ منطق میں کلیات و جزئیات، تصدیقات و تصورات، صغریٰ و کبریٰ اور حد اوسط وغیرہ کی
 شناخت لازم ہے۔

صحابہ و تابعین رضوان اللہ تعالیٰ علیہم اجمعین کے اقوال و آثار کے نتیجے میں جن احکام کی تصریح
 ہوتی ہے اور فقہاء امت کے فتاویٰ سے جن معاملات کی تشریح ہوتی ہے، ان سے کما حقہ واقفیت
 ایک فقیہ کے لیے ایسی ہی اہم ہے جیسی کہ ایک قانون دان کے لیے ماضی کے عدالتی فیصلوں اور
 بزبان قانون، اہم نظائر یا Precedences سے واقفیت۔

فتاویٰ نوریہ دیکھیے یا نوری کہکشاں کے ان زندہ و تابندہ ستاروں سے پوچھیے، بحمدہ تعالیٰ
 ہمارے ممدوح و محترم قبلہ فقیہ اعظم ان تمام معیارات پر پورے اترتے نظر آتے ہیں۔ فتاویٰ نوریہ

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیرو

﴿ 62 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
کی زبان خود بتاتی ہے کہ یہ کسی ایسے سراپا سے متعلق ہے، جو خاک کی نہیں، نوری تھا یا خلقتا خاک کی تھا مگر
خلقتا نوری تھا۔

حضرات محترم!

فتاویٰ نویسی یا کارِ افتاء انفرادی اجتہاد یا شخصی اجتہاد کی ایک صورت ہے اور کسی مجتہد یا فقیہ میں
جن شرائط کا پایا جانا ضروری ہے، فقہائے کرام اور علماء اصولیین نے انہیں بڑی شرح و بسط سے
بیان کیا ہے اور اس دورِ انحطاط میں ان شرائط کا حامل فقیہ و مجتہد کامل، چراغ لے کر ڈھونڈیے،
تو بھی نہیں ملے گا۔ ہاں البتہ کچھ بندگانِ خدا ایسے ضرور ہیں جن کا دم بہر حال غنیمت ہے۔ البتہ
ماضی قریب میں ایسی شخصیات حضرت قبلہ فقیہ اعظم بصیر پوری، حضرت قبلہ محدث اعظم لائل پوری
اور ان سے قبل مجدد دین و ملت اعلیٰ حضرت فاضل بریلوی اور مجدد گولڑوی رحمہم اللہ تعالیٰ کی صورت
میں دیکھی جاسکتی ہیں۔

آج کے اس پر آشوب دور میں علوم و فنون کی جو کیفیت ہے وہ کسی پر مخفی نہیں۔ بہار شریعت
اور شرح صحیح مسلم کے مفتی عام ہیں اور کتب فقہ و فتاویٰ پر دسترس رکھنے والے خال خال۔ مگر حیرت
ہوتی ہے کہ جنہیں ٹی وی اور ٹیلی فون کتاب کھولنے کی فرصت نہیں دیتے، وہ بھی فقیہ بلکہ فقیہ ملت و
فقیہ امت کہلانے کے لیے بے چین و بے قرار نظر آتے ہیں۔

حضرت فقیہ اعظم رحمۃ اللہ تعالیٰ علیہ کے خصائص میں سے ایک یہ بھی ہے کہ آپ نے کبھی
اپنے لیے کسی بڑے لقب کی تمنا کی، نہ کسی بڑے منصب کے لیے خود کو پیش کیا، وقت کے اجلہ علماء
نے خود آپ کو فقیہ اعظم کے لقب سے ملقب فرمایا۔ مگر افسوس سے کہنا پڑتا ہے کہ آج بڑے بڑے
القاب کی حرص و ہوس اس قدر ہے کہ ”من ترا حاجی بگویم تو مرا حاجی بگو“ کے مصداق، اگر میں آپ کو
محدث اعظم مان لوں تو آپ بھی مجھے فقیہ امت تسلیم کر لیں گے، کی ریت چل پڑی ہے۔

حضرت فقیہ اعظم رحمۃ اللہ تعالیٰ علیہ نے اپنے شب و روز کا، عباداتِ معروفہ کے علاوہ سارا
وقت، فقہی جزئیات کو سمجھنے سمجھانے اور خلقِ خدا کی فقہی ضروریات کو پورا کرنے میں صرف کیا۔
یہی وجہ ہے کہ فقہی مسائل پر ان کی نظر بڑی گہری ہے، انہوں نے اپنے فتاویٰ میں تیسیر کے پہلو کو
ہمیشہ غالب رکھا۔ ٹرین میں نماز پڑھنے کے حوالہ سے ان سے دریافت کیا گیا تو آپ نے برملا لکھا:

”چلتی ریل گاڑی، چلتی کشتی کے مشابہ ہے کہ دونوں کسی جانور کے کھینچنے سے نہیں

بلکہ ہوا و بھاپ کے ذریعہ سے چلتی ہیں اور کشتی باوجودے کہ پانی کے اوپر چلتی ہے اور

زمین یا کسی ایسی ٹھوس چیز پر نہیں چلتی جس پر بلا واسطہ سجدہ یا قیام ہو سکے مگر پھر بھی اس میں

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿63﴾

نماز جائز ہے، بحکم احادیث مرفوعہ و موقوفہ، مستدرک و سنن بیہقی و دارقطنی وغیرہا۔۔۔۔۔
پھر فرماتے ہیں کہ:

”کشتی، سوار کے لیے بمنزلہ زمین اور کمرے کے ہے، اس کا چلنا مکان اور سوار کے تبدیل کا موجب نہیں تو چلتی ریل بھی۔۔۔۔۔ سوار کے لیے منزلہ زمین اور کمرے کے ہوگی۔۔۔۔۔“

اس فتویٰ کے سلسلہ میں حضرت فقیہ اعظم نے جن کتب کا حوالہ دیا وہ نہایت معتبر ہیں، یعنی فتاویٰ قاضی خان، فتح القدیر، تبیین الحقائق، بحر الرائق، فتاویٰ ہندیہ، تنویر الابصار، فتاویٰ شامی، بدائع الصنائع، المبسوط، الکفایہ، مجمع الانہر، سراجیہ، الدر المنثور وغیرہ۔

حضرت فقیہ اعظم فقہ میں حضرت امام اعظم رحمۃ اللہ تعالیٰ علیہ کے مقلد ہیں لیکن وہ مقلد محض نہیں، بلکہ مجتہد مقلد ہیں۔ سیدنا امام اعظم رحمۃ اللہ تعالیٰ علیہ کا احترام اور ان کی جلالت شان کے آپ اس قدر گرویدہ ہیں کہ فرماتے ہیں:

”مسائل میں فتویٰ امام اعظم ہی کے قول پر دینا چاہیے۔۔۔۔۔“

مگر جہاں کہیں شرعی ضرورت ہوتی آپ سیدنا امام اعظم رحمۃ اللہ تعالیٰ علیہ کی بجائے حضرات امام ابو یوسف و امام محمد رحمہما اللہ تعالیٰ کے قول پر بھی فتویٰ دیتے تھے۔

آپ فقہ میں وسعت نظری کے قائل اور تنگ نظری سے کوسوں دور تھے۔ چنانچہ جب لاؤڈ اسپیکر بنایا ایجاد ہو کر ہندوپاک میں پہنچا تو اس کے استعمال پر طول طویل بحثیں چل نکلیں۔ اس کے عدم جواز پر لوگ دور کی کوڑی لائے، کسی نے لکھا کہ اسپیکر سمندر پار کفار کا تیار کردہ ہے اور اسے کفار اپنے معابد و مجالس کفریہ میں استعمال کیا کرتے ہیں، لہذا یہ جائز الاستعمال نہیں۔ آپ نے فرمایا:

”اسلام ایسی تنگ نظری اور چھوت چھات کا قائل نہیں، اعلیٰ حضرت امام اہل سنت رضی اللہ تعالیٰ عنہ نے اپنے فتاویٰ میں اس مسئلہ کی بڑی وضاحت فرمائی ہے اور لکھا ہے کہ کسی شے کا محل احتیاط سے دور یا کسی قوم کا بے احتیاط و شعور اور پروائے نجاست و حرمت سے مجبور ہونا، اسے مستلزم نہیں کہ وہ شے یا اس قوم کی استعمالی خواہ بنائی ہوئی چیزیں مطلقاً ناپاک یا حرام و ممنوع قرار پائیں۔۔۔۔۔ [جلد ۱، صفحہ ۴۵۴]

پھر لکھتے ہیں:

”یہ اعتراض نہایت ہی حیرت افزا ہے، ہم یہ جانتے ہیں کہ ہر شے کا خالق حقیقی اللہ

عزیز حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار پیر

﴿ 64 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

تعالیٰ ہے، جس نے یخلاق ما لا تعلمون فرماتے ہوئے نئی نئی ایجادات کے مفید و مباح ہونے کی ہدایت کر دی، جب تک کوئی خاص شرعی دلیل کسی خاص نو ایجاد چیز کو ناجائز نہ بنائے، اس وقت تک ناجائز کہنا جائز نہیں۔۔۔ اور صد ہا آیات و احادیث سے یہ قاعدہ ثابت ہے کہ الاصل فی الاشیاء الاباحۃ۔۔۔ [جلد ۱، صفحہ ۴۵۴]
لاؤڈ اسپیکر کے استعمال کے حوالہ سے آپ کی تحقیقات نہایت مدلل اور قابل مطالعہ ہیں۔
جدید مصنوعات کے استعمال کے حوالہ سے حضرت فقیہ اعظم کا نقطہ نظر بڑا واضح اور تیسیر کے اصول کے مطابق تھا، مگر حزم و احتیاط اس قدر کہ قرآن و سنت کی دلیل کو ہمیشہ مقدم رکھتے، پھر اقوال فقہاء و فتاویٰ کو دلیل بناتے۔۔۔

کسی نے گھڑی کے چین کے استعمال سے متعلق دریافت کیا تو فرمایا:
”کہا جاتا ہے کہ دھات کے چین، زیور اور زینت کا سامان ہیں، لہذا ناجائز ہیں حالانکہ یہ کہنا بھی ظلم ہے۔۔۔ ہمارا رب جل و علا فرماتا ہے کہ:
قل من حرم زینۃ اللہ الّٰتی اخرج لعبادہ۔۔۔
”کوئی بھی چیز جس میں زیب و زینت ہو، صرف زیب و زینت کی وجہ سے مردوں پر حرام نہیں ہو سکتی۔۔۔“
چین ہو یا گھڑی، عینک ہو یا چھڑی، مایا لگی دستار ہو یا اچکن، جن میں زیب و زینت پایا جاتا ہے، سب جائز الاستعمال ہیں۔۔۔“
اس سوال کے جواب میں کہ گھڑی کا چین دھات کا بنا ہوا ہے اور لوہے سے بنا ہوا ہے، آپ نے لکھا:

”اگر دھاتوں کا پہننا حرام ہوتا تو ان کی سب استعمالی چیزیں جو پہنی نہیں جاتیں، حرام ہوتیں، جیسے لاری، گاڑی، کرسی، صوفے، حقے، چمچے وغیرہ سب چیزیں حرام ہوتیں۔۔۔“

پھر آپ نے اپنی تائید میں حدیث مبارکہ سے ایک شرعی قاعدہ بیان فرمایا:
”کہ الحلال ما احل اللہ فی کتابہ و الحرام ما حرم اللہ فی کتابہ و ما سکت عنه فهو مما عفا عنه“۔۔۔ [جلد ۱، صفحہ ۵۲۰]

حضرات محترم!

معاشرتی افراط و تفریط معاشرے کے ہر شعبہ پر اثر انداز ہوتی ہے اور ایسے ہی تعصب بھی
عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿65﴾

دین و دنیا کو متاثر کرتا ہے، آج کے روشن خیال دور میں بھی بعض لوگ ابھی تک ٹوپی بغیر عمامہ، عمامہ بغیر ٹوپی، جیسے مسائل میں الجھے ہوئے ہیں، حضرت فقیہ اعظم کے سامنے یہ مسئلہ پیش ہوا تو آپ نے نہایت عمدہ انداز میں اس افراط و تفریط سے نکلنے کی راہ بتائی۔۔۔ آپ نے لکھا:

”ائمہ کرام اور فقہاء عظام نے کسی کتاب میں یہ نہیں فرمایا کہ اکیلی ٹوپی یا اکیلا عمامہ پہن کر نماز مکروہ ہے اور نہ ہی یہ فرمایا کہ نماز میں عمامہ بمع ٹوپی پہننا ضروری ہے، تو روز روشن کی طرح واضح ہو گیا کہ حدیث رکنا نہ کا منشا وہ نہیں جو بعض لوگوں نے سمجھا ہے اور یہ تاویل کہ عمامہ سے مراد ٹوپی پر عمامہ ہے، محض غلط ہے۔۔۔“

حضرت فقیہ اعظم رحمۃ اللہ تعالیٰ علیہ، مسلک امام اعظم ابوحنیفہ کے مطابق ایک متصل سنی تھے، اکابر علماء بریلی سے آپ کو خاص نسبت تھی، آپ کے اساتذہ میں حضرت علامہ ابوالبرکات سید احمد قادری رحمۃ اللہ تعالیٰ علیہ، حضرت علامہ سید دیدار علی شاہ صاحب الوری رحمۃ اللہ تعالیٰ علیہ اور دیگر علماء کرام کے نام آتے ہیں، جب کہ آپ کے مرشد و شیخ حضرت صدر الافاضل مولانا سید محمد نعیم الدین مراد آبادی رحمۃ اللہ تعالیٰ علیہ ہیں۔۔۔ یہی وجہ ہے کہ فقہ و فتاویٰ میں آپ نے ہمیشہ اپنے اکابر کا تتبع کیا ہے، لیکن کسی تعصب کے پیش نظر نہیں، بلکہ حق کو حق جان کر۔۔۔ یہی وجہ ہے کہ آپ فرقہ وارانہ تعصبات سے ہمیشہ دور رہے اور کبھی کسی فرقہ کے پیروکار یا عالم کی کسی بات کو محض اس لیے غلط نہیں کہا کہ اس کا تعلق فلاں فرقہ سے ہے۔۔۔ ایک فتویٰ کے جواب میں آپ نے لکھا:

”کسی دیوبندی کی سچی بات محض اس لیے جھوٹی نہیں ہو سکتی کہ وہ دیوبندی کی

بات ہے۔۔۔“ [جلد ۱، صفحہ ۷۷]

حضرت فقیہ اعظم رحمۃ اللہ تعالیٰ علیہ نے محض تقلیدی فتاویٰ جاری نہیں فرمائے اور نہ آپ محض ناقل اقوال و فتاویٰ تھے، جیسا کہ آج کل رواج ہے کہ بعض مفتیان کرام کی مفتیت محض دیگر فتاویٰ کی عبارات نقل کرنے سے عبارت ہے۔ حضرت فقیہ اعظم مفتی تھے مگر مجتہد مفتی۔ آپ نے اکابر علماء کے فتاویٰ بطور نظر استعمال کیے مگر فتاویٰ اپنے اجتہاد سے صادر فرمائے۔

آج کل جدید طبقہ کے لوگ اجتہاد کی بہت بات کرتے ہیں اور خصوصاً ہماری عصری درس گاہوں اور جامعات میں پر جوش نوجوان اساتذہ کو اجتہاد کا ہیضہ کچھ زیادہ ہی ہے، ایسے ہی ایک مجتہد نے ٹی وی کی موج میں آ کر یہ اجتہاد فرمایا کہ نیل پالش لگانا جائز اور بے پردہ رہنا خصوصاً چہرے کو بے پردہ کرنا خواتین کے لیے نہایت ضروری ہے۔

آج کل یہ کہنے کی وبا عام ہے کہ اسلاف نے جو کچھ استنباط مسائل کیا تھا اور نہایت عرق ریزی

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار پیر

﴿ 66 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

سے جو اصول و ضوابط فقہ کے مرتب کیے تھے وہ سب بے کار ہو چکے ہیں اور فقہ کی تدوین نو کی اشد ضرورت ہے اور اس تدوین نو کے ایک پرچارک سے جب سوال کیا گیا کہ عورت کی امامت سے متعلق جناب کیا فرماتے ہیں تو انہوں نے کہا:

”قرآن و سنت میں اس کی کہیں ممانعت نہیں، اگر امت نے اسے اب تک

جاری نہیں کیا تو یہ ایک الگ بات ہے۔۔۔۔۔“

نمازوں میں اختلاط مرد و زن کے حوالہ سے ایسے ہی ایک روشن خیال نام نہاد مجتہد سے پوچھا گیا تو اس نے کہا:

”آخر اس میں حرج ہی کیا ہے؟ اور نماز تو سب پر فرض ہے، پھر اگر یہ فریضہ

باجماعت مخلوط ادا کر لیا جائے تو کون سی قیامت آجائے گی؟“۔۔۔۔۔

جی ہاں کوئی قیامت نہیں آئے گی۔۔۔۔۔ کیوں کہ خواہش جو یہ ہے کہ:

محبوب بھی پہلو میں رہے یار بھی ہو خوش

یا رب کوئی ایسی ہی ادا ہم کو عطا کر

حیف ہے مولانا شبلی نعمانی کے خاندان کی ایک دختر باعث ننگ ملت اسلامیہ ہو۔۔۔۔۔

حضرات محترم!

آج جدت پسندی کے نام پر قوم کو بے وقوف بنا کر اغیار سے داد تحسین وصول کرنے کی جو روش چلی ہے، اس میں بہنے کو ہر وہ شخص تیار ہے جسے روایت پسندی سے سروکار نہیں۔ لیکن یاد رکھنا چاہیے ہماری ایک تہذیب ہے، ہمارا ایک کلچر ہے، ہم روایتوں کے امین ہیں، ہمارے اسلاف نے جو روایات قائم کیں، انہیں چند سکوں کے عوض دے ڈالنا ولا تشتروا بآیاتي ثمنًا قليلًا کے فرمان کے بموجب اللہ کے غضب و عتاب کو دعوت دینا ہے۔ ہمارے اسلاف کی یہ خوبی رہی ہے کہ انہوں نے روایت کو برقرار رکھا اور جدیدیت کی ہر اس لہر کی پرزور مخالفت و مذمت کی، جو لادینیت کے طوفان سے اٹھی تھی۔

حضرت فقیہ اعظم رحمۃ اللہ تعالیٰ علیہ نے فتاویٰ تو دیے، جدید دور کے لوگوں کی ضرورت کے پیش نظر، لیکن ان فتاویٰ میں آپ نے اسلاف کی روایات کی پاس داری کا بھی حق ادا کر دیا اور جدیدیت کو یہ کہنے کا موقع نہیں دیا کہ علماء قدامت پسند ہیں اور ان کے پاس جدید دور کے مسائل کا حل نہیں۔

جدید فقہی مسائل پر آپ نے اس وقت گفتگو کی جب ملک کے اکثر و بیش تر علماء خاموشی میں

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿٦٧﴾

عافیت خیال کر رہے تھے۔ انتقال خون اور عطیہ خون کا مسئلہ پیش آیا تو آپ نے بروقت اس کے جواز کا فتویٰ دے کر اپنی علمی بصیرت کا ثبوت دیا اور احادیث مبارکہ سے خون دینے اور بالخصوص جان بچانے کی ضرورت کے پیش نظر خون دینے اور مجاہدین فی سبیل اللہ کو خون کی ضرورت پڑنے پر خون دینے کو تعاون علی البر والتقویٰ قرار دیا۔

ہومیو پیتھک دواؤں میں الکوحل کی آمیزش کے حوالہ سے آپ نے عدیم النظیر تحقیق پیش کر کے ایسی دواؤں کا استعمال جائز قرار دیا جن میں قلب ماہیت سے حرمت مرتفع ہو جاتی ہے یا جن میں ایسا الکوحل استعمال ہوا ہو جو اصلاً خمر کی تعریف میں نہیں آتا۔

کرنسی نوٹوں اور پراویڈنٹ فنڈ پر زکوٰۃ جیسے مسائل پر آپ کی تحقیقات نے سیت کی لاج رکھی اور اہل سنت بھی فخر سے سر بلند ہو کر کہنے کے قابل ہوئے کہ ان کے ہاں بھی جدید مسائل پر غور و خوض کرنے والے موجود ہیں۔

حضرات گرامی!

حضرت فقیہ اعظم رحمۃ اللہ تعالیٰ علیہ نے اپنے فتاویٰ میں صرف سائلین کے جوابات دینے پر ہی اکتفاء نہیں کیا بلکہ آپ نے ان سوالات کے جوابات کے ضمن میں بعض ایسے علمی نکات بیان کیے ہیں جو مستقبل کے مفتی کے لیے تشریح اصول کے اعتبار سے اسی طرح نہایت مفید ہیں جس طرح حجاز حضرات کی بیان کردہ آئین و قانون کی تشریحات و تعبیرات مستقبل کے ججوں کے لیے مشعل راہ ہوتی ہیں۔

چنانچہ حضرت فقیہ اعظم نے اپنے فتاویٰ میں اصول فقہ کی جو تعبیر و تشریح بیان فرمائی ہے وہ بلاشبہ فتویٰ نویسی میں مدد و معاون ثابت ہو رہی ہے اور ہوتی رہے گی۔

سنت، فقہ اسلامی کا دوسرا بڑا ماخذ ہے، آپ نے سنت سے استدلال کے اصولوں کی تشریح کے ضمن میں ایک فتویٰ میں لکھا کہ:

”حدیث دانی صرف اس کا نام نہیں کہ ایک روایت سے حدیث کو دیکھ کر کوئی حکم لگا دیا جائے بلکہ طرق مختلفہ پر نظر کر کے نتیجہ نکالنا لازم ہے۔“ --- [جلد ۴، صفحہ ۶۴]

مستقبل کے مفتیان کرام کی تربیت و رہنمائی فرماتے ہوئے آپ لکھتے ہیں:

”مفتی کو صرف کتب ظاہر الروایہ میں منقول احکام پر جامد نہیں ہونا چاہیے بلکہ اپنے زمانہ کے احوال و واقعات کے پیش نظر فتویٰ دینا چاہیے، ورنہ لوگوں کے حقوق ضائع کرنے کا سبب بنے گا۔“ --- [جلد ۴، صفحہ ۷۴]

﴿ 68 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عرف کا اعتبار فقہ حنفی کی خاص خصوصیت ہے، چنانچہ عرف کے بارے میں حضرت فقیہ اعظم رحمۃ اللہ تعالیٰ علیہ فرماتے ہیں:

”آج عرف عام یہ ہے کہ رب المال اور مضارب دونوں شریک نفع و نقصان ہوتے ہیں تو فتوائے جواز چاہیے بلکہ لازم و لا بدی ہے کہ جواز کا فتویٰ دیا جائے“ --- [جلد ۴، صفحہ ۷۵] عرف کے بارے میں اپنی رائے کو مدلل کرنے کے لیے آپ نے رد المحتار کے حوالے سے لکھا ہے کہ:

”لیس للمفتی ولا القاضی ان یحکما بظاہر الروایة و یتروکا

العرف“ --- [جلد ۴، صفحہ ۷۵]

عرف اور عادت کی مزید تائید کرتے ہوئے فقہاء کے بیان کردہ اس اصول کہ من لم یکن عالما باهل زمانه فهو جاهل کی تشریح میں آپ نے لکھا:

”جسے اپنے دور کے لوگوں کے عادات و اطوار معلوم نہ ہوں تو وہ جاہل ہے یعنی فتویٰ نہیں دے سکتا اور ہر زمانے اور ہر ملک کا عرف اپنا اپنا ہے، لہذا اسی کا اعتبار ہوگا“ --- [جلد ۴، صفحہ ۷۸]

معاشیات گو علماء کا موضوع خاص نہیں، مگر معاشی حوالہ سے پوچھے گئے سوالات پر بھی آپ نے قلم اٹھایا، چنانچہ جب بینک اور بینکاری کی مخالفت میں بعض علماء نے تمام حدود و عبور کر لیں اور بینک کے ہر قسم کے لین دین کو حرام قرار دے دیا، حتیٰ کہ بینک کی ملازمت اور ملازمین سے تعلق و رشتہ داری تک کو حرام کہا، تو آپ نے مضاربیت کے اصول پر بینک کے کاروبار کو جائز لکھا، چنانچہ آج بہت سے بینک مضاربیت کے طریقے پر بینکاری کر رہے ہیں ---

بینکوں کے ہر قسم کے کاروبار کو حرام ٹھہرانے پر راقم کو حیرت ہے، کیوں کہ اگر اپنے ملک کے تمام بینکوں کا کاروبار حرام، ان کی ملازمت حرام، ان کے ملازمین سے تعلق حرام ہو تو پھر اس کا مطلب یہ ہوتا ہے کہ جب تک ملکی معیشت اسلامی نہیں بنتی اس وقت تک اسلامی ممالک کے تمام بینک یا تو بند کر دیے جائیں جو کہ کئی وجوہ سے ناممکن ہے یا ان بینکوں کا کاروبار غیر مسلموں کے حوالہ کر دیا جائے، جو کہ کسی صورت قابل قبول نہیں یا غیر ملکی بینکوں پر اس وقت تک انحصار کریں جب تک اپنے بینک اسلامی نہیں بن جاتے، ظاہر ہے ایسا کوئی بھی فیصلہ و فتویٰ دانش مندانہ نہ ہو گا۔ حضرت فقیہ اعظم رحمۃ اللہ تعالیٰ علیہ نے اس صورت حال کے پیش نظر نہایت عمدہ بات کہی، آپ نے فرمایا:

عرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿٦٩﴾

”پاکستانی بینکوں کے ہوتے ہوئے غیر مسلم بینکوں کی طرف میلان سے قومی اور

ملکی وقار سخت مجروح ہوتا ہے“ --- [جلد ۴، صفحہ ۹۰]

وقت نے ثابت کر دیا کہ آپ کی رائے صائب تھی، وہ مفتیان کرام جو بینکوں کے کاروبار اور بینکاروں کے رشتہ دار بننے کو حرام کہتے تھے، آج خود کئی بینکوں کے مشیر اور کئی کے سرمایہ کار ہیں ---

حضرات گرامی!

عجب طرفہ تماشا ہے کہ لوگ فقہ یعنی سمجھ بوجھ اور بصیرت عطا کرنے والے مذہب کے بارے میں یہ کہتے ہوئے ذرا عار محسوس نہیں کرتے کہ مذہب نئے مملینیم کے لوگوں کی ضروریات اور نئے دور کے تقاضوں کو پورا کرنے سے قاصر ہے۔ میں اس مفروضے کو کلی طور پر رد کرتے ہوئے کہتا ہوں کہ مذہب اسلام بحمدہ تعالیٰ نہ صرف اس مملینیم بلکہ آئندہ بھی اگر کوئی مملینیم دنیا کو دیکھنا نصیب ہے تو اس کی ضرورت پوری کرنے کی بھرپور صلاحیت رکھتا ہے۔ اگر کسی دور کے مسلمان علمی اعتبار سے بانجھ ہو جائیں اور اپنے مسائل کا حل مذہب سے نہ حاصل کر پائیں تو اس میں قصور ان کی اپنی صلاحیتوں کا ہے نہ کہ مذہب کی عدم صلاحیت کا۔

اسلام تاقیامت انسانوں کی نہ صرف مذہبی بلکہ تمام تر تمدنی ضروریات کو پورا کرنے کی صلاحیت رکھتا ہے، لیکن اگر ہمارا خیال یہ ہے کہ ہر آنے والے دور کی جہالت کو مذہب تہذیب و تمدن کی سند دے کر اس کا خادم بن جائے تو یہ ناممکن ہے۔ کیوں کہ مذہب خدا سے ہے اور خداوند کریم اپنے بندوں کی فلاح چاہتا ہے اور فلاح جہالت میں نہیں..... لہذا مذہب ہر دور جاہلی کی جہالت کو مٹانے کے درپے ہو جاتا ہے اور جب یہ جہالت مٹانے کے درپے ہوتا ہے تو یقیناً جاہلوں کا ساتھ نہیں دیتا بلکہ ان کی اصلاح کر کے انہیں ساتھ چلانے کی کوشش کرتا ہے اور اصلاح وہ چاہتے نہیں تو پھر وہ شور مچانے لگتے ہیں کہ مذہب نئے دور کا ساتھ دینے سے قاصر ہے۔

ایسے لوگوں نے مذہب کو شاید تھرماسٹر یا مرغ باد نما سمجھ لیا ہے اور ان کا خیال ہے کہ مذہب کا کام یہ ہے کہ وہ ہر تغیر کا ساتھ دے اور ہر دور کا درجہ حرارت بتانے کا کام کرے، جب کہ مذہب درجہ حرارت بتانے کا نہیں بلکہ درجہ حرارت بنانے، قوموں میں حرارت پیدا کرنے اور انقلابات کا مقابلہ کرنے کی صلاحیت پیدا کرتا ہے۔ اس کا کام مرغ باد نما کی طرح ہواؤں کا رخ بتانا نہیں، ہواؤں کا رخ متعین کرنے کا ہے۔

حضرت فقیہ اعظم رحمۃ اللہ تعالیٰ علیہ جیسی مذہبی شخصیات اللہ تبارک و تعالیٰ نے ہر دور میں پیدا کی ہیں، جو اپنی خداداد صلاحیتوں سے قوموں کی رہنمائی کا فریضہ انجام دیتی رہی ہیں، ان کا کام

عرس حضرت فقیہ اعظم و اجلاس دارالعلوم، مورخہ 7-8 اگست 2005ء، اتوار، پیر

﴿ 70 ﴾ اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ہر دور کی خرافات کو سند جواز فراہم کرنا اور اس پر اپنی مہر تصدیق ثبت کرنا نہیں ہوتا بلکہ ایسی فقہی شخصیات اپنی ذمہ داریوں سے آگاہ ہوتی ہیں اور وہ اپنے دور کی خرافات و خرافاتیوں کے خلاف شمشیر برہنہ ہو کر جہاد کرتی ہیں۔ یہ جہاد کبھی قلم سے ہوتا ہے، کبھی زبان سے، تو کبھی میدان جہاد میں تلوار سے۔ ہمارے اسلاف کی تاریخ ایسی مثالوں سے پر ہے۔ ضرورت اس امر کی ہے کہ آج کے نازک دور کے مفتیان کرام اپنی ذمہ داریوں کو سمجھیں، نئے دور کے تقاضوں پر نظر رکھیں، تیسیر کے اصول پر فتاویٰ دیں، مگر بنیادی اصولوں پر کبھی سمجھوتہ نہ کریں۔

آج کے دور کے فتن میں سے ایک بڑا فتنہ سیم و زر کا لالچ ہے، غیر مسلم اقوام کے گماشتے، صہیونی ایجنٹ اور گریٹر اسرائیل کے حامی، ہر عالم و مفتی کے لیے بظاہر بڑے نرم مگر باطن اتنے ہی شدید مخالف ہیں۔ وہ علماء عصر کو سونے چاندی اور جزاہرات سے تولنے کے لیے تیار ہیں بشرطیکہ علماء ان کے ایجنڈے پر آجائیں۔ میں خراج تحسین پیش کرتا ہوں علماء وقت کو اور بالخصوص تنظیم المدارس اہل سنت کے اراکین کو کہ وہ ہر پیش کش ٹھکرا کر تاحال علم و علماء کا وقار قائم رکھے ہوئے ہیں۔ ناروے و امریکہ کی ضیافتیں بھی انہیں جادہ مستقیم سے ہٹانے میں تاحال کامیاب نہیں ہو سکیں اور نہ کوئی منصب و عہدہ انہیں اسلاف کی ترجمانی کے حق سے محروم کر سکا ہے۔

آج کی یہ فقیہ اعظم کانفرنس اس بات کی متقاضی ہے کہ حضرت فقیہ اعظم کے نقش قدم پر چلتے ہوئے فقہ اسلامی کی تشکیل جدید کا عمل جاری رکھا جائے، نئے مسائل پر گفتگو اور مذاکرات کے عمل کو تیز کیا جائے، نئے دور کے فقہی چیلنجز کو قبول کرنے کی بھرپور تیاری کی جائے اور اسلاف کی قائم کردہ روایات کو زندہ کیا جائے۔

حضرت علامہ مفتی محمد محبت اللہ نوری دامت برکاتہم العالیہ اور بزم غلامانِ فقیہ اعظم کو رب العالمین اجر جزیل عطا فرمائے کہ انہوں نے اس فقہی اجتماع کا اہتمام کیا اور ہمیں حضرت فقیہ اعظم کی مجلس میں مدعو کر کے اہل علم کی صحبت میں چند ساعتیں گزارنے کا موقع بخشا۔

اللہ تبارک و تعالیٰ حضرت فقیہ اعظم کے افکار و آراء سے امت مسلمہ کو تادیر مستفید و مستفیض ہونے کی توفیق عطا فرمائے اور حضرت کے تلامذہ و اخلاف کو فقہ اسلامی کی خدمت کی توفیق عطا فرمائے۔

اِس دَعَا اِز مَن وَ اِز جملہ جہاں آمین باد



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حضرت فقیہ اعظم قدس سرہ العزیز

(صاحب زادہ) محمد محبت اللہ نوری

مجمع علم و عرفاں، شیخ الحدیث والتفسیر حضرت فقیہ اعظم مفتی ابوالخیر محمد نور اللہ نعیمی قدس سرہ العزیز بلاشبہ اللہ تعالیٰ کے ان مقبول اور برگزیدہ بندوں میں سے ہیں جن کا دوام جریۃ عالم پر مثبت ہو چکا ہے۔ آپ نبا ارائیں، مسلک حنفی اور مشربا قادری تھے۔ آپ کے آباء واجداد صوفی مشرب، پاکیزہ سیرت اور صاحب دل بزرگ تھے۔ آپ کی ولادت باسعادت ۱۶ رجب المرجب ۱۳۳۲ھ بمطابق ۱۰ جون ۱۹۱۴ء کو ہوئی۔ ولادت سے قبل آپ کے بزرگوں کو دین مصطفوی کی شمع فروزاں کرنے والی عظیم شخصیت کے ظہور کی متعدد بشارتیں بذریعہ خواب اور بذریعہ مختلف اولیاء کرام مل چکی تھیں۔۔۔

تعلیم و تدریس

ابتدائی تعلیم اپنے گھر پر حاصل کرنے کے بعد متحدہ ہندوستان کے دور دراز مقامات پر جا کر متعدد علماء کرام سے علوم عقلیہ و نقلیہ کی تحصیل کی۔ اس سلسلے میں استاد العلماء حضرت مولانا فتح محمد حبیبوی محدث بہاول نگری علیہ الرحمۃ (م ۱۳۸۹ھ / ۱۹۶۹ء) کا نام خاص طور پر قابل ذکر ہے۔۔۔ آپ نے علوم عقلیہ و نقلیہ کی تحصیل کے بعد ۱۳۵۱ھ / ۱۹۳۳ء میں مرکزی دارالعلوم حزب الاحناف لاہور میں داخلہ لیا، جہاں شیخ الحدیث والتفسیر حضرت مولانا سید محمد دیدار علی شاہ الوری علیہ الرحمۃ (م ۱۳۵۴ھ / ۱۹۳۵ء) اور مفتی اعظم پاکستان مولانا ابوالبرکات سید احمد قادری علیہ الرحمۃ (م ۱۳۹۸ھ / ۱۹۷۸ء) سے دورہ حدیث شریف پڑھا۔ حضرت محدث الوری دورہ

ماہنامہ نور الحبیب حبیبیہ شریف (۶۷) اگست ۲۰۰۴ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

 حدیث پڑھنے والوں کو اکثر فرمایا کرتے:

”اس بار تم مولانا محمد نور اللہ صاحب کی طفیل پڑھ رہے ہو“۔۔۔

دورہ حدیث مکمل کرنے کے بعد ۶ شعبان ۱۳۵۲ھ، بمطابق ۲۳ نومبر ۱۹۳۳ء کو سند و دستار
 فضیلت عطا کی گئی۔ اس موقع پر امام اہل سنت محدث الوری علیہ الرحمۃ نے آپ کو مطبوعہ سند کے
 علاوہ خصوصی اسناد سے بھی نوازا اور ابوالخیر کنیت عطا فرمائی۔ بعد میں مفتی اعظم مولانا ابوالبرکات
 علیہ الرحمۃ نے آپ کو فقیہ زماں، محدث دوراں، فقیہ العصر، فقیہ النفس، مفتی اعظم اور فقیہ اعظم وغیرہ
 جلیل القدر القاب سے ممتاز فرمایا۔ جن کی تفصیل کے لیے احقر کی تصنیف ”سیدی ابوالبرکات
 رحمۃ اللہ علیہ اپنے مکاتیب کے آئینے میں“ کا مطالعہ کیا جائے۔ ان گونا گوں اور متنوع القاب
 میں سے ”فقیہ اعظم“ کا لقب زبان زد خاص و عام ہے۔ اب فقیہ اعظم کہا جائے تو اہل علم اس سے
 آپ ہی کی ذات گرامی مراد لیتے ہیں۔۔۔

حضرت فقیہ اعظم نور اللہ مرقدہ نے اپنی فطری ذکاوت و ذہانت سے زمانہ طالب علمی ہی میں
 ذاتی مطالعہ سے کم و بیش پچاس علوم و فنون میں وہ مہارت حاصل کی کہ باید و شاید۔ آپ کے
 اساتذہ بھی آپ کی علمی استعداد اور صلاحیت و قابلیت کے معترف تھے۔۔۔

حضرت فقیہ اعظم قدس سرہ العزیز نے تعلیم سے فراغت کے فوراً بعد درس و تدریس کا سلسلہ
 شروع کر دیا۔ ۱۳۵۷ھ / ۱۹۳۸ء میں تحصیل دیپال پور کے قصبہ فرید پور میں دارالعلوم حنفیہ فریدیہ
 کے نام سے مدرسے کی داغ بیل ڈالی۔ آپ کی قابلیت اور ہمتا شیر تدریس کا شہرہ عام ہونے لگا،
 جملہ علوم و فنون درس نظامیہ کی تدریس کا کام تنہا انجام دیتے رہے۔ کسی بھی فن کا درس ہوتا، طلبہ کے
 قلوب و اذہان میں عشق مصطفیٰ ﷺ کی شمع فروزاں کرتے چلے جاتے۔۔۔

طلبہ کی بڑھتی ہوئی تعداد ایک عظیم الشان علمی ادارے کی متقاضی تھی، جس کے لیے یہ
 جاگیر دارانہ ماحول مناسب نہ تھا، اس لیے آپ ۱۳۶۴ھ / ۱۹۴۵ء میں بصیر پور میں تشریف لے
 آئے۔ یہ پسماندہ علاقہ خصوصاً وہ خطہ زمین جس پر اب دارالعلوم موجود ہے، قذاقوں کا مسکن تھا۔
 آپ کے قدوم میمنت لزوم سے یہ خطہ علم و عرفان کا گہوارہ بن گیا۔۔۔

حضرت سیدی فقیہ اعظم قدس سرہ العزیز نے تقریباً پچاس سال قرآن و حدیث اور دیگر
 علوم و فنون کا درس دیا، اسباق کی پابندی فرمائی، تدریس سے آپ کو بڑا شغف تھا۔ چنانچہ جب
 حرمین شریفین کی حاضری سے بہرہ یاب ہوتے تو وہاں بھی تصوف و حدیث کا درس جاری

ماہنامہ نور الحبيب بصیر پور شریف (68) اکت 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ
 رکھتے، اسی وجہ سے آپ محدث عرب و عجم کے لقب سے بھی مشہور تھے۔ جب سنت یوسفی پر عمل
 پیرا ہوتے ہوئے جیل میں جانے کا اتفاق ہوا تو وہاں بھی درس و تدریس کا کام رہا۔ آپ نے
 درس حدیث کا سلسلہ آخر عمر تک جاری رکھا، آپ سے فیض یافتگان کی تعداد ہزاروں تک پہنچتی
 ہے، جو ملک کے گوشے گوشے بلکہ بیرون ملک بھی درس و تدریس، تصنیف و تالیف اور افتاء و تبلیغ
 کے ذریعے رشد و ہدایت میں مصروف ہیں۔۔۔

بیعت و خلافت

تعلیم سے فراغت کے بعد حضرت صدر الافاضل مولانا سید محمد نعیم الدین مراد آبادی کے
 دست حق پرست پر سلسلہ عالیہ قادریہ میں بیعت سے مشرف ہوئے۔ حضرت صدر الافاضل نے
 آپ کو اپنے سلاسل حدیث کی اسناد، مختلف اشغال و اعمال اور اوراد و وظائف کی اجازت اور
 سلسلہ عالیہ قادریہ مکیہ کے علاوہ دیگر سلاسل میں بھی اجازت و خلافت سے نوازا۔۔۔

حضرت فقیہ اعظم قدس سرہ العزیز کی شخصیت اس قدر کشش تھی کہ ان کی خدمت میں
 حاضری دینے والا ہمیشہ کے لیے دام عقیدت و محبت میں گرفتار ہو جاتا۔ آپ سے متاثر ہو کر
 کئی بد مذہب اپنی بد عقیدگی سے تائب ہو کر مسلک اہل سنت کے مبلغ بنے۔ بے شمار لوگوں نے
 آپ کے دست حق پرست پر بیعت کی، آپ کے مریدین و معتقدین پاکستان کے علاوہ دیگر
 ممالک میں بھی موجود ہیں۔۔۔

تفہ فی الدین

حضرت فقیہ اعظم قدس سرہ العزیز اپنے دور کی نادر روزگار شخصیت تھے، علم و فضل، تقویٰ و
 طہارت، تنظیم و سیاست اور ہمت و استقامت میں یکتائے روزگار تھے، یوں تو تفسیر، حدیث اور
 دیگر تمام مروج علوم دینیہ میں کامل دسترس رکھتے تھے، لیکن فقہ میں آپ کو تخصص کا درجہ حاصل تھا،
 اس لیے آپ کے ہم عصر اکابر علماء نے آپ کو فقیہ اعظم تسلیم کیا۔۔۔

فتاویٰ نوریہ کی چھ ضخیم جلدوں کے مطالعہ سے آپ کے تبحر علمی، وسعت نظر، عمیق مشاہدہ،
 قوت استدلال، صلابت رائے، جدت فکر اور فقہی بصیرت کا بخوبی اندازہ ہوتا ہے۔ آپ کے
 اکثر فتوے اعلیٰ ترین تحقیقی مقالات کے معیار پر پورے اترتے ہیں، جن میں بیسیوں مآخذ سے
 رجوع کیا گیا ہے۔ ایک استفتاء کے جواب میں ضمناً آپ نے فرمایا:

”بفضلہ تعالیٰ مجھے التزام ہے کہ جب کوئی مسئلہ پیش آئے تو متعدد معتمدات

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مذهب ضرور دیکھ لیا کرتا ہوں۔۔۔۔ [فتاویٰ نوریہ، جلد ۳، صفحہ ۱۱۶]

اس قدر محنت اور تحقیق کے باوجود آپ نے عمر بھر کسی سے فتویٰ کے عوض ایک پائی بھی وصول نہ کی، جو کچھ کیا محض رضائے الہی کے لیے کیا۔ اسی طرح درس و تدریس اور امامت و خطابت کے فرائض بھی عمر بھر بغیر کسی ادنیٰ معاوضے کے للہیت و خلوص کے ساتھ انجام دیتے رہے۔۔۔

مرجع العلماء

عام طور پر عوام الناس مفتیان کرام سے شرعی مسائل دریافت کرتے ہیں مگر حضرت فقیہ اعظم علیہ الرحمہ کی طرف رجوع کرنے والوں میں بڑی تعداد ان حضرات کی ہے۔ جو بجائے خود محقق، مفتی، مدرس، دانش ور یا جید عالم دین تھے۔

مولانا محمد فیض الحبیب اشرفی فاضل دارالعلوم حنفیہ فریدیہ بصیر پور شریف نے اس حوالے سے ”فقیہ اعظم..... بحیثیت مرجع العلماء“ کے عنوان سے مقالہ تحریر کیا ہے، ان کے فراہم کردہ اعداد و شمار کے مطابق فتاویٰ نوریہ کی چھ جلدوں میں استفتاء کرنے والوں میں ایک چوتھائی سے زائد تعداد علماء اور دانش وروں کی ہے۔۔۔

آپ کے ہم عصر اکابر علمائے کرام آپ کی اجتہادی بصیرت اور تبحر علمی کے قائل تھے، جب کوئی اہم معاملہ پیش ہوتا تو علماء آپ کی طرف رجوع کرتے۔۔۔ جسٹس مفتی سید شجاعت علی قادری جج وفاقی شرعی عدالت آپ کی اجتہادی بصیرت کا یوں تذکرہ کرتے ہیں:

”حضرت کا علم و حلم، ورع و تقویٰ، فقاہت و اجتہاد مسلمہ امور ہیں لیکن جس امر نے مجھے فکری اعتبار سے ہمیشہ ان کے قریب رکھا ہے وہ حالات حاضرہ کے جدید تقاضوں کا گہرا شعور اور مسائل عصریہ کا مجتہدانہ حل پیش کرنے کی اعلیٰ ترین صلاحیت کا ان میں موجود ہونا ہے۔ ایک مرتبہ پچیس سے زائد مسائل پر مشتمل ایک سوال نامہ فقیر نے پاکستان کے اکابر علماء کی خدمت میں ارسال کیا، جس میں انتقال خون، اعضاء کی پیوند کاری، ٹیسٹ ٹیوب بے بی وغیرہ جدید مسائل کے بارے میں رائے طلب کی گئی..... حضرت مفتی صاحب (فقیہ اعظم علیہ الرحمہ) ان چند بزرگوں میں سے تھے جنہوں نے جواب کی زحمت برداشت کی، بلکہ صحیح یہ ہے کہ پوری دلچسپی سے معقول و مدلل جوابات صرف آپ ہی کے تھے۔۔۔

[مکتوب بنام مولانا شبیر احمد ہاشمی، محررہ ۶ مئی ۱۹۸۳ء]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ضياء الامت جسٹس پیر محمد کرم شاہ الازہری علیہ الرحمہ فرماتے ہیں:

”حضرت فقیہ اعظم مولانا محمد نور اللہ صاحب قدس سرہ کی ذات والا صفات جامع کمالات تھی۔ آپ کا علمی تجربہ، آپ کی فقہی بصیرت، آپ کا پاکیزہ کردار اور عمر بھر خدمت دین کی پُر خلوص جدوجہد، آپ کی وہ خصوصیات ہیں جن میں عہد حاضر میں شاید ہی کوئی ان کی ہم سری کا دعویٰ کر سکتا ہو۔۔۔۔۔

آپ کے فتاویٰ نوریہ کی متعدد جلدیں تا ابدان کے علمی اور فقہی انوار سے تاریک دلوں کو منور کرتی رہیں گی اور سالکان راہ محبت کے لیے خضر راہ کا کام دیتی رہیں گی۔۔۔۔۔

شیخ القرآن حضرت علامہ غلام علی اوکاڑوی علیہ الرحمہ نے حضرت کی جلالت علمی کا تذکرہ یوں کیا ہے:

”اگر دیگر علماء اندا و علم العلماء بود، اگر دیگران فضلاء اندا و افضل الفضلاء بود، لوگ فقیہ اعظم کہتے ہیں لیکن میں یہ کہنے میں کوئی باک نہیں سمجھتا کہ اگر دیگران فقہاء اندا و افقہ الفقہاء بود..... اگر دیگران اصفیاء اندا و رئیس الاصفیاء بود..... اگر دیگران مشائخ اندا و شیخ المشائخ بود..... فتویٰ کے اندر اگر میں یہ کہوں کہ وہ اصحاب ترجیح سے تھے تو مبالغہ نہیں ہوگا۔ ان کے فتوؤں کے اندر اجتہادی شان ہے، مجتہدانہ بصیرت ان کو حاصل تھی، ویسے تو (لا بد للمفتی ان یکون مجتہدا) ہر مفتی کے لیے مجتہد ہونا ضروری ہے لیکن حضرت فقیہ اعظم کے فتاویٰ کی اپنی شان ہے، ان کی بعض تحقیقات سے کسی کو اختلاف ہو تو الگ بات ہے لیکن ان کی فقاہت اور ثقاہت کے بارے میں کوئی شک و شبہ نہیں۔۔۔۔۔

[خطاب مورخہ ۱۹ مئی ۱۹۸۳ء بمقام دارالعلوم حنفیہ فریدیہ بصیر پور شریف]

انہی اوصاف کے پیش نظر شیخ القرآن علامہ عبدالغفور ہزاروی علیہ الرحمہ نے آپ کو ”آیت

من آیات اللہ“ کہا۔۔۔۔۔

شہباز خطابت صاحبزادہ سید فیض الحسن شاہ صاحب علیہ الرحمہ نے آپ کو دور حاضر کا امام

ابو حنیفہ قرار دیا۔۔۔۔۔ [مکتوب مولانا ابوالسرور منظور احمد نوری قصوری، بنام احقر]

چنانچہ نماز میں لاؤڈ سپیکر کا استعمال، انگریزی اور ہومیو پیتھی ادویات کا استعمال، جاں بلب

ماہنامہ نور الحبيب بصیر پور شریف ﴿71﴾ اگست 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مریضوں کے لیے عطیہ خون، بچیوں کو لکھنے کی تعلیم دینے، ریل گاڑی اور ہوائی جہاز میں نماز،
 رویت ہلال، روزہ کی حالت میں انجکشن، بلغاریہ، ڈنمارک وغیرہ جہاں سال کے کچھ دن ایسے
 آتے ہیں جن میں غروب آفتاب کے جلد ہی بعد صبح صادق طلوع ہو جاتی ہے اور بعض وہ علاقے
 (قطب شمالی اور قطب جنوبی) جہاں چھ ماہ کا دن اور چھ ماہ کی رات ہوتی ہے، ایسے علاقوں میں نماز
 روزے اور دیگر تقریبات کے تعین، حج کے لیے تصویر کا جواز، ایوبی دور میں عائلی قوانین پر مبنی
 پنجاب اسمبلی میں بیگم سلمیٰ کے پیش کردہ بل پر تحقیقی رائے ایسے متعدد فتوے جن میں مستثنین بھی ملتی
 وغیرہ ملکی علمائے کرام اور دانش ور حضرات ہی ہیں۔۔۔۔

آج بحمد اللہ تعالیٰ اکثر علماء کرام حضرت فقیہ اعظم قدس سرہ العزیز کی تحقیقات کو پسندیدگی کی
 نگاہ سے دیکھ رہے ہیں، جیسا کہ آپ نے جب لاؤڈ سپیکر میں نماز کے جواز پر رسالہ مکرم الصوت
 تصنیف فرمایا تو آپ کے استاذ گرامی خلیفہ اعلیٰ حضرت، حضرت علامہ سید دیدار علی شاہ محدث
 الوری رحمۃ اللہ تعالیٰ علیہ کے صاحبزادے تحریک پاکستان کے نامور رہنما غازی کشمیر مولانا
 ابوالحسنات سید محمد احمد قادری نے جو بصیرت افروز پیش گوئی فرمائی تھی، وہ پوری ہو رہی ہے، آپ
 نے حضرت فقیہ اعظم کے نام اپنے ایک مکتوب گرامی میں تحریر فرمایا تھا:

”مولانا! آپ کی تحقیق اینق (مکرم الصوت) لائق تحسین ہے۔ ایک وقت
 آئے گا کہ تمام علماء لاؤڈ سپیکر لگا کر نماز پڑھائیں گے اور آپ کا فتویٰ تسلیم کیے
 بغیر کوئی چارہ نہ ہوگا۔۔۔۔“

حضرت فقیہ اعظم قدس سرہ العزیز نے نہ صرف یہ کہ خود فقہی بصیرت سے مسائل جدیدہ کا حل
 پیش کیا بلکہ علمائے کرام کو بھی غور و فکر اور اجتہاد کی دعوت دی، ایک اقتباس ملاحظہ فرمائیں:
 ”کیا تازہ حوادث و نوازل کے متعلق احکام شرعی موجود نہیں کہ ہم بالکل
 صُـمُّ بُـكْمٌ بن جائیں اور عملاً اغیار کے ان کا فرانہ مزعومات کی تصدیق کریں کہ
 معاذ اللہ اسلام فرسودہ مذہب ہے۔ اس میں روزمرہ ضروریات زندگی کے جدید
 ترین ہزار ہا تقاضوں کا کوئی حل نہیں۔ ولا حول ولا قوۃ الا باللہ العلی
 العظیم..... یہ حقیقت بھی اظہر من الشمس ہے کہ کسی ناجائز اور غلط چیز کو اپنے
 مفاد و منشاء سے جائز و مباح کہنا ہرگز ہرگز جائز نہیں مگر شرعاً اجازت ہو تو عدم
 جواز کی رٹ لگانا بھی جائز نہیں، غرضیکہ ضد اور نفس پرستی سے بچنا نہایت ضروری

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

ہے۔ کیا ہی اچھا ہو کہ ہمارے ذمہ دار علمائے کرام محض اللہ تعالیٰ کے لیے
نفسانیت سے بلند و بالا سر جوڑ کر بیٹھیں اور ایسے جزئیات کے فیصلے کریں.....
مگر بظاہر یہ توقع تمنا کے حدود طے نہیں کر سکتی، اور یہی انتشار آزاد خیالی کا
باعث بن رہا ہے..... انا للہ و انا الیہ راجعون۔۔۔۔

[فتاویٰ نوریہ، جلد ۳، صفحہ ۵۳۳]

اتباع نبوی

حضرت فقیہ اعظم فتانی الرسول اور فتانی حب المدینہ تھے۔ آپ کی محفل میں حاضری سے
شرف یاب ہونے والے اس حقیقت سے بخوبی واقف ہیں کہ سرکارِ دو عالم ﷺ کے پیارے
شہر مدینہ منورہ کا ذکر آتے ہی مرغِ نیم بسمل کی طرح تڑپنے لگتے، درسِ حدیث دیتے ہوئے
آپ کی آنکھوں سے آنسوؤں کے چشمے ابلنے لگتے، ایسا محسوس ہوتا کہ محبوبِ پاک ﷺ کے
جمال جہاں آراء کے دیدار میں محو ہیں۔۔۔۔

حضرت فقیہ اعظم نور اللہ مرقدہ کی پوری زندگی اتباعِ نبوی اور عشقِ مصطفوی ﷺ سے
عبارت تھی۔ ان کا چلنا، پھرنا، اٹھنا، بیٹھنا، غرض ہر ہر ادا سنتِ مصطفیٰ کے مطابق تھی۔ عبادت و
ریاضت اور تقویٰ و طہارت میں مقامِ رفیع پر فائز تھے۔ فرائض و واجبات کے علاوہ سنن و نوافل کا
وہ اہتمام کہ باید و شاید۔ بچپن ہی سے تہجد کی عادت تھی، جس پر عمر بھر مواظبت فرمائی۔ مریدین و
معتقدین کو بھی پابندی سے تہجد ادا کرنے کی تاکید فرماتے۔۔۔۔

آپ نے عمر بھر اتباعِ نبوی اور شریعتِ مطہرہ پر پابندی کا درس دیا۔۔۔۔

حضرت فقیہ اعظم باوقار، بارعب اور پرکشش شخصیت کے حامل تھے۔ آپ بچوں پر رحمت،
طلباء پر شفقت اور بزرگوں سے مودت فرمایا کرتے تھے۔ آپ کی زندگی حافظ شیرازی کے اس
شعر کا صحیح مصداق تھی۔۔۔۔

آسائش دو گیتی تفسیر ایں دو حرف است

با دوستاں مروت با دشمنان مدارا

آپ اخلاقیات میں صاحبِ خلقِ عظیم کے مظہر اتم تھے۔ شخصیت کے اعتبار سے دیکھا جائے
تو آپ کی ذات شرافت و متانت، جرأت و استقلال، ہمدردی و خیر خواہی، حلم و بردباری، بے لوثی و
فرض شناسی، عالی ظرفی، علم و عمل، تواضع و انکسار، خدا ترسی اور پرہیزگاری کا مرقع تھی۔۔۔۔

ماہنامہ نور الحبیب بحیرہ شریف (73) اگست 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

وصال

حضرت فقیہ اعظم قدس سرہ العزیز نے یکم رجب المرجب ۱۴۰۳ھ بمطابق ۱۵-اپریل ۱۹۸۳ء بروز جمعہ المبارک دوپہر ایک بجے وصال فرمایا۔ حیات ظاہری کی طرح وصال کے بعد بھی آپ کا چہرہ انور پھول کی طرح کھلا ہوا تھا اور اس پر نورانیت اور مسکراہٹ پھیلی ہوئی تھی۔ روزنامہ مشرق لاہور نے اپنی ۱۸-اپریل ۱۹۸۳ء کی رپورٹ میں تحریر کیا:

”مولانا مرحوم کے چہرے کی مسکراہٹ دیکھ دیکھ کر لوگوں کا ایمان تازہ ہو رہا تھا۔۔۔“

نشان مرد مومن با تو گویم

چوں مرگ آید تبسم بر لب اوست

غزالی زماں حضرت علامہ سید احمد سعید شاہ صاحب کاظمی قدس سرہ العزیز نے نماز جنازہ پڑھائی۔ مولانا تابش قصوری صاحب لکھتے ہیں:

”جنازہ میں کم وبیش چالیس ہزار نامور علماء و مشائخ عظام اور اصفیاء و حفاظ کرام

شریک تھے۔ ان خواص کے علاوہ عوام کا اندازہ لگانا قطعاً مشکل نہیں۔۔۔“

[ترجمان اولیس، مرید کے، رمضان المبارک ۱۴۰۳ھ]

روزنامہ جنگ لاہور (۱۸-اپریل ۱۹۸۳ء) نے جنازہ کا اجتماع ڈیڑھ لاکھ بتایا۔ تاہم محتاط اندازے کے مطابق عوام کی تعداد دو لاکھ سے متجاوز تھی۔۔۔

دارالعلوم حنفیہ فریدیہ بصیر پور شریف کے مشرقی حصہ میں آپ کا روضہ مبارکہ مرجع خلافت ہے۔ آپ کا سالانہ عرس مبارک ہر سال رجب المرجب کی پہلی اور دوسری تاریخ کو بڑی شان و شوکت سے بصیر پور شریف میں منعقد ہوتا ہے۔۔۔

تصانیف

حضرت فقیہ اعظم قدس سرہ العزیز، صاحب تصنیف عالم دین تھے۔ تدریسی و انتظامی مصروفیات کے باوجود آپ نے اٹھائیس تصانیف یا دگार چھوڑی ہیں۔ چند تصانیف کے نام درج ذیل ہیں:

۱..... فتاویٰ نوریہ، فقہ اسلامی کا یہ دائرۃ المعارف چھ ضخیم جلدوں پر مشتمل ہے، اس کے کئی ایڈیشن شائع ہو چکے ہیں۔۔۔

۲..... تنویری فی الزوال بنور عدل فی الزوال (عربی)، ۱۳۶۰ھ/۱۹۴۱ء۔۔۔

ماہنامہ نور الحبیب بصیر پور شریف (74) اگست 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

۳..... مکرم الصوت، ۱۳۷۵ھ/۱۹۵۶ء---

۴..... حدیث الحبیب، ۱۳۸۱ھ/۱۹۶۱ء---

۵..... نعمائے بخشش المعروف دیوان نور---

۶..... الافتاء فی جواز تعلیم الکتابۃ للنساء، ۱۳۹۲ھ/۱۹۷۲ء---

۷..... حواشی صحیح بخاری (عربی)، غیر مطبوعہ---

۸..... حواشی صحیح مسلم (عربی)، غیر مطبوعہ---

۹..... حواشی جامع ترمذی (عربی)، غیر مطبوعہ---

۱۰..... فوائد ظہوریہ، حواشی شرح جامی (عربی)، غیر مطبوعہ---

۱۱..... مکاتیب فقیہ اعظم (غیر مطبوعہ)--- وغیرہ



دارالعلوم حنفیہ فریدیہ بصیرپور شریف ضلع اوکاڑا

﴿بانی: حجت الاسلام فقیہ اعظم حضرت خواجہ ابوالخیر محمد نور اللہ عیسیٰ قادری قدس سرہ (العرین)﴾

زیر اہتمام: جانشین فقیہ اعظم حضرت صاحبزادہ مفتی محمد محبت اللہ نوری مدظلہ العالی

مقام مصطفیٰ کا محافظ----- نظام مصطفیٰ کا مبلغ----- روحانی و اخلاقی سر بلندی کا نقیب-----

جسے قائم ہوئے نصف صدی سے زائد عرصہ گزر چکا ہے اور اس سے ہزاروں علماء و حفاظ اور قراء

فارغ التحصیل ہو کر دین حق کی سر بلندی کے لئے سرگرم عمل ہیں۔۔۔۔۔ جس میں قدیم علوم اسلامیہ

کے ساتھ جدید علوم یعنی مکمل درس نظامی، میٹرک، ایف اے، بی اے، ایم اے، فاضل عربی،

کمپیوٹر سائنسز اور عربک ٹیچر ٹریننگ کورس (اے ٹی ٹی سی) کی تعلیم کی تیاری کا اہتمام کیا گیا ہے نیز

حفظ القرآن اور تجوید کا بھی انتظام ہے۔۔۔۔۔ دارالعلوم کے سالانہ اخراجات پچیس لاکھ روپے

سے زائد ہیں۔۔۔۔۔ علوم اسلامیہ سے محبت رکھنے والے مختیر حضرات زکوٰۃ، خیرات،

صدقۃ الفطر و دیگر صدقات، غلہ جات اور دیگر عطیات سے

ادارہ ہذا میں زیر تعلیم مہمانان رسول کریم ﷺ طلبہ و طالبات کی بھرپور امداد فرمائیں۔۔۔۔۔

نوٹ: بیرونی احباب رقم بذریعہ بینک ڈرافٹ یا بذریعہ منی آرڈر

”جناب مہتمم صاحب دارالعلوم حنفیہ فریدیہ بصیرپور ضلع اوکاڑا“ کے پتے پر روانہ فرمائیں

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

فتاویٰ نوریہ کی امتیازی خصوصیات

علامہ محمد الیاس اعظمی

حضرت فقیہ اعظم علیہ الرحمۃ کا عظیم الشان علمی و فقہی شہکار ”فتاویٰ نوریہ“ عصر حاضر کے مروجہ فتاویٰ جات میں نہ صرف ایک اہم مقام کا حامل ہے بلکہ یہ بہت سے انفرادی پہلو بھی اپنے اندر سموئے ہوئے ہے۔ اگر نظر عمیق سے جائزہ لیا جائے تو ہر پہلو مفصل کتاب کا متقاضی ہے۔ اختصار کے پیش نظر چند نمایاں مگر اہم خصوصیات پر اجمالی روشنی ڈالی جاتی ہے:

اصول و قواعد کا بیان

ماخذ کتب فتاویٰ کا یہ اسلوب ہے کہ کسی مسئلہ پر بحث کرتے ہوئے اس سے متعلق اہم اصول و قواعد فقہیہ کو بھی بیان کر دیا جاتا ہے تاکہ قاری اس سے پورا پورا استفادہ کر سکے مگر اس کے برعکس ہمارے ہاں بالخصوص اردو زبان میں مفتیان کرام اس کا زیادہ اہتمام نہیں کرتے، اگر کہیں برسبیل تذکرہ کوئی قاعدہ لکھ ہی دیا گیا ہو تو پھر اس کی تحلیل، توضیح وغیرہ نہیں کی جاتی۔ برصغیر میں اردو زبان میں مرتبہ فتاویٰ میں آج تک اعلیٰ حضرت مولانا شاہ احمد رضا خاں فاضل بریلوی علیہ الرحمۃ کے فتاویٰ ”الخطایا النبویہ فی الفتاویٰ الرضویہ“ کو یہ امتیاز حاصل رہا ہے کہ اس میں صاحب فتاویٰ نے اپنے ذوق علمی اور رجحان طبعی کا مظاہرہ کرتے ہوئے اصول و قواعد کے بیان کا اسلوب اختیار کیا ہے، بلکہ اعلیٰ حضرت علیہ الرحمۃ تو متعدد مقامات پر نہ صرف اکابر کے وضع کردہ اصول ذکر کرتے ہیں بلکہ خداداد ذکاوت فقہی سے خود بھی اصول وضع کرتے ہیں، جس کی بہت سی مثالیں ان کے فتاویٰ میں دیکھی جا سکتی ہیں، بالخصوص تیمم کے باب میں آپ کی مجتہدانہ اور اصولی شان بہت زیادہ نمایاں نظر آتی ہے۔ فتاویٰ رضویہ کے علاوہ ہمارے پاک و ہند میں متداول اردو کتب فتاویٰ میں عموماً اس چیز کی طرف کوئی توجہ نہیں دی گئی، اگر کسی مفتی صاحب نے یہ اسلوب اختیار کیا بھی ہے تو بہت کم، بلکہ اکثر فتاویٰ میں تو

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 مختصر نقل فتویٰ کا طریقہ اپنایا ہے، کسی سوال کے جواب میں تحقیقی اسلوب ناپید نظر آتا ہے۔

برصغیر میں تاریخ فتاویٰ میں فتاویٰ رضویہ کے بعد حضرت فقیہ اعظم مولانا مفتی محمد نور اللہ کا فتاویٰ
 نوریہ ہی سامنے آتا ہے، جس میں اسلاف کی پیروی کرتے ہوئے اس امر کا خصوصی اہتمام کیا گیا ہے
 کہ فتویٰ لکھتے وقت تحقیق و تدقیق کے ساتھ ساتھ بانی مذہب کے اصولوں کو نہ صرف پیش نظر رکھا گیا
 ہے بلکہ موقع بموقع ان اصولوں کو نقل بھی کیا گیا ہے اور پھر ان سے استدلال اور استخراج مسائل بھی کیا
 گیا ہے۔ یوں اہل علم بالخصوص فقہ و قانون سے وابستہ اصحاب دانش کسی بھی خاص مسئلہ میں فتویٰ کے
 ساتھ اس کی اساس، اصول و قواعد اور قوانین سے بھی آگاہی حاصل کرتے ہیں۔ یوں فتاویٰ نوریہ
 پڑھتے ہوئے یوں گمان ہونے لگتا ہے جیسے ہم کسی اصول فقہ کی کتاب کا مطالعہ کر رہے ہیں۔

یہاں یہ بات بھی قابل ذکر ہے کہ صاحب فتاویٰ صرف فقہ و فتویٰ سے متعلق ہی اصول بیان
 نہیں کرتے بلکہ حدیث سے متعلق بھی اصول بیان کرتے ہیں۔ اس سلسلہ میں نقد حدیث پر جب
 قلم اٹھاتے ہیں تو ان کی محدثانہ شان یوں نکھر کر سامنے آتی ہے کہ اپنے وقت کے ایک عظیم محدث
 دکھائی دیتے ہیں۔ کسی بھی حدیث کو نقل کرتے ہوئے ایک حدیث کی کئی کئی اسناد بیان کرتے ہیں
 اور پھر ان پر جرح و تعدیل بھی اس انداز سے کرتے ہیں گویا کہ اس فن کے بھی ماہر یکتا ہیں۔

صاحب فتاویٰ نوریہ نے چھ ضخیم مجلدات پر مشتمل اپنے اس فقہی انسائیکلو پیڈیا میں جو درجنوں
 فقہی اصول بیان کیے ہیں، ان میں سے چند اصول ملاحظہ ہوں:

نمبر شمار	اصول	جلد	صفحہ	مطبوعہ
۱	یفتی بقول الامام علی الاطلاق	۱	۱۶۷	جون ۱۹۹۷ء
۲	الاحکام تبنی علی العرف فیعتبر فی کل عصر عرف اہل زمانہ	۱	۲۱۳	ایضاً
۳	الثابت بالعرف کالثابت بالنص	۱	ایضاً	ایضاً
۴	الاطلاق حجة کالنص	۳	۴۷۵	اپریل ۱۹۹۹ء
۵	ان الخصوصية لا تثبت الا بدلیل	۳	۵۵۹	ایضاً
۶	ان المطلق بکتاب اللہ اذا امکن العمل باطلاقه			
	فالزیادة علیه بخبر الواحد و القیاس لا یجوز	۳	۵۹۵	ایضاً
۷	ان التعامل یتروک به القیاس لحدیث ما راہ المسلمون حسنا فهو عند اللہ حسن	۴	۱۴۶	مئی ۱۹۹۸ء

ماہنامہ نور الحبیب بصیر پور شریف (78) اکت 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

الفاظ فتویٰ سے متعلق

فقہاء مسائل فقہیہ پر بحث کرتے ہوئے قوت وضعف، راجح و مرجوح وغیرہ کے حوالے سے بعض خاص الفاظ استعمال کرتے ہیں، جب تک کسی مفتی کو ان اصطلاحات پر عبور حاصل نہیں ہوتا وہ نہ تو اہمات کتب فتاویٰ میں سے مسئلہ تلاش کر سکتا ہے اور نہ ہی مختلف اقوال میں سے قوی، ضعیف کا فرق محسوس کر سکتا ہے اور نہ اقوال مختلف میں سے کسی ایک کو ترجیح دے سکتا ہے۔ فتاویٰ نوریہ کا ایک ایک صفحہ اس چیز کی گواہی دے رہا ہے کہ صاحب فتاویٰ کو اصطلاحات فقہاء اور ان کے فہم میں کمال مہارت حاصل ہے، اس لیے بعض مقامات پر تو یوں محسوس ہوتا ہے گویا کہ وہ اپنے قاری مفتیان کرام اور علماء کو اصول افتاء کی تعلیم دے رہے ہیں اور ایک ماہر فن استاد کی حیثیت سے افتاء نویسی سکھا رہے ہیں۔ چنانچہ مختلف فیہ مسائل میں ترجیح و افتاء پر دلالت کرنے والے الفاظ پر بحث کرتے ہوئے لکھتے ہیں:

کسی مسجد کو شہید کر کے دوبارہ تعمیر کے سلسلہ میں اس کا کچھ حصہ زمین ایک طرف چھوڑ کر دوسری طرف سے اسی کے برابر شامل کرنے سے متعلق آپ حضرت امام ابو یوسف اور حضرت امام اعظم یعنی شیخین کے قول پر فتویٰ دیتے ہوئے مسجد کے لیے وقف شدہ قطعہ زمین جس پر مسجد بن چکی ہو کو دائمی طور پر اس کے مسجد ہونے اور کسی بھی طرف سے حصہ زمین کو مسجد سے خارج کرنے کو ناجائز قرار دیتے ہوئے اپنے موقف کی تائید میں اقوال علماء و فقہاء نقل کرتے ہیں اور وجوہ ترجیح بیان کرتے ہوئے فرماتے ہیں:

- ۱ فتویٰ حضرت امام اعظم رحمۃ اللہ علیہ کے قول پر دیا جائے گا۔
- ۲ جب امام اعظم رحمۃ اللہ علیہ کی کوئی روایت نہ پائی جائے تو پھر قول ثانی جو حضرت امام ابو یوسف کا ہے، پر فتویٰ دیا جائے گا۔
- ۳ اس قول میں شیخین علیہما الرحمۃ کا اجتماع ہے، لہذا زیادہ اولیٰ و احق بالاخذ ہوا۔
- ۴ اس قول کو ان الفاظ سے ترجیح دی گئی ہے جو علامات افتاء سے ہیں، بہ یفتی، و ہو الاصح، و ہو الفتویٰ، اکثر المشائخ علیہ، ہو الاوجه، الفتویٰ [فتاویٰ نوریہ، جلد ۱، صفحہ ۱۶۷]

پھر اپنے اس موقف اور وجوہ ترجیح کے سلسلہ میں تائید کے لیے علامہ شامی کا قول نقل کرتے ہیں:

”اما العلامات للافتاء فقولہ و علیہ الفتویٰ و بہ یفتی و بہ ناخذ و

علیہ الاعتماد و علیہ عمل الیوم و علیہ عمل الامۃ و ہو الصبح او

الاصح او الاظهر او الاشبه او الاوجه او المختار و نحوہا مما ذکر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

فی حاشیة البزدوی الی آخره و قال شیخنا الرملی فی فتاواه بعض

الالفاظ اکد من بعض فلفظ الفتوی اکد من لفظ الصحیح و الاشبه و

غیرها و لفظ و به یفتی اکد من الفتوی علیہ-----

راقم الحروف کسی قسم کی مسلکی نسبت سے بالاتر، غیر جانب دارانہ حیثیت سے عرض کرتا ہے کہ یہ اسلوب میں نے فتاویٰ رضویہ اور اس کے بعد فتاویٰ نوریہ کے علاوہ ہمارے ہاں فتاویٰ کی مروجہ کتب میں سے کہیں نہیں دیکھا۔ اس سے جو بات نکھر کر سامنے آتی ہے وہ آپ کا رسم المفتی میں بھی ماہر فن ہوتا ہے۔ شرح عقود رسم المفتی میں بھی علامہ ابن عابدین شامی لکھتے ہیں:

و حیث ما وجدت قولین و قد صحح واحد فذاک المعتمد

بتعدد الفتوی علیہ الاشبه و الاظهر المختار ذا و الاوجه

او الصحیح و الاصح اکد منه و قیل عکسہ المؤکد

کذا به یفتی علیہ الفتوی و ذان من جمیع تلک اقوی

کتب فتاویٰ

جملہ علوم و فنون بالخصوص فقہ کے باب میں کچھ کتب کہ متن معتبرہ کہلاتے ہیں، پھر اس کی شروحات اور حواشی ہیں، اب کیا ہر فقہ کی کتاب سے فتویٰ دیا جاسکتا ہے یا نہیں؟ اور پھر جن کتب سے فتویٰ دینا جائز ہے، ان کے مراتب اور درجہ بندی کیسی کی جائے گی؟ کون سی کتاب کس سے مقدم ہے؟ اس سلسلہ میں طلباء افتاء و رسم المفتی اور دیگر اہل علم کی راہنمائی کرتے ہوئے فرماتے ہیں:

”یہ بھی مسلم ہے کہ ”مافی المتون“ ”مافی الشروح“ پر مقدم ہوتا ہے اور ”مافی

الشروح“ مقدم ہوتا ہے ”مافی الفتاویٰ“ پر“----- [فتاویٰ نوریہ، جلد ۱، صفحہ ۲۵۷]

پھر اسی بات کو ایک اور جگہ پر عربی فتویٰ میں بھی ارشاد فرمایا:

”و مافی المتون و لو مفہوما مقدم علی مافی الشروح و الفتاویٰ

و لو منصوفا“----- [ایضاً، صفحہ ۲۲۸]

کتب فتاویٰ سے متعلق مزید راہنمائی دیتے ہوئے فرماتے ہیں:

”۱“ ”در المختار“ اور ”بہر الفائق“ صرف ان دونوں پر فتویٰ سرے سے جائز ہی

نہیں“----- [جلد ۱، صفحہ ۲۹۳]

۲ ”سراج و ہاج“ جو فقہ کی ایک کتاب ہے، بعض مفتیان کرام اس سے بھی فتویٰ

ارقام فرمادیتے ہیں، اس پر تبصرہ کرتے ہوئے فرماتے ہیں:

ماہنامہ نور الحبیب بصیر پور شریف (80) اکت 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ”سراج و ہاج، ضعیف اور غیر معتبر کتاب ہے“۔۔۔۔۔ [ایضاً، صفحہ ۴۳۷]

خود صاحب فتاویٰ نوریہ جب فتویٰ لکھتے ہیں تو پہلے متون معتبرہ، پھر شروح معتمدہ اور ان کے بعد معتبر و مسند کتب فتاویٰ مثلاً فتاویٰ شامی، عالم گیر وغیرہ سے درجہ بدرجہ نقل کرتے ہیں اور واقعہ یہ ہے کہ حضرت فقیہ اعظم قدس سرہ العزیز کے اس اسلوب افتاء نویسی نے ان کے اس فقہی شاہ کار کو رسم المفتی اور آداب افتاء کی بھی ایک مستند کتاب بنا دیا ہے۔

فتویٰ کی بنیاد ”اصول“ پر

حضرت امام محمد رحمہ اللہ کی چھ کتب جامع صغیر، جامع کبیر، سیر کبیر، سیر صغیر (جن کو ظاہر الروایات بھی کہا جاتا ہے) الزیادات، مبسوط (الاصل) جو فقہ حنفی کی بنیاد ہیں، اس لیے ان کو ”اصول“ اور ”اصول ستہ“ بھی کہا جاتا ہے۔ ان کے علاوہ فقہ حنفی کی کتب میں کتب نوادر ہیں، مثلاً امام محمد کی وہ فقہی تصنیفات جن کو ان کا کوئی ایک شاگرد روایت کرتا ہے، اس لیے ان کے مسائل مشہور نہیں، اس لیے ان کو کتب نوادر یعنی غیر مشہور کتب کہا جاتا ہے، جس میں بیان شدہ مسائل کو ”مسائل النوادر“ کہا جاتا ہے اور تیسرے درجہ میں کتب نوازل ہیں، جن کے مسائل کو مجتہدین کا زمانہ گزر جانے کے بعد تخریج کیا گیا، مثلاً فقیہ ابولیت سمرقندی کی ”کتاب النوازل“ ایسی کتب میں مذکور مسائل کو ”مسائل النوازل“ کہا جاتا ہے۔ اس طرح ائمہ احناف کے بیان کردہ مسائل کے بھی تین درجے ہیں:

پہلا درجہ مسائل اصول

جن کو ظاہر الروایات کہا جاتا ہے، یعنی وہ مسائل جو حضرت امام اعظم اور صاحبین رحمہم اللہ سے مروی ہیں، ان تینوں حضرات کو ”ائمہ ثلاثہ“ کہا جاتا ہے۔ کبھی امام زفر اور امام حسن بن زیاد کو بھی ساتھ ملا لیا جاتا ہے مگر عام طور پر ظاہر الروایات کی اصطلاح ”ائمہ ثلاثہ“ کے اقوال یا ان میں سے بعض کے اقوال کے لیے استعمال کی جاتی ہے۔

دوسرا درجہ

یعنی وہ مسائل جو منقول و مروی تو ائمہ مذہب سے ہی ہیں مگر وہ کتب اصول ”اصول ستہ“ میں مذکور نہیں بلکہ امام محمد رحمہ اللہ کی مذکورہ چھ کتب کے علاوہ دوسری کتب میں مذکور ہیں، مثلاً کیسانیات، ہارونیات، جرجانیات اور رقیات میں بیان کیے گئے ہوں۔ ان کو کتب نوادر اور ان میں مذکور مسائل کو مسائل النوادر غیر ظاہر الروایت اس لیے کہتے ہیں کہ یہ امام محمد سے صحیح، ثابت اور مشہور روایت سے مروی نہیں یا ان کو مسائل النوادر اس لیے کہتے ہیں کہ یہ مسائل امام محمد کے علاوہ حضرت امام اعظم رحمہ اللہ کے دیگر تلامذہ مثلاً امام حسن بن زیاد کی کتاب ”المجرد“ میں سے یا اس کے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
علاوہ دیگر کتب میں سے منقول ہوں۔

تیسرا درجہ

فتاویٰ اور واقعات کا ہے، یعنی وہ مسائل جن کو بعد کے مجتہدین نے اس وقت مستحب کیا جب ان سے وہ مسائل دریافت کیے گئے اور ان کے بارے میں متقدمین اہل مذہب کی کوئی روایت ان کو نہیں ملی۔
کتب و مسائل کی اس درجہ بندی کے بعد ائمہ احناف کے ہاں یہ بات مسلمہ ہے کہ فتویٰ کی بنیاد ”اصول ستہ“ پر ہی ہوگی۔ اس سے اسی وقت ہٹا جاسکتا ہے جب کوئی مسئلہ ان کتب میں نہ ملے تو پھر درجہ بدرجہ دیگر کتب و مسائل کی طرف رجوع کیا جائے گا۔ فتاویٰ نوریہ کے مطالعہ سے یہ بات بڑی واضح ہو کر سامنے آتی ہے کہ ہمارے مخدوم و محترم صاحب فتاویٰ نوریہ جب مسند افتاء پر جلوہ افروز ہوتے ہیں تو وہ راہ افتاء نویسی کی ان تمام باریکیوں سے بھی بخوبی آگاہ ہیں، چنانچہ وہ جب بھی فتویٰ لکھتے ہیں تو کتب و مسائل کے بیان کرنے میں اسلاف کی اس درجہ بندی کا نہ صرف خیال رکھتے ہیں بلکہ اس کا خصوصی اہتمام بھی کرتے ہیں، جب کہ آپ کے معاصر دیگر فتاویٰ میں یہ پہلو بہت کم نظر آتا ہے۔ اس اسلوب افتاء نویسی نے یقیناً فتاویٰ نوریہ کی ثقاہت میں اضافہ کیا ہے۔

خطبات و رسائل

حضرت فقیہ اعظم قدس سرہ العزیز کے چھ ضخیم مجلدات پر مشتمل فتاویٰ نوریہ میں آپ کے چند مستقل رسائل بھی شامل ہیں، جن کی اصل یہ ہے کہ آپ سے کوئی استفتاء کیا گیا تو آپ نے اتنا مفصل تحقیقی جواب رقم فرمایا کہ وہ محض ایک فتویٰ کی بجائے مستقل کتاب یا رسالے کی صورت اختیار کر گیا، جیسے ”رسالہ مکبر الصوت“ ایسے تفصیلی فتاویٰ جات میں آپ نے یہ اہتمام بھی کیا ہے کہ ان کو ایک مستقل خطبہ سے شروع کیا ہے۔ زیر نظر مقالہ کے تحقیقی مطالعہ میں جن دیگر فتاویٰ کو پیش نظر رکھا گیا، مثلاً امداد الفتاویٰ، کفایت المفتی، فتاویٰ دارالعلوم دیوبند، احسن الفتاویٰ، فتاویٰ رشیدیہ وغیرہ، ان تمام فتاویٰ جات میں بھی ان کے مرتبین کے کئی مستقل رسالے موجود ہیں، لیکن انہوں نے ایسا اہتمام نہیں کیا کہ ہر رسالہ میں ایک مستقبل خطبہ کا اہتمام کیا گیا ہو، یوں یہ خطبات بھی فتاویٰ نوریہ کا ایک امتیازی وصف قرار پاتا ہے۔

خطبات کے حوالے سے دوسری اہم ترین اور قابل توجہ بات، ان خطبات کا ادبی پہلو ہے، جس کو پڑھ کر عربی زبان و ادب سے آشنا قاری درطہ حیرت میں مبتلا ہو جاتا ہے اور آپ کی عربی دانی و عربی نثر نویسی کی داد دیے بغیر نہیں رہ سکتا۔ آپ کے خطبات کے ادبی پہلو کے حوالے سے بالخصوص دو چیزیں تو بہت زیادہ نمایاں ہیں:

ماہنامہ نور الحبيب بصیر پور شریف (82) اگست 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

براعتہ استہلال

رعایت صحیح

ان دو مذکورہ ادبی خصوصیات کے علاوہ بھی ان خطبات میں تشبیہات و استعارات کی عمدہ مثالیں پائی جاتی ہیں، ذیل میں صرف دونوں کی مثالیں پیش کی جاتی ہیں:

براعتہ استہلال

”براعتہ استہلال“ ایک اصطلاح ہے، جس کا مفہوم یہ ہے کہ خطبے میں ایسے الفاظ استعمال کرنا جو کتاب کے آئندہ آنے والے مشمولات کی طرف اشارہ کریں، جس کو پڑھ کر قاری یہ سمجھ جائے کہ آئندہ آنے والے مضمون میں کیا بیان کیا گیا ہے۔ حضرت فقیہ اعظم رحمۃ اللہ تعالیٰ علیہ کے خطبات جو آپ نے مختلف مستقل رسائل کے شروع میں لکھے ہیں، ان میں اس امر کا بطور خاص خیال رکھا گیا ہے۔ چنانچہ فتاویٰ نوریہ، جلد اول کے آغاز میں آپ نے مجموعی فتاویٰ کا جو خطبہ ارقام فرمایا ہے، اس کے چند جملے ملاحظہ ہوں:

اَللّٰهُ مُحَمَّدٌ مُحَمَّدٌ بِجَمَالِهِ وَ جَلَالِهِ وَ مُحَمَّدٌ اَللّٰهُ مُحَمَّدٌ
بِاجْمَالِهِ وَ اِجْلَالِهِ اَحْمَدُ اللّٰهُ رَبِّيْ وَ اُمِّجَدُ عَلٰی اِرْسَالِهِ وَ اِيْصَالِهِ وَ اُصَلِّيْ وَ
اَسَلِّمْ عَلٰی حَبِيْبِ اَحْمَدٍ قَلَدَرِ جُوْدِهِ وَ نَوَالِهِ وَ عَلٰی آلِهِ اَنْجَالِهِ وَ اَشْبَالِهِ مَعَادِنِ
كَمَالِهِ وَ اِكْمَالِهِ وَ عَلٰی اَصْحَابِهِ اَحْبَابِهِ وَ اَبْطَالِهِ مُرَايَا اَعْمَالِهِ وَ اَحْوَالِهِ وَ عَلٰی
الْمُتَفَقِّهِيْنَ فِي الدِّيْنِ مَظَاهِرِ اِيَالِهِ وَ اَيْتِيَالِهِ الْمُنْدِرِي الْمُكَلِّفِ مِنْ حَرَامِهِ وَ
حَلَالِهِ الْمُبْصِرِي دَلَالِيهِ وَ اِسْتِدْلَالِيهِ لِيَبْلُغَ اِلٰى كَمَالِهِ وَ يُفْلِحَ فِيْ حَالِهِ وَ مَالِهِ وَ
اَشْهَدُ اَنْ لَا اِلٰهَ اِلَّا اللّٰهُ وَ حْدَهُ لَا شَرِيْكَ لَهٗ فِيْ مُلْكِهِ وَ اِسْتِعْمَالِهِ وَ اَنْ مُحَمَّدًا
عَبْدُهُ وَ رَسُوْلُهُ وَ حَبِيْبُهُ الْمُتَحَبُّبُ اِلَيْنَا بِاَمَالِهِ وَ اِسْتِمَالِهِ -----

حضرت فقیہ اعظم قدس سرہ العزیز کا یہ خطبہ عربی ادب کا ایک نادر نمونہ ہے، فتویٰ کا تعلق فقہ و
تفقہ سے ہے، اس لیے آپ حمد و ثناء کے بعد بارگاہ قدسی مآب ﷺ اور صحابہ کرام کے ذکر خیر کے
بعد فقہاء کا ذکر کرنے کے لیے ”المتفقہین“ کا صیغہ استعمال کرتے ہیں، جو ”متفقہ“ سے جمع
مذکر سالم کا صیغہ ہے۔ یہ ”فقہ“ سے مشتق ہے، جس کا لغوی معنی ہے، سمجھ، بوجھ۔ تفقہ فی الدین کا
مطلب دین میں سمجھ بوجھ حاصل کرنا ہے، فتاویٰ کا بھی ایک مقصد زیر بحث مسئلہ میں حکم شرعی کو اس
طرح بیان کرنا ہے کہ مستفتی کو دین اور دینی احکام کے بارے سمجھ حاصل ہو جائے اور اس کے لیے
عمل کرنا آسان ہو جائے۔ چنانچہ فتویٰ اور فقہ کی اس رعایت کی طرف اشارہ کرتے ہوئے

ماہنامہ نور الحبيب بصيرت شريف (83) اگست 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

 ”المتفقهين في الدين مظاهر اياه و انتياله“ لکھا۔

اسی خطبہ میں ”المنذری المکلف“ میں بھی براءۃ استہلال سے کام لیا گیا ہے، مطلب یہ ہے کہ فقہا مکلف کو حرام و حلال شرعیہ سے ڈرانے والے ہیں۔ مکلف کے ذہن میں یہ سوال پیدا ہوتا تھا کہ مکلف سے کیا مراد ہے؟ تو اس کی طرف اشارہ کرتے ہوئے فرمایا ”من حرامہ و حلالہ“ یعنی دین کے حلال اور حرام سے ڈرانے والے ہیں۔

رعایت سجع

”سجع“ بھی علم البدیع کی ایک اصطلاح ہے، جس کا مطلب یہ ہے کہ دو یا اس سے زیادہ فقروں سے مرکب عبارت کو اس طرح لایا جائے کہ ہر فقرے کا آخری حرف یکساں ہو۔
 سجع کی درج بالا تعریف کی روشنی میں فتاویٰ نوریہ کا ابتدائی خطبہ اس کی بہترین مثال ہے، چند جھلکیاں ملاحظہ ہوں:

- ۱ اللہ محمدہ محمدہ محمدہ بجمالہ و جلالہ
 - ۲ محمد اللہ محمدہ باجمالہ و اجلالہ
 - ۳ احمد اللہ ربی و امجد علی ارسالہ و ایصالہ
 - ۴ و اصلی و اسلم علی حبیبی احمد قدر جودہ و نوالہ
 - ۵ و علی آلہ و انجالہ و اشبالہ معادن کمالہ و اکمالہ
 - ۶ و علی اصحابہ احبابہ و ابطالہ مرايا اعمالہ و احوالہ
 - ۷ و علی المتفقهين في الدين مظاهر اياه و انتياله
 - ۸ المنذری المکلف من حرامہ و حلالہ
 - ۹ المبصری دلائلہ و استدلالہ
 - ۱۰ لیبلغ الی کمالہ
 - ۱۱ و یفلح فی حالہ و مالہ
 - ۱۲ و اشهد ان لا اله الا اللہ وحدہ لا شریک لہ فی ملکہ و استعمالہ
 - ۱۳ و ان محمدًا عبدہ و رسولہ و حبیبہ المتحبب الینا بامالہ و استعمالہ
- یہ مثالیں صرف فتاویٰ نوریہ کے ابتدائی خطبہ سے دی گئی ہیں، اگر تمام خطبات کا اس طرح جائزہ لیا جائے تو ایک کتاب تیار ہو جائے۔

اسی طرح کتاب الصلوٰۃ، باب الاوقات میں ظہر اور عصر کی نماز کا وقت معلوم کرنے سے متعلق

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
ایک سوال کا حقیقی جواب دیتے ہوئے آپ نے ”تنویر فی الزوال بنور عدل فی الزوال“
کے نام سے ایک مستقل رسالہ لکھ دیا، اس رسالے کا خطبہ بھی عربی میں نثر نگاری کا کم یا ب نمونہ
ہے۔ اس میں بھی رعایۃ جمع کی صنعت اپنے جو بن پر دکھائی دیتی ہے، چند مثالیں ملاحظہ ہوں:
الحمد لله الذي ارسل رسوله شاهدا و مبشرا و نذيرا و داعيا الى
الله باذنه و سراجا منيرا

۲ و به بلا واسطه او بها نور البصائر و الابصار تنویراً
۳ و صلى الله تعالى على من ابدعه محمداً محمداً محبباً محبباً
رؤفاً رحيماً نصيراً ظهيراً
۴ ففازوا و فاءوا بفيته الى فيته الجنة فلا يرون فيها شمساً و لا زمهراً
۵ و على ظلاله و احبابه آله و اصحابه و فيته الافخم الاكرم ابنه
الغوث الاعظم و عظم و فخم و سلم تسليماً كثيراً
مذکورہ بالا جمع کی ان مثالوں کے آخری جملوں کو دیکھنے سے اور پڑھنے سے وہی لوگ لطف
آشنا ہو سکتے ہیں، جن کا عربی ادب سے تعلق اور ذوق سلیم کے مالک ہیں۔

حواشی نوریہ

فتاویٰ نوریہ کی نمایاں ترین خصوصیات میں سے ایک خصوصیت یہ ہے کہ اس کے فاضل
مصنف جب کسی سوال کا جواب لکھتے ہیں تو یوں محسوس ہوتا ہے جیسے علوم و فنون کا ماہر بڑی ہی
مہارت سے بحور علوم و فنون کی غواصی کر رہا ہے۔ حضرت فقیہ اعظم جب علوم و فنون کے لؤلؤ تابدار
ان بحور علم سے نکالتے ہیں تو پھر ایک ماہر جواہرات کی حیثیت سے ہر ایک کی خصوصیات و
امتیازات کو اس طرح بیان کرتے ہیں کہ دیکھنے والے دنگ رہ جاتے ہیں۔ مراد یہ کہ آپ جب بھی
فتویٰ لکھتے ہیں اگر دوران تحقیق و تحریر کوئی مشکل اصطلاح یا الفاظ آگئے ہوں تو آپ ان کو یونہی
بیان کر کے گزر نہیں جاتے بلکہ ان کی تفہیم کے لیے آپ نے حواشی کا بھی اہتمام کیا ہے، تاکہ قاری
فتاویٰ نوریہ کا مطالعہ کرتے ہوئے کسی قسم کی علمی الجھن اور افہام و تفہیم میں دقت محسوس نہ کرے۔
اس اسلوب فتویٰ نویسی سے آپ کا فتاویٰ نوریہ بہت ہی سہل الفہم ہو گیا ہے۔

حواشی نگاری تو اگرچہ علوم شریعہ کی کتب میں کوئی نئی چیز نہیں ہے، مگر یہ عام طور پر درسی کتب
وغیرہ میں تھی، البتہ کتب فتاویٰ میں عموماً ایسا نہیں ہوتا تھا، برصغیر میں اب تک اردو فتاویٰ جات میں
فتاویٰ رضویہ میں یہ امتیازی وصف نظر آتا ہے۔ فتاویٰ نوریہ جو بلا مبالغہ اور بالیقین فتاویٰ رضویہ کا

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
ہی فیضان و تسلسل ہے، کہ دونوں میں دقاتق بنی، کثرت حوالہ جات و حواشی وغیرہ ایسے امور ہیں،
جو اپنے اپنے دور کے علمی شہ پاؤں میں بڑی حد تک مماثلت پائی جاتی ہے۔

مختلف سرکاری و غیر سرکاری علمی مراکز میں موجود دور میں جو تحقیقی کام کروائے جاتے ہیں ان
میں بعض ضروری پہلوؤں کو واضح کرنے کے لیے حواشی ایک لازمی عنصر سمجھا جاتا ہے، حواشی نوریہ
سے یہ معلوم ہوا کہ حضرت ممدوح جدید اسلوب تحقیق سے آشنا تھے، اس لیے انہوں نے اپنے
فتاویٰ میں یہ جدید اسلوب اختیار کیا، اس طرح کتاب کی افادیت میں یقیناً اضافہ ہوا ہے۔

حضرت فقیہ اعظم حاشیہ محض شوق تمنا کو پورا کرنے کے لیے نہیں لکھتے بلکہ حواشی میں درج ذیل
مقاصد کو پیش رکھتے ہیں، مثلاً:

۱ اگر عربی عبارت ہے تو آپ جملے کی ترکیب نحوی یا صرفی صیغہ کی وضاحت فرمادیتے
ہیں، جس سے زبان و ادب سے شغف رکھنے والے قاری کو صرفی و نحوی فوائد حاصل ہوتے ہیں۔

۲ اگر اسماء الرجال سے متعلق کوئی بات ہو تو آپ اپنی نقل کردہ حدیث کے راوی سے
متعلق بتا دیتے ہیں کہ یہ ثقہ ہے یا ضعیف، کس محدث نے اس پر جرح کی ہے اور کس نے تعدیل کی ہے۔

۳ کبھی حاشیہ میں سنن کے حوالے سے کوئی بات ہو تو آپ اپنی نقل کردہ حدیث
کے راوی سے متعلق بتا دیتے ہیں کہ یہ ثقہ ہے یا ضعیف، جس سے قاری کو مزید بات سمجھنے یا فتویٰ
میں مذکور مسئلہ کی اصل معلوم کرنے میں آسانی رہتی ہے۔

۴ کسی متن فتویٰ میں موجود کسی عربی عبارت کا آسان اور سلیس ترجمہ فرمادیتے
ہیں، جس سے قاری کے لیے مزید سہولت پیدا ہو جاتی ہے۔

۵ کبھی اگر کوئی مسئلہ کسی فتویٰ کے ذیل میں یا مستفتی کے استفتاء میں یوں ہو کہ دو
مسئلے آپس میں ایک جگہ لکھے گئے ہوں یا پوچھے گئے ہوں مگر وہ کسی دوسری جگہ مسئلہ بیان ہو رہا ہو تو
اس کی نشان دہی فرمادیتے ہیں کہ اس کا جواب یا یہ مسئلہ فلاں جگہ فلاں کتاب میں آئے گا۔

گویا کہ فتاویٰ نوریہ پر حضرت مصنف قدس سرہ العزیز کی طرف سے لکھے گئے حواشی انتہائی
مفید ہیں، جن سے نہ صرف کتاب کی افادیت میں اضافہ ہوا ہے بلکہ علوم شرعیہ اور فقہ و قانون سے
وابستہ افراد کے لیے یہ مزید آسانی کا موجب ہے۔ زیر نظر مقالہ میں دیگر جو فتاویٰ جات راقم کے
پیش نظر رہے، مثلاً امداد الفتاویٰ، کفایت المفتی، مجموعۃ الفتاویٰ، احسن الفتاویٰ وغیرہ، ان میں سے
کسی ایک فتاویٰ میں بھی یہ انداز اختیار نہیں کیا گیا، یہی وجہ ہے ان فتاویٰ کے مطالعہ سے ایک عام
آدمی جو اگرچہ علوم دینیہ سے شغف بھی رکھتا ہو، استفادہ کرنا قدرے مشکل ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حسن استدلال

حضرت فقیہ اعظم ابوالخیر محمد نور اللہ نعیمی قدس سرہ العزیز ایک بکے اور متصلب حنفی تھے، جو اد مطلق نے اپنے خزان علم و فضل ان پر بڑی جوادی کے ساتھ کھول دیے تھے، آپ بڑی ہی مشاق طبیعت کے مالک تھے، ذہانت اور محنت دوائی خوبیاں ہیں جو بہت کم لوگوں میں جمع ہوتی ہیں، مگر حضرت فقیہ اعظم میں یہ دونوں اوصاف تمام و کمال جمع تھے، یہی وجہ ہے کہ آپ سے جب بھی کسی علمی و تحقیقی مسئلہ میں راہنمائی طلب کی گئی تو آپ نے اپنی خداداد علمی و تحقیقی صلاحیتوں کو بروئے کار لاتے ہوئے زیر بحث اور تحقیق طلب مسئلہ کے ایک ایک پہلو بلکہ ایک ایک جزئی پر اس طرح علمی بحث کی کہ اس کی کوئی جہت تشنہ نہ رہی۔ دلائل و براہین کے ساتھ جب ایک مرتبہ آپ نے کوئی رائے قائم کر لی تو پھر اس پر آپ کے معاصرین میں سے کسی کو تحقیقات نور یہ کو چیلنج کرنے اور رد کرنے کا یا را نہیں ہوا۔ اس کی ایک مثال آپ کا علمی و تحقیقی شاہ کار تاریخی رسالہ ”مکبر الصوت“ ہے، جس کا مرکزی مضمون نماز میں لاؤڈ سپیکر کے جواز و عدم جواز سے متعلق ہے، اس سلسلہ میں مسئلہ کے مالہ و ما علیہا کا جملہ پہلوؤں سے جائزہ لیتے ہوئے آپ نے نماز میں لاؤڈ سپیکر کے استعمال کو جائز قرار دیا ہے اور اپنے موقف کو پورے دلائل شرعیہ کے ساتھ بیان کیا ہے۔

جب کہ لاؤڈ سپیکر ابھی نیا ہی متعارف ہوا تھا اور حضرت فقیہ اعظم رحمۃ اللہ تعالیٰ علیہ کا اس کے جواز پر فتویٰ بھی منظر عام پر آ گیا تو چوں کہ اکثر علماء ابھی اس سائنسی ایجاد سے زیادہ متعارف نہیں تھے، اس لیے وہ بالخصوص نماز کے اندر اس کے استعمال کو جائز نہیں سمجھتے تھے، اس وجہ سے بہت سے علماء حضرت موصوف کے فتویٰ پر متردد ہوئے اور بعض نے اس میں اختلاف بھی کیا، مگر آپ کے موقف کے خلاف فتویٰ کسی نے نہیں دیا۔

یہ آپ کی علمی و جاہت، فقہی ثقاہت اور فکری اصابت تھی جس کے سامنے بڑے بڑے اساطین علم دم بخود رہ گئے لیکن مرور زمانہ کے ساتھ رجال دین نے دعوت و تبلیغ کے سلسلہ میں جس طرح کثرت سے لاؤڈ سپیکر کا استعمال کیا ہے اس نے حضرت فقیہ اعظم رحمۃ اللہ تعالیٰ علیہ کی اصابت رائے پر مہر تصدیق ثبت کر دی ہے۔

حوادث جدیدہ ہوں یا مسائل قدیمہ، کسی بھی مسئلہ میں فتویٰ دیتے ہوئے حضرت فقیہ اعظم علیہ الرحمہ ہمیشہ حضرت امام اعظم اور صاحبین رحمۃ اللہ تعالیٰ علیہم کے بیان کردہ اصول و قواعد کو مد نظر رکھتے تھے۔ فتویٰ ہمیشہ حضرت امام اعظم رحمۃ اللہ تعالیٰ کے قول پر ارقام فرماتے۔ پھر علی الترتیب حسب ضابطہ و اصول، حکم شرعی واضح کرتے تھے۔ کسی بھی مرحلہ تحقیق میں آپ کا قلم

ماہنامہ نور الحبيب بصیر پرو شریف ﴿87﴾ اگست 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بے راہ روی اختیار کرتے ہوئے آزاد روی کی روش نہیں چلا کہ کہیں آپ خود کو ”مجتہد مطلق“ سمجھتے
 ہوئے اصول احناف کو پس پشت ڈال دیں۔ چنانچہ آپ کا طریقہ ہمیشہ یہ رہا ہے کہ فتویٰ نویسی
 میں اپنے مذہب کے اصولوں کو پیش نظر رکھتے ہوئے پہلے آیات قرآنیہ سے استدلال کرتے ہیں
 پھر حدیث و سنت سے، اس کے بعد اجماع و قیاس سے حسب ترتیب اپنے موقف و رائے کی
 تصویب کرتے ہیں۔ چنانچہ آپ کے اس حسن استدلال کی تحسین کرتے ہوئے مفسر قرآن،
 مفکر اسلام، ڈاکٹر محمد طاہر القادری مدظلہ فرماتے ہیں:

”فتاویٰ میں فقیہ العصر علامہ بصیر پوری نے اپنی فقہی رائے کی تائید و توضیح کے
 لیے دلائل کو اس ترتیب سے بیان کیا ہے کہ اس سے بہتر اور عمدہ ترتیب ممکن نہ تھی، مثلاً
 سب سے پہلے وہ قرآن کریم سے استدلال کرتے ہیں، اس کے بعد احادیث نبوی
 سے اور پھر علماء و فقہاء کی تحقیقات و عبارات سے“۔۔۔۔

[تاریخ فقہ میں فتاویٰ نوریہ کا مقام، مشمولہ فتاویٰ نوریہ، جلد ۲، صفحہ ۵۱۳، طبع دوم ۱۹۸۸ء]
 حضرت فقیہ اعظم رحمۃ اللہ تعالیٰ علیہ چونکہ ایک بالغ نظر، روشن دل و روشن خیال اور ژرف نگاہ
 عالم دین تھے، اس لیے آپ محض لکیر کے فقیر بننے کی بجائے اصول و احکام کے ساتھ ساتھ ان
 نصوص شرعیہ کی شرعی علتوں اور تکوینی حکمتوں کو بھی فتویٰ لکھتے ہوئے اپنے پیش نظر رکھتے تھے۔
 بقول ڈاکٹر سید عبدالرحمن بخاری، ایسوسی ایٹ پروفیسر انٹرنیشنل اسلامک یونیورسٹی اسلام آباد:
 ”حضرت مفتی محمد نور اللہ نعیمی صاحب رحمۃ اللہ تعالیٰ علیہ کے فتاویٰ کی ایک اور
 بنیادی خصوصیت یہ ہے کہ آپ اپنی فکری تحقیق کو نہ صرف قرآن و سنت کی محکم نصوص،
 ائمہ دین اور فقہاء کرام کی تصریحات اور ٹھوس عقلی دلائل کی روشنی میں پیش کرتے ہیں
 بلکہ حسب ضرورت فقہی احکام کی سماجی مصلحتیں، شرعی علتیں اور تکوینی حکمتیں بھی اجاگر
 کرتے ہیں۔ پھر مزید برآں یہ کہ فقہی مسائل کو اصولی دلائل، کلی قواعد اور عقلی ضوابط
 کے آئینے میں بھی نمایاں کرتے چلے جاتے ہیں۔ جزئیات کا استنباط قواعد و کلیات کی
 روشنی میں اور اصول و ضوابط کی نت نئی تفریعات کا استخراج ایک خاص فقیہانہ شان
 سے آپ کے فتاویٰ میں ملتا ہے“۔۔۔۔

[فتاویٰ نوریہ کا علمی مقام، مشمولہ نور الحیب، شمارہ نومبر، دسمبر ۱۹۹۳ء، صفحہ ۴۴]
 حضرت فقیہ اعظم رحمۃ اللہ تعالیٰ علیہ اس اصول فقہیہ سے بخوبی آگاہ تھے:

من لم يعرف اهل زمانه فهو جاهل۔۔۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 بایں وجہ آپ "تغیر الاحکام بتغیر الزمان" ایسے اصول مسلمہ کی حقیقی معرفت بھی رکھتے
 تھے۔ اس سے متعلق خود آپ کا اپنا ایک اقتباس ملاحظہ ہو:

سوال کیا گیا تھا کہ کیا آج کل کے کسی عالم کو مجدد وقت کے محققانہ شرعی فتویٰ میں کسی ترمیم و
 تنسیخ کا حق حاصل ہے؟ اس کے جواب میں آپ مخلص خادم دین اور درد مند عالم دین ہونے کی
 حیثیت سے اپنی رائے کا یوں اظہار کرتے ہیں:

"ہاں، مجدد وقت کی ایسی ہدایات و تصریحات (جو کتاب و سنت سے مستبط ہیں)
 کی روشنی میں یوں ہو سکتا ہے۔ بلکہ عملاً خود مجدد وقت ہی اس کا سبق بھی دے چکے
 ہیں۔ مگر شرط یہ ہے کہ خالصاً لوجہ اللہ تعالیٰ ہو۔

تعب ہے کہ خود مستفتی صاحب کو روز روشن کی طرح معلوم ہے کہ حضرت امام
 اعظم رحمۃ اللہ تعالیٰ علیہ کے محققانہ اقوال و فتاویٰ شرعیہ کی موجودگی میں حضرات
 صاحبین وغیرہما اجلہ تلامذہ بلکہ متاخرین کے بھی بکثرت ایسے اقوال و فتاویٰ ہیں جو ان
 کے خلاف ہیں، جن کی بناءً قول صوری و ضروری وغیرہ اصول ستہ پر ہے، جس کی تفصیل
 فتاویٰ رضویہ، جلد ۱، صفحہ ۳۸۵ وغیرہ میں ہے۔ بلکہ یہ بھی اظہر من الشمس ہے کہ خود
 ہمارے مجدد برحق کے صد ہا نہیں بلکہ ہزار ہا تطفلات ہیں جو صرف متاخرین نہیں بلکہ
 متقدمین حضرات فقیہ النفس امام قاضی خان وغیرہ کے اقوال و فتاویٰ شرعیہ پر ہیں، جن
 میں اصول ستہ کے علاوہ سبقت قلم وغیرہ کی صریح نسبتیں بھی مذکور ہیں۔

اور یہ بھی نہاں نہیں کہ ہمارے مذہب مہذب میں مجددین حضرات معصوم نہیں تو
 تطفلات کا دروازہ اب کیوں بند ہو گیا؟ کیا کسی مجدد کی ہی کوئی تصریح ہے یا کم از کم
 اتنی ہی تصریح ہو کہ اصول ستہ کا زمانہ اب گزر گیا۔ لہذا لیکر کا فقیر بننا فرض عین ہو گیا۔
 کیا تازہ حوادث و نوازل کے متعلق احکام شرعی موجود نہیں کہ ہم بالکل صتم بکتم بن
 جائیں اور عملاً اغیار کے ان کافرانہ مزعومات کی تصدیق کریں کہ معاذ اللہ اسلام فرسودہ
 مذہب ہے۔ اس میں روزہ مرہ ضروریات زندگی کے جدید ترین ہزار ہا تقاضوں کا کوئی
 حل ہی نہیں۔ لا حول و لا قوۃ الا باللہ العلی العظیم"۔۔۔۔۔

[فتاویٰ نوریہ، جلد ۳، صفحہ ۳۳-۵۳۲]

بلاشبہ حضرت کے اس اسلوب فتویٰ نگاری نے اس کتاب کو محض فتاویٰ کی کتاب ہی نہیں رہنے
 دیا بلکہ یہ اصول عمرانیات اور رسم المفتی و آداب فتاویٰ کی ایک کتاب کی حیثیت بھی اختیار کر گئی ہے اور
 ماہنامہ نور الحبيب بصیر پور شریف (89) اگست 2004ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
جدید فتویٰ نویسی کی ایک مستقل کتاب بنادیا ہے، جس میں علم و فکر کا ایک تخلیقی دھارا بہہ رہا ہے۔

زبان و ادب کی چاشنی

فقہ و فتاویٰ کی کتب بالعموم خشک اور ثقیل و بھاری بھر الفاظ کی بھرمار کی وجہ سے بوریات سے بھرپور ہوتی ہیں، چنانچہ ایک عام قاری عربی و فارسی کی مشکل تراکیب اور وزنی الفاظ کو پڑھتے ہوئے اکتاہٹ محسوس کرنے لگتا ہے، اس لیے وہ زیادہ دیر تک ایسی کتاب سے مطالعہ کا رشتہ قائم نہیں رکھتا، چنانچہ وہ صرف ضرورت کی چیز مطلوبہ مسئلہ دیکھتا ہے اور کتاب کو ایک طرف رکھ دیتا ہے، لیکن اس کے برعکس صاحب فتاویٰ نوریہ کا اسلوب نگارش اس قدر عمدہ ہے کہ اگر کوئی ایسا شخص جس کو اگرچہ دینی علوم و فنون سے کوئی شغف نہ بھی ہو اور وہ اس کتاب کا مطالعہ کرے تو اپنے فہم کے مطابق اس سے وہ بھی استفادہ کرتا ہے۔ جہاں تک علوم درسیہ شرعیہ سے واقفیت اور ان میں مہارت رکھنے والے قاری کا تعلق ہے تو ایسا شخص جب اس کا مطالعہ کرتا ہے تو پڑھتا ہی چلا جاتا ہے مگر کوئی تکان محسوس نہیں کرتا۔ انداز تحریر اس قدر عام فہم اور سہل ہے کہ ایک ایک مسئلہ دل نشین ہوتا چلا جاتا ہے۔ حضرت فقیہ اعظم رحمۃ اللہ تعالیٰ علیہ اگر کوئی تنقید بھی کرتے ہیں تو اپنا پیرایہ کوئی بھی نثر تنقید کی چھن محسوس نہیں کرتا۔ آپ کی تحریر کی ایک خوبی یہ بھی ہے کہ جہاں کوئی خرابی نظر آئی تو آپ مستفتی یا عام لوگوں کو اس حکیمانہ انداز میں اپنی قلمی زبان سے سمجھاتے ہیں کہ ہر پڑھنے والا آپ کو اپنا سب سے بڑا خیر خواہ سمجھتا ہے۔ ایک حنفی فقیہ ہونے کی بنا پر آپ کا یہ مسلک تھا کہ عاقلہ، بالغہ، حرہ اپنے نفس کی مالکہ ہے، اس لیے اگر وہ ولی کی اجازت کے بغیر نکاح کرے تو یہ نکاح درست ہے اور نافذ ہوگا۔ چنانچہ اس قسم کا ایک مسئلہ آپ کی خدمت میں حجرہ شاہ مقیم سے بھیجا گیا، سوال کا خلاصہ یہ تھا کہ باپ نے پہلے اپنی لڑکی کا نکاح ایک لڑکے سے کرنے کا وعدہ کیا اور پھر اس کے لیے دن بھی مقرر ہو گئے مگر بیس دن پہلے باپ اپنے وعدہ سے پھر گیا تو لڑکی چند دن انتظار کرنے کے بعد اس لڑکے کے گھر چلی گئی اور نکاح کر لیا، بعد میں باپ نے لڑکی کو اس کی رضامندی کے خلاف مار پیٹ کر واپس لے لیا اور اس کے بطن سے ہونے والی بچی کو صحیح تسلیم کرنے سے انکار کر دیا، اس دلیل کی بنا پر کہ یہ نکاح میری اجازت کے بغیر ہوا تھا، اس لیے جائز نہیں۔ یہاں یہ امر بھی قابل توجہ ہے کہ جب لڑکی نے نکاح کیا تو اس کی عمر پچیس سال کی تھی۔ اس سوال کے جواب میں دلائل شرعیہ کے ساتھ مسئلہ کی حقیقت واضح کرتے ہوئے آپ نے والد پر سخت تنقید کی اور اس کے طرز عمل کی تردید کی، مگر اس کے ساتھ ساتھ لڑکی کے اپنی مرضی سے نکاح کے عمل کی تصدیق کرتے ہوئے عام مسلمان بچیوں کو نصیحت کے انداز میں فرماتے ہیں:

”البتہ بہترین صورت یہی ہے کہ اپنے والد اور والدہ کی وساطت سے غور و خوض

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کرے کہ بے حیائی کی طرف منسوب نہ ہو“-----[فتاویٰ نوریہ، جلد ۲، صفحہ ۶۶۴]

اسی ایک جملہ کی روشنی میں آپ کے نظریہ تربیت کا جائز لیا جاسکتا ہے۔ اس انداز سے بات کرنا کہ چند الفاظ میں پورا فلسفہ اخلاقیات سما جائے، بھی زبان و بیان کا ایک شاہکار ہے۔ بطور خاص الفاظ ”تاکہ بے حیائی کی طرف منسوب نہ ہو“ اسلام کے پورے فلسفہ اخلاق و عمرانیات کو اپنے اندر سمیٹے ہوئے ہیں۔

حسب ضرورت اور موقع و محل کے مطابق تحریر میں ایجاز و اختصار اختیار کرنے اور کہیں کہیں اطناب و طوالت سے کام لینا اس سے بھی حسن تحریر میں اضافہ ہوتا ہے اور یہ انداز ذوق سلیم رکھنے والے قاری کے دل کو لبھاتا ہے اور پڑھنے و سننے والے کو تھکاوٹ اور اکتاہٹ کا احساس نہیں ہوتا، گویا کہ قاری علم و فکر کے سمندر میں تیر رہا ہوتا ہے، کہیں پانی تھوڑا ہوتا ہے تو وہ باہر کی دنیا کا نظارہ کرتا ہے اور کہیں پانی اتنا گہرا ہوتا ہے کہ وہ اس کی تہوں کا کھوج لگانے کی کوشش کرتا ہے۔ ایجاز اور اختصار کا موقع ہو تو قادر الکلام خطیب و کاتب ایک ایسا انداز کرتا ہے جہاں پہاڑ سمٹ کر راکھ بننا نظر آتا ہے اور دریا کوزے میں بند نظر آتا ہے، ایسا قادر الکلام شخص ایک ہی جملے میں اپنا تمام مدعا اور مقصود مخاطب کے ذہن میں منتقل کر دیتا ہے۔

فتاویٰ نور یہ کامطالعہ کرنے سے یہ معلوم ہوتا ہے کہ فاضل مصنف اس فن سے بخوبی آگاہ ہیں، ان کے ہاں ایجاز و اختصار اور اطناب و طوالت سب کچھ پایا جاتا ہے اور اس کی متعدد مثالیں تلاش کی جاسکتی ہیں، مثال کے طور پر فتاویٰ نور یہ، جلد پنجم، صفحہ ۱۸۲، مطبوعہ نومبر ۲۰۰۳ء، پر سجادہ نشین کے فرائض و اختیارات اور بزرگ متوسلین سے برتاؤ کے بارے میں تین سوالات آپ سے پوچھے گئے ہیں، صفحہ ۱۸۳ پر ان کے جواب اس مدلل انداز کے ساتھ دیے گئے ہیں، جو ایجاز و اختصار کا ایک عمدہ نمونہ پیش کرتے ہیں کہ ایک ہی جواب میں تینوں سوالوں کے جوابات جمع کر دیے گئے ہیں، جن کو پڑھ کر کوئی بھی قاری کسی قسم کی تشنگی محسوس نہیں کرتا۔ حضرت مدوح اپنی تحریر کی اس خوبی سے خود بھی آگاہ تھے، اس لیے اس مختصر مگر جامع کے آخر میں نور یقین سے بھرپور یہ جملہ لکھا ہے:

”بفضلہ و بکرمہ تعالیٰ اس مختصر جواب سے آپ کے تمام سوالوں کے جوابات مع

حوالہ جات تفصیلاً واضح ہو گئے۔-----

اسی طرح فتاویٰ نوریہ، جلد اول، مطبوعہ ۱۹۹۷ء، صفحہ ۱۱۵ پر ایک استفتاء پانچ سوالوں پر مشتمل ہے اور ان کے جوابات آٹھ بڑے سائز کے صفحات پر پھیلے ہوئے ہیں اور ہر جواب دلائل اور درجنوں حوالہ جات سے مزین ہے، جب کے اس کے ساتھ ہی اسی جلد کے صفحہ ۱۲۲ پر ایک استفتاء کے ذیل میں سات سوالات پوچھے گئے ہیں، مگر ان سات سوالات کے جوابات ایک ایک دو دو

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 سطور میں ختم ہو جاتے ہیں، یوں کہیے کہ سوالات اور جوابات کا حجم تقریباً برابر ہے، مگر ایک قاری
 دونوں فتاویٰ کا مطالعہ کرتا ہے تو اسے نہ تو جواب میں طوالت و اطباء بوجھل محسوس ہوتا ہے اور نہ
 اختصار و ایجاز بار خاطر لگتا ہے، بلکہ دونوں استفتاءات کے جوابات کے مطالعہ سے وہ قلبی اور علمی
 تشفی اور علمی سیرابی کے خوش گوار احساسات سے لطف اندوز ہوتا ہے۔

ایجاز و اختصار اور اطباء و طوالت کی مثالیں ہمیں فتاویٰ نوریہ میں کثرت کے ساتھ ملتی ہیں،
 جب کہ ہمارے پیش نظر دیگر فتاویٰ جات مثلاً فتاویٰ دارالعلوم دیوبند وغیرہ میں زبان و بیان کی یہ
 رعنائی، تحریر کی یہ شوخی نظر نہیں آتی، ممکن ہے کہ یہ کہیے کہ فتاویٰ میں اختصار ہی ہونا چاہیے، مگر آج
 کل جہالت اور تعصب کی وجہ سے زیادہ تفصیل ضروری اور مناسب ہے۔ فتاویٰ نوریہ کے فاضل
 مصنف ہمارے ممدوح حضرت فقیہ اعظم علیہ الرحمہ فتویٰ نویسی کے وقت اس دور کے تمام تقاضوں
 کو پیش نظر رکھتے تھے اور پھر ضرورت کے مطابق طوالت و اختصار کی راہ اختیار کرتے ہیں۔

ناصحانہ اسلوب بیان

ایک بالغ نظر دیدہ ورمفتی کسی بھی الجھے ہوئے مسئلے کا حل اس طرح پیش کرتا ہے کہ اس میں
 کہیں کوئی الجھن ہو تو اس کی اصلاح ہو جائے گویا کہ مفتی اپنے فتویٰ سے اصلاح احوال کا فریضہ
 بھی سرانجام دیتا ہے اور احکام شرعیہ کی حکمتیں بھی واضح کرتا ہے۔ حضرت فقیہ اعظم رحمۃ اللہ تعالیٰ
 علیہ کے فتاویٰ کا مطالعہ کرنے سے یہ پہلو بڑا نمایاں ہو کر سامنے آتا ہے کہ اگر کسی مفتی نے کوئی
 مسئلہ دریافت کیا، جس میں آپ نے محسوس فرمایا ہو کہ اس کو نصیحت یا تنبیہ کی ضرورت ہے تو آپ
 اس فریضہ سے غفلت نہیں برتتے بلکہ ایک حکیم و مصلح اور ناصح و خیر خواہ کی حیثیت سے اصلاح
 کرنے کا فریضہ بھی سرانجام دیتے ہیں۔ مثال دیکھنا ہو تو فتاویٰ نوریہ، جلد دوم، صفحہ ۲۲۲، مطبوعہ
 ۱۹۸۸ء دیکھیے، ایک فتویٰ میں مسئلے کی توضیح کرنے کے بعد مستفتی کو نصیحت کرتے ہوئے لکھتے ہیں:
 ”عاقلاً وہ ہے جو دنیا میں ذخائرِ اخرویہ اور خزانِ ابدیہ پر گریں، نہ یہ کہ وبال

ابدی اٹھاتے ہوئے جیفہٴ دنیائے دنیہ پر گریں۔“

کئی سالوں کی واجب الادا زکوٰۃ سے متعلق ایک فتویٰ میں استفتاء کے مختلف پہلوؤں کی شرح
 و تفصیل دلائل و براہین سے واضح کرنے کے بعد اسے نصیحت کے انداز میں ارشاد فرماتے ہیں:
 ”امید غالب ہے کہ بار بار پڑھنے سے باآسانی سمجھ سکیں گے، ورنہ آ کر سمجھ لیں
 کہ اب وقت ہے، قیامت میں حساب پورا کرنا مشکل ہو جائے گا۔“

[فتاویٰ نوریہ، جلد ۲، صفحہ ۱۵۵]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 آپ کی عادت بھی تھی اور طبعیت بھی کہ آپ بھی حق کے مقابلہ میں مخالف کی کوئی پروا نہیں کرتے
 تھے، پوری زندگی تحریر و تقریر کے ذریعہ حق گوئی اپنا شعار رکھا اور اپنے طلبہ کو بھی اور متوسلین کو بھی حق گوئی
 کی تلقین کرتے رہے۔ آپ کے ایک شاگرد مولانا محمد صابر وٹو نوری جو کسی مسجد میں خطابت کے فرائض
 ادا کرتے تھے، ایک شرعی مسئلہ میں ان کا بعض لوگوں سے نزاع ہو گیا، کچھ علماء بھی اس میں شریک تھے
 جو مولانا وٹو سے اختلاف رکھتے تھے، چنانچہ انہوں نے نزاعی مسئلہ میں حضرت فقیہ اعظم رحمۃ اللہ تعالیٰ
 علیہ سے فتویٰ طلب کیا، آپ نے فتویٰ لکھنے کے بعد آخر میں مستفتی کو تسلی دیتے ہوئے لکھا:

”لہذا آپ آئندہ کے لیے بھی مضبوط رہیں کہ یقیناً سچ پر ہیں، مخالفت پر گھبرانا
 نہیں چاہیے، کام چھوڑنے سے مخالفت ہرگز نہیں چھوڑتی، جو بھی نیا کام کرو گے حتیٰ کہ
 ہل چلاؤ گے تو پھر بھی مخالفت ہو سکتی ہے، جو وٹوؤں کا قومی کام ہے۔“

[فتاویٰ نوریہ، جلد ۲، صفحہ ۱۱۶]

اپنے ایک اور شاگرد مولانا منظور احمد ربانی کو اسلامی اصول و دعوت اور ان کی حکمت واضح
 کرتے ہوئے فرماتے ہیں:

”بہر حال یہ مسائل بڑے ہی واضح ہیں، باقی چک والوں کا نہ جانتا یہ کوئی دلیل
 نہیں، وہ بیچارے تو بہت سے مسائل نہیں جانتے۔ بے علموں کو پیارا اور محبت سے سمجھایا
 کریں، ربانی عالم کا یہی وتیرہ ہوتا ہے۔“

[فتاویٰ نوریہ، جلد ۶، صفحہ ۵۹۹]

عشق و محبت رسول اللہ ﷺ

عشق و محبت رسول اللہ ﷺ کی دولت سرمدی ایک بندہ مومن کا سرمایہ حیات ہوتا ہے اور وہ
 ہمہ وقت اسی عشق کی گرمی میں جلتا ہے اور اس کی خواہش ہی نہیں، عملی کوشش یہ ہوتی ہے کہ وہ ہر کس
 و ناکس کو اپنے محبوب سرکار مدینہ ﷺ کے جلوہ حسن کا اسیر کر کے اپنا شریک محبت کرنا چاہتا ہے،
 یہ تو ایک عام مومن صالح کی بات ہے چہ جائیکہ کوئی عالم باعمل اور عارف کامل بھی ہو اور مفتی وقت
 بھی ہو تو بھلا اس کی یہ تمنا اور خواہش کیوں نہ ہوگی کہ دنیا کی مادی محبتوں کے اسیر بندے ان
 دنیاوی محبتوں سے آزاد ہو کر محبوب رب العالمین ﷺ کی حقیقی محبت کے اسیر بن جائیں۔

فقہ اور فتویٰ کا تعلق علوم ظاہری سے ہے، اس میں عشق و محبت کی بات نہیں ہوتی اور نہ اس کا
 تڑکے لگایا جاتا ہے، یہاں تو حلال و حرام، جائز و ناجائز اور کفر و اسلام ایسے نازک مسائل حیات زیر
 بحث آتے ہیں، اس وجہ سے ایک ظاہر بین عالم کی خشک طبعی اپنے قاری کے لیے بوریت کا سامان

ماہنامہ نور الحبیب بصیر پور شریف (۹۳) اگست ۲۰۰۴ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 پیدا کرتی ہے اور جذبات میں دوری کے احساسات جنم لیتے ہیں۔ اس لیے بہت کم فتاویٰ ہیں جن
 میں قاری حلال و حرام کے پھیکے پن کے باوجود عشق و محبت رسول اللہ ﷺ، محبت صحابہ و اہل بیت
 اور اولیاء کرام و صلحاء امت سے عقیدت و ارادت کی چاشنی بھی پائے، جس سے اسے حلاوت ایمانی
 اور سرور روحانی کی دولت بھی نصیب ہو۔ یہ شرف و امتیاز بلا مبالغہ اور بلا شبہ بر صغیر کے فتاویٰ
 جات میں صرف اعلیٰ حضرت مولانا شاہ احمد رضا خاں بریلوی اور آپ کے ہم فکر مفتیان کرام کے
 فتاویٰ جات کو ہی حاصل ہے کہ انہوں نے فتویٰ نویسی جیسے خشک موضوع کو بھی عشق و محبت
 رسول ﷺ کے فروغ کا ذریعہ بنا دیا ہے۔ عشق رسول ﷺ کا جو بحر بے کنار فتاویٰ رضویہ، فتاویٰ
 امجدیہ، فتاویٰ نعیمیہ وغیرہ میں نظر آتا ہے، اس کی موجوں کی روانی ہمیں فتاویٰ نوریہ میں پورے
 جو بن پر نظر آتی ہے۔ فتاویٰ نوریہ کی ایک ایک سطر اطاعت رسول اللہ ﷺ کا درس دیتے ہوئے
 خوش بوئے رسول ﷺ کی مہکار سے مہک رہی ہے۔ حضور سید عالم ﷺ کے سایہ کی نفی سے
 متعلق مولانا نصیر الدین رکن پوری کے ایک استفتاء کے جواب میں رقم طراز ہیں:

”بلا شک و بلا شبہ وریب آنحضور پر نور ﷺ نور علی نور ہیں، اس دعویٰ پر شاہد
 عادل ایمان مومن ہی کافی و دانی ہے، جمہور آئمہ کرام و علماء عظام قرنا فقرنا تصریحات
 فرماتے چلے آ رہے ہیں کہ آنحضور ﷺ نور ہیں اور ”نور“ آنحضرت ﷺ کے
 اسمائے مبارکہ میں سے ہے اور احادیث مبارکہ سے اس نورانیت کی شعاعیں اپنی
 چمک دمک سے ابصار و بصائر کو منور فرما رہی ہیں اور سب سے بڑھ کر شہادت ہے جو خود
 اس نور کے پیدا فرمانے والے نے صراحۃً بیان فرمائی۔ ارشاد ہوتا ہے ”قد جاء کم
 من اللہ نور و کتب مبین“ تحقیق آیا تمہارے پاس خدا کی طرف سے ایک نور
 اور کتاب روشن، آئمہ کرام فرماتے ہیں کہ اس نور سے مراد محمد رسول اللہ ﷺ ہیں اور
 واو عطفہ اسی طرف اشارہ کرتی ہے“۔۔۔۔۔ [فتاویٰ نوریہ، جلد ۵، صفحہ ۴-۷۳]

اس مختصر سے اقتباس سے اندازہ لگانا مشکل نہیں کہ حضرت فقیہ اعظم قدس سرہ العزیز نے اپنے
 فتاویٰ میں کس طرح عشق و محبت کی جوت جگائی ہے، آپ کو اپنے آقا و مولیٰ سرکار مدینہ روجی
 فداہ ﷺ کے ساتھ جو عشق تھا، اس کی چند جھلکیاں دیکھنا ہوں تو پھر آپ فتاویٰ کے چند مقامات کو
 ضرور ملاحظہ کریں تو آپ کو خود اندازہ ہو جائے گا کہ آپ جب اسم گرامی ﷺ ذکر کرنا چاہتے تو
 کس والہانہ انداز میں کرتے ہیں، صرف چند نوری جملے بطور نمونہ نقل کیے جاتے ہیں:

”بلا شک و شبہ وریب حضرت رب العالمین نے اپنے محبوب مکرم ﷺ کو غیب

ماہنامہ نور الحبیب بحیرہ شریف (94) اکت 2004ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
عطا فرمایا اور عالم ماکان و مایکون بنایا۔۔۔۔۔ [فتاویٰ نوریہ، جلد ۵، صفحہ ۸۶]

۲ ”حضور علیہ الصلوٰۃ والسلام کے گستاخ کافر ہیں اور ان کے لیے دردناک
عذاب ہے۔۔۔۔۔ [ایضاً، ۲۰۶]

۳ ”واللہ، باللہ ضرور بالضرور حضور پر نور سید عالم ﷺ دنیا و آخرت میں رحمۃ للعالمین
ہیں اور بالخصوص مومنین کے لیے رؤف و رحیم ہی ہیں اور نافع ہیں۔۔۔۔۔ [ایضاً، صفحہ ۱۳۵]



کون بھولے گا ترا پیار فقیہ اعظم

اللہ اللہ ترا کردار فقیہ اعظم	میٹھی میٹھی تری گفتار فقیہ اعظم
فیض یاب شہ لولاک گہرانہ تیرا	ہر طرف ہیں تیرے انوار فقیہ اعظم
علم و عرفان کا ہے آج بھی چشمہ جاری	ذات تیری ہے گہر بار فقیہ اعظم
دولت عشق نبی تو نے لٹائی ہے سدا	کون کر سکتا ہے انکار فقیہ اعظم
تجھ کو حاصل ہوا لاریب حضوری کا شرف	تجھ پہ راضی ہوئے سرکار (ﷺ)، فقیہ اعظم
جس کو تجھ سے ہوئی نسبت وہ ہوا ہے نوری	کون بھولے گا ترا پیار فقیہ اعظم
ہیں نگاہوں میں مری نور کے جلوے رقعاں	تیرا جب سے کیا دیدار فقیہ اعظم
ہم نے دیکھے ہیں محبت اللہ میں جلوے ترے	ہے مکمل ترا شاہکار فقیہ اعظم
آج در پر ہے ترے، تیرے غلاموں کا ہجوم	کیا سجا ہے تیرا دربار فقیہ اعظم
ابر رحمت کے برستے رہیں تربت پہ تری	تیرا مہکا رہے گلزار فقیہ اعظم
جان و دل سے ترا دیوانہ و شیدائی بنا	جس نے دیکھا تجھے اک بار فقیہ اعظم

نوری میخانے سے اک جام اسے بھی مل جائے
ہے نیازی ترا ے خوار فقیہ اعظم

الحاج عبدالستار نیازی



ماہنامہ نور الحبیب بصیریور شریف

حضرت فقیدہ اعظم
رحمۃ اللہ علیہ

ارباب علم و فضل کے تاثرات

افقہ الفقہاء

حضرت شیخ القرآن مولانا غلام علی اوکاڑوی قدس سرہ العزیز

مخدوم العلماء حضرت علامہ مولانا الحاج ابو الخیر محمد نور اللہ صاحب نعیمی رحمۃ اللہ تعالیٰ علیہ عصر حاضر کے محدث ہی نہیں بلکہ ایک صاحب طرز فقیہ اور عظیم المرتبت شیخ طریقت بھی تھے۔ حدیث، تفسیر، فقہ، معانی اور کلام وغیرہ علوم آپ کی شخصیت میں مبداء فیاض کی عنایات سے جمع تھے۔ اگر دیگر علماء اند او اعلم العلماء بود۔۔۔۔۔ اگر دیگر علماء اند او افضل الفضلاء بود۔۔۔۔۔ لوگ فقیہ اعظم کہتے ہیں لیکن میں یہ کہنے میں کوئی باک نہیں سمجھتا کہ اگر دیگر علماء اند او افقہ الفقہاء بود۔۔۔۔۔ اگر دیگر علماء اصفیاء اند او رئیس الاصفیاء بود۔۔۔۔۔ اگر دیگر علماء مشائخ اند او شیخ المشائخ بود۔۔۔۔۔ فتویٰ کے اندر اگر میں یہ کہوں کہ وہ اصحاب ترجیح سے تھے تو مبالغہ نہیں ہو گا۔ ان کے فتوؤں کے اندر اجتہادی شان ہے مجتہدانہ بصیرت ان کو حاصل تھی ویسے تو ”لا بد للمفتی ان یکون مجتہدا“ ہر مفتی کے لئے مجتہد ہونا ضروری ہے لیکن حضرت فقیہ اعظم کے فتاویٰ کی اپنی شان ہے ان کی بعض تحقیقات سے کسی کو اختلاف ہو تو الگ بات ہے لیکن ان کی فقاہت اور ثقاہت کے بارے میں کوئی شک و شبہ نہیں۔

جہاں حضرت کی حیات ظاہری میں ہزاروں علماء و فضلاء نے آپ کے چشمہ علم سے سیرابی حاصل کی وہاں بے شمار لوگ روحانی طور پر بھی آپ سے فیض یاب ہوئے۔ آپ کا روحانی فیض جاری رہے گا۔

ہر گز نہ میر دآں کہ دلش زندہ شد بعشق

علم و فضل کے پیکر رعنا

ضیاء الامت حضرت پیر محمد کرم شاہ الازہری قدس سرہ العزیز

بسم اللہ الرحمن الرحیم حامداً و مصلیاً و مسلماً
حضرت فقہ اعظم مولانا محمد نور اللہ صاحب قدس سرہ کی ذات والا صفات جامع کمالات تھی۔ آپ کا علمی تجر، آپ کی فقہی بصیرت، آپ کا پاکیزہ کردار اور عمر بھر خدمت دین کی پُر خلوص جدوجہد، آپ کی وہ خصوصیات ہیں جن میں عہد حاضر میں شاید ہی کوئی ان کی ہم سری کا دعویٰ کر سکتا ہو۔ علم و فضل کے پیکر رعنا ہونے کے باوجود ان کی تواضع اور ان کے انکسار نے انہیں اہل علم و نظر کی آنکھوں کا تار اباد دیا تھا۔

آپ کی دینی خدمات بے شمار ہیں، ان میں آپ کا قائم کردہ دارالعلوم حنفیہ فریدیہ اور آپ کے فتاویٰ نوریہ کی متعدد جلدیں تاہد ان کے علمی اور فقہی انوار سے تاریک دلوں کو منور کرتی رہیں گی اور سالکان راہ محبت کے لئے خضر راہ کا کام دیتی رہیں گی۔

جب کبھی ان کے فتاویٰ کا مطالعہ کرنے کا موقع ملتا ہے تو ذہن کو اطمینان اور دل کو جلا نصیب ہوتی ہے۔ پڑھ کر حیرت ہوتی ہے کہ وہ ہستی جو عمر بھر ہنگامہ ہائے روزگار سے دامن کش رہی، اس نے کس طرح جدید تقاضوں کا صحیح ادراک کیا اور ان کی روشنی میں اپنی فقہانہ دور رس بصیرت سے جدید مسائل کے ایسے حل پیش کیے جنہوں نے جدید و قدیم دونوں طبقات کو مطمئن کر دیا اور ہر ایک کے لوح و قلب پر فقہ اسلامی کی برتری کا ایسا نقش ثبت کیا جس کی چمک دمک نگاہوں کو خیرہ کرتی رہے گی۔ ہم صدق دل سے دست بدعا ہیں کہ اللہ رب العزت ان کے دست مبارک سے لگائے ہوئے پودے دارالعلوم حنفیہ فریدیہ کو تاہد سرسبز و شاداب رکھے اور اس دارالعلوم کو رشد و ہدایت کا مرکز بنائے تاکہ اس چشمہ شیریں سے تشنگان علم ہمیشہ ہمیشہ سیراب ہوتے رہیں۔ اللہ تعالیٰ ان کے صاحبزادگان خصوصاً صاحبزادہ محمد محبت اللہ نوری صاحب کو عمر دراز عطا کرے اور اپنے والد ماجد کے عدیم المثال محامد و محاسن کا صحیح وارث بنائے، ان کو عمر خضر عطا فرمائے اور انہیں توفیق بخشے کہ وہ اپنے والد ماجد قدس سرہ کی روشن کی ہوئی اس شمع کو روشن رکھیں، اپنے حسن عمل اور بلندی کردار سے اس کی تابانیوں میں اضافہ کرتے رہیں۔

قابل رشک شخصیت

حضرت مولانا مفتی محمد حسین نعیمی علیہ الرحمہ

یہ حقیقت ہے کہ حضرت فقیہ اعظم، بلا مبالغہ، بلا شبہ اس دور کے فقیہ اعظم ہیں۔ آپ کی شخصیت تمام علماء کے لئے قابل رشک ہے۔ ایک وارث رسول میں جن خوبیوں کا پایا جانا ضروری ہے، وہ تمام خوبیاں آپ میں بدرجہ اتم پائی جاتی ہیں۔ ایک عالم دین میں بنیادی طور پر چار باتیں پائی جاتی ہیں:

- ۱ علم نافع و علم کامل
- ۲ ذوق عبادت اور عادت عبادت
- ۳ صحابہ و صلحاء کا سا کردار
- ۴ کمال توکل و تقویٰ

حقیقت یہ ہے کہ حضرت فقیہ اعظم رحمۃ اللہ تعالیٰ علیہ میں یہ چاروں چیزیں اپنے کمال کو پہنچی ہوئی تھیں۔ آپ اپنے دور کے تمام علماء میں ممتاز تھے اور اپنے دور کے کسی عالم سے کم نہ تھے۔

دوسری بات جو اکثر علماء میں نہیں پائی جاتی، وہ ہے عبادت، کیوں کہ ایک وارث نبی کے لئے نہایت ضروری ہے کہ وہ راہ ولایت اختیار کرے اور ولایت کا تقاضا عبادت ہے۔ علماء اس طرف کم توجہ دیتے ہیں مگر آپ کی شخصیت ایسی ہے کہ عبادت میں بھی اتنے عظیم اتنے حاوی اور اتنے کامل تھے کہ خود بھی عبادت کا اہتمام کرتے اور طلباء کو بھی عبادت حتیٰ کہ تہجد کے نوافل کی ترغیب دیتے۔ وہ ہر وقت کسی نہ کسی عبادت میں مصروف رہتے۔

تیسری چیز کردار ہے، آپ کا ایک ایک قدم سنت رسول اللہ ﷺ کے مطابق تھا۔ چوتھی چیز توکل ہے، آپ کو اللہ تعالیٰ پر بڑا توکل تھا، یہی وجہ ہے کہ انہوں نے جنگل میں منگل لگا دیا۔ غیر آباد جگہ پر ادارہ قائم کر کے اسے عظیم یونیورسٹی بنادیا۔

علم، عبادت، کردار اور توکل یہ چار چیزیں آج کل علماء میں اکثر نہیں پائی جاتیں مگر فقیہ اعظم میں ہتمام و کمال پائی جاتی تھیں۔

ایک عالم دین کی یادگار چار چیزیں ہوتی ہیں :

۱ تصانیف

۲ تلامذہ

۳ دارالعلوم (صدقہ جاریہ)

۴ ولد صالح

ایک وارث رسول، عالم دین کا کمال یہ ہے کہ چاروں قسم کی شکل میں یادگاریں چھوڑے۔۔۔۔۔ اس وجہ سے بھی آپ علماء میں ممتاز مقام رکھتے ہیں۔

شاگردوں کے اندر چار چیزیں ہونی چاہئیں، جو اکثر علماء کے شاگردوں میں نہیں پائی جاتیں، شاگرد وہ ہو جو :

۱ مدرس ہو

۲ خطیب ہو

۳ مصنف ہو

۴ متقی ہو

اللہ تعالیٰ کا آپ پر بڑا فضل تھا کہ آپ کے شاگردوں میں مدرس ہیں، آپ کے تلامذہ میں اعلیٰ سے اعلیٰ خطیب و مقرر ہیں، مصنفین ہیں اور آپ کے فیضان سے بہرہ ور ہونے والوں میں تقویٰ ہے۔

حضرت قبلہ فقیہ اعظم مولانا ابو الخیر مفتی محمد نور اللہ صاحب نعیمی نور اللہ مرقدہ اپنے دور میں یکتائے زمانہ تھے، اپنی علمی اور فقہی بصیرت میں بے مثال تھے۔ جس حسین و جمیل اور تحقیقی انداز میں بالخصوص مسائل جدیدہ کا حل فرمایا ہے، یہ انہی کا طرہ امتیاز ہے۔ حضرت فقیہ اعظم کو اللہ تعالیٰ نے علم و عمل اور تقویٰ و ورع کی دولت سے مالا مال فرمایا، ان کے قول و فعل میں شریعت کی جھلک نظر آتی تھی۔ انہوں نے اپنی زندگی کا ہر لمحہ اطاعت خدا اور اطاعت رسول ﷺ میں گزارا۔ حضرت فقیہ اعظم قدس سرہ پوری زندگی قال اللہ و قال الرسول کی صدا بلند کرتے رہے۔ حضرت مولانا کی ذات ان تمام خوبیوں سے متصف تھی، جو کہ ایک عاشق الہی، عاشق رسول ﷺ، عالم باعمل، عارف سالک اور وارث نبی میں ہونی چاہئیں۔ اللہ تعالیٰ عوام کو ان کے نقش قدم پر چلنے کی توفیق عطا فرمائے۔ آمین ثم آمین

خراج عقیدت

علامہ مفتی محمد معین الدین قادری شافعی علیہ الرحمہ

مجھ ایسے بچہ مدان سے یہ مطالبہ کرنا کہ میں حضرت فقیہ اعظم قدس سرہ العزیز کی عظیم شخصیت کے بارے میں کچھ عرض کروں، ایسا ہی ہے جیسا کہ قطرے سے سمندر کی وسعتوں اور ذرے سے آفتاب کی تابانیوں کا ذکر کرنے کے لئے کہا جائے۔ کون نہیں جانتا کہ حضرت فقیہ اعظم رحمۃ اللہ تعالیٰ علیہ قدس سرہ علماء عصر میں ایک بلند مقام رکھتے تھے، فقہاء زمانہ احترام سے آپ کا نام لیتے تھے۔ آپ منبر مسجد پر جلوہ فرما ہوں یا مسند تدریس پہ تشریف فرما، ہر مقام کی زینت تھے۔ اگرچہ مجھے آپ کی صحبت نشینی کا زیادہ شرف حاصل نہیں ہو سکا، تاہم جب کبھی آپ کی زیارت کا شرف حاصل ہوا، قلب و روح پر ایک عجیب کیفیت طاری ہوئی۔ آپ کی زیارت ”اذا راؤ ذکر اللہ“ کا مصداق تھی، پیشانی پر عزم و استقامت کا نور تھا، نگاہوں میں فراست و تدبیر کی چمک تھی، چہرے پر جلال و جمال رقصال تھا۔

حضرت فقیہ اعظم قدس سرہ العزیز خوش اخلاق و خوش اطوار بھی تھے اور غیور و خودار بھی، اہل فقر و غنا سے آشنائی رہی اور اہل ثروت و دولت سے بے اعتنائی، آپ کہنے کو ہی نہیں بلکہ حقیقتاً حاوی فروع و اصول اور جامع معقول و منقول تھے۔

آپ نے علم کا حصول مقاصد دنیوی کے لئے نہیں کیا تھا بلکہ دین حق کی تبلیغ، شریعت مصطفویٰ کا نفاذ اور مسلمانوں کے عقائد و اعمال کی اصلاح آپ کا رخ نظر تھا۔ سند فراغت حاصل کرنے کے بعد فارغ ہو کر نہیں بیٹھے بلکہ علم کا نور پھیلانے میں مصروف ہو گئے۔ بصیر پور میں علم و عرفان کی وہ شمع روشن کی کہ جس سے ہزاروں انسانوں نے اکتساب نور کیا، شمع سے شمع جلی، جلتی گئی اور ان شاء اللہ قیامت تک جلتی رہے گی۔ عملی تحقیق و تدقیق کا یہ عالم کہ وقت کے بڑے بڑے علماء خوشہ چینی کرتے نظر آتے ہیں، شاید ہی کوئی عالم ایسا ہوگا جو فتاویٰ نوریہ سے استفادہ نہ کرتا ہو۔

دعا ہے کہ اللہ تعالیٰ حضرت فقیہ اعظم قدس سرہ العزیز کے درجات عالیہ کو مزید بلند فرمائے اور آپ کے فیوض و برکات سے دنیا ہمیشہ فیض یاب ہوتی رہے۔

فقیہ العصر

شیخ الحدیث مولانا غلام رسول رضوی مدظلہ، فیصل آباد

مولانا محمد نور اللہ صاحب رحمۃ اللہ تعالیٰ علیہ جید عالم و صوفی تھے، آپ کو فقہی مہارت تامہ تھی، مسئلہ کے استخراج میں بہت ماہر تھے، آپ کو فقیہ العصر کہنا حال کا مقتضی تھا۔ اس کے علاوہ دیگر فنون درسیہ میں بھی ان کی امتیازی حیثیت تھی۔ ان کے عنقوان شباب میں فقیر بھی ان کے دارالعلوم میں مدرس تھا، وہ آدھی رات کو مسجد میں تشریف لے آیا کرتے تھے، اکثر میں نے ان کو نوافل میں روتے ہوئے سنا۔ یہ ان کی روحانی کیفیت تھی اور اس کے ساتھ ظاہری امتزاج بھی بڑا حسین تھا۔ آپ عموماً عمامہ پہنا کرتے تھے، کیوں کہ علم کی تعظیم عمامہ سے ”عظموا العلم بالعمائم“۔

گفتگو کے وقت بھی ذکر قلبی اور لسانی جاری رہتا تھا، جیسا کہ اہل اللہ کی شان ہے، میں نے آپ کو بہت قریب ہو کر دیکھا ہے، اہل علم کی ایسی شان ہونی چاہیے۔

قدرت نے ان کو محاسن متکاثرہ سے نوازا تھا، آپ نے دین متین کی بہت خدمت کی ہے۔ ابتداء ایک مختصر گاؤں سے کی اور وہاں جامعہ (حنفیہ) فریدیہ کی اساس رکھی، پھر حالات کے اعتبار سے بھیرپور شریف قصبہ میں منتقل ہوئے، جہاں اب آرام فرما ہیں۔ اللہ تعالیٰ ان کی قبر کو منور کرے اور رحمت کی بارش برسائے۔ آمین



حضرت فقیہ اعظم درس سرہ العزیز کے نور بار اقوال

انتخاب : صاحبزادہ محمد فیض الحبیب اشرفی انتالوی

- ✽ عجب (خود بینی) کا ہر وقت ہوشیارگی سے مقابلہ کرنا چاہیے۔
- ✽ جو نیک کام، مولیٰ تعالیٰ کے فضل سے نصیب ہو، اس پر خوش ہونا، شکر ادا کرنا اور اپنے مرئی کی خدمت میں عرض کرنا اچھا ہے۔
- ✽ اگر میں نہ پڑھاؤں تو میری آرام طلبی، ان (طلبہ) کے روشن مستقبل کو تاریک کرنے کے مترادف ہوگی۔
- ✽ مطالعہ اور تدریس میری زندگی ہے۔
- ✽ مجھے دوا اور آرام سے اتنا سکون نہیں ملتا جتنا ذکر مصطفیٰ ﷺ اور طلبہ کی خدمت سے آرام پہنچتا ہے۔
- ✽ علم دنیا کے لئے نہیں بلکہ خدمت دین اور اللہ جل جلالہ اور رسول اللہ ﷺ کو راضی کرنے کی نیت سے حاصل کریں۔
- ✽ نیت صالح اور جذبہ صادق ہو تو پھر آپ (خدمت دین کے لئے) پتھر پر بیٹھ جائیں تو اللہ تعالیٰ آپ پر رزق کے دروازے کھول دے گا۔

استقامت علی الشریعہ ہی میں کامیابی کے راز اور مدارج عالیہ مضمّن ہیں۔

بیٹے! میرا طریقہ (پڑھنا، پڑھانا) اپنالو گے تو کامیاب ہو جاؤ گے۔

اگر ہم جلا دین جائیں گے تو ان (طلبہ دین حق) کی زندگیوں میں مایوسیوں اور محرومیوں کے سوا اور کچھ نہ رہے گا۔

بے علموں کو پیار اور محبت سے سمجھایا کریں، عالم ربانی کا یہی وطیرہ ہوتا ہے۔

جو روزہ، نفس کی بہیمیت ختم کرنے کے بجائے لذیذ کھانوں کا مطالبہ کرے، وہ درحقیقت نفس کی شرارت ہے۔

نیکو کاروں کو بھڑکانے اور اعلیٰ مقاصد سے دور کرنے کے لئے شیطان بھی ان جیسا بھیس بدلتا ہے۔

شیطان، بڑی نیکی سے ہٹا کر چھوٹی نیکی کو مزین اور خوب صورت بنا کر پیش کرتا ہے، تاکہ معمولی نیکی کے ذریعے بڑی نیکی کے سینکڑوں فوائد سے محروم کر دے۔

بیٹا! زندگی کا تھوڑا سا حصہ گزارنے کے لئے کچے یا پکے مکانات کے امتیازات میں پڑنا کوئی دانش مندی نہیں، ہم فقیروں کو تعیش اور تعم سے کیا غرض؟

اس کام کے قریب مت جاؤ جسے جھوٹ کے پردوں میں چھپانا پڑے، حالانکہ برائی کا اپنا تعفن ہی اس کی پردہ داری کے لئے کافی ہوتا ہے۔

اس قدر تیز رفتاری سے پڑھنا (دوران نماز) کہ الفاظ کا حلیہ بگڑ جائے، یہ آیات قرآنیہ اور مقدس مناجات کی توہین ہے۔

نماز میں جسمانی حاضری کو دائمی بنائے رکھو اور کبھی نماز سے غفلت نہ برتو، رفتہ رفتہ جسمانی حاضری، دل کی حضوری میں بدل جائے گی۔

بیٹا! داڑھی بڑھانے کی صرف کوشش نہیں بلکہ عزم بالجزم کرنا ہوگا، کیوں کہ داڑھی کا مطابق سنت ہونا بہت ضروری ہے۔

مجھے یہ قطعاً پسند نہیں کہ یہاں (دوران سفر) طفیلی بن کر رہوں یا تم لوگوں پر

یو جھ ہوں بلکہ تمام متفرق اخراجات مشترکہ ہوں گے۔

✽ معمولی سے معمولی کام سرانجام دیتے وقت بھی انسان یہ سوچ لے کہ اس

(کام) میں اللہ تعالیٰ اور اس کے رسول ﷺ کی رضامندی شامل ہے یا نہیں؟

✽ دنیا کی تمام رنگارنگ اشیاء بس یو نہی ہوتی ہیں، ان کے چھن جانے پر زیادہ

کبیدہ خاطر نہیں ہونا چاہیے۔

✽ اس میں کوئی شک نہیں کہ اس (چھوٹی بچی) پر پردہ فرض نہیں اور نہ یہ مکلف

عے، مگر ابھی سے پردے کا اہتمام کیا جائے تو بالغ ہونے تک اس کی عادت پختہ ہو جائے گی اور

دوپٹہ اوڑھنا طبیعت پر گراں نہیں گزرے گا۔

✽ رسول کریم ﷺ سے عقیدت و محبت اور آپ سے جاں نثاری ہمارے

مسک کا خاصہ ہے، یہ دولت بے پایاں ہمیں اپنے بزرگوں سے وراثتاً ملی ہے۔

✽ مجھے لکیر کا فقیر بننا پسند نہیں اور جب تک کسی معاملے اور مسئلے کی تہہ تک نہ

پہنچ جاؤں، کوئی نظریہ قائم نہیں کرتا، تقلید محض مجھے بالکل گوارا نہیں۔

✽ ہزاروں کتب کی درس و تدریس کا خلاصہ، برس ہا برس کی تحقیق و تجسس کا

حاصل، پوری عمر کے مطالعہ کا انچوڑ اور منطقی، فلسفی پیچیدگیوں کا عطر اور ان سب کا تحقیقی نکتہ

صرف یہ ہے کہ رسول کریم ﷺ کی محبت و عقیدت اور آپ کے ساتھ عشق و وارفتگی، اصل

ایمان ہے اور یہی حقیقت دین ہے، اسی کو ذہن نشین کر لیں اور اسی پر عمل پیرا ہو جائیں، دنیا و

آخرت کی کامیابی کا راز صرف اسی نکتہ کو سمجھ لینے میں مضمر ہے۔

✽ نبی کریم علیہ التحیۃ والتسلیم کا نام نامی سن کر انگوٹھے چوم کر اس طرح آنکھوں

سے لگائے جائیں کہ آواز نہ آنے پائے۔

✽ بد عقیدہ شخص سے تعویذ نہیں لینا چاہیے۔

✽ فضلاء دارالعلوم سے روتے ہوئے فرمایا:

اگر تم سنت رسول ﷺ پر عمل نہیں کرو گے، جماعت کے سلسلے میں سستی کرو گے تو

کل کو میں جناب محمد رسول اللہ ﷺ کی بارگاہ میں تمہیں کیسے پیش کروں گا۔

✽ نماز ہجگانہ اور نفل تہجد کا خیال آپ کے اہل خانہ بھی رکھیں اور درود و وظائف پورے کرتے رہیں۔

✽ تقریر اچھی طرح خوب سوچ سمجھ کر کریں، کوئی مختلف فیہ یا متنازعہ مسئلہ ایسے رنگ میں بیان نہ ہو کہ جھگڑے اور فساد کا سبب بنے۔

✽ نمازیوں اور ہمسایوں کے ساتھ حسن سلوک و محبت سے رہا کریں۔

✽ علماء (حق) کا آپس میں لڑنا بھڑنا اور ایک دوسرے کی تکفیر و تضلیل و تفسیق کرنا، ضروری مسائل اور ارکان اسلام کی طرف کوئی توجہ نہ دینا، سنت مبارکہ کے بالکل خلاف ہے۔

✽ میری خواہش ہے کہ تم پڑھ پڑھ کر اتنے قابل اور ماہر بنو کہ میرے ساتھی اور ثانی بن جاؤ۔

✽ ہم نے تدریس دین متین کی خاطر تمام مفادات اور اغراض کو آقائے دو جہان ﷺ کے نام پر تہج دیا ہے۔

✽ خادم، کبھی محروم نہیں ہوا کرتے۔

✽ تمام جہان، سرکار دو عالم ﷺ کے قدموں میں ہیں، یہاں تک کہ دنیا و آخرت بھی حضور کے قدموں میں ہے۔

✽ ایک بد کردار گناہ گار، نامہ سیاہ اور حال تباہ اگر اپنے مولا و مالک ﷺ کی بارگاہ بے کس پناہ میں فریادی بن کر حاضر نہ ہو تو اور کیا کرے؟

✽ شریعت غراء پر عمل پوری کوشش سے کرتے رہیں۔

✽ ہر قسم کی خیانت سے پوری طرح پرہیز کریں۔

✽ عشق رسالت مآب ﷺ کے بغیر، دین و ایمان اور علم و آگہی کی کوئی حقیقت نہیں ہے۔

جیسی بھی حالت ہو، دل کا جو بھی معاملہ ہو اور ظاہری یا باطنی جو بھی پوزیشن ہو،
مواجهہ عالیہ میں سرکار رسالت مآب ﷺ کی بارگاہ میں حاضر ہو جایا کریں (مدینہ طیبہ میں
رہتے ہوئے، حاضری ہر گز ترک نہ کیا کریں)

جنت البقیع میں اندر جاتے ہوئے ڈر لگتا ہے کہ کہیں انسان کے قدم کے نیچے
کسی صحابی رسول یا بزرگ کی قبر موجود نہ ہو۔

سادات کرام کا معاملہ بہت نازک ہوتا ہے، ان سے برائی کا سرزد ہونا بالکل
یونہی ہے، جیسے کسی کپڑے کو مٹی لگ جائے اور خشک ہونے کے بعد اسے جھاڑ دیا جائے۔
جس امر میں مباح کی کوئی صورت پیدا ہو سکتی ہو، اسے حرام کہہ کر مسلمانوں
کو دین سے متنفر کرنے والی بات ہے۔

کسی ایک (امام) کے مقلد رہتے ہوئے کسی مشکل وقت میں دوسرے امام کے
مذہب کے مطابق عمل کر لیا جائے، تو یہ عمل بھی اللہ تعالیٰ کی بارگاہ سے رد نہیں کیا جائے گا۔
اللہ تعالیٰ کی رحمت کو متوجہ کرنے کے لئے کسی وسیلے سے منسلک ہونا بہت
ضروری ہے۔

سلام مسنون، ان الفاظ میں سلام کہنا یا لکھنا، غیر مسنون ہے۔
پیتل کے گلاس میں پانی پینا مکروہ ہے۔
شریعت اجازت نہیں دیتی کہ جانوروں کو لڑایا جائے، ایک جانور دوسرے کو
زخمی کرے، یہ لہو و لعب ہے، اس سے بچنا نہایت ضروری ہے۔
مشکوٰۃ امام (بد عقیدہ، تارک سنت، فاسق) کا نسخہ کھانا، تقویٰ کے خلاف
ہے۔

مسواک، محبوب اکرم، نور مجسم ﷺ کی سنت کی ادائیگی کا آلہ ہے، اس کا بھی
احترام ضروری ہے۔

مسواک بھی سنت محبوب ہے اور انگلی دانتوں پر پھیرنا بھی سنت ہے، دونوں

کر لی جائیں تاکہ محبوب کریم ﷺ کی دو بڑی سنتوں کی ادائیگی کا اجر حاصل ہو جائے۔
 خلوص و اخلاص و اتفاق سے وقت بسر کریں، یہ دنیا لعب و لہو ہی تو ہے۔
 میں واقعی فقیر ہوں، مگر کس کا؟ 'شہنشاہ دوسرا' حضرت محمد مصطفیٰ ﷺ کا وہ
 خود ضرورت کے مطابق بھیج دیتے ہیں یا بھجوا دیتے ہیں۔
 دنیا دار المحن اور سجن المومن ہے، اللہ تعالیٰ ایمان اور حب الحبیب
 الاعظم ﷺ سے دل آباد رکھے، تو سب کچھ حاصل ہے۔
 حضور ﷺ کے اسم مقدس کے ساتھ "۔" لکھنا ناجائز ہے، ہمیشہ صلی اللہ
 تعالیٰ علیہ وسلم لکھنا چاہیے۔

کسی ناجائز اور غلط چیز کو اپنے مفاد و منشا سے جائز و مباح کہنا ہر گز ہر گز جائز
 نہیں، مگر شرعاً اجازت ہو تو عدم جواز کی رٹ لگانا بھی جائز نہیں ہے۔
 شہنشاہ کون و مکاں، حبیب رب رحمن، محمد مصطفیٰ ﷺ کی شان پاک میں نازیبا
 الفاظ اور گالی بجنے والا انسان تمام مسلمانوں کے نزدیک کافر ہے اور کافر بھی ایسا سخت کہ جو اس
 کے کفر اور عذاب میں شک کرے، وہ بھی کافر ہو جاتا ہے۔

اپنے اوقات عزیزہ پڑھنے پڑھانے میں پورے کریں۔

ماخذ و مراجع

ماہنامہ نور الحبیب بمبیر پور، فقیہ اعظم نمبر، جنوری فروری ۱۹۹۲ء
 فتاویٰ نوریہ، حضرت فقیہ اعظم خواجہ ابوالخیر محمد نور اللہ نعیمی قدسنا اللہ سرہ
 حیات فقیہ اعظم، مولانا شبیر احمد ہاشمی، مطبوعہ لاہور، ۱۹۸۳ء
 انوار حیات، تذکرہ جلیلہ، مولانا ابو الضیاء محمد باقر نوری علیہ الرحمہ، مطبوعہ لاہور، ۱۹۸۷ء
 مکاتیب فقیہ اعظم، جانشین فقیہ اعظم صاحبزادہ مفتی محمد محبت اللہ نوری، ۱۹۹۹ء



وہ محدث، وہ فقیہ با کمال

اے جمالِ یوحنیفہ، پرتوِ احمد رضا!
صادقِ عشق رسالت ﷺ، کاملِ عشقِ خدا
محورِ اہلِ محبت، نازشِ اہلِ نظر
کاشفِ اسرارِ فطرت، صاحبِ علم و خبر
پیکرِ صدق و صداقت، سرِ حق کے ترجمان
دیدنی ہے، آپ کی حق آگہی کی آن بان
مظہرِ دیدارِ شاہ (۱) و پیروِ بابا فرید
سیدِ لاہور (۲) کے بحرِ کرم سے مستفید
تھے صدرِ الافاضل (۳)، مژدہٗ فتح (۴) میں
گردشِ دوراں! دکھا، ایسا محدث ہے کہیں؟
وہ مفسر، وہ محدث، وہ فقیہ با کمال
منفرد ہے آپ کے علم و تقہ کا جلال
آپ کا طرزِ تقہ بے نظیر و لا جواب
رو بہ رو ”فرعونِ طینت“ شرم سار و آبِ آب
ناظمِ ملکِ ولا، اے عہد کے روشن چراغ
آپ کے فیضِ نظر سے باغِ ہستی، باغِ باغ
آسمانِ معرفت کے نورِ پیکرِ آفتاب
آپ کے انوارِ عالی سے زمانہ فیضِ یاب
ہے زمانے کا زمانہ حسنِ سیرت پر نثار
ہیں ”عجب“ نور (۵)، مظہر، ”نورِ حق“ (۶) کے شاہکار

ہیں بہ عصر مادیت، فقر کی محکم دلیل
 آپ کی شان تقدس، رحمت رب جلیل
 اے امیر کاروانِ نور و نکلت، اے بھیر! (۷)
 نور باری سے مسلسل قرینہ جاں مستنیر
 موجب تسکین و راحت، آپ کی دید سعید
 عرصہ کرب و بلا میں کیف و مستی کی نوید
 آپ کی ذات مکرم، لطف پیرا صبح و شام
 آپ کا ہر نام لیوا، کامگار و شاد کام
 تابہ مشعل محبت اللہ (۸) کی روشن رہے
 نقدِ تنویرِ کرم زیب دل و دامن رہے!
 آن واحد میں ہزاروں پست بالا کر دیئے
 تیرہ و تاریک دل عشق نبی سے بھر دیئے
 جگمگا اٹھی یکایک، ہر شبِ ظلمت نصیب
 ضوفشاں، ضو بار ہے، اس طور سے ”نور الحبیب“ (۹)
 دے گئی چشم عنایت اختصاصِ مرحمت
 ہو گئی جمشید الطاف نظر سے منقبت!

جمشید کمبوه، انتالی شریف، پاکپتن شریف

حوالہ جات

- ۱..... حضرت سید دیدار علی شاہ رحمۃ اللہ تعالیٰ علیہ ۲..... حضرت سید ابوالبرکات علیہ الرحمہ
- ۳..... حضرت سید محمد نعیم الدین مراد آبادی علیہ الرحمہ ۴..... حضرت مولانا فتح محمد بہاؤ لنگری علیہ الرحمہ
- ۵..... فضیلۃ الشیخ صاحبزادہ محمد محبت اللہ نوری مدظلہ العالی ۶..... نور اللہ، نور حق
- ۷..... بھیر پور کو حسن معنی عطا کرنے والے ۸..... فضیلۃ الشیخ صاحبزادہ محمد محبت اللہ نوری مدظلہ العالی
- ۹..... ماہنامہ نور الحبیب، مظہر نور حبیب علیہ السلام

تجلیات

حضرت فقیہ اعظم بصیر پوری قدس سرہ العزیز

محمد عمر حیات الحسینی

دنیا میں انسانوں کی بے شمار اقسام پائی جاتی ہیں اور ان کی آمد و رفت کا بازار گرم ہے، ان میں ایک گروہ ایسا ہے جن کی پیدائش اور موت دونوں پر سکوت اور خاموشی کے پردے پڑے ہوئے ہیں۔ ان کی زندگی میں نہ کوئی چمک ہے اور نہ کوئی ابھار، نہ ان کے جینے سے انسانیت کو فائدہ پہنچتا ہے اور نہ ان کے مرنے سے کارخانہ دنیا میں کوئی کمی محسوس کی جاتی ہے، بقول غالبؔ۔

غالب خستہ کے بغیر کون سے کام بند ہیں

روئے زار و زار کیا کیجئے ہائے ہائے کیوں

اور کتنی ناپاک روہیں انسانی شکلوں کا روپ دھار کر خدا کی سر زمین پر ایسی بھی ہیں جن کے سائے، انسانیت کے صاف اور اجلے چہروں پر سیاہی برساتے ہیں۔ یہ گروہ

آدمیت کو فروغ دینے کے بجائے شیطانی و ابلیسی جماعت میں مل کر لوگوں کو نور سے ظلمت و تاریکی کی طرف کھینچ کر لاتا ہے، یہ جماعت و گروہ انسانیت کے لئے سخت خطرناک ہے، اس کا ہر فرد اپنی اپنی جگہ آدمیت کے لئے زہر قاتل ہے، بقول شاعر۔

اور میں وہ ہوں کہ گر جی میں کبھی غور کروں

غیر کیا خود مجھے نفرت مری اوقات سے ہے

تیسری جماعت ان پاکیزہ اور سعید روحوں کی ہے، جو تخلیق کائنات کا مقصد اور جوہر ہے، ان کا وجود سرمایہ زندگی اور عنوان حیات ہے۔ وہ خود بھی نور بن کر چمکتے ہیں اور ان کی نورانیت دوسروں کو بھی تاریکی میں نور کا راستہ دکھاتی ہے۔ یہی وہ مبارک نفوس اور مقدس ہستیاں ہیں جن پر انسانیت ہمیشہ سے فخر کرتی چلی آئی ہے۔ ان رشد و ہدایت کے پاسبانوں کی پیشانیوں میں ضیائے طور اور ان کے دلوں میں علم و معرفت کا نور ہے۔ اللہ تعالیٰ نے علمائے ربانین کو نبی اکرم ﷺ کا جانشین اور وارث بنا کر ایک بہت بڑا مقام عنایت فرمایا ہے اور چونکہ نبوت کا سلسلہ بھی ختم ہو گیا، اس لئے تبلیغی ذمہ داری صرف علمائے ربانی پر عائد ہوتی ہے۔ یہی علمائے ربانی علم نبوت کے وارث ہیں اور انہی کے متعلق فرمایا گیا:

”علماء امتی کانبیاء بنی اسرائیل“

بہر حال علمائے ربانی کا مقام بہت بلند ہے، ابتدائی دور میں بڑے بڑے ائمہ و مجتہدین اور علمائے ربانی پیدا ہوئے، جن میں امام الائمہ حضرت امام اعظم ابو حنیفہ، حضرت امام مالک، حضرت امام احمد بن حنبل، حضرت امام شافعی، حضرت امام محمد اور حضرت امام ابو یوسف وغیرہ آفتاب و ماہتاب جیسی ہستیاں شامل ہیں اور آگے بڑھ کر ذرا دیکھئے کہ امام بخاری، امام مسلم، امام غزالی، امام رازی، حافظ ابن حجر، ابن عربی اور ابن جریر جیسے اہل علم

صفحہ روزگار پر نمودار ہوئے اور اگر اپنے قریب کے ماحول اور ہندوپاکستان کے دیدہ ور علماء پر نظر ڈالیے تو ان میں حضرت مجدد الف ثانی، شاہ ولی اللہ محدث دہلوی، شاہ عبد الحق محدث دہلوی، شاہ عبدالعزیز محدث دہلوی، امام فضل حق خیر آبادی، اعلیٰ حضرت فاضل بریلوی، حضرت اعلیٰ پیر سید مہر علی شاہ گولڑوی اور علامہ غلام محمد گھوٹوی جیسی نامور ہستیوں کو برگزیدہ شان کے ساتھ قدرت خداوندی نے پیدا کیا۔ یہ سب کے سب شریعت و روحانیت کے درخشندہ ستارے تھے، جن کا نام نقاش ازل نے خاص خاص مقاصد کے لئے جریدہ عالم پر بقائے دوام کے ساتھ ثبت کیا۔ ان کا اس جہان فانی سے سفر، دنیا کی موت کے مترادف تھا۔ اس روحانیت اور علم کے باغ سے جو پھول مرجھا کر گرا وہ چمنستان علم کو خزاں میں بدل کر رخصت ہوا اور اس آسمان شریعت سے جو روشن ستارہ ٹوٹ کر جدا ہوا، وہ فضائے آسمانی کو تاریک کر کے ٹوٹا۔ یہ لوگ گلشن علم و معرفت کے سدا بہار پھول تھے، جو بظاہر موت کے گل چیں نے توڑ لئے مگر ان کی خوشبو میں ہمیشہ دماغوں کو معطر کرتی رہیں گی، ان کے علمی کارنامے ان کے لئے زبان حال سے یہ اعلان کر رہے ہیں کہ ۛ

ہرگز نمیرد آں کہ دلش زندہ شد بعشق

ثبت است بر جریدہ عالم دوام ما

اور حقیقت تو یہ ہے کہ ۛ

اخ العلم حی خالد بعد موتہ

و لو صالہ تحت التراب رمیم

و ذو الجہل میت و هو ماش علی الثری

یظن من الاحیاء و هو عدیم

”اہل علم مرنے کے بعد بھی ہمیشہ زندہ رہتا ہے، اگرچہ اس کے اعضا مٹی میں مل کر خاک ہو جائیں۔

اور جاہل مردہ ہے اگرچہ وہ زمین پر چلتا پھرتا ہے، وہ زندوں میں خیال کیا جاتا ہے لیکن وہ مرچکا ہوا ہے۔“

حضرت فقیہ اعظم بصیر پوری قدس سرہ العزیز پہلی قسم کے علمائے حقانی میں سے تھے۔ ان کا علم و فضل، علماء میں مسلم تھا اور امت کے لئے آپ نے علم کا بہت سا ورثہ چھوڑا ہے، خاص طور پر فتاویٰ نوریہ اور ہزاروں جید تلامذہ اور صالح و مقرب اولاد کے ساتھ ساتھ عظیم دینی ادارہ امت مسلمہ کے لئے بہت بڑی میراث ہے، جو وہ چھوڑ گئے ہیں۔ آپ دانائے شریعت و طریقت تھے۔

آپ ایک جلیل القدر عالم دین اور ایک عظیم المرتبہ نائب رسول تھے، آپ کے فقہ اور علم و معرفت کی شمع اعلیٰ حضرت فاضل بریلوی قدس سرہ العزیز کے فیض یافتہ اکابرین کے نور سے روشن ہے۔

کسی عالم، مؤرخ اور ماہر محقق کی یادگاریں، کوٹھیاں، باغات اور مال و دولت کے انبار نہیں ہوتے، بلکہ افکار کا وہ خزانہ ہوتا ہے، جس کے سامنے قارون کے گنج ہائے فرومایہ کوئی حقیقت نہیں رکھتے۔

حضرت فقیہ اعظم قدس سرہ العزیز نے اپنی میراث میں وہ کچھ چھوڑا ہے، جسے شمار کرنا مشکل ہے۔ ان کا زبردست شاہ کار فتاویٰ نوریہ ہے، جس کے آثار سے فقیہ و مفتی کی عظمت شان کا پتہ چلتا ہے۔ حضرت کے اس گلشن علم و فضل کے پھولوں کی سیر کرنے والے خوب جانتے ہیں کہ ان کی طرب انگیز خوشبوئیں اور پر کیف مناظر کس طرح

دماغوں اور نگاہوں کو معطر اور مسحور کر لیتے ہیں۔ جس طرح دل فریب وادیوں کے نظارے دیکھ کر انسان بے ساختہ سبحان اللہ کے نعرے بلند کرنے لگتا ہے، اسی طرح علمی پھولوں کی بہاریں بھی قدم قدم پر دامن دل کھینچ کر کہتی ہیں کہ بس ٹھہرنے کی یہی جگہ ہے۔ وہ سینے کتنے خوش نصیب ہیں، جن کے اندر ایسے دل ہیں، جن میں حکمت و دانش کے غنچے کھلتے ہیں اور ظاہر باغوں کے سیر و تماشہ سے بے نیاز ہو کر اپنا در دل کھولتے اور اس کی سیر کرتے ہیں۔ حضرت بیدل نے کیا خوب کہا ہے۔

ستم است اگر ہوست شمد کہ بسیر سرو و سمن در آ
تو ز غنچہ کم نہ دمیدہ در دل کشا پنمن در آ
پے نافہ ہائے نختہ بو پسند زحمت جستجو
خیال حلقہ زلف او گرے خور و بخش در آ

فتاویٰ نوریہ بھی ایک گلشن ہے، جس کی سیر جنت فردوس و عدن کی سیر سے کہیں زیادہ پر بہار ہے۔ اس کی قدر و قیمت کے اندازے ان قدر دانوں سے پوچھئے، جو اس کی بہاروں کے مشتاق اور دل دادہ ہی نہیں بلکہ واقف حقیقت ہیں۔ فتاویٰ نوریہ پر مشاہیر علماء اور مفتیان کرام نے جو کچھ لکھا ہے اس کا تجزیہ کرنے سے یہ نتیجہ نکلتا ہے کہ :

۱ فتاویٰ نوریہ ایک فقہی انسائیکلو پیڈیا ہے، اس میں زندگی کے جملہ مسائل کا حل موجود ہے۔

۲ اختصار کی جگہ اختصار اور وضاحت و تفصیل کی جگہ اس میں تفصیلات ہیں، یعنی حسب موقع و محل ہے۔ ضرورت سے زیادہ اور ضرورت سے کم وضاحت کا انداز اختیار نہیں کیا گیا۔

۳ یہ فتاویٰ بڑی بڑی ضخیم کتب فقہ و فتاویٰ سے بے نیاز کر دیتا ہے۔

۴ مشکل سے مشکل مسائل کو نہایت سلیس انداز میں پیش کیا گیا ہے کہ قاری کے دماغ کو قبول کرنے میں قطعاً دقت محسوس نہیں ہوتی۔ گویا قوت تفہیم میں یہ اپنی مثال آپ ہے۔

۵ انداز محققانہ اور مدققانہ ہے، جہاں کہیں اختلاف کیا ہے، وہاں آداب و حدود اختلاف کا پورا پورا خیال رکھا ہے۔

حضرت فقیہ اعظم بصیر پوری علیہ الرحمہ نے جن مسائل میں اختلاف کیا ہے اور جس بصیرت کے ساتھ اختلاف کیا ہے، وہ اپنے اندر کس قدر فقہی چمک اور نور رکھتا ہے، اس کے متعلق یہ کہنا مبالغہ نہیں کہ اس میں دانش نورانی اور دانش برہانی، دونوں دانشوں کے دھارے بہہ رہے ہیں۔ آپ علیہ الرحمہ کی شخصیت علمائے دیدہ و در میں ایک خاص مقام رکھتی تھی، وہ معقول و منقول دونوں علوم میں نور بصیرت سے ممتاز تھے، ایسی جامعیت قدرت کی خاص عنایت ہے۔ انہیں جہاں تفسیر و حدیث، منطق و فلسفہ اور کلام میں طبعی ذوق تھا، وہیں علم فقہ میں یدِ طولیٰ کا مقام حاصل تھا۔

علمائے اہل نظر میں جب فقہی و فقیہ مسائل پیش آتے تو ان کا تفقہ اور فقہی معلومات و تحقیقات کا دریا ٹھاٹھیں مارتا نظر آتا تھا۔ فقہی مسائل کو اس طرح پیش کرتے کہ دل کی تہوں میں پیوست ہو جاتے اور دماغ کے پردوں کو صاف اور روشن کرتے جاتے تھے۔ جب کبھی نازک مسائل امت مسلمہ کے لئے شرعی احکام کی تشنگی محسوس کرتے تو آپ کی طرف نظریں اٹھاتے۔ آپ روح عصر کے رمز شناس اور محرم راز تھے، سوچتے، غور و فکر کرتے، قرآن و سنت کی کسوٹی پر پرکھتے اور پورے غور و خوض، نقد و فکر کے بعد جب کہ ظاہری تحقیق و تدقیق کے فیصلے باطن کی نگاہوں کے ساتھ نگاہیں ملا کر

شفائے قلبی کے ساتھ متفق ہو جاتے تو حضرت مفتی صاحب علیہ الرحمہ اس پر اپنی تحقیق پیش کر دیتے اور پھر ان کی قوت علمی، قوت فیصلہ اور قوت استدلال کے سامنے جو مخالف دوسرا نظریہ لے کر آتا تو اس کو پسپا ہونا پڑتا۔ آپ فقیہ دانش مند تھے۔

تفقہ اور دین میں بصیرت ایک تنویر ربانی یا موہبت کبریٰ ہے، جس کو اللہ تعالیٰ جس کے دماغ میں چاہے پیدا کر دے۔ اسی نور اور بصیرت کو سمجھنے کا نام تفقہ ہے۔

حضرت فقیہ اعظم بصیر پوری علیہ الرحمہ کی فقہی تحقیقات و معلومات کا میری نظر نے جہاں تک جائزہ لیا ہے، اس کے دو حصے کیے جاسکتے ہیں :

۱ ایک تو وہ حصہ ہے جو مبسوط فقہی کتابوں اور فتاویٰ کی چھ ضخیم جلدوں کی جزئیات میں معلومات اور تحقیقات و مطالعہ اور ان میں مہارت سے متعلق ہے، جو آغاز فقہ سے لے کر اب تک ایک ہی قسم کی انسانی ضروریات سے وابستہ ہیں اور ہر دور میں امت مسلمہ اس قسم کے احکام کی ضرورت مند رہی ہے، جن کو ائمہ و فقہاء نے ابواب و فصول اور کتاب کے تحت علی الترتیب بطور فن مدون کر دیا ہے، مثلاً کتاب العقائد، کتاب الطہارۃ، کتاب الصلوٰۃ، کتاب الصوم، کتاب الزکوٰۃ، کتاب الرہن اور کتاب البیوع وغیرہ وغیرہ جو انسانی تمدن کی وسعتوں سے دوچار ہونے والی ایک سی ہی ضروریات سے ہر زمانہ میں پیدا ہوئیں۔

۲ دوسرا حصہ حضرت فقیہ اعظم بصیر پوری علیہ الرحمہ کی ان فقہی مساعی اور کوششوں کا نتیجہ ہے جو ان کو اپنے انتہائی تمدن کے دور میں اصول کلیہ فقہ اور جزئیات فقہی پر قیاس اور نظیر کے طور پر پیش آئے ہیں اور ان میں حضرت کا فقہی شعور و درک یا تفقہ کی چمک نظر آتی ہے اور ان کے متعلق فقہ میں کوئی صاف جزئی موجود نہیں۔

پہلی قسم کے مسائل کے بیان میں بھی ایک خاص قسم کی ندرت پائی جاتی ہے۔

دلائل کی ترتیب، تنوع و کثرت اور سائل و مستفتی کی نفسیاتی اور ذہنی استعداد کو ملحوظ خاطر رکھ کر بحث کا انداز اختیار کیا ہے، غلو اور تشدد کا وتیرہ اختیار نہیں کیا گیا۔

دوسری قسم کے مسائل میں حضرت نے انتہائی نکتہ رسی اور دقیقہ سنجی کا مظاہرہ کیا ہے۔ سائنس کے اس دور کے اہم اور دقیق مسائل میں علمائے زمانہ کو مائیکروفون اور لاؤڈ اسپیکر، جس کو عربی میں مکبر الصوت یا جہیر الصوت کہا جاتا ہے، کے ذریعہ نماز میں آواز سے قرأت کو لوگوں یا مقتدیوں تک پہنچانے کا مسئلہ ہے۔

بہر حال ضرورت عہد جدید نے اس ایجاد کو سائنس سے مانگا اور ”الحاجة ام الاختراعات“ کے مصداق سائنس نے یہ ایجاد پیش کر دی۔ مسلمانوں کے دل میں بڑے بڑے مجموعوں اور عید و جمعہ کی نمازوں کے لئے اس ایجاد کے ذریعے خطبہ اور قرأت نماز کے سننے کی خواہش اور تڑپ پیدا ہوئی اور علماء کے سامنے اپنی ضرورت کو پیش کیا۔ اطراف و جوانب سے فتوے طلب ہونے لگے، اکثریت نے لاؤڈ اسپیکر پر نماز کو ناجائز قرار دے دیا لیکن حضرت بصیر پوری علیہ الرحمہ نے اپنی خداداد فقہی بصیرت سے مسئلہ کی نزاکت کو سمجھا اور تشدد میں ایک درمیانی پہلو اختیار فرما کر معاصرین سے اختلاف کیا۔ ائمہ فن نے فقہ کے چار اصول قائم کیے ہیں :

یعنی قرآن، سنت، اجماع اور قیاس۔

اگر کسی اجتہادی مسئلہ کی صراحت قرآن و حدیث سے ثابت نہ ہو سکے تو اجماع کو اصل قرار دیا گیا ہے، ورنہ قیاس کو عمل میں لایا جائے گا۔ قرآن و سنت مثبت للاحکام اور اجماع اور قیاس مظہر للاحکام ہیں۔

حضرت فقیہ اعظم بصیر پوری علیہ الرحمہ کا دماغ اس قدر صاف اور گہرائی میں اتر جانے والا تھا کہ اہم سے اہم مسائل کو کسی فقہی جزئی پر قیاس کرنے میں آپ کو خصوصی اجتہادی شان حاصل تھی۔

حالت روزہ میں انجکشن لگوانے کا حکم، ہوائی جہاز اور چلتی ٹرین میں نماز پڑھنے کا مسئلہ اور طویل الاوقات مقامات پر نمازوں اور روزوں کے اوقات کے تعین وغیرہ وغیرہ مسائل میں یہ شان صاف اور نمایاں دکھائی دیتی ہے۔

بلاشبہ آپ ایک فقیہ النفس مفتی تھے، ایسے ہی فقیہ کے متعلق حدیث میں وارد ہوا

ہے:

”فَقِيْهُ وَاحِدٌ اَشَدُّ عَلَى الشَّيْطَانِ مِنْ اَلْفِ عَابِدٍ“

”ایک فقیہ عالم، شیطان پر ایک ہزار عبادت گزار انسانوں سے زیادہ بھاری ہے۔“

کیوں کہ عبادت گزار کو صرف اپنی عاقبت کی درستی کا خیال ہوتا ہے، جو اس کی ذات تک محدود ہوتا ہے اور یہ امر شیطان کے لئے زیادہ تشویش کا باعث نہیں۔ وہ سمجھتا ہے کہ یہ روشنی زیادہ دور تک پھیلی ہوئی نہیں ہے لیکن ایک حقیقی فقیہ عالم اپنی تحریر، درس اور فیض صحبت سے ہزار ہا گمراہوں کو ہدایت کی راہ دکھاتا ہے، جو شیطان کے مشن کے لئے سخت مضر ہے۔

حضرت شیخ سعدی علیہ الرحمہ نے بھی ایسے ہی فقیہ عالم کے لئے کہا ہے۔

صاحب دے بدمدرسہ آمد ز خانقاہ
بشکست عہد صحبت اہل طریق را
گفتم میان عالم و عابد چہ فرق بود
تا اختیار کردی ازاں ایں فریق را
گفت آں گلیم خویش بُروں می برد ز موج
وین جہد می کند کہ بگردد غریق را

نکتہ داں محقق شیرازی نے عالم فقیہ و عابد کے فرق کو کس خوبصورتی سے واضح کیا ہے کہ اس سے اچھے الفاظ کا ملنا دشوار ہے۔ یعنی عابد صرف اپنی کملی پچانے کی فکر میں

رہتا ہے، لیکن فقیہ عالم ڈوبے ہوؤں کو بچانے کی کوشش کرتا ہے۔
 بلاشبہ اس بصیرت افروز حقیقت کی روشنی میں یہ کہنا مبالغہ نہ ہو گا کہ حضرت فقیہ
 اعظم بصیر پوری قدس سرہ العزیز کی تمام زندگی قرآن و سنت کی خدمت میں انہماک اور
 ذوق و شوق، تعلیم و تدریس اور فقہ اسلامی کے ساتھ بے انتہا شغف میں گزاری جو
 ہزاروں عبادت گزاروں کے مقابلہ میں یقیناً عزیز اور قیمتی کہی جاسکتی ہے۔

آپ نے معانی و تفسیر کے بے کراں سمندر بہائے ہیں، اور آپ نے ہزاروں کا ترکیہ
 فرمایا ہے، آپ کی گفتگو سے کیف برستا تھا۔ اللہ اور اس کے محبوب کریم ﷺ کی یاد سے
 دلوں کی کھیتیاں لہلہا اٹھتی تھیں، اور یقیناً آپ کی تحریر و تقریر، ہر دوسے دلوں کی
 کیفیتیں بدل جاتی تھیں۔ ہزاروں کیا لاکھوں آپ کے مواعظ سن کر ذوق و شوق اور
 عشق رسول ﷺ سے سرشار ہو کر اٹھتے تھے۔ لوگوں پر عجب بے خودی کا عالم طاری
 ہو جاتا تھا۔

آپ نے فتاویٰ نور یہ میں جو حکمت و عرفان کے دریا بہائے ہیں، ان سے روحوں
 میں تازگی اور بالیدگی پیدا ہوتی ہے۔ مطالعہ کے دوران معلوم ہوتا ہے کہ انوار الہی کی
 دلوں پر بارش ہو رہی ہے۔

ان کی ہر بات دل سے نکلتی تھی اور اسی لئے دلوں میں بیٹھ جاتی ہے۔ فتاویٰ کا لفظ لفظ
 ”از دل خیزد بر دل ریزد“ کا مصداق اتم ہے بقول علامہؒ۔

دل سے جو بات نکلتی ہے اثر رکھتی ہے
 پر نہیں طاقت پرواز مگر رکھتی ہے
 کتاب العقائد کا ایک ایک لفظ ادب و تعظیم، الوہیت اور عشق رسول ﷺ کے سوز
 سے لبریز ہے۔ ہر قاری حسب ذوق حظ لیتا ہے۔ اور بغیر متاثر ہوئے نہیں رہ سکتا۔

فتاویٰ نوریہ جلد پنجم، ششم

مولانا محمد الیاس اعظمی

فتاویٰ نوریہ جلد پنجم (۸/۲۶X۲۰)

فتاویٰ نوریہ جلد پنجم، ششم اکٹھی پہلی مرتبہ جولائی ۱۹۹۰ء بمطابق ذوالحجۃ المبارک ۱۴۱۰ھ کو منظر عام پر آئیں۔ ان میں سے جلد پنجم تو مستقل طور پر فتاویٰ نوریہ کی پانچویں جلد ہے جب کہ جلد ششم کو تتمہ کی حیثیت حاصل ہے۔ دونوں جلدوں کے صفحات کی کل تعداد ۶۰۰ ہے۔ ہم یہاں ذیل میں دونوں جلدوں کا الگ الگ جائزہ لیتے ہیں :

صفحہ نمبر ۱ پر تسمیہ کی خطاطی کا کتبہ

صفحہ نمبر ۲ پر آیت کریمہ اللہ نور السموات والارض کو خوب صورت قطعہ کی صورت میں لکھا گیا ہے۔

صفحہ نمبر ۳ پر اندرونی ٹائٹل ہے جس پر کتاب، صاحب کتاب، مرتب اور ناشر کے نام

لکھے گئے ہیں۔

صفحہ نمبر ۴ پر نٹ لائن پر مشتمل ہے۔

صفحہ نمبر ۵ تا ۸ پر ”نقش آغاز“ کے نام سے چار صفحات پر مشتمل مرتب فتاویٰ نوریہ حضرت صاحبزادہ محمد محبت اللہ نوری صاحب کے قلم سے لکھا ہوا ایک مضمون شامل کیا گیا ہے، جس میں پورے فتاویٰ نوریہ کے پس منظر، تاریخ تدوین اور بالخصوص جلد پنجم و ششم کے مندرجات کا ایک مختصر خاکہ انتہائی خوب صورتی سے بیان کر دیا گیا ہے۔

صفحہ ۹ تا ۳۹، تیس صفحات جلد پنجم میں مذکور مسائل کی تفصیلی فہرست پر پھیلے ہوئے ہیں، جس میں تمام مندرجات کو مختلف عنوانات میں تقسیم کیا گیا ہے۔

صفحہ نمبر ۴۰ پر جلد ششم کے مندرجات کی اجمالی فہرست دے دی گئی ہے۔

صفحہ نمبر ۴۱ سے صفحہ نمبر ۵۲ تک گیارہ صفحات پر ممتاز عالم دین حضرت مولانا محمد عبد الحکیم شرف قادری صاحب کے قلم سے حیات فقیہ اعظم پر لکھا گیا ایک مضمون ”یکتائے روزگار“ کے عنوان سے شریک اشاعت ہے، جس میں حضرت فقیہ اعظم قدس سرہ العزیز کی دینی، سیاسی اور سماجی خدمات کو خراج تحسین پیش کیا گیا ہے۔

صفحہ نمبر ۵۳ سے فتاویٰ نوریہ جلد پنجم کا باقاعدہ آغاز ہوتا ہے، جو صفحہ نمبر ۲۵۹ تک پھیلا ہوا ہے۔ یوں گویا کہ فتاویٰ نوریہ کی جلد پنجم ۲۰ × ۲۶ / ۸ کے سائز کے ۲۰۶ صفحات پر محیط ہے، جن میں ۳۸۹ مسائل شرعیہ پر قرآن و سنت کے حوالے سے مفصل گفتگو کی گئی ہے۔

جلد پنجم کی نمایاں خصوصیات

فتاویٰ نوریہ جلد پنجم کی نمایاں خصوصیات درج ذیل ہیں۔

۱ ہر باب کے آغاز میں اس کا تعارف بھی پیش کیا گیا ہے جس کی بنیاد قرآن و سنت کے دلائل پر رکھی گئی ہے۔

۲ اس جلد کے اکثر فتاویٰ جات خاصے مفصل ہیں، جس کا اندازہ اس امر سے لگایا جاسکتا ہے کہ اس جلد میں کل ۱۲۴ / استفتاءات کے جوابات شامل ہیں۔

جلد پنجم کے اہم مضامین و عنوانات

فتاویٰ نور یہ جلد پنجم کا تعلق باب العقائد سے ہے جیسا کہ اس کے مندرجات اور فاضل مرتب کے ان الفاظ سے یہی ظاہر ہے :

”جلد پنجم عقائد، تفسیر اور حدیث سے متعلق ابواب پر مشتمل ہے۔“

(نقش آغاز، صفحہ ۶۵)

چنانچہ اس میں مذکور اہم مضامین درج ذیل ہیں۔

☆ کتاب العقائد (۵۵ تا ۵۸)

کتاب العقائد میں کل ۲۴ / استفتاءات کے انتہائی محققانہ جوابات دیئے گئے ہیں اور مختلف مباحث کو ابواب میں تقسیم کر دیا گیا ہے جس کا خلاصہ کچھ یوں ہے۔

☆ توحید (۵۹ تا ۶۱)

اس باب میں ذات و صفات ذات باری تعالیٰ سے متعلق عقائد کو بڑے دل نشین انداز میں جمع کر دیا گیا ہے۔

رسالت مآب ﷺ سے متعلق عقائد کو موجودہ دور کی اعتقادی ضروریات کے پیش نظر علیحدہ علیحدہ عنوان سے بیان کیا گیا ہے، مثلاً مسئلہ سایہ، نورانیت مصطفیٰ ﷺ، عظمت مصطفیٰ ﷺ وغیرہ ہر ایک کی تفصیل کچھ اس طرح ہے۔

☆ مسئلہ سایہ (۶۳ تا ۷۶)

امام الانبیاء حضور فخر المرسلین ﷺ کا سایہ مبارک نہ ہونے کا بیان، قرآن و حدیث اور مستند کتب اسلاف سے اپنے موقف پر دلائل دیئے گئے ہیں۔ اس فتویٰ کی حیثیت ایک مستقل رسالے کی ہے۔

صفحہ نمبر ۷۶ تا ۸۰ تک دو فتویٰ جات شان رسالت مآب ﷺ اور آپ ﷺ کے علم غیب شریف سے متعلق ہیں۔

صفحہ نمبر ۸۰ تا ۸۲ پر ایک فتویٰ حضرت ابراہیم علیہ السلام کے والد گرامی کے ایمان سے متعلق ہے جو دلائل و براہین کا جامع ہے۔

☆ انار استمرار الکفار فی اضرار النار (۸۳ تا ۱۱۲)

فوت ہونے کے بعد قیامت میں کفار کے عذاب سے متعلق شیخ محی الدین ابن عربی کی طرف منسوب ایک قول پر علمی تبصرہ اور عقیدہ اہل سنت و جماعت کی نصوص قطعیہ شرعیہ سے تائید۔

☆ مسائل ارواح (۱۲۴ تا ۱۳۰)

بعد از مرگ ارواح کی حیات سے متعلق اہل سنت و جماعت کے عقیدے کو بڑی عمدگی کے ساتھ یہاں بہ دلائل ذکر کیا گیا ہے۔

☆ متفرقات (۱۳۱ تا ۱۶۰)

عقائد سے ہی متعلق ۱۰ / استفتاءات اور ان کے تحت متعدد سوالات اور تحقیقی جوابات درج کئے گئے ہیں۔

☆ کتاب التفسیر (۱۶۷ تا ۱۹۱)

یہ کتاب بعض آیات قرآنیہ کی تفسیر سے متعلق ۱۳ / استفتاءات کے مفصل جوابات پر مشتمل ہے اور سورہ بقرہ کی تفسیر کے ذیل میں عقائد پر بھی روشنی ڈالی گئی ہے، مثلاً

- ۱ عقائد ذات رب العالمین، صفحہ ۱۸۳
- ۲ عقائد متعلقہ حضور سید المرسلین ﷺ، صفحہ ۱۸۴
- ۳ عقائد متعلقہ قرآن پاک، صفحہ ۱۸۵
- ۴ حضرت آدم علیہ السلام کا ذکر، صفحہ ۱۸۵
- ۵ حضرت ابراہیم علیہ السلام کا ذکر، صفحہ ۱۸۵
- ۶ بنی اسرائیل کا بیان، صفحہ ۱۸۶

- ۷ حضرت موسیٰ علیہ السلام کا بیان، صفحہ ۱۸۶
- ۸ حضرت سلیمان علیہ السلام کا ذکر، صفحہ ۱۸۷
- ۹ حضرت عزیر علیہ السلام کا بیان، صفحہ ۱۸۷
- ۱۰ فرشتوں کا ذکر، صفحہ ۱۸۸
- ۱۱ ارکان اسلام کا بیان، صفحہ ۱۸۸
- ۱۲ متفرقات، صفحہ ۱۸۹
- ☆ کتاب السنۃ والحدیث (۱۹۳ تا ۲۵۴)

”حدیث الحبیب“ حجیت حدیث کے موضوع پر حضرت فاضل مصنف رحمۃ اللہ علیہ انتہائی علمی، تحقیقی اور فکری نوعیت کی منفرد تصنیف ہے، جس میں (۳۱) آیات قرآنیہ اور سترہ (۱۷) احادیث مبارکہ سے بہ دلائل واضح کیا گیا ہے کہ قرآن مجید کی طرح حدیث نبوی بھی معتبر اور قابل عمل ہے اور شریعت اسلامیہ میں ایک مستقل قانونی حیثیت رکھتی ہے۔ اس رسالہ میں مذکورہ دلائل کی تعداد ۲۸ ہے۔

صفحہ ۲۵۵ سے صفحہ ۲۵۷ تک تین صفحات پر ایک فتویٰ فضلات مبارکہ کی طہارت سے متعلق نہایت ہی نفیس تحقیق پر مشتمل ہے۔

جلد پنجم میں شامل مستقل رسائل

اس جلد میں حضرت فقیہ اعظم رحمہ اللہ تعالیٰ کے درج ذیل مستقل رسائل بھی شامل

ہیں:

(۷۶ تا ۷۳)

مسئلہ سایہ

۱ حضور ختمی مرتبت ﷺ کا سایہ نہ ہونے سے متعلق ایک علمی اور تحقیقی رسالہ۔

(۱۱۲ تا ۸۳)

۲ انار استمرار الکفار فی اضرار النار

کفار کے ہمیشہ عذاب میں رہنے سے متعلق ایک زبردست علمی و تحقیقی مقالہ۔

۳ حدیث الحبیب (۱۹۷ تا ۲۵۴)

حجیت حدیث پر قرآن و سنت سے زبردست اور مسکت ۴۸ دلائل پر مشتمل فکر جدید کی فکری غلطی کا محاکمہ۔

جلد پنجم کے چند نامور مستفتین

اس جلد کے مستفتین کی اکثریت بھی اہل علم و دانش پر مشتمل ہے، چند کے اسمائے گرامی یہ ہیں:

- ۱ مولانا محمد نصیر الدین، رکن پوری، صفحہ ۶۵
- ۲ مولانا عبدالکریم، حجرہ شاہ مقیم، صفحہ ۱۱۲، ۱۱۶
- ۳ مولانا مفتی غلام محمود، جہلم، صفحہ ۱۴۳، ۲۵۵
- ۴ ڈاکٹر مفتی محمد ضیاء الحبیب صابری، لاہور، صفحہ ۱۷۲
- ۵ مولانا غلام مہر علی، چشتیاں، صفحہ ۲۵۸

فتاویٰ نوریہ، جلد ششم (۸/۲۰X۲۶)

پہلے ذکر کیا جا چکا ہے کہ فتاویٰ نوریہ جلد پنجم، ششم دونوں یکجا ہیں، پہلی مرتبہ جولائی ۱۹۹۰ء / ذوالحجۃ المبارک ۱۴۱۰ھ میں زیور طباعت سے آراستہ ہوئیں، جلد ششم جس کی حیثیت پہلی مطبوعہ جلدوں کے تتمہ کی ہے، اس کے صفحات کی کل تعداد ۳۱۴ ہے، جس میں ۱۸۴ / استفتاءات کے ذیل میں درجنوں سوالات کے جوابات شامل ہیں، جن میں ۲۹۵ مسائل شرعیہ کا احاطہ کیا گیا ہے، اس جلد کے صفحات کی تقسیم حسب ذیل ہے۔

(نوٹ)..... دونوں جلدوں کے یکجا ہونے کی وجہ سے صفحات کے نمبر چونکہ مسلسل چلتے ہیں، جن کو پیش نظر رکھنا ضروری ہے۔

صفحہ نمبر ۲۶۱، آغاز فتاویٰ نوریہ، جلد ششم۔

صفحہ نمبر ۲۶۵ سے ۲۸۴ تک ۱۹ صفحات پر اس جلد کے مندرجات اور مذکورہ مسائل کی تفصیلی فہرست کتب اور ابواب کی تقسیم کے ساتھ دی گئی ہے۔

صفحہ نمبر ۲۹۱ سے باقاعدہ اس جلد کا آغاز ہوتا ہے اور یہ سلسلہ نور ۵۴۵ تک گویا کہ

۲۵۵ صفحات پر پھیلا ہوا ہے۔

صفحہ نمبر ۵۴۷ سے ۵۶۱ تک ان دونوں جلدوں میں شامل آیات قرآنیہ کی فہرست، صفحات کی ترتیب کے اعتبار سے مرتب کی گئی ہے، جس سے اس جلد میں موجود کسی بھی آیت کا تلاش کرنا انتہائی آسان ہو گیا ہے۔

صفحہ نمبر ۵۶۲ سے ۵۷۲ تک دونوں جلدوں میں درج احادیث مبارکہ کی فہرست

ہے۔

صفحہ نمبر ۵۷۳ سے ۵۷۹ تک جلد پنجم اور ۵۷۰ سے ۵۸۶ تک جلد ششم کے مآخذ و

مراجع کی فہرست ہے۔

صفحہ نمبر ۵۸۷ پر اختتامیہ ہے، جس میں صفحہ نمبر ۵۸۹ سے لے کر ۵۹۲ تک مولانا

محمد منشاء تابش قصوری کے قلم سے لکھا ہوا ایک مضمون ”تکمیل آرزو“ کے عنوان سے شامل

کیا گیا ہے، جس میں فتاویٰ نوریہ کے مسودات کی تدوین سے لے کر اس کی اشاعت کے

مختلف مراحل تک جن خوش نصیبوں نے اس بابرکت کام میں خدمت سرانجام دی ہے، ان

کے خلوص و خدمت کو خراج تحسین پیش کیا گیا ہے۔

صفحہ نمبر ۵۹۳ سے ۵۹۷ تک ملک کے نامور اور ممتاز نعت گو شاعر راجا رشید محمود ایم

اے کا حضرت فقیہ اعظم اور فتاویٰ نوریہ کو پیش کیا گیا شعری خراج تحسین ہے۔

صفحہ نمبر ۵۹۸ پر مادہائے تاریخ پر مشتمل جناب قمر یزدانی کا کلام ہے جب کہ صفحہ نمبر

۵۹۹ اور ۶۰۰ پر فتاویٰ نوریہ کا اشتہار ہے۔

جلد ششم کے اہم عنوانات

☆ کتاب الطہارۃ (۲۹۰ تا ۲۹۳)

☆ کتاب المساجد (۲۹۹ تا ۳۲۸)

اس میں کل ۱۳ / استفتاءات اور متعدد سوالات کے جوابات بڑی تحقیق اور عرق ریزی سے دیئے گئے ہیں، جس میں سمت قبلہ اور املاک مساجد کے مسائل پر سیر حاصل بحث کی گئی ہے۔

☆ کتاب الصلوۃ (۳۲۹ تا ۳۳۵)

☆ باب الاذان (۳۳۷ تا ۳۴۲)

اس باب میں کل تین استفتاءات اور ان کے جوابات شامل ہیں۔

☆ باب ما تبطل به الصلوۃ (۳۶۳ تا ۳۷۷)

اس باب میں یہ بیان کیا گیا ہے کہ کن امور سے نماز باطل ہوتی ہے اور کن سے نہیں، انتہائی تحقیقی انداز میں عربی زبان میں ایک فتویٰ شامل ہے، جس کو پڑھ کر یہ محسوس ہوتا ہے کہ حضرت فقیہ اعظم قدس سرہ العزیز کو جس طرح سے اردو پر عبور حاصل تھا، عربی ادب پر بھی آپ کو اسی قدر قدرت حاصل تھی۔ افادہ عام کے لئے ۶ صفحات پر پھیلے ہوئے اس عربی فتوے کا اردو ترجمہ بھی دے دیا گیا ہے، جو حضرت کے ہی تربیت یافتہ اور نواسے محترم مولانا حافظ محمد اسد اللہ نوری کے قلم کا شاہکار ہے۔

☆ باب التطوع (۳۷۹ تا ۳۹۷)

اس باب میں تین استفتاءات اور ان کے ذیل میں کئی سوالات کے جوابات شامل ہیں، جن میں نفلی نماز باجماعت ادا کرنے سے متعلق انتہائی محققانہ بحث کی گئی ہے۔ ۳۷۹ سے ۳۸۹ صفحات تک فجر کی سنتوں کی قضا کے بارے میں ”رسالہ قضائے سنت فجر“ کے نام سے ایک مستقل رسالہ بھی شامل ہے جس میں اپنے کسی معاصر عالم دین کے فتوے پر نا اہل

تحقیقی اور علمی انداز میں گفتگو کی گئی ہے۔

☆ باب الجمعة والعیدین (۳۹۹ تا ۴۰۴)

اس باب میں عید کے روز خطبہ جمعہ پڑھے جانے سے متعلق دو تحقیقی فتاویٰ جات شامل ہیں۔

☆ باب الجنائز (۴۰۵ تا ۴۰۹)

اس میں نماز جنازہ اور بعد از جنازہ دعائیں اور مسجد میں نماز پڑھے جانے سے متعلق بہت ہی تحقیقی فتویٰ شامل ہے جس میں کئی سوالات کے جوابات بھی شامل ہیں۔

☆ کتاب الزکوۃ (۴۱۱ تا ۴۲۰)

زکوۃ سے متعلق اس باب میں ۳ / استفتاءات اور ان کے جوابات شامل ہیں۔

☆ کتاب الصیام (۴۲۱ تا ۴۲۹)

اس میں رویت ہلال سے متعلق ایک استفتاء کا علمی و تحقیقی جواب شامل ہے۔

☆ کتاب الحج (۴۳۰ تا ۴۳۶)

۶ صفحات پر مشتمل اس باب میں عورت کا عدت میں حج کے لئے جانے سے متعلق شرعی حکم بیان کیا گیا ہے۔

☆ کتاب النکاح (۴۳۷ تا ۴۵۰)

نکاح سے متعلق اس باب میں ۵ / استفتاءات اور ان کے ضمن میں کئی سوالات کے جوابات شامل ہیں۔

☆ باب المحرمات (۴۵۱ تا ۴۵۶)

اس باب میں محرمات اور ان سے نکاح کا حکم بڑی تفصیل سے بیان کیا گیا ہے۔

☆ باب المصاہرہ (۴۵۷ تا ۴۶۰)

اس باب میں بھی مصاہرہ سے متعلق ۲ / استفتاءات اور ۵ سوالات کے جوابات شامل

ہیں۔

☆ باب نکاح المعتدات والحوامل (۴۶۱ تا ۴۶۶)

اس باب میں بھی ۳ / استفتاءات اور ان کے ذیل میں ۷ سوالات کے جوابات ارقام کئے گئے ہیں۔

☆ باب الرضاع (۴۶۷ تا ۴۷۴)

رضاعت یعنی بچے کو دودھ پلانے سے متعلق اس باب میں ۳ / استفتاءات کے جوابات دیئے گئے ہیں۔

☆ باب الولی (۴۷۵ تا ۴۸۰)

۶ صفحات پر مشتمل اس باب میں بھی ۳ / استفتاءات کے جوابات رقم کیے گئے ہیں۔

☆ باب الکفو (۴۸۱ تا ۴۸۳)

کفو سے متعلق اس باب میں بھی ۲ / استفتاءات کے جوابات دیئے گئے ہیں۔

☆ کتاب الطلاق (۴۸۵ تا ۵۰۷)

۲۲ صفحات پر مشتمل اس باب میں ۱۲ / استفتاءات اور ان کے ذیل میں کئی سوالات کے جوابات دیئے گئے ہیں، جن میں طلاق کے مختلف مسائل پر روشنی ڈالی گئی ہے۔

☆ حظر و اباحت (۵۰۹ تا ۵۲۱)

حظر و اباحت سے متعلق اس باب میں جو ۱۲ صفحات پر مشتمل ہے، میں ۲ / استفتاءات شامل ہیں، جن میں سے ایک میں مرد کے لئے ریشمی لباس پہننے یا سونے، چاندی کے استعمال سے متعلق ایک فتویٰ انتہائی تحقیقی مواد پر مشتمل ہے۔

☆ متفرقات (۵۲۳ تا ۵۴۵)

مختلف مسائل حیات سے متعلق اس باب میں ۱۲ / استفتاءات کے جوابات تحریر کیے گئے

ہیں۔

جلد ششم کے چند مستفتین کے اسماء

اس جلد کے اکثر سائلین بھی اہل علم حضرات ہیں، جن میں سے چند ایک کے اسماء گرامی درج ذیل ہیں:

- ۱ مولانا سید فیض الحسن شاہ تنویر، فقیر والی، صفحہ ۳۳۹
- ۲ مولانا قاری مسرور احمد، ملتان، صفحہ ۳۹۲
- ۳ مولانا ابو الطاہر محمد رمضان، کراچی، صفحہ ۴۱۷
- ۴ جسٹس پیر محمد کرم شاہ، بھیرہ، صفحہ ۴۲۶
- ۵ سید غلام رسول شاہ، صفحہ ۴۳۵
- ۶ مولانا محمد نواز احمد، صفحہ ۵۱۳
- ۷ قاری رضاء المصطفیٰ اعظمی، خطیب مبین مسجد کراچی، صفحہ ۵۴۲

جلد ششم کا خصوصی امتیاز

فتاویٰ نور یہ جلد ششم کو یہ خصوصی امتیاز حاصل ہے کہ اس میں شامل تمام کتب کی ابتداء میں اس کا مختصر تعارف پیش کیا گیا ہے، جس میں بطور خاص اس بات کو ملحوظ رکھا گیا ہے کہ قرآن و سنت میں متعلقہ موضوع کے حوالے سے دلیل کو ذکر کر دیا گیا ہے، جو علماء و عامۃ الناس کے لئے یکساں مفید ہے۔ عصر حاضر کے متداول اردو فتاویٰ جات میں سے کسی میں بھی یہ امتیاز نظر نہیں آتا، یہ بات یقینی طور پر فاضل مرتب کے ذوق نظر و مطالعہ کی مظہر ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کچھ
بیان
اپنا

عرس حضرت فقیہ اعظم رحمۃ اللہ علیہ

حجۃ الاسلام سیدی فقیہ اعظم مولانا ابوالخیر محمد نور اللہ نعیمی قدس سرہ العزیز کا ۲۶ واں سالانہ عرس مبارک اور آپ کی قائم کردہ عظیم دینی درس گاہ دارالعلوم حنفیہ فریدیہ بصیر پور شریف (اوکاڑا) کا ۶۹ واں سالانہ اجلاس دستار فضیلت و تقسیم اسناد ان شاء المولیٰ تعالیٰ یکم، دو، و جب المرجب، بمطابق ۶-۷ جولائی، بروز اتوار، پیر کو منعقد ہو رہا ہے۔۔۔

یہ محض روایتی میلہ یا اجتماع نہیں بلکہ خالص علمی و روحانی پروگرام ہے، جس میں شرعی تقاضوں کو ملحوظ خاطر رکھا جاتا ہے اور تلاوت قرآن کریم، ذکر الہی، نعت خوانی اور عقائد، احکامات اور معاملات کے بارے میں علماء و مشائخ کے خطابات کے ساتھ ساتھ فکری و تربیتی حوالے سے بھی مفید گفتگو کا اہتمام کیا جاتا ہے۔۔۔ ان محافل میں حاضری ہمارے لیے اور ہماری اولادوں کے لیے رہنمائی کا بہترین ذریعہ بن سکتی ہے۔۔۔

حضور سیدی فقیہ اعظم رحمۃ اللہ علیہ کے وابستگان، متوسلین، معتقدین اور جملہ اہل اسلام کو پرزور

Monthly NOOR UL HABIB Baseer Pur Sharif 5 June 2008

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 دَعْوَت دیتا ہوں کہ وہ عرس سراپا قدس کی محافل میں اپنی شرکت کو یقینی بنائیں اور اسلام کے بطل جلیل
 سیدی فقیہ اعظم قدس سرہ العزیز کے روحانی فیوض و برکات سے اپنے قلوب کو مستفیض و مستنیر کریں۔۔۔
 فضلاء دارالعلوم حنفیہ فریدیہ اور وابستگان فقیہ اعظم کا فرض ہے کہ وہ اپنے علاقہ میں
 مجالس مشاورت قائم کریں اور عرس واجلاس میں شمولیت کے انتظامات کو حتمی شکل دیں، اپنے اپنے
 علاقہ کے اہم مقامات پر وال چاکنگ کریں، بینرز آویزاں کریں اور علاقہ کے عوام تک
 اس روحانی پروگرام کے انعقاد کی اطلاع پہنچائیں۔۔۔

اللہ تعالیٰ کی بارگاہ میں دعا ہے کہ وہ ہمیں اس کار خیر کے لیے احسن انداز میں اپنی ذمہ داریاں
 نبھانے کی توفیق عطا فرمائے۔۔۔

آمین بجاہ سید المرسلین صلی اللہ علیہ و آلہ و صحبہ اجمعین

اطلاع برائے قارئین نور الحبیب

ماہ نامہ نور الحبیب کا آئندہ شمارہ (جولائی ۲۰۰۸ء) عرس کے مبارک موقع پر شائع ہوگا۔۔۔
 فضلاء دارالعلوم، وابستگان حضرت فقیہ اعظم اور تقریب میں شامل ہونے والے دیگر قارئین سے
 گزارش ہے کہ وہ خریداری نمبر بتا کر دفتر نور الحبیب سے اپنا پرچہ دستی وصول فرمائیں۔۔۔
 بقیہ قارئین کے لیے پرچہ عرس کے بعد حوالہ ڈاک کیا جائے گا۔۔۔ ان شاء المولیٰ تعالیٰ

آب زم زم پر نئی سائنسی تحقیق

اسلام دشمن طاغوتی عناصر جہاں نبی کریم ﷺ، اسلام اور شعائر اسلام کے خلاف
 سازشوں میں مصروف ہیں اور کوئی موقع ہاتھ سے نہیں جانے دیتے، وہیں ”الفضل ما شہد بہ
 اعداء“ کے مصداق بعض معتدل مزاج غیر مسلموں کی جانب سے ایسے انکشافات منظر عام پر
 آجاتے ہیں جن سے حقانیت اسلام مزید عالم آشکار ہو جاتی ہے، بلکہ سائنس جوں جوں ترقی کرتی
 جا رہی ہے، توں توں قدرت الہی، معجزات، اسلامی تعلیمات اور دینی شعائر کی عظمت اجاگر ہوتی
 جا رہی ہے۔ البتہ ایمان کے لیے قلب سلیم اور توفیق الہی کی ضرورت ہے۔

حال ہی میں جاپان کے مایہ ناز سائنس دان ڈاکٹر مسارو ایموٹو نے انکشاف کیا ہے کہ:

● ”آب زم زم میں ایسی خصوصیات پائی جاتی ہیں جو اس کے سوا دنیا کے کسی بھی پانی میں

موجود نہیں۔ انھوں نے غینومی ٹیکنالوجی کی مدد سے آب زم زم پر متعدد تحقیقیں کی ہیں،

ماہ نامہ ”نور الحبیب“ بصیرپور شریف ۶ ۶ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

جن کی مدد سے انھیں معلوم ہوا کہ آب زم زم کا ایک قطرہ عام پانی کے ایک ہزار قطروں میں

شامل کیا جائے تو عام پانی میں بھی وہی خصوصیات پیدا ہو جاتی ہیں جو زم زم میں ہیں۔

ڈاکٹر ایموٹو جاپان میں قائم ہیڈوانسٹی ٹیوٹ برائے تحقیق کے سربراہ ہیں اور آج کل

مملکت کے دورے پر آئے ہوئے ہیں۔ انھوں نے اپنے ایک لیکچر میں کہا کہ:

● جاپان میں انھیں ایک عرب باشندے سے آب زم زم ملا، جس پر انھوں نے متعدد

تحقیقیں کی ہیں۔ تحقیق سے معلوم ہوا کہ زم زم کے ایک قطرے کا بلور (ایک چمک دار

معدنی جوہر) انفرادیت رکھتا ہے۔ دیگر کسی پانی کے قطرے کے بلور سے مشابہت نہیں رکھتا۔

کرہ ارضی کے کسی خطے سے لیے گئے پانی کے خواص زم زم سے کسی طرح بھی مشابہت نہیں رکھتے۔

انھوں نے لیبارٹری ٹیسٹ کے ذریعہ معلوم کیا کہ آب زم زم کے خواص کو کسی طرح بھی

تبدیل کرنا ممکن نہیں، اس کی اصل وجہ جاننے سے سائنس قاصر ہے۔ زم زم کی ری سائیکلنگ

کرنے کے بعد بھی اس کے بلور میں تبدیلی نہیں پائی گئی۔“

[روزنامہ نوائے وقت، لاہور، ۲۸ اپریل ۲۰۰۸ء]

قرآنی آیات کی برکت

جاپانی سائنس دان ڈاکٹر ایموٹو نے مزید انکشاف کرتے ہوئے کہا کہ:

● ”مسلمان کھانے، پینے اور ہر کام کرنے سے پہلے ”بسم اللہ“ پڑھتے ہیں، انھوں نے کہا

کہ جس پانی پر ”بسم اللہ“ پڑھی جائے، اس میں عجیب قسم کی تبدیلی وقوع پذیر ہوتی ہے۔

لیبارٹری ٹیسٹ کے ذریعے عام پانی کو طاقت ور خوردبین کے ذریعہ دیکھا گیا اور اس پر

”بسم اللہ“ پڑھنے کے بعد دیکھا گیا تو اس کے ذرات میں تبدیلی واقع ہو گئی تھی۔ بسم اللہ

پڑھنے کے بعد پانی کے قطرے میں خوب صورت بلور بن گئے تھے۔ انھوں نے کہا کہ انھوں نے

پانی پر قرآن مجید کی آیات پڑھوائیں تو اس میں بھی عجیب قسم کا تغیر واقع ہوا۔ انھوں نے کہا کہ

پانی میں اللہ تعالیٰ نے عجیب قسم کی صلاحیتیں رکھی ہیں، پانی میں قوت سماعت، احساس،

یادداشت اور ماحول سے متاثر ہونے کی صلاحیت ہے۔ اگر پانی پر قرآن مجید کی آیات کی

تلاوت کی جائے تو اس میں مختلف امراض سے علاج کی صلاحیت بھی پیدا ہو سکتی ہے۔ پانی

ماحول کے منفی اور مثبت حالات کا اثر قبول کرتا ہے۔ ڈاکٹر ایموٹو نے کہا کہ کرہ ارضی کی تمام

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

خلوقات خواہ وہ بظاہر جمادات ہی کیوں نہ ہوں، ان میں ماحول کا اثر قبول کرنے کی صلاحیت ہے۔ کائنات کا ہر ذرہ شعور رکھتا ہے اور اسی شعور کے نتیجے میں وہ اپنے خالق کی تسبیح میں مصروف ہے۔ [روزنامہ نوائے وقت، لاہور، ۲۸ اپریل ۲۰۰۸ء]

سائنس آج اس نتیجے پر پہنچی جب کہ قرآن کریم میں خالق کائنات ﷻ نے پہلے ہی اس حقیقت کو بیان کر دیا:

﴿وَ اِنْ مِنْ شَيْءٍ اِلَّا يُسَبِّحُ بِحَمْدِهِ وَلٰكِنْ لَا تَفْقَهُوْنَ تَسْبِيحَهُمْ اِنَّهٗ كَانَ حَلِيْمًا غَفُوْرًا﴾ --- [الاسراء: ۴۴]

”اور کوئی چیز نہیں جو اللہ کی حمد کے ساتھ اس کی تسبیح نہ کر رہی ہو، لیکن تم ان کی تسبیح کو نہیں سمجھتے۔“ ---

انسانی دودھ کا بنک --- لمحہ فکریہ

آج کی جدید دنیا جس سرعت سے ترقی کر رہی ہے اور روشن خیالی بڑھتی جا رہی ہے، نت نئے فقہی مسائل سامنے آرہے ہیں، ان مسائل میں سے دودھ بنک کا معاملہ بھی شامل ہے۔ ہمارے ایک نہایت محترم دوست علامہ ڈاکٹر نور احمد شاہتاز نے اس موضوع پر اپنی رائے کا اظہار کر کے اس اہم مسئلہ کی طرف اہل علم کو متوجہ کیا ہے:

● ”یورپ سے آنے والی ہر وبا اور ادا کو جب تک ہم قبول نہ کر لیں کوئی اور ہمیں کہے نہ کہے ہم خود کو بنیاد پرست تصور کرتے رہتے ہیں اور کسی چیز کی ہمارے ہاں ضرورت ہو نہ ہو، ہم اس میں مغرب کی تقلید ضرور کرتے ہیں اور ضرورت کا عذر تلاش کر ہی لیتے ہیں۔ مغربی ممالک میں دودھ کے بینکوں کا تصور اس لیے ہے کہ وہاں بچوں کے بارے میں یہی معلوم نہیں ہوتا کہ یہ ہے کس کا؟ اس لیے وہاں کسی سے اس کے والد کا نام پوچھنا ایسے ہی ہے جیسے کسی کو مادر زاد گالی دینا۔ چوں کہ انھوں نے اپنے نسب اور نسل کی حفاظت کو ضروری نہیں سمجھا، یا بد قسمتی سے وہ حفاظت نسل کر نہیں سکے، جب کہ اسلام نے حفاظت نسل و نسب کا انتظام بہت ہی عمدہ کر دیا ہے، اس لیے ہمارے ہاں دودھ کے بینکوں کی وہ ضرورت نہیں جو ان کے ہاں ہے، انھیں دودھ کے بینکوں کی ضرورت اس لیے بھی ہے کہ سڑکوں پر سے ملنے والے بچے، کلبوں میں جنم لینے والے بچے، دیگر مختلف اداروں میں بن باپ پیدا ہونے والے بچے کسی مرض سے

ماہنامہ ”نور الحبیب“ بصیرپور شریف ۸ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَعَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

(دودھ پلانے والی) کے منتظر ہوتے ہیں اور مرضعہ کا متبادل دودھ کے بینک ہیں۔

وہاں کسی عورت کا دودھ کسی دوسری عورت کے بچے کو پلانے سے کوئی رشتہ رضاعت کا مسئلہ پیدا نہیں ہوتا، جب کہ یہاں رشتہ رضاعت کا مسئلہ پیدا ہوتا ہے، اس لیے ہمارے ہاں دودھ کے بینکوں کا قیام ایک فتنہ سے زیادہ اور کچھ نہیں ہوگا۔ ہمیں دودھ کے بینکوں کی اس لیے بھی ضرورت نہیں ہے اسلام نے اس کا بہترین نعم البدل ہمیں مرضعہ کی صورت میں عطا کیا ہے اور ہمارے ہاں مرضعات مل جاتی ہیں، جب کہ وہاں صورت حال مختلف ہے، اس لیے بلا سوچے سمجھے اسلامی ممالک میں دودھ کے بینک قائم کرنا یورپ کی ایسی نقالی ہوگی جس کا فائدہ کم اور نقصان زیادہ ہوگا اور قرآن کریم نے یہ بتا دیا کہ شراب اس لیے حرام کی گئی کہ:

﴿وَ اِثْمٰهُمَا اَكْبَرُ مِنْ نَفْعِهِمَا﴾ ---

اس خبیث شے میں نفع بھی ہے اور نقصان بھی اور اس کا نقصان اس کے نفع سے بڑھا ہوا ہے، لہذا قیاس کا تقاضا یہ ہے کہ مسلم ممالک میں دودھ کے بینکوں کے قیام کو منع کیا جائے کہ ان کے قیام سے بھی فائدہ کم اور مفسدہ زیادہ ہے۔

بین الاقوامی اسلامی فقہ اکیڈمی جو تنظیم اسلامی کانفرنس کے زیر اہتمام قائم ہونے والا ایک ادارہ ہے، اس کی کونسل کا دوسرا اجلاس جدہ میں مورخہ ۱۰/۱۶ تا ۱۶/۱۷ رجب الآخر ۱۴۰۶ھ، مطابق ۲۲/۲۸ دسمبر ۱۹۸۵ء منعقد ہوا، اس اجلاس میں ”دودھ کے بینک“ کے موضوع پر فقہی اور طبی نقطہ ہائے نظر سے مقالات پیش کیے گئے، اکیڈمی کے ارکان نے دونوں قسم کے مقالات پر غور و خوض کیا اور اس موضوع کے مختلف پہلوؤں پر سیر حاصل بحث و مباحثہ کیا، جس سے واضح ہوا کہ:

ان بنوک الحلب تجربة قامت بها الامم الغربية ثم ظهرت مع التجربة بعض السلبات الفنية و العملية فيها فانكمشت و قل الاهتمام بها ---

ثانیاً: و ان الاسلام يعتبر الرضاع لحمة كلحمة النسب يحرم به ما يحرم من النسب باجماع المسلمين و من مقاصد الشريعة الكلية المحافظة على النسب، و بنوک الحلب مؤدية الى

الاختلاط او الریبة ---

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

ثالثاً: ان العلاقات الاجتماعية فى العالم الاسلامى توفر

للمولود الخديج او ناقص الوزن او المحتاج الى اللبن البشرى فى

الحالات الخاصة ما يحتاج اليه من الاسترضاع الطبيعى الامر الذى

يغنى عن بنوك الحليب---

مندرجہ بالا عربی عبارات کا ترجمہ حسب ذیل ہے:

① (خواتین کے) دودھ کے بینکوں کے قیام کا تجربہ سب سے پہلے مغربی اقوام نے کیا، اس تجربہ کے ساتھ سائنسی اور تکنیکی اعتبار سے اس کے کچھ منفی اثرات ظاہر ہوئے، جس کے بعد ان بینکوں کے قیام کا رجحان کم ہو گیا۔

② اسلام رضاعت کے ذریعے وجود میں آنے والے رشتے کو نسب کے رشتے کے برابر خیال کرتا ہے اور مسلمانوں کا اس پر اجماع ہے کہ نسب کے ذریعے جو رشتے حرام ہوتے ہیں، وہ رضاعت کے ذریعے بھی حرام ہو جاتے ہیں۔ شریعت کے اہم مقاصد میں سے ایک نسب کی حفاظت ہے، جب کہ ”دودھ کے بینکوں“ کے نتیجے میں نسب مخلوط یا مشکوک ہو جاتا ہے۔

③ عالم اسلام میں اجتماعی تعلقات کا نظام ایسا ہے کہ اگر کوئی بچہ حمل کی معروف مدت سے پہلے پیدا ہو جائے یا اس کا وزن کم ہو یا مخصوص حالات میں وہ انسانی دودھ کا محتاج ہو تو طبیعی طور پر اس کی دودھ کی ضرورت پوری ہو جاتی ہے، لہذا دودھ کے بینک قائم کرنے کی ضرورت باقی نہیں رہتی۔

چنانچہ مندرجہ بالا امور کی روشنی میں بین الاقوامی اسلامی فقہ اکیڈمی کی کونسل نے اس مسئلہ پر ایک قرارداد کے ذریعہ شرعی فیصلہ اس طرح جاری کیا ہے:

قرارداد

① عالم اسلام میں خواتین کے دودھ کے بینک کے قیام کو روکا جائے۔

② ایسے بینک سے حاصل شدہ دودھ کے پینے سے حرمت رضاعت ثابت ہو جائے گی۔

مذکورہ بالا حوالا جات سے یہ بات واضح ہو گئی کہ ہمارے ملک میں، بلکہ اسلامی ممالک میں انسانی

(نسوانی) دودھ کے بینکوں کے قیام کی نہ گنجائش ہے نہ ضرورت۔ [فقہ اسلامی کراچی، اپریل ۲۰۰۸ء]

ماہنامہ ”نور الحبیب“ بصیرپور شریف ۱۰ جمادی الاخریٰ ۱۴۲۹ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

حضرت مسعود ملت کا سانحہ ارتحال

اس خاک دان ہستی میں جو آیا، جانے کے لیے آیا ”لَا دُوَالَ لِمَوْتٍ وَ اَبْنُوَا
لِلْخَرَابِ“۔۔۔ خلاق عالم نے ہر تنفس کے لیے وقت مقررہ پر دنیا سے جانا مقدر فرما دیا ہے۔۔۔
﴿كُلُّ شَيْءٍ هَالِكٌ اِلَّا وَجْهَهُ﴾ کے فرمان ذی شان کے آگے طوعاً و کرہاً سر تسلیم خم کرنے کے سوا
چارہ نہیں۔۔۔ بعض لوگوں کی رحلت پر ایک کنبہ، قبیلہ، بستی یا شہر کے لوگ غم گین ہوتے ہیں مگر کچھ
ایسے باکمال افراد بھی ہیں کہ جن کے داغ مفارقت دے جانے سے رو حیں تڑپ اٹھتی ہیں اور
ملت کی پوری عمارت متزلزل دکھائی دیتی ہے۔۔۔ ایسے ہی نابغہ روزگار افراد میں مسعود ملت
حضرت پروفیسر ڈاکٹر محمد مسعود احمد کا وجود مسعود بھی تھا:

مَا كَانَ قَيْسٌ هَلَكَةً هَلَكَ وَاحِدٌ

لَكِنَّهُ بَنِيَانٌ قَوْمٍ تَهْدِمَا

موصوف انتہائی پر خلوص، عالی ہمت، صاحب علم و عمل اور پر عزم انسان تھے۔۔۔ اللہ تعالیٰ نے
انہیں ان گنت صلاحیتوں اور گونا گوں اوصاف حمیدہ سے متصف فرمایا تھا۔۔۔ وہ بیک وقت عالم دین،
پروفیسر، دانش ور، مفکر، ادیب، مصنف، مصلح و مربی اور علمی و روحانی شخصیت تھے۔۔۔
وہ سلسلہ نقشبندیہ کے مشہور بزرگ مفتی اعظم ہند حضرت مفتی شاہ محمد مظہر اللہ کے فرزند ارجمند ہیں۔۔۔
ان کی ولادت جمادی الاخریٰ ۱۳۳۹ھ / اکتوبر ۱۹۲۰ء کو دہلی میں ہوئی۔۔۔ والد ماجد کی طرف سے
نسباً صدیقی اور والدہ ماجدہ کی طرف سے سید، مسلکاً حنفی اور مشرباً نقشبندی مجددی تھے۔۔۔
ابتدائی تعلیم اپنے والد گرامی سے حاصل کی، اپنے عہد کے جید اساتذہ سے عربی و فارسی کتب پڑھیں۔۔۔
۱۹۵۸ء میں سندھ یونیورسٹی سے ایم اے میں نمایاں پوزیشن حاصل کر کے گولڈ میڈل لیا۔۔۔
تعلیمی سفر کو جاری رکھتے ہوئے ”اردو میں قرآنی تراجم و تفاسیر“ کے عنوان سے مقالہ تحریر کر کے
۱۹۷۱ء میں حیدرآباد سندھ سے پی ایچ ڈی کی ڈگری حاصل کی۔۔۔

قیام پاکستان کے بعد ہجرت کر کے سندھ تشریف لائے، ۱۹۵۸ء میں بطور لیکچرر شعبہ تعلیم سے
وابستہ ہوئے۔۔۔ وہ ایک مشفق اور مخلص استاذ تھے، بے پناہ انتظامی، علمی و ادبی خصوصیات کے
حامل تھے، اس بنا پر انہیں اپنے شعبے کا صدر متعین کر دیا گیا۔۔۔ ۱۹۷۲ء سے ۱۹۹۲ء تک چھ مختلف
کالجز کے پرنسپل رہے اور ریٹائرمنٹ سے چند سال پہلے ایڈیشنل سیکرٹری تعلیم صوبہ سندھ کے طور پر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نمایاں خدمات سرانجام دیں۔۔۔

حضرت مسعود ملت ۱۹۵۶ء میں اپنے والد گرامی کے دست حق پرست پر بیعت ہوئے، حضرت شاہ محمد رکن الدین رحمہ اللہ مصنف رسالہ رکن دین کے جانشین حضرت مفتی محمد محمود الوری کی نگرانی میں روحانی منازل طے کر کے ان سے خرقہ خلافت لیا۔ سلسلہ قادریہ میں حضرت زین العابدین شاہ نورانی شریف سندھ سے اجازت حاصل تھی۔۔۔

ڈاکٹر صاحب ایک بلند پایہ مصنف اور ادیب تھے، انھوں نے قرآن، حدیث، فقہ، سوانح، سیرت، اخلاقیات، شخصیات، اقبالیات، نفسیات، تاثرات، فلسفہ، ادب اور تصوف وغیرہ موضوعات پر ۵۰۰ سے زیادہ مقالہ جات تحریر فرمائے۔۔۔ تصنیفات کی تعداد ڈیڑھ سو کے لگ بھگ ہے، متعدد تصانیف کا دیگر زبانوں میں ترجمہ ہو چکا ہے۔۔۔

اعلیٰ حضرت فاضل بریلوی قدس سرہ العزیز کی شخصیت پر جدید اسلوب و قیغ نگارشات اور تحقیقی خدمات سرانجام دینے پر انھیں ”ماہر رضویات“ کہا جاتا ہے۔۔۔ اسی وجہ سے ہر سنی انھیں محترم رکھتا ہے۔۔۔

ان کی زندگی کتاب و قلم سے اور علم و عمل سے عبارت تھی، تحریر میں ان کا اپنا اسلوب تھا، وہ اعتماد اور یقین سے لکھتے اور کہتے تھے۔۔۔ قریباً تین دہائیاں مجدد دین و ملت اعلیٰ حضرت پر کام کرنے کے بعد انھوں نے ”جہان امام ربانی“ کے عنوان سے امام ربانی حضرت مجدد الف ثانی شیخ احمد فاروقی سرہندی کے حوالے سے متفرق تحریروں کو جمع کیا اور پندرہ ضخیم جلدیں شائع کیں۔۔۔ ڈاکٹر صاحب سے کم و بیش بتیس سال رابطہ رہا۔۔۔ پاکستان اور مدینہ منورہ میں کئی بار ملاقات ہوئی۔۔۔ گاہے گاہے خط و کتابت کا سلسلہ بھی رہا۔۔۔ احقر کے نام ان کا آخری گرامی نامہ وصال سے صرف پندرہ روز پہلے ۶ ربیع الآخر کا تحریر کردہ موصول ہوا۔۔۔

وہ اچھی تحریروں کی حوصلہ افزائی کرتے، سرخیل سلسلہ نقشبندیہ حضرت سیدنا صدیق اکبر رحمہ اللہ کے حوالے سے احقر کی ایک تحریر کو اجازت لے کر جہان امام ربانی میں شامل فرمایا۔۔۔

۲۱ ربیع الآخر / ۲۸ اپریل، پیر، بعد مغرب ۷۸ برس کی عمر میں لیاقت میڈیکل ہسپتال کراچی میں علم و ادب کا یہ آفتاب عالم تاب غروب ہو گیا۔۔۔ انا للہ و انا الیہ راجعون

اللہ تعالیٰ ان کے درجات بلند فرماتے ہوئے اعلیٰ علیین میں جگہ عطا فرمائے، آپ کے

ماہنامہ ”نور الحبیب“ بصیرپور شریف ﴿ ۱۲ ﴾ جمادی الاخری ۱۴۲۹ھ

لَهُمْ صَلَّ وَسَلَّم عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ
 اکلوتے صاحبزادے محترم ابوالسرور مسرور احمد زید مجدہ کو ان کا صحیح جانشین بنائے اور اہل خانہ،
 مریدین، متوسلین اور جملہ معتقدین و محبین کو صبر جمیل اور اجر جزیل سے نوازے۔۔۔

آمین بجاہ سید المرسلین صلی اللہ علیہ و آلہ و صحبہ اجمعین

تین علماء کی شہادت کا سانحہ

گزشتہ دنوں یہ روح فرسا خبر اہل سنت و جماعت کے علمی حلقوں کو تڑپا گئی کہ ممتاز عالم دین
 اور پیر طریقت حضرت علامہ نور الحق قادری ایم این اے کے چھوٹے بھائی علامہ ہمایوں قادری،
 چچا علامہ عبدالعظیم اور بھتیجے علامہ نور الدین شیخ الحدیث جامعہ جنیدیہ غفور یہ پشاور نامعلوم افراد کی
 طرف سے قاتلانہ حملے کے نتیجے میں شہید ہو گئے۔۔۔ انا للہ و انا الیہ راجعون

بلاشبہ یہ بہت بڑا سانحہ اور ناقابل تلافی نقصان ہے، جس میں ایک ہی خاندان کے تین
 جید عالم دین شہید ہوئے۔۔۔ حکومت وقت امن و امان کے قیام میں ناکام دکھائی دیتی ہے،
 ارباب اقتدار کی ذمہ داری ہے کہ وہ اس سانحہ کی تحقیقات کریں اور مجرموں کا سراغ لگا کر انھیں
 کیفر کردار تک پہنچائیں۔۔۔ ادارہ نور الحبیب کے کارکنان علامہ نور الحق قادری، آپ کے والد گرامی
 حضرت صاحب مبارک مدظلہ اور ان کے خاندان کے دیگر افراد کے ساتھ اظہار ہمدردی کرتے ہوئے
 دعا گو ہیں کہ اللہ تعالیٰ ان شہداء کو اعلیٰ علیین میں جگہ دے اور پس ماندگان کو صبر جمیل اور اجر جزیل سے
 بہرہ یاب فرمائے۔۔۔

آمین بجاہ ظہ و یس صلی اللہ علیہ و آلہ و صحبہ اجمعین

(صاحب زادہ) محمد محبت اللہ نوری

بصیر پور شریف

مدیر اعلیٰ ماہ نامہ نور الحبیب

۲۶ مئی ۲۰۰۸ء



فقیر اعظم رضی اللہ عنہ۔۔ پیکر شفقت

صاحبزادہ محمد محبت اللہ نوری

حضرت سیدی فقیہ اعظم قدس سرہ العزیز ایک روشن دماغ فقیہ، بالغ نظر رہنما، تجربہ کار مدرس، روشن ضمیر مجتہد، استقامت کے کوہ گراں، شجاعت کے سید آہنی، عابد شب زندہ دار، عاشق رسول اللہ ﷺ اور عارف باللہ تھے۔۔۔ اس پر مستزاد یہ کہ وہ کریم، مربی اور شفیق استاذ بھی تھے۔۔۔ اتباع شریعت ان کا رُخ نظر اور دین اور علومِ دینیہ کا فروغ ان کا مشن تھا۔۔۔ یہی وجہ ہے کہ آپ دینی مدارس کے طلبہ اور خادمانِ دین سے بے پناہ محبت و شفقت فرماتے۔۔۔ طلبہ سے اس حسن سلوک کا اصل سبب، عشقِ رسول (ﷺ)، اتباع شریعت اور دینی محبت تھی۔۔۔ وہ طالبانِ علومِ دینیہ کو رسولِ پاک ﷺ کا مہمان تصور کرتے اور ان کی خدمت کو نہ صرف خود عبادت سمجھتے بلکہ آپ نے دیگر عملہ کو بھی یہی ہدایت کر رکھی تھی۔۔۔ آپ کی خواہش ہوتی کہ ان کی عدم موجودگی میں بھی طلبہ کی اسی جذبے سے خدمت کی جائے۔۔۔ چنانچہ اس کی ایک جھلک اس تحریر سے دیکھی جاسکتی ہے، جو آپ نے ۸ مئی ۱۹۶۰ء کو اپنے پہلے سفر حج پر روانگی کے موقع پر دارالعلوم حنفیہ فریدیہ کے نائب مہتمم

عرسِ حضراتِ فقیہ اعظم و اجلاس دارالعلوم، مورخہ ۱۷ - ۱۸ جولائی ۲۰۰۷ء، منسل، بندہ

۷۸۵ ﴿اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

حضرت صاحبزادہ ابوالفضل محمد نصر اللہ نوری علیہ الرحمہ والرضوان کی رہنمائی کے لیے ”ضروری ہدایات“ کے عنوان سے رقم فرمائی۔۔۔ یہ تحریر پندرہ شقوں پر مشتمل ہے، جن میں درج ذیل بارہ شقیں طلبہ سے متعلق ہیں:

ضروری ہدایات

- 1 طلبائے کرام کے آرام کا ہر طرح خیال رکھا جائے۔۔۔
- 2 اگر بارش وغیرہ کسی سبب سے طلبہ کرام کھانا نہ کھا سکیں تو ابوالفضل قطعاً نہ کھائیں۔۔۔
- 3 طلبائے کرام کی روٹی اور دال یا گوشت، سبزی وغیرہ حسب سابق جاری رہے۔۔۔
- 4 کبھی کبھی اچانک معائنہ کرتے رہیں کہ پکانے میں نقص نہ آئے۔۔۔
- 5 جو طالب علم جرم کر بیٹھے تو حسب ضابطہ سیاست (تہذیب و تادیب) ضروری ہے، مگر دل میں ضرور احترام رہے، کہ یہ مہمانانِ محبوب اکرم ﷺ ہیں۔۔۔
- 6 جو طالب علم بیمار ہو جائے، اس کا فوری طور علاج کرایا جائے اور خطرہ کی صورت، ممکن ہو تو گھر پہنچا دیا جائے، ورنہ اس کے وارثوں کو اطلاع دی جائے۔۔۔
- 7 رخصت کا خاص خیال رہے، بلکہ اوقات رخصت اور رات کا بھی (کوئی طالب علم لیٹ آئے تو تنبیہ کی جائے)۔۔۔
- 8 کسی کے ساتھ لڑنے بھڑنے سے بالکل احتراز رہے۔۔۔
- 9 سفارت (برائے طلبہ) حسب ضرورت و حسب سابق ہو جائے، تو بہتر ہے۔۔۔ مولانا محمد شریف نوری [۱] وغیرہ کو یاد دہانی کرا دی جائے، علامہ ابوالفیض صاحب [۲] متنبہ ہی ہیں۔۔۔
- 10 رسید بکوں کا خیال خاص رہے کہ کوئی ضائع نہ ہو جائے۔۔۔
- 11 پنج گانہ نمازیں اوقات پر باقاعدہ ہوتی رہیں اور نوافل تہجد کا سلسلہ بھی جاری رہے۔۔۔

[۱]..... آپ حضرت کے تلمیذ رشید، جید فاضل اور نامور خطیب تھے، خطیب پاکستان کے لقب سے پہچانے جاتے تھے۔۔۔ قصور سے خطابت کا آغاز کیا، بعدہ لاہور منتقل ہو گئے، جہاں سے ”الحیب“ کے نام سے ماہ نامہ جاری کیا اور دینی علوم کا مدرسہ جامعہ محمدیہ قائم کیا۔۔۔ ۱۹۷۲ء میں وصال ہوا۔۔۔

[۲]..... نامور خطیب اور جید عالم دین تھے۔۔۔ حضرت فقیہ اعظم قدس سرہ العزیز کے ابتدائی تلامذہ میں ان کا شمار ہوتا ہے۔۔۔ جامعہ نوریہ فیض العلوم کے نام سے دہاڑی میں ادارہ قائم کیا، وہیں آپ کا مزار ہے۔۔۔

عرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ ﴿79﴾

12 باقی مختلفہ امور بھی حسب ہدایات کتاب و سنت و فقہ حنفی انجام پاتے رہیں۔۔۔۔

حسبنا اللہ و نعم الوکیل نعم المولیٰ و نعم النصیر و صلی اللہ

تعالیٰ علی حبیبہ و آلہ و اصحابہ اجمعین آمین یا ارحم الراحمین۔۔۔۔

ضروری ہدایت ﴿قَالَ رَبُّكُمْ اِذْعُوْنِیْ اَسْتَجِبْ لَكُمْ﴾ پر بھی عمل ضروری ہے۔۔۔۔ ۱۲

الفقیر ابو الخیر محمد نور اللہ نعیمی

مہتمم دارالعلوم حنفیہ فریدیہ بصیر پور

۱۱/ رذی القعدة المبارکہ ۱۴۲۹ھ / ۸/ مئی ۲۰۰۷ء

حضرت فقیہ اعظم علیہ الرحمہ کا طلبہ سے ہمیشہ ایسا تعلق رہا، جیسا کسی باپ کا اپنی اولاد سے ہوتا ہے۔۔۔۔ ان کے ہاں کوئی خوشی کا موقع ہوتا تو اس میں طلبہ کو بھی شریک کرتے۔۔۔۔ کسی عزیز کی شادی کا اہتمام ہوتا، تو جو طعام باراتیوں اور دیگر شرکاء کے لیے پکتا، وہی کھانا تمام طلبہ کو بھی پیش کیا جاتا۔۔۔۔ اس کے برعکس بالعموم آج کل کی دعوتیں حدیث نبوی کی روشنی میں ”بئس الطعام“ کے زمرے میں آتی ہیں [۱] غریبوں سے پیار کرنے والے آقا (علیہ التحیۃ والثناء) نے ایسے کھانے اور ایسی دعوت کو ناپسند فرمایا، جس میں اغنیاء کو شامل کیا جائے اور فقراء و غرباء کو قریب بھی نہ پھٹکنے دیا جائے۔۔۔۔ بحمد اللہ تعالیٰ ہمارے ممدوح حضرت سیدی فقیہ اعظم قدس سرہ العزیز نے خوشی کے ان مواقع میں بھی اتباع سنت کا خوب خوب اہتمام کیا اور غریب و نادار طلبہ کو خوشیوں میں شریک کر کے اپنی خوشیوں کو دو بالا کیا۔۔۔۔ حضرت سیدی فقیہ اعظم علیہ الرحمہ انھی خوشیوں کے حصول کے لیے کبھی کبھی بغیر کسی خاص تقریب کے کوئی ایسا بہانہ بنا لیتے اور طلبہ کے لیے اچھے اچھے کھانوں کا اہتمام کرتے۔۔۔۔

اگر کوئی غریب الوطن اور بے سہارا طالب علم آجاتا تو اس کی کفالت کا پورا پورا انتظام فرماتے۔۔۔۔ اس سلسلے میں مولانا عبدالحق صاحب، مولانا عبدالسلام برمی اور مولانا غلام فرید نو مسلم کے نام بطور خاص قابل ذکر ہیں۔۔۔۔

مولانا عبدالحق کی کس طرح تعلیم و تربیت فرمائی اور انھیں برسر روزگار کیا؟ اس کا ذکر حضرت استاذ العلماء علیہ الرحمۃ نے اپنی تالیف ”انوار حیات“ میں اس طرح کیا ہے:

”مولوی عبدالحق صاحب علیہ الرحمۃ مکر ضلع فیروز پور سے تعلق رکھتے تھے۔ ایک

عرس حضرت فقیہ اعظم و اجلاس دارالعلوم، مورخہ ۱۷- ۱۸ جولائی ۲۰۰۷ء، منسل، بدھ

﴿۸۰﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

وہاں میں ان کے خاندان کے تمام افراد فوت ہو گئے۔ ان کی عمر تین چار سال کے قریب تھی، موضع واسو سالم سے ایک گل گو (کمہار) اپنے رشتہ داروں کے حالات سے آگاہی کے لیے وہاں پہنچا، تو وہ ان کی ناگفتہ بہ حالت کو دیکھ کر رحم کرتے ہوئے موضع واسو سالم لے آیا۔ پرورش کی، پانچ چھ سال کے ہوئے تو اس نے گدھوں کی دیکھ بھال پر مقرر کر دیا۔ مولوی عبدالحق صاحب کو اسی اثنا میں علم کا شوق پیدا ہوا، انھوں نے پڑھنا شروع کر دیا لیکن کمہار کو یہ بات راس نہ آئی، کیوں کہ وہ سبق پڑھنے کے بعد گدھے چرانے لے جاتے تھے۔ اس طرح گدھوں کو باہر لے جانے میں دیر ہو جاتی تھی۔ چنانچہ کش مکش شروع ہو گئی۔ مولوی صاحب نے تمام ماجرا حضرت فقیہ اعظم علیہ الرحمۃ کی خدمت میں عرض کیا۔ غریب پرور فقیہ اعظم قدس سرہ العزیز نے فرمایا: اگر کمہار، روٹی، کپڑے کے باعث تجھے پڑھائی سے روکتا ہے تو تم باقاعدہ علم حاصل کرو اور روٹی، کپڑے کا فکر نہ کرو۔ چنانچہ انھوں نے پڑھنا شروع کر دیا، وہ بصیر پور اور ملیکے تارو ساتھ رہے۔ مدینہ المصلیٰ سے دورہ حدیث شریف تک میرے ہم سبق رہے۔ بڑے مخلص، امین، محنتی اور با اعتماد طالب علم تھے۔ فارغ التحصیل ہونے کے بعد حضرت فقیہ اعظم قدس سرہ العزیز نے ان کی شادی ایک بیٹے کی شادی کے مطابق کی۔ حضرت فقیہ اعظم قدس سرہ العزیز نے انھیں باپ کی شفقت سے نوازا۔ ۱۹۴۵ء کے بعد علم صرف کے معلم کی حیثیت سے دارالعلوم حنفیہ فریدیہ بصیر پور شریف میں تدریس پر فائز ہوئے، تقریباً دو سال تک نہایت کامیابی سے تدریسی فرائض انجام دیتے رہے، پھر اجازت لے کر موضع و جھلانہ میں امامت اختیار کر لی۔ غالباً تین لڑکے اور دو لڑکیاں اولاد ہوئی، بعدہ ان کا انتقال ہو گیا۔ انا للہ و انا الیہ راجعون

اللہ تعالیٰ آپ کی مغفرت فرمائے، وہ بہت مخلص انسان، حضرت سیدی فقیہ اعظم قدس سرہ العزیز کے وفادار شاگرد اور میرے بہترین ہم سبق ساتھی تھے۔۔۔۔

[انوار حیات، صفحہ ۵-۴۴]

مولانا عبدالسلام برما سے انتہائی کسپری کے عالم میں تعلیم کے لیے مدرسہ میں داخل ہوئے اور حضرت کے صاحبزادے استاذ العلماء حضرت مولانا ابوالفضل محمد نصر اللہ نوری علیہ الرحمہ کے ہم سبق بنے۔۔۔ برمی صاحب (حال خطیب کراچی) فقیہ اعظم کی شفقتوں کے حوالے سے بیان کرتے ہیں:

عرس حضرت فقیہ اعظم و اجلاس دارالعلوم، مورخہ ۱۷-۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ ﴿81﴾

”آپ فرمایا کرتے، جیسے محمد نصر اللہ میرا بیٹا ہے، ایسے ہی میری نظر میں تم بھی ہو۔۔۔“

چنانچہ عید میلاد النبی، عید الفطر، عید الاضحیٰ اور دیگر مواقع پر حسبِ ضرورت موسم کے مطابق ایک ہی تھان کپڑے سے میرے اور مولانا ابوالفضل کے سوٹ تیار ہوتے۔۔۔ آپ نادار طلبہ کی مخفی طور پر معاونت فرماتے اور اس بات کا لحاظ رکھتے کہ ان کی عزت نفس مجروح نہ ہو۔۔۔ ان کی ذات ہمارے لیے محبتوں اور شفقتوں کا سائبان تھی۔۔۔ [۲]

خوشی کے علاوہ غم کے موقع پر بھی طلبہ کا خصوصی خیال رکھا جاتا۔۔۔

آپ کی حیاتِ مبارکہ میں طلبہ کے لنگر کا تمام تر اہتمام گھر میں تھا۔۔۔ میری والدہ محترمہ رحمۃ اللہ تعالیٰ علیہا کی صحت جب تک اجازت دیتی رہی، وہ اپنے ہاتھوں سے بڑی شفقت کے ساتھ لنگر کا کام کرتی رہیں۔۔۔ بعدہ جب طلبہ کی تعداد میں بہت زیادہ اضافہ ہو گیا، تو معاونت کے لیے ملازمہ کا تقرر کیا گیا مگر خود بھی عمر بھر محض للہیت اور خلوص کے ساتھ فی سبیل اللہ خدمات انجام دیتی رہیں۔۔۔ طلبہ سے حضرت فقیہ اعظم علیہ الرحمہ والرضوان کی محبت و شفقت کا انھیں اندازہ تھا اور اسی تربیت کا اثر تھا کہ والدہ صاحبہ باوجود اس کے کہ ان کی صحت اجازت نہ دیتی مگر بسترِ علالت پر فراش ہونے تک لنگر وغیرہ کے سلسلے میں خصوصی جائزہ لیتی رہیں۔۔۔

جن دنوں لنگر پکانے کا سلسلہ گھر میں تھا، ان دنوں گھر میں یا کسی قریبی عزیز کے ہاں کوئی فوٹیدگی ہو جاتی، تو حضرت علیہ الرحمہ طلبہ کے لیے باہر سے خصوصی طور پر لنگر کا انتظام کرتے اور فرماتے کہ طلبہ کو کیوں بھوکا رکھا جائے؟۔۔۔ اسی طرح تعزیت کے لیے آنے والے مہمانوں کے لیے خصوصی کھانوں کی بجائے طلبہ کے لیے کھانے پکوا کر صدقہ و خیرات کا اہتمام فرماتے۔۔۔

ابتدائی دور میں دارالعلوم کے وسائل اس بات کی اجازت نہ دیتے کہ طلبہ کے لیے ناشتہ کا انتظام کیا جائے، صرف دوپہر اور شام کو دو وقت کا کھانا ملتا۔۔۔ چوں کہ طلبہ کو ناشتہ نہیں ملتا تھا، اس لیے خود آپ نے کبھی ناشتہ نہ کیا بلکہ گھر کے دوسرے افراد کو بھی ان کے تتبع میں یہی عادت تھی۔۔۔ بعدہ ۱۹۷۷ء کی تحریکِ نظامِ مصطفیٰ میں جب آپ کو جیل جانا ہوا، تو وہاں بھی مدرسے ہی کی صورت بن گئی کہ قیدی علماء و طلبہ کو آپ درسِ قرآن کے علاوہ بخاری شریف سبقا پڑھاتے اور دیگر قیدیوں کو بھی وعظ و نصیحت فرماتے رہے۔۔۔ جیل میں قیدیوں کے لیے صبح کا ناشتہ دیا جاتا۔۔۔ اب یہاں ان قیدیوں کی دل جوئی اور دل داری کے لیے ضروری تھا کہ ان کے ساتھ ناشتے میں شرکت کی جائے،

حضور حضرت فقیہ اعظم و اجلاس دارالعلوم، مورخہ 17-18 جولائی 2007ء، منگل، بدھ

﴿۸۲﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

چناں چہ آپ نے جیل سے پیغام بھجوایا کہ دارالعلوم حنفیہ فریدیہ بصیر پور شریف میں بھی طلبہ کے لیے ناشتہ کا انتظام کیا جائے، چناں چہ اگلے دن ہی ناشتہ دیا جانے لگا اور بحمدہ تعالیٰ بدستور یہ سلسلہ جاری ہے۔۔۔ حضرت فقیہ اعظم قدس سرہ العزیز نے عمر بھر اپنے لوازمات زندگی کو طلبہ کے لوازمات زندگی سے بڑھنے نہیں دیا۔۔۔ وہ خود کو آخر دم تک طالب علم ہی سمجھتے رہے بلکہ خود کو طلبہ کا خادم گردانتے۔۔۔ آپ کے متعدد مکاتیب، فتاویٰ اور دارالعلوم کے اشتہارات اس امر پر شاہد ہیں کہ آپ اپنے دستخطوں کے ساتھ ”خادم الطلبة“ کے الفاظ تحریر کرتے۔۔۔

کسی کے ہاں کھانے میں مدعو ہوتے تو ساتھی طلبہ کو ساتھ بٹھا کر ایک ہی پلیٹ میں کھانا تناول فرماتے اور خود آہستہ رفتار سے کھاتے کہ کہیں طالب علم بھوکا نہ رہ جائے۔۔۔ اگر طلبہ کے بٹھانے کا الگ انتظام ہوتا تو اس بات کا خیال رکھتے کہ ساتھی طلبہ کو کیا کھلایا جا رہا ہے؟ اگر اپنا کھانا طلبہ کے کھانے سے ممتاز پاتے تو اہل خانہ کی اجازت سے اپنے کھانے میں سب کو شریک کر لیتے۔۔۔ آپ کے اس عمل سے اہل خانہ پر یہ اثر ہوتا کہ آئندہ کبھی دعوت کرتے تو طلبہ کے لیے بھی اچھے کھانے کا اہتمام کیا جاتا۔۔۔

طلبہ سے محبت کا اندازہ اس بات سے لگایا جاسکتا ہے کہ جب آپ کو حرمین شریفین کی حاضری نصیب ہوتی تو وہاں سے اپنے مکاتیب میں طلبہ کرام کو خصوصی سلام ضرور تحریر فرماتے اور ان کی خیریت دریافت کرتے۔۔۔ بلکہ اگر کوئی طالب علم خط لکھتا تو اپنی تمام تر مصروفیات اور کثرت خطوط کے باوجود اسے جواب ضرور مرحمت فرماتے۔۔۔ واپسی پر آب زم زم کے علاوہ مدینہ منورہ کی کھجوریں طلبہ کے لیے ضرور لاتے۔۔۔ کبھی کبھی ذہین، محنتی اور مستحق طلبہ کے لیے ٹوپیاں، توپ (لبے کرتے)، رومال، دستار یا اسی نوعیت کا کوئی اور تحفہ لاتے۔۔۔ اس سلسلے میں وہ طلبہ کی پسند اور ناپسند کا بھی بڑا لحاظ رکھتے۔۔۔

۱۹۶۰ء میں پہلی مرتبہ جب عازم حج ہوئے تو یہ طے پایا کہ فارغ التحصیل طلبہ کو مدرسہ کی طرف سے جو دستاریں دی جاتی ہیں، وہ وہاں سے خریدی جائیں۔۔۔ اس مقصد کے لیے رقم بھی قانونی طریقے سے ساتھ لے گئے۔۔۔ چناں چہ درخواست جمع کراتے ہوئے رقم ساتھ شامل کر دی گئی۔۔۔ وہاں سے مندیلیں تو نہ ملیں، البتہ بہترین جاپانی کپڑا مل گیا، جو بعینہ مندیلوں ہی کی طرح کا تھا مگر واپسی پر جب آپ نے محسوس کیا کہ بعض طلبہ دورہ حدیث اسے زیادہ پسند نہیں کر رہے تو آپ نے

عزیز حضرت فقیہ اعظم واجلاس دارالعلوم، مورخہ ۱۷ - ۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ ﴿83﴾

وہ تمام کپڑا اپنے ذمہ لے کر اس کی قیمت اپنی گرہ سے ادا کر دی [۳] مگر طلبہ کی پسند اور خوشی کا خیال رکھا۔۔۔

طلبہ سے محبت اس بات سے بھی عیاں ہے کہ آپ جب کبھی سفر سے واپس لوٹتے تو سب سے پہلے طلبہ سے ملتے، پھر گھر تشریف لے جاتے۔۔۔ طلبہ سے خصوصی شفقت کا یہ پہلو بھی تھا کہ وہ ان کی تعلیم کا حرج نہ ہونے دیتے، یہاں تک کہ اپنا ذاتی کام بھی ان سے نہ لیتے، اسی طرح دیگر مدرسین کو بھی یہی تلقین فرماتے۔۔۔ آپ نے ہمیشہ اسباق کی پابندی فرمائی، بلکہ کبھی تعلیمی نظامِ اوقات سے ہٹ کر اوقاتِ رخصت میں بھی درس و تدریس کا سلسلہ جاری رکھتے۔۔۔

تدریس کے لیے انھیں اتنی ہی بے تاب رہتی تھی، جتنی ایک ماں، بچے کو دودھ پلانے کے لیے بے تاب ہوتی ہے اور طلبہ کو پڑھا کر وہ اتنا ہی مسرور ہوتے، جس قدر ماں بچے کو دودھ پلا کر۔۔۔ انھیں سبق کا ناغہ پسند نہ تھا۔۔۔ اگر علمی یا تبلیغی مشن کے لیے جانا اشد ضروری ہوتا تو آپ پروگرام اس طرح ترتیب دیتے کہ اسباق کا ناغہ نہ ہو اور اگر پھر بھی ناغہ ہو جاتا تو چھٹی کے وقت یا رات کے اوقات میں اس کی تلافی فرما دیتے۔۔۔ بحالتِ علالت بھی ان کا یہی معمول رہا۔۔۔ کبھی ایسا ہوتا کہ مرض کی شدت کے باعث ڈاکٹر کہتے کہ آپ کے لیے آرام ضروری ہے۔۔۔ اگر آپ نے آرام نہ کیا تو بہت خطرے کی بات ہوگی مگر آپ پڑھانے سے باز نہ آتے۔۔۔ آپ فرماتے:

”میں اپنی زندگی کے لیے ان غریب طلبہ کی زندگیاں تباہ نہیں کرنا چاہتا۔۔۔ اگر میں نہیں پڑھاؤں گا، تو میری آرام طلبی ان کے روشن مستقبل کو تاریک کرنے کے مترادف ہوگی۔۔۔ ویسے بھی مطالعہ اور تدریس میری زندگی ہے، مجھے دوا اور آرام سے اتنا سکون نہیں ملتا، جتنا ذکرِ مصطفیٰ ﷺ اور طلبہ کی خدمت سے آرام پہنچتا ہے۔۔۔“

اسباق سے شغف کا اندازہ اس امر سے لگایا جاسکتا ہے کہ ایک مرتبہ آپ کے ایک صاحبزادے ”محمد اسد اللہ“ نو عمری میں وفات پا گئے۔۔۔۔۔ صدے کے اس موقع پر بھی آپ نے سبق کا ناغہ نہ کیا اور جنازہ پڑھا کر مصروف تدلیس ہو گئے، جب کہ صاحبزادے کی تدفین وغیرہ کی ذمہ داری آپ کے والد ماجد نے نبھائی۔۔۔۔۔ [۴]

اس واقعے سے جہاں آپ کی تدریس سے محبت کا پتا چلتا ہے، وہیں آپ کے صبر و استقامت کا بھی اندازہ ہو جاتا ہے۔۔۔

اسباق کی پابندی جس طرح خود کرتے، اسی طرح طلبہ کو بھی تاکید فرماتے۔۔۔ کسی طالب علم نے

﴿۸۴﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

اگر رخصت پر جانا ہوتا، اسے بھی کم سے کم ناغوں کی تاکید کرتے۔۔۔ رخصتوں کے بارے میں معمول یہ تھا کہ بدھ کو آپ طلبہ کی درخواستیں دیکھتے، جمعرات کو پچھلے پہر تقریروں کی تیاری کی وجہ سے اسباق کی چھٹی ہوتی، اس لیے آپ ۹، ۱۰ بجے تک سبق پڑھا کر بعد میں جانے کی اجازت مرحمت فرماتے۔۔۔ اس سلسلے میں آپ کے ایک شاگرد مولانا منظور احمد ربانی ایک واقعہ بیان کرتے ہیں کہ ایک مرتبہ میں نے جمعرات کی صبح چھ بجے سے شام تک رخصت کی درخواست دی، آپ نے ۹ بجے والی ٹرین کی رخصت عنایت فرمائی۔۔۔ میں نے عرض کی: ”نوبے تو شدید گرمی ہو جاتی ہے اور مجھے گرمی بہت زیادہ لگتی ہے“۔۔۔

آپ نے فرمایا:

”مجھے بھی اسی گاڑی سے سفر کرنا ہے، تمہیں مجھ سے زیادہ گرمی لگتی ہے کیا؟“۔۔۔

میں نے خاموشی اختیار کر لی لیکن دل میں موسمی حدت کا خوف رہا۔۔۔ اگلے دن جمعرات کو کیا دیکھتا ہوں کہ اچانک بادل چھا گئے اور جب نوبے کی گاڑی کا وقت ہوا، ہلکی ہلکی پھوار پڑنے لگی اور جون، جولائی کے دنوں میں ایک عجیب بہار کا منظر بن گیا۔۔۔ بوقت رخصت مصافحہ کرنے حاضر ہوا تو مسکرا کر فرمایا:

”ربانی! گرمی تو نہیں لگ رہی؟۔۔۔ (پھر فرمایا) تمہیں صبح سویرے رخصت نہ

دینے کا سبب فقط یہ تھا کہ تمہارے اسباق ضائع نہ ہوں“۔۔۔ [۵]

بعینہ اس قسم کا ایک واقعہ مولانا محمد صادق نوری پاک پٹن شریف نے بھی اپنی یادداشت میں رقم کیا ہے۔۔۔

دورانِ تعلیم حضرت سیدی فقیہ اعظم قدس سرہ العزیز کا اپنے شاگردوں سے رویہ سخت گیر استاذ کا نہیں بلکہ ایک شفیق باپ کا سا ہوتا۔۔۔ آپ دوسرے اساتذہ کو بھی اپنے تلامذہ سے شفقت کی تلقین کرتے اور فرماتے:

”یہ غریب طلبہ حصولِ علم کے لیے آتے ہیں، امراء کے بچوں کو تو عیش و عشرت کے

مواقع میسر ہیں مگر ان پر دیسیوں کا آپ کے بغیر کون ہے؟۔۔۔ اگر ہم جلاد بن جائیں

تو پھر ان کی زندگیوں میں مایوسیوں اور محرومیوں کے سوا اور کچھ نہ رہے گا۔۔۔

حکیم مطلق ﷺ بھی تو اپنے محبوبِ کریم ﷺ کو یہی حکم دیتا ہے:

عرسِ حضرت فقیہ اعظم و اجلاسِ دارالعلوم، مورخہ ۱۷ - ۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ ﴿85﴾

﴿وَلَوْ كُنْتَ فَظًا غَلِيظَ الْقَلْبِ لَانْفَضُّوا مِنْ حَوْلِكَ﴾ --- [۶]

”اگر تم تند مزاج اور سخت دل ہوتے تو وہ ضرور تمہارے ارد گرد سے (پریشان ہو کر)

بکھر جاتے۔“ ---

تعلیم کے علاوہ طلبہ کی تربیت کا بھی آپ بے حد خیال رکھتے --- مثبت اور تعمیری سرگرمیوں کی حوصلہ افزائی فرماتے --- اس سلسلے میں مولانا ابوالظفر منظور احمد صدر مدرس جامعہ فریدیہ ساہی وال اپنے دور طالب علمی کا واقعہ یوں بیان کرتے ہیں:

”طالب علمی کے دور میں ہم نے ”انجمن حزب الرحمن“ کی داغ بیل ڈالی، جس کا اصل مقصد طلبہ میں محنت، شعور پیدا کرنا اور کوتاہیوں کو دور کرنا تھا --- اس کی منظوری کے لیے جو درخواست لکھی گئی میں نے قبلہ فقیہ اعظم مدظلہ کی خدمت عالیہ میں پیش کر کے اجازت لی --- مجھے اچھی طرح یاد ہے کہ آپ نے جواب میں تحریر فرمایا:

الْخَيْرُ لَا يُؤَخَّرُ وَلَا يُنْهَى عَنْهُ ---

”کار خیر میں تاخیر اور رکاوٹ نامناسب ہے“ ---

الحمد للہ! آج انجمن کا عروج آپ کے سامنے ہے“ --- [۷]

اپنے شاگردوں سے اکثر فرمایا کرتے:

”علم، دنیا کے لیے نہیں، بلکہ خدمتِ دین اور اللہ و رسول (ﷺ) کو راضی کرنے کی نیت سے حاصل کریں --- نیت، صالح اور جذبہ صادق ہو تو پھر آپ پتھر پر بھی بیٹھ جائیں گے تو اللہ تعالیٰ آپ کو روزی دے گا اور رزق کے دروازے آپ پر کھول دے گا --- استقامت علی الشریعت ہی میں کامیابی کا راز مضمر ہے --- بس فرمانِ الہیہ:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۝ وَيَرْزُقْهُ مِنْ حَيْثُ لَا

يَحْتَسِبُ﴾ --- [۸]

”جو شخص اللہ سے ڈرے، اللہ تعالیٰ اس کے لیے کثادگی کی راہ بنا دے گا اور

اسے اس انداز میں رزق عطا فرمائے گا کہ کوئی اس کا گمان بھی نہ کر سکے“ ---

ہمہ وقت پیش نظر رکھیں“ ---

عرسِ حضرت فقیہ اعظم و اجلاسِ دارالعلوم، مورخہ 17 - 18 جولائی 2007ء، منگل، بدھ

۸۶۵ ﴿اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ

تربیت ہی کے سلسلے میں مولانا محمد حفیظ نوری، خطیب پاک پتن شریف تحریر کرتے ہیں کہ ایک مرتبہ آپ نے فرمایا:

”بیٹے! میرا طریقہ اپنالو گے تو کامیاب ہو جاؤ گے“۔۔۔

عرض کی: ”کون سا؟“۔۔۔

فرمایا: ”پڑھنا اور پڑھانا“۔۔۔ [۹]

ترجمی حوالے سے حضرت چھوٹی چھوٹی باتوں کا بھی خیال رکھتے۔۔۔ آپ کاغذ، قلم اور کتاب کے آداب کی ترغیب دیتے۔۔۔ عمر بھر آپ کا یہ معمول رہا کہ کاغذ وغیرہ کو کتاب کے اوپر رکھ کر نہ لکھتے بلکہ تپائی یا گتے پر رکھ کر تحریر کرتے اور طلبہ کو بھی کتاب پر رکھ کر لکھنے سے منع فرمایا کرتے۔۔۔ ملا علی قاری علیہ الرحمہ ”مرقات“ [۱۰] میں اپنے زمانے کے طلبہ کا حال لکھتے ہیں، جو آج کے طلبہ پر بھی صادق آتا ہے کہ وہ جو تا داہنے ہاتھ میں اور کتاب بائیں ہاتھ میں پکڑتے۔۔۔ حضور سیدی فقیہ اعظم قدس سرہ العزیز طلبہ کو اس عمل سے منع کرتے۔۔۔

اسی طرح آپ ایک شفیق باپ کی مانند طلبہ کے حفظانِ صحت کا بھی لحاظ رکھتے۔۔۔ ہر چند کہ آپ کو طلبہ کا محنت سے پڑھنا پسند تھا لیکن کوئی طالب علم اگر کم روشنی میں یا لیٹ کر پڑھ رہا ہوتا تو اسے بیٹھ کر اور روشنی میں پڑھنے کی تلقین کرتے اور فرماتے:

”اس طرح پڑھنے سے نظر کمزور ہو جاتی ہے“۔۔۔

اسی طرح راہ چلتے ہوئے آپ راستے کے آداب کی عملی تعلیم دیتے چلے جاتے۔۔۔ مثلاً اگر کانٹے یا پتھر بکھرے ہوتے تو انھیں راستے سے ہٹا دیتے تاکہ راہ چلنے والوں کو کوئی گزند نہ پہنچے۔۔۔ کبھی کسی دیہاتی علاقہ میں سفر پر جاتے یا عصر کے بعد سیر کے لیے نکلتے اور کسی ایسے کھیت کے پاس سے گزر ہوتا، جہاں سے گندم کاٹ لی گئی ہو اور ابھی ہل نہ چلائے گئے ہوں تو ساتھی طلبہ کو بڑی احتیاط سے چلنے کی تاکید کرتے اور بتاتے کہ کٹائی کے بعد جڑوں کے اوپر رہ جانے والا ”ناڑ“ اگر پاؤں کو لگ جائے تو بڑا شدید زخم ہو جاتا ہے جو جلدی مندمل نہیں ہونے پاتا۔۔۔ ایسے موقع پر آپ احتیاط سے چلنے کی تاکید فرماتے۔۔۔ راستے میں ملنے والے لوگوں کو ”السلام علیکم“ کہنے میں پہل کرتے۔۔۔ حضرت کی ان باتوں کا طلبہ کے کردار پر بڑا مثبت اثر پڑتا۔۔۔

علومِ دینیہ میں کمال حاصل کرنے کے لیے گناہوں سے اجتناب، تقویٰ و طہارت اور خشیتِ الہی

عرسِ حضرت فقیہ اعظم و اجلاسِ دارالعلوم، مورخہ ۱۷ - ۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ ﴿87﴾

بے حد ضروری ہے۔۔۔ بغیر اس کے یہ نور حاصل نہیں ہو سکتا:

فَاِنَّ الْعِلْمَ نُورٌ مِنَ اللّٰهِ

وَنُورُ اللّٰهِ لَا يُعْطٰی لِعَاصٍ [۱۱]

”بلاشبہ! علم، انوارِ الہی میں سے ایک نور ہے اور اللہ کا نور کسی نافرمان کو عطا نہیں ہوتا۔۔۔“

مشفق و مربی حضرت سیدی فقیہ اعظم علیہ الرحمہ، طلبہ کے احکامِ شریعت میں تساہل یا تعلیم سے تغافل پر ایک ماہر سرجن کا کردار ادا کرتے اور حکمت و موعظت کا پہلو سامنے رکھتے ہوئے اصلاحِ احوال فرماتے۔۔۔ اس سلسلے میں آپ کا عمل آیت کریمہ:

﴿اُدْعُ اِلٰی سَبِيْلِ رَبِّكَ بِالْحُكْمَةِ وَ الْمَوْعِظَةِ الْحَسَنَةِ﴾۔۔۔ [۱۲]
کی تفسیر اور شیخ سعدی کے اس شعر کی تعبیر تھا:

درستی و نرمی بہم در بہ ست

چوں فاصد کہ جراح و مرہم نہ ست

”نختی اور نرمی (حسبِ حکمت) ملی جلی اچھی ہوتی ہے، جیسا کہ سرجن چیر پھاڑ کرتا ہے تو مرہم بھی رکھتا ہے۔۔۔“

حضرت سیدی فقیہ اعظم قدس سرہ العزیز کی طالب علموں سے کمال شفقت و محبت کا ایک انداز یہ بھی تھا کہ ان کی اپنی نسبی اولاد کے تعلیمی دور میں انھیں مدرسے کے دیگر طلبہ پر کوئی خاص فوقیت یا برتری حاصل نہ تھی۔۔۔ دیگر طلبہ کی طرح انھیں بھی مدرسے کے نظام کی پابندی کرنا پڑتی۔۔۔ آپ نے کسی استاد کو بطور خاص اپنی حقیقی اولاد پر خصوصی توجہ دینے کے لیے کبھی نہیں کہا، بلکہ تمام طلبہ پر یکساں محنت اور توجہ کی تاکید فرماتے۔۔۔ کیوں کہ ان کی نظر میں تمام طلبہ ان کی اولاد کی مانند تھے۔۔۔ دارالعلوم میں تعلیم کے لیے چٹائیاں بچھائی جاتیں اور کلاس میں شریک طلبہ باری مقرر کر کے انھیں بچھانے اور اکٹھا کر کے بحفاظت رکھنے کی ڈیوٹی سرانجام دیتے۔۔۔ طلبہ کی خواہش کے باوجود آپ نے کبھی یہ پسند نہ فرمایا کہ ان کی اولاد کو اس خدمت سے مستثنیٰ کیا جائے۔۔۔ چنانچہ راقم الحروف بہ طیب خاطر یہ ڈیوٹی انجام دیتا رہا ہے۔۔۔

حضرت فقیہ اعظم کی طلبہ کے ساتھ شفقت و محبت کا ایک رنگ یہ بھی تھا کہ کبھی کسی سے رنج یا

عرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

﴿۸۸﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 ملا ل کا اظہار فرما لیتے تو پھر اس کی دل جوئی کا بھی پورا پورا اہتمام فرماتے --- آپ کے شاگرد
 مولانا صوفی محمد علی نوری (پناہ گزیں عارف والا) بیان کرتے ہیں:

”مدرسہ کے ابتدائی دور میں ایندھن کے لیے طلبہ کرام ”چھڑیاں“ کاٹنے جاتے ---
 ایک مرتبہ مغرب کے بعد طلبہ واپس آئے، دروازے کے قریب فقیہ اعظم کو پایا ---
 مصافحہ کے لیے آگے بڑھے، چند طلبہ سے مصافحہ کر لیا، مگر طبیعت میں چوں کہ نفاست
 بہت زیادہ تھی، طلبہ کے ہاتھوں پر لگی ہوئی مٹی اور لکڑیوں کی بساند کے باعث آپ نے
 طلبہ کو مصافحہ سے منع کر دیا --- اس معمولی واقعے کا ہمارے شفیق آقا فقیہ اعظم پر اتنا
 اثر ہوا کہ اگلے دن ہی آپ نے تمام طلبہ کے لیے حلوے کی دعوت کا اہتمام کیا اور یوں
 اپنے رویے پر معذرت کی ---

آپ ذہین اور محنتی طلبہ کا خصوصی خیال رکھتے --- مدرسے کے تمام ذہین اور باصلاحیت
 طالب علم ان کی نظر میں ہوتے، خواہ ان کے اسباق آپ کے پاس ہوتے یا کسی اور استاذ کے پاس ---
 کبھی کبھی طلبہ کا امتحان بھی لیتے اور ذہین طلبہ کو انعامات سے نوازتے --- بالعموم یہ انعام کتابوں
 کی شکل میں ہوتا --- چنانچہ ایسے مواقع پر ”الامن و العلی“، ”الکلمۃ العلیا“، ”حدائق بخشش“،
 ”الدولۃ المکیۃ“ اور ”اطیب البیان“ وغیرہ عنایت فرماتے --- ایک مرتبہ میری کلاس کو
 ”تفسیر الحسنات“ کی جلدیں عطا فرمائیں ---

آپ طلبہ کو بلاتے تو اس میں بھی رنگ الفت نمایاں ہوتا --- مبتدی طلبہ کے نام کے ساتھ بھی
 مولوی صاحب، حافظ صاحب کا اضافہ فرماتے، جس سے طلبہ کی حوصلہ افزائی ہوتی اور وہ مزید محنت
 اور شوق سے تعلیم پر توجہ دیتے --- مولانا زید احمد نوری، شیخ فاضلی (علیہ الرحمہ) رقم طراز ہیں:
 ”دورانِ تعلیم حضور، مبتدی طلبہ کو کبھی اعزاز کے ساتھ پکارتے --- اس ادنیٰ ترین
 غلام کو ”صاحب زادہ صاحب“ اور ”زید، زید مجدہ“ کہہ کر بلاتے --- فراغت
 کے بعد بھی نہایت کریمانہ انداز سے نوازتے --- حضور کے متعدد نوازش نامے
 میرے پاس محفوظ ہیں --- کسی میں ”المحب المخلص، الخالص الاخص“،
 کسی میں ”فرزند ارجمند“، یا وفادار مولانا زید، زید حبہ و لبہ و علمہ و عملہ“
 تحریر فرماتے --- شرف زیارت کے وقت اکثر اس انداز سے معمول شریف تھا کہ فرماتے:

عرسِ حضرت فقیہ اعظم و اجلاسِ دارالعلوم، مورخہ 17 - 18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ ﴿89﴾

مولانا زید احمد زید مجدک استودع اللہ جسدک و

روحک زادک اللہ شرفا۔۔۔۔[۱۳]

اور یہ حضرت کا مستقل معمول تھا کہ جب کوئی عزیز، رشتہ دار، شاگرد، طالب علم، عالم فاضل یا کوئی مرید رخصت کی اجازت لیتا، مصافحہ کے وقت اسی قسم کے دعائیہ الفاظ کہتے:

اَسْتَوِدِعُ اللّٰهَ دِيْنَكَ وَ اِيْمَانَكَ وَ جَسَدَكَ وَ رُوْحَكَ۔۔۔

طلبہ کو اعزاز سے پکارنے کے ساتھ ساتھ تربیت کا اہتمام بھی فرماتے۔۔۔ کسی سے نام پوچھتے اور وہ از خود نام کے ساتھ ”حافظ“ یا ”مولوی“ وغیرہ کے لاحقے کا اضافہ کرتا تو حکیمانہ انداز میں اس کی اصلاح فرماتے اور تواضع اور عاجزی کا درس دیتے۔۔۔

مدارسِ دینیہ کے طلبہ کے علاوہ بھی آپ بچوں اور دیگر تعلیمی اداروں کے طلبہ کے ساتھ خصوصی شفقت سے پیش آتے۔۔۔ آپ کے اس رویے سے اکثر کی تقدیر بدل گئی۔۔۔ مولانا محمد صادق نوری پاک چٹنی اپنا واقعہ بیان کرتے ہیں:

”پہلی مرتبہ جب مجھے بصیر پور آنے کا اتفاق ہوا اور حضرت فقیہ اعظم کی خدمت میں حاضری دی، آپ نے دریافت فرمایا، بیٹے! کیا پڑھتے ہو؟۔۔۔ عرض کیا، حضور! سکول پڑھتا ہوں۔۔۔ اس پر عاشقِ رسالت مآب نے فرمایا، تم تو مجھے دینی طالب علموں جیسے نظر آتے ہو۔۔۔ پھر جوشِ کرم میں آکر فرمایا، میں تجھے علمِ دین سکھاؤں گا۔۔۔ پیکرِ شریعت کے اس فرمان نے میری تقدیر بدل دی۔۔۔ میرے دل میں تعلیمِ دین کا شوق ایسا جاذب ہوا کہ میں باقی سب کچھ بھول گیا۔۔۔ چنانچہ میں نے دارالعلوم حنفیہ فریدیہ میں داخلہ لیا اور بفضلہ تعالیٰ یہیں تکمیل کی۔۔۔[۱۴]

عام طور پر دیکھا گیا ہے کہ بعض مدرسین طلبہ کے ساتھ امتیازی سلوک روارکھتے ہیں۔۔۔ مگر آپ کے ہاں یہ بات نہ تھی۔۔۔ آپ طلبہ کے باہمی معاملات میں عدل و انصاف کے تقاضے پورے کرتے۔۔۔ مولانا محمد صدیق منور (فرید پور جاگیر) بیان کرتے ہیں:

”حضرت فقیہ اعظم نے ہمیشہ دارالعلوم کے مفادات کو مقدم رکھا۔۔۔ اگر طلبہ میں کوئی جھگڑے کی بات ہوتی تو آپ نے کبھی عدل و انصاف کا دامن نہ چھوڑا، اگرچہ منتہی طالب علم ہی کیوں نہ ہوں۔۔۔ اگر کوئی طالب علم چلا گیا، تو جبین مقدس پر شکن

عرس حضرت فقیہ اعظم و اجلاس دارالعلوم، مورخہ 17-18 جولائی 2007ء، منگل، بدھ

﴿۹۰﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

نہیں آئی اور جب واپس آیا، تو مہمان سمجھ کر اس کی حوصلہ افزائی فرمائی۔۔۔ آپ کی شفقت کا یہ ثمر تھا کہ جو کوئی بھی گیا، اس کا دل بے تاب رہا اور اس وقت تک قرار نہ آتا، جب تک واپس آ کر زیارت سے مشرف نہ ہو جاتا۔۔۔ [۱۵]

آپ کی خصوصی شفقت کا طلبہ پر خاص اثر ہوتا اور وہ دل سے آپ کو اپنا محسن اور شفیق گردانتے۔۔۔ یہی وجہ ہے کہ جب آپ کو کوئی تکلیف ہوتی تو طلبہ بھی بے چین ہو جاتے۔۔۔ ۱۹۵۳ء میں ایک عجیب واقعہ پیش آیا، حضرت فقیہ اعظم نے تحریک ختم نبوت میں بڑا بھرپور کردار انجام دیا تھا، جس کی پاداش میں آپ کو گرفتار کیا گیا۔۔۔ گرفتاری کا منظر بھی بڑا رقت آمیز تھا، جب آپ کو پولیس کی گاڑی میں بٹھایا جانے لگا تو آپ نے طلبہ کو محنت سے پڑھنے اور صبر و استقامت اور حوصلے سے رہنے کی تاکید فرمائی۔۔۔ اس وقت بصیر پور کے عوام کا جوش و خروش اور فقیہ اعظم سے محبت کا رنگ دیدنی تھا۔۔۔ حدنگاہ تک لوگ سڑک پر لیٹ گئے۔۔۔ ان کا مطالبہ تھا کہ حضرت کو رہا کیا جائے ورنہ ہمارے جسموں کو روند کر ہی حضرت کو لے جانا ہوگا۔۔۔ کئی گھنٹوں تک جاری رہنے والا یہ مظاہرہ اس وقت ختم ہوا، جب حضرت نے خود باصرار لوگوں کو پیچھے ہٹنے کا حکم دیا۔۔۔ آپ کی گرفتاری کی خبر دور دور تک پھیل گئی۔۔۔ ان دنوں ایک لائق و ہونہار طالب علم مولوی دل محمد مدرسہ میں پڑھتے تھے، جو فقیہ اعظم کی شفقت و محبت سے بے حد متاثر تھے۔۔۔ اتفاق سے گرفتاری کے وقت وہ چھٹی پر تھے، جب گاؤں میں انھیں یہ خبر پہنچی، تو تعجب سے کہنے لگے:

”ہمارے حضرت صاحب کو گرفتار کر لیا گیا ہے، اب ہمارا یہاں رہنے کا کیا کام؟“۔۔۔

یہ کہا اور موقع پر ہی جان، جانِ آفریں کے سپرد کر دی۔۔۔ انا للہ و انا الیہ راجعون [۱۶]

اللہ تعالیٰ اس شہیدِ محبت و وفا کی قبر پر کروڑوں رحمتیں نچھاور فرمائے۔۔۔

فقیہ اعظم کی اپنے طلبہ سے رافت و رحمت اور شفقت و محبت کی داستان بڑی طویل ہے۔۔۔ وہ طلبہ کی تکلیف پر بے چین ہو جاتے، اگر ان پر زیادتی ہوتی تو تلافی کا حق ادا کر دیتے۔۔۔ اس سلسلے میں ایک واقعہ قابل ذکر ہے:

ایک مرتبہ آپ کسی سلسلہ میں لاہور گئے ہوئے تھے، آپ کی عدم موجودگی میں عبدالحق نامی ایک طالب علم نے کوئی غلطی کی۔۔۔ اتفاق سے اس وقت حضرت صدر المدرسین مولانا ابوالضیاء محمد باقر نوری (رحمۃ اللہ تعالیٰ علیہ) کے ہاتھ میں شہوت کی تازہ چھڑی تھی، جس کے ساتھ آپ نے

عرس حضرت فقیہ اعظم و اجلاس دارالعلوم، مورخہ ۱۷-۱۸ جولائی ۲۰۰۷ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ ﴿91﴾

اسے سزا دی۔۔۔ سزا اگرچہ مناسب تھی، مگر چھڑی کے چند نشان جسم پر پڑ گئے۔۔۔ واپسی پر حضرت سیدی فقیہ اعظم (قدس سرہ العزیز) کو پتا چلا، تو آپ عبدالحق کے کمرے میں تشریف لے گئے، ضربوں کے نشان دیکھے، دل جوئی فرمائی۔۔۔ گیارہ بجے کی رخصت ہوئی تو چشم فلک نے ایک عجیب منظر دیکھا۔۔۔ دارالعلوم کے صحن میں تمام طلبہ و اساتذہ جمع ہیں۔۔۔ حضرت فقیہ اعظم کے چہرے پر قادری جلال کا رنگ غالب ہے۔۔۔ ایک طرف آپ نے حضرت صدر المدرسین کو کھڑا کیا تو دوسری طرف عبدالحق کو۔۔۔ مولانا منیر احمد نوری فرید پوری، جو اس وقت طالب علم تھے اور جس چھڑی کے ساتھ صدر صاحب نے عبدالحق کو سزا دی تھی، وہ ہی کاٹ کر لائے تھے۔۔۔ آپ نے انھیں حکم دیا کہ اسی قسم کی چھڑی کاٹ لاؤ۔۔۔ وہ چھڑی لائے۔۔۔ آپ نے چھڑی عبدالحق کے ہاتھ میں تھمائی اور فرمایا:

”جتنی سزا تمہیں دی گئی تھی، اتنی چھڑیاں صدر صاحب کو لگاؤ“۔۔۔

حضرت صدر المدرسین نے خود کو سزا کے لیے پیش کر دیا مگر عبدالحق نے حضرت کی عدل پسندی اور حضرت صدر صاحب کی کمال سعادت مندی سے متاثر ہو کر چھڑی نیچے پھینک دی اور کہا:

”اب میرے دل میں سزا کا کوئی رنج باقی نہیں رہا“۔۔۔ [۱۷]

اس واقعہ سے جہاں حضرت فقیہ اعظم کی طلبہ سے شفقت اور عدل پسندی کی جھلک نظر آتی ہے وہیں حضرت فقیہ اعظم قدس سرہ العزیز کے تربیت یافتہ باکمال شاگرد صدر المدرسین حضرت مولانا ابولضیاء محمد باقر نوری علیہ الرحمہ کی سعادت مندی بھی عیاں ہے۔۔۔

حضرت صدر صاحب کوئی معمولی شخصیت نہ تھے۔۔۔ وہ صرف تمام طلبہ ہی کے نہیں بلکہ اکثر اساتذہ کے بھی استاذ تھے۔۔۔ مگر انھوں نے اپنی خفت کا خیال نہ کیا، بلکہ حضرت فقیہ اعظم کی رضا کو ترجیح دیتے ہوئے سر تسلیم خم کر دیا۔۔۔ ان کا پختہ اعتقاد تھا کہ فقیہ اعظم ایسے محسن و شفیق استاذ کی رضا ہی میں دین و دنیا کی سر بلندیاں اور سرفرازیاں مضمحل ہیں۔۔۔ حضرت سیدی فقیہ اعظم قدس سرہ العزیز ایسے عظیم مربی و شیخ اور حضرت ضیاء العلماء ایسے سعادت مند شاگرد صدیوں بعد ہی پیدا ہوا کرتے ہیں۔۔۔

حضرت فقیہ اعظم کا طلبہ کے ساتھ ذاتی طور پر بھی یہی معاملہ تھا کہ آپ گاہے گاہے خصوصاً سالانہ تعطیلات کے مواقع پر طلبہ سے فرماتے:

عرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

﴿ ۹۲ ﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”میں اگر کسی کے ساتھ ناراضی کا اظہار کرتا ہوں یا سزا دیتا ہوں تو فقط اصلاح

کے لیے، تربیت کے لیے۔۔۔ میرے دل میں آپ کا بے حد احترام ہوتا ہے کہ آپ

مہمان ہیں رسول کریم ﷺ کے۔۔۔ میرے کسی عمل یا رویے سے کسی کی دل آزاری

ہوئی ہو تو مجھے معاف فرما دیا جائے۔۔۔

ادھر آپ یہ فرماتے اور ادھر ان کی شفقت سے طلبہ کی گردنیں جھکتی چلی جاتیں اور آنکھوں سے

سیل اشک رواں ہو جاتا۔۔۔ مولانا منیر احمد فرید پوری بیان کرتے ہیں:

”سالانہ تعطیلات کے موقع پر دل میں چھٹیوں کی وجہ سے گھر جانے کی بڑی خوشی ہوتی

مگر جب حضرت کا الوداعی خطبہ سنتے تو گھر جانے کو دل نہ چاہتا۔۔۔ آپ کا خطبہ

اتنا رقت انگیز اور موثر ہوتا کہ تمام طلبہ کی ہچکیاں بندھ جاتیں۔۔۔

بالعموم تمام طلبہ کے ساتھ آپ سر اپا پیکر شفقت و مودت تو تھے ہی، لیکن سادات کے ساتھ

ان کی عقیدت و محبت کا حال دیدنی ہوتا۔۔۔ عام طلبہ کو آپ مہمان رسول ﷺ جانتے اور سادات

چوں کہ ہیں ہی اسی خانوادے سے منسوب، اس لیے ان کی تعظیم و تکریم کرتے۔۔۔ مولانا حافظ

محمد فیض الرسول سیدی خطیب لاہور بیان کرتے ہیں:

”ایک مرتبہ آپ مسجد سے باہر آنے لگے تو ایک طالب علم سید حامد علی شاہ صاحب

نے آپ کا جوتا مبارک اٹھا لیا۔۔۔ حضرت کی نظر پڑی، تو بے حد رنجیدہ ہوئے،

جلدی سے جوتا ان کے ہاتھ سے لے لیا اور فرمایا:

”سید صاحب! آپ نے جوتا اٹھا کر اس فقیر کو کیوں گناہ گار کیا۔۔۔ اب اس کا

کفارہ ادا کرنا ہوگا۔۔۔

چنانچہ سید طالب علم کا جوتا خود اٹھا کر سیڑھیوں تک لائے۔۔۔

آپ سادات طلبہ کو میلاد پاک، گیارہویں شریف اور دیگر تقریبات کے تبرک میں سے

دو گنا حصہ دیتے۔۔۔

حضرت فقیہ اعظم اپنے شاگردوں کو اپنا کنبہ سمجھتے تھے۔۔۔ ان کے گھریلو مسائل کے حل میں

انھیں مدد دیتے اور ان کو اپنے مسائل میں شریک کرتے۔۔۔ طلبہ کے رنج کو اپنا رنج اور ان کی خوشی کو

اپنی خوشی سمجھتے۔۔۔ بالعموم آپ بیاہ شادی کی تقریبات میں بہت کم شرکت کرتے، مگر جب کوئی

طالب علم اپنی شادی میں شمولیت کی دعوت دیتا اور اصرار کرتا تو آپ اس کی دل جوئی کرتے ہوئے

عروض حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ ﴿93﴾

شمولیت کا وعدہ فرمالیتے مگر یہ تاکید کر دیتے کہ وہاں خلاف شرع کوئی کام نہ ہو۔۔۔۔۔ وعدہ کی پاس داری کے لیے اپنے مفادات تک کو قربان کر دیتے۔۔۔۔۔ چنانچہ حضرت کے ایک عقیدت مند ماسٹر محمد یاسین صاحب (نئی آبادی بصیر پور) نے مجھے ایک واقعہ بیان کیا:

”ایک بار ایک طالب کی شادی میں آپ نے شمولیت کا وعدہ فرمالیا۔۔۔۔۔ اتفاق سے اسی دن علاقہ کی معروف شخصیت اور بہت بڑے رئیس ملک محمد نور ممبر اسمبلی کا ختم چہلم تھا، ملک صاحب کے خاندان سے حضرت کے مراسم تھے، جنازہ بھی آپ ہی نے پڑھایا تھا، ان کے ورثاء نے ختم میں شمولیت کی درخواست کے ساتھ گاڑی بھجوائی۔۔۔۔۔ مگر آپ نے یہ کہہ کر معذرت کر دی:

”میں پہلے سے ایک غریب طالب علم کے پروگرام میں شرکت کا وعدہ کر چکا ہوں، لہذا ختم چہلم میں شرکت سے معذور ہوں۔۔۔۔۔“

اس عمل سے واضح ہو گیا کہ آپ کے دل میں غریب سے غریب طالب علم کی عزت ایک بادشاہ اور جاگیردار سے زیادہ تھی۔۔۔۔۔ امراء سے طبعی طور پر آپ کو لگاؤ نہیں تھا، اس لیے از خود ان کے پاس کبھی نہ جاتے اور نہ ہی زندگی بھر ان سے اپنی ضرورت بیان کی۔۔۔۔۔ البتہ کوئی حاضر ہو جاتا تو حسن سلوک سے پیش آتے۔۔۔۔۔

سیدی فقیہ اعظم علیہ الرحمہ والرضوان کی اپنے طلبہ کے ساتھ یہ منفرد شفقتیں ان کے زمانہ تعلیم تک محدود نہ ہوتیں، فراغت کے بعد بھی جاری رہتیں۔۔۔۔۔ اسی وجہ سے ہر کوئی یہی سمجھتا کہ آپ مجھ پر سب سے بڑھ کر شفیق تھے اور آپ کی جتنی عنایات مجھ پر تھیں، اتنی کسی اور پر نہ ہوئیں۔۔۔۔۔

حضرت سیدی فقیہ اعظم قدس سرہ العزیز کی طلبہ پر شفقت کے چند پہلو بیان کیے گئے، آپ کی خدام دین، علماء، مدرسین، مبلغین سے محبت اور غریبوں، محنت کشوں اور بچوں پر شفقت ایک مستقل مضمون کی متقاضی ہے۔۔۔۔۔ الغرض آپ مہر و مودت اور شفقت و محبت کے پیکر تھے:

یہ قصہ دراز ابھی ناتمام ہے
جو کچھ بیاں ہوا، وہ آغازِ باب تھا

حوالہ جات و حواشی

۱..... عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ شَرُّ الطَّعَامِ طَعَامُ

عرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

﴿۹۴﴾ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

الْوَلِيْمَةَ يُدْعٰی لَهَا الْاَغْنِيَاءُ وَيُتْرَكُ الْفُقَرَاءُ ---

[صحیح بخاری، جلد ۲، صفحہ ۷۷۱/صحیح مسلم، جلد ۱، صفحہ ۳۶۶/موطا امام مالک، صفحہ ۵۰۹]

۲..... قلمی یادداشت، مولانا عبدالسلام برمی، خطیب کراچی

۳..... بیاض حضرت سیدی فقیہ اعظم قدس سرہ العزیز

۴..... روایت حضرت استاذ العلماء مولانا ابولاسد محمد ہاشم علی نوری دامت برکاتہم

۵..... قلمی یادداشت، مولانا منظور احمد ربانی

۶..... سورۃ آل عمران، ۱۵۹:۳

۷..... قلمی یادداشت، مفتی ابوالظفر منظور احمد، صدر المدرسین و مفتی جامعہ فریدیہ ساهی وال

۸..... سورۃ الطلاق، ۳:۶۵

۹..... قلمی یادداشت، مولانا محمد حفیظ نوری، پاک پتن شریف

۱۰..... مرقاة المفاتیح شرح مشکاة المصابیح، جلد ۱، صفحہ ۳۵۵

۱۱..... تمہید النمارق لمن طالع كنز الدقائق، (مطبوع مع الكنز) صفحہ ۱۲

۱۲..... سورۃ النحل، ۱۶:۱۲۵

۱۳..... قلمی یادداشت، مولانا زید احمد نوری، شیخ فاضل (بورے والا)

۱۴..... قلمی یادداشت مولانا محمد صادق نوری، پاک پتن شریف

۱۵..... قلمی یادداشت، مولانا محمد صدیق منور نوری، فرید پور جاگیر

۱۶..... یہ واقعہ مولانا ابوالضیاء محمد باقر ضیاء النوری اور مولانا ابوالبقاء محمد حبیب اللہ نوری

علیہما الرحمہ کے علاوہ متعدد ثقہ حضرات کی غائبانی سنا ---

۱۷..... یہ واقعہ پہلے پہل حضرت مولانا ابوالبقاء محمد حبیب اللہ نوری علیہ الرحمہ نے مجھے سنایا،

ازاں بعد مولانا عبدالخالق مذکور (حال مقیم مڑھا، بصیر پور) اور مولانا منیر احمد نوری فرید پوری سے سنا،

پھر حضرت مولانا ابوالضیاء محمد باقر نوری علیہ الرحمہ نے بھی اس کی تصدیق فرمائی ---



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اعرابی نے جواب دیا: صرف تین حدیثیں، ایک تو

عن النبی ﷺ کان یحب الحلوی و العسل ---
 ”یعنی نبی اکرم ﷺ حلوا اور شہد کو پسند فرمایا کرتے تھے“ ---

دوسری حدیث:

اذا وضع العشاء و حضرت الصلوة فابدوا بالعشاء ---
 ”یعنی جب رات کا کھانا دسترخوان پر آجائے تو پہلے کھانا کھا لینا چاہیے“ ---

تیسری حدیث:

لیس من البر الصیام فی السفر ---
 ”یعنی سفر میں روزہ رکھنا نیکی نہیں ہے“ ---

اعرابی کا یہ جواب سن کر امام ممدوح اور حاضرین درس گاہ ہنس پڑے۔ [مستطرف، جلد ۲، صفحہ ۲۲۶]
 • ایک بدوی چور، جس کا نام موسیٰ تھا، کسی کی درہم بھری ہوئی تھیلی چرا کر مسجد میں گیا اور تھیلی ہاتھ میں لے کر آستین میں چھپائے ہوئے جماعت میں داخل ہو گیا۔ اتفاق سے امام صاحب نے الحمد کے بعد یہ آیت پڑھی ﴿و ما تلک بيمينک یا موسیٰ﴾ وہ تھیلی پھینک کر مسجد سے بھاگا اور کہا:

”اے امام! خدا کی قسم تو تو یقیناً جادوگر ہے“ --- [مستطرف، جلد ۲، صفحہ ۲۲۶]

• ایک مہمل گو شاعر نے حضرت مولانا جامی علیہ الرحمہ کے پاس آ کر پہلے اپنی مہمل اور بے تکی شاعری سے علامہ ممدوح کا دماغ چاٹ ڈالا اور آپ اخلاقاً صبر کے ساتھ اس کے اشعار سنتے رہے، پھر اس نے فخریہ لہجے میں کہا:

”رات خواب میں حضرت خضر علیہ السلام کی زیارت ہوئی اور انھوں نے میرے منہ میں

لعاب دہن ڈالا“ ---

حضرت مولانا جامی علیہ الرحمہ نے فرمایا:

”تمہیں غلط فہمی ہوئی، وہ تمہارے منہ پر تھوکنے کے لیے آئے تھے، تم نے منہ

کھول دیا اور تھوک منہ میں جا پڑا“ --- [علمی لطائف، صفحہ ۱۰۵، روحانی حکایات]



اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِقَدْرِ كُلِّ مَقْلُوْمٍ لَّكَ ﴿67﴾

فقیہ لیسر

فقیہ اعظم کانفرنس (۱۹۹۲ء) الحمرء ہال، لاہور میں
علامہ غلام رسول سعیدی (شیخ الحدیث جامعہ نعیمیہ کراچی) کا خطاب

نحمدہ و نصلی و نسلم علی رسولہ الکریم اعوذ باللہ من
الشیطن الرجیم بسم اللہ الرحمن الرحیم ان الذین آمنوا و عملوا
الصالحات سیجعل لهم الرحمن وذا صدق اللہ مولانا العلی العظیم و
صدق رسولہ النبی الکریم و نحن علی ذلک لمن الشاہدین و
الشاکرین و الحمد للہ رب العالمین

اللهم صل علی سیدنا و مولانا محمد و علی آل سیدنا و مولانا
محمد و اصحاب سیدنا و مولانا محمد و بارک وسلم و صل علیہ
الصلوة و السلام علیک یا رسول اللہ
الصلوة و السلام علیک یا نبی اللہ
الصلوة و السلام علیک یا حبیب اللہ

عرس حضرت فقیہ اعظم و اجلاس دارالعلوم، مورخہ 17-18 جولائی 2007ء، منگل، بدھ

﴿۶۸﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حضرت صاحب الصدارة و صاحب السیادة استاذ العلماء علامہ محمد محبت اللہ صاحب نوری دام لطفہ اور میرے استاذ محترم مفتی محمد حسین صاحب نعیمی متعنا اللہ تعالیٰ بفیوضہم و دیگر علماء کرام، دانش وران عظام اور معزز سامعین! قرآن کریم کی یہ آیت کریمہ جس کو میں نے تلاوت کرنے کا شرف حاصل کیا ہے، اس میں اللہ عز و جل کا ارشاد ہے کہ ایمان والوں اور عمل صالح کرنے والوں کی محبت، اللہ تبارک و تعالیٰ لوگوں کے دلوں میں پیدا کر دیتا ہے اور کسی مرد صالح کی عبادات، اس کی نیکیوں اور اس کی حسنات کی اللہ تعالیٰ کی بارگاہ میں مقبول ہونے کی ایک یہ علامت بھی ہوتی ہے کہ اللہ تبارک و تعالیٰ لوگوں کے دلوں میں اس کی والہانہ محبت پیدا کر دیتا ہے۔ آپ دیکھ رہے ہیں کہ اس دور میں جب کہ لوگ مادی عیش و عشرت کے دلدادہ ہیں اور دینی مجالس اور دینی محفلوں کی رونقیں اجڑ چکی ہیں، ایسے ماحول کے اندر اس ہال کے اندر حضرت فقیہ اعظم رحمہ اللہ تعالیٰ کے نام پر اتنا عظیم اجتماع کہ ہال کچا کھچ بھرا ہوا ہے اور باہر بھی بے شمار آپ کے دیوانے مضطرب اور بے چین پھر رہے ہیں جنہیں ہال میں بیٹھنے کی جگہ نہیں مل سکی۔ یہ اس بات کی شہادت دیتا ہے اور اس بات کی گواہی دیتا ہے کہ اللہ تبارک و تعالیٰ کے نزدیک آپ کی تمام حسنات مقبول ہو چکی ہیں۔

حدیث شریف میں ہے کہ اللہ تعالیٰ جس شخص سے محبت کرتا ہے، تو جبریل امین سے اللہ تعالیٰ ارشاد فرماتا ہے کہ آسمان والوں کے دلوں میں اس کی محبت پیدا کر دے اور پھر فرماتا ہے کہ زمین والوں کے دلوں کے اندر اس کی محبت پیدا کر دے تو کسی مرد صالح کی محبت کا لوگوں کے دلوں کے اندر پیدا ہو جانا، اس بات کی دلیل ہوتا ہے کہ اللہ تعالیٰ کے نزدیک وہ مقبول ہو چکا ہے اور اللہ کے نزدیک وہ محبوب ہو چکا ہے۔

نبی اکرم ﷺ کے سامنے سے ایک جنازہ گزرا اور صحابہ کرام رضی اللہ عنہم نے اس کی تعریف کی، اس کی نیکیاں بیان کیں تو نبی اکرم ﷺ نے فرمایا:

”وَجَبَتْ“ تم نے جو اس کی ستائش و تعریف کی ہے، وہ تعریف اس کے حق میں واجب ہو گئی۔
”انتم شهداء اللہ علی الارض“ تم زمین کے اوپر اللہ کے گواہ ہو۔

آپ دیکھیے کہ ہم نے حضرت علیؓ جویریؓ کا زمانہ نہیں پایا، ہم نے حضرت غوث اعظمؒ کا زمانہ نہیں پایا، ہم نے ان کی ولایت کو جانا ہے تو لوگوں کی گواہیوں سے جانا ہے، جو تو اتر سے منقول ہیں اور چلی آ رہی ہیں اور ان کی نیکیوں پر شہادت دیتی ہیں۔ تو مسلمانوں کا کسی کی نیکی اور تقویٰ

عرس حضرت فقیہ اعظم و اجلاس دارالعلوم، مورخہ 17-18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ ﴿69﴾

کے اوپر گواہی دینا، یہ اس بات کی دلیل ہے کہ وہ اللہ کے نزدیک مقبول اور محبوب ہو چکا ہے۔
حضرت سیدنا ابراہیم علیہ السلام نے دعا مانگی:

و اجعل لی لسان صدق فی الاخرین ---

”اے بارالہ! آنے والی نسلوں کے اندر میرا ذکر نیکی کے ساتھ جاری کر دینا“ ---

جس طرح ابراہیم علیہ السلام نے یہ دعا کی اور اللہ تبارک و تعالیٰ نے آپ کی تمام نسلوں کے اندر حضرت ابراہیم علیہ السلام کا ذکر جاری کر دیا، اسی طریقے سے اولیاء محدثین کا اور علماء ربانین کا بھی مرتبہ اور مقام ہے کہ اللہ تبارک و تعالیٰ نے ان کے ذکر خیر کو بھی بعد کی نسلوں میں جاری کر دیا اور ہم نے حضرت فقیہ اعظم رحمۃ اللہ تعالیٰ علیہ کا یہ مرتبہ اپنی آنکھوں سے دیکھا اور اس دور کے اندر اور ایسے ماحول اور ایسے وقت میں کہ جب لوگ دین سے بے گانہ ہو چکے ہیں، وعظ کی محفلیں ویران ہو چکی ہیں، ایسے وقت میں اس ہال کے اندر اتنا عظیم اجتماع اس بات کی گواہی اور شہادت دیتا ہے کہ اللہ تعالیٰ کے نزدیک ان کی حسنات مقبول ہو چکی ہیں اور ان کا ذکر خیر اللہ تبارک و تعالیٰ نے جاری کر دیا ہے۔

اس تمہید کے بعد میں آپ کے سامنے حضرت فقیہ اعظم رحمۃ اللہ تعالیٰ علیہ کے عظیم فتاویٰ نور یہ کی چند خصوصیات کا ذکر کرنا چاہتا ہوں، جس سے آپ کو مکمل آگاہی تو نہیں ہو سکتی، لیکن اس کی ایک جھلک اور اس کا ایک اندازہ ضرور ان شاء اللہ آپ کو ہو جائے گا۔

عام طور پر جو لوگ فتویٰ دیتے ہیں، تو درمختار، شامی یا عالم گیری کی عبارتوں کو نقل کر کے وہ فتوے کو جاری کر دیتے ہیں۔ میں یہ نہیں کہتا کہ یہ کوئی غلط طریقہ یا معیوب طریقہ ہے، لیکن یہ ہماری سہل پسندی ہے اور ہمارا کوشش کو کم کرنا اور زیادہ سعی سے کام نہ لینا ہے کہ جب ہم فتوے دیتے ہیں تو شامی یا عالم گیری کے حوالوں پر اکتفا کرتے ہیں اور اسی سے فتویٰ دیتے ہیں۔ عام طور پر ہمارے ہاں یہی ہوتا ہے کہ فقہاء کی عبارات کو نقل کر کے فتویٰ دے دیا جاتا ہے، لیکن میں نے فتاویٰ نور یہ کی چھ جلدوں کا جو جستہ جستہ مطالعہ کیا، اس سے مجھ پر یہ حقیقت منکشف ہوئی کہ جب بھی آپ سے کوئی سوال کیا گیا، تو آپ نے صرف یہ نہیں کیا کہ شامی یا عالم گیری کی عبارتوں کو نقل کر دیں، بلکہ آپ سب سے پہلے یہ دیکھتے کہ اس سوال کے جواب میں ہمیں قرآن مجید سے کہاں روشنی ملتی ہے، آپ قرآن مجید کی آیت کو نقل کرتے، اس سے اولاً استدلال کرتے اور قرآن مجید کی آیت کو پیش کرنے کے بعد آپ پھر احادیث کے ذخیرے کی طرف نظر ڈالتے، احادیث کو بیان کرتے

مدرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل بدھ

۷۰۰ ﴿اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ﴾
 اور صرف احادیث کو نقل نہیں کرتے، ان احادیث کی سند کی قوت اور استحکام کا بھی ذکر کرتے ہیں کہ میں نے جو احادیث نقل کی ہیں ان میں کوئی ضعیف حدیث نہیں ہے بلکہ اس کو فلاں فلاں محدث نے صحیح قرار دیا ہے اور انہوں نے ان احادیث کی قوت کو بیان کیا ہے۔ پھر اس کے بعد آثار صحابہ کو نقل کرتے ہیں اور جب فقہاء کی عبارات نقل کرنے کی طرف آتے ہیں تو وہاں بھی ہماری طرح سہل پسندی سے کام نہیں لیتے، بلکہ سب سے پہلے آپ کتب ظاہر الروایہ کی طرف نظر ڈالتے۔ مبسوط، زیادات، جامع صغیر، جامع کبیر، سیر صغیر، سیر کبیر سے ظاہر الروایہ کی ان عبارات کا حوالہ دیتے ہیں، پھر اس کے بعد آپ الاقدم فالأقدم کے اعتبار سے فتاویٰ قاضی خاں کی طرف رجوع کرتے ہیں، مبسوط سرخسی کی طرف رجوع کرتے ہیں، جو قدیم کتابیں اور جو ماخذ کی حیثیت رکھتی ہیں، ان کے حوالے پیش کرتے ہیں۔ ایک تو یہ خصوصیت ہے فتاویٰ نوریہ کی کہ اس کے اندر آپ صرف شامی یا عالمگیری کی عبارتوں کی نقل نہیں کرتے، بلکہ جو اسلام کے صحیح اور اولین ماخذ ہیں، ان کی طرف رجوع کرتے ہیں۔ دوسری بات جو میں نے محسوس کی، وہ یہ ہے کہ آپ فقیہ یسرتھے۔ آپ نے امت مسلمہ کے عمل کرنے کے لیے دین کے اندر آسانی اور سہولت کو تلاش کیا اور امت کے عمل کرنے کے لیے آپ نے آسان راہیں بیان کیں۔ دین کو مشکل اور ناقابل فہم نہیں بنایا۔ قرآن مجید میں ہے:

وَمَا جَعَلَ عَلَيْكُمْ فِي الدِّينِ مِنْ حَرَجٍ
 ”اللہ تبارک و تعالیٰ نے تمہارے لیے دین میں تنگی نہیں رکھی۔“

نبی اکرم ﷺ نے فرمایا:

الدین یسر۔۔۔

”دین آسان ہے۔“

صحیح بخاری میں ہے کہ نبی اکرم ﷺ نے حضرت سیدنا ابو موسیٰ اور حضرت سیدنا معاذ بن جبل رضی اللہ تعالیٰ عنہما کو یمن میں بھیجا تو آپ ﷺ نے فرمایا:

یسر او لا تعسرا۔۔۔

”تم لوگوں کو آسان احکام بیان کرنا، انہیں مشکل میں نہ ڈالنا۔“

بشر او لا تنفرا۔۔۔

عرس حضرت فقیہ اعظم و اجلاس دارالعلوم، مورخہ 17-18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ ﴿71﴾

”لوگوں کو بشارتیں دینا تم لوگوں کو متنفر اور متوحش نہ کرنا“۔۔۔

لہذا نبی کریم ﷺ کا، قرآن مجید کا اور اللہ تعالیٰ کا منشا یہ ہے کہ لوگوں کو عمل کے لیے آسان احکام بتائے جائیں، ان کو مشکل میں نہ ڈالا جائے اور کسی فقیہ کی بڑی خوبی یہ ہوتی ہے کہ وہ لوگوں کے سامنے دین اسلام اس طرح پیش کرے کہ اس پر عمل کرنا ان کے لیے دشوار نہ ہو، آسان ہو۔ حضرت فقیہ اعظم کی خوبی اور خصوصیت تھی، اب میں دو تین مثالیں عرض کروں گا کہ حضرت فقیہ اعظم رحمۃ اللہ تعالیٰ علیہ کے فتاویٰ، ان کی تعلیمات اور ان کے رشد و ہدایت کے طریقے میں سیر کا پہلو نمایاں نظر آتا ہے۔

آپ دیکھیے ہمارے بہت سارے علماء نے ایلو پیتھک اور ہومیو پیتھک ادویہ کو ناجائز اور حرام قرار دیا، میں یہ نہیں کہتا کہ انھوں نے ایسا کسی کم علمی کی بنا پر یا تنگ نظری کی بنا پر یا جس کو عرف عام کے اندر دقت یا نوسی کہا جاتا ہے، اس بنا پر کیا نہیں، انھوں نے جو کچھ کہا، ان کے پیش نظر بھی دلائل تھے، خدا خونی تھی، للہیت تھی، خشیت الہی تھی۔ اس کے پیش نظر انہوں نے یہ بات کہی، ایلو پیتھک کی جو ادویات ہوتی ہیں، وہ خشک دوائیں ہوں یا مائع دوائیں ہوں، تو ان سب کے اندر الکحل کا عنصر موجود ہوتا ہے۔ اس بنا پر انہوں نے اس کو ناجائز قرار دے دیا اور انہوں نے یہ کہا کہ ڈاکٹری دوائیں، خواہ وہ ہومیو پیتھک کی ہوں یا ایلو پیتھک کی ہوں، ان کا استعمال حرام اور ناجائز ہے اور ظاہر ہے جو آدمی حرام کا مرتکب ہوگا، وہ گناہ کبیرہ کا مرتکب ہوگا۔ تو یہ انہوں نے فتویٰ دیا اور میں یہ نہیں کہوں گا کہ اس جگہ پر اور اس مقام پر کہ انہوں نے کسی تنگ نظری کی بنا پر ایسا کیا، ان کے پیش نظر بھی دلائل تھے، خدا خونی تھی، خشیت الہی کا جذبہ موجود تھا، اس وجہ سے انہوں نے ایسا کیا، لیکن حضرت فقیہ اعظم علیہ الرحمہ نے امام ابو حنیفہ رحمہ اللہ تعالیٰ کے اس فتوے پر نظر ڈالی اور اس قول پر اور وہ قول بھی حدیث پر مبنی ہے۔ حدیث یہ ہے کہ نبی اکرم ﷺ کا ارشاد ہے:

انما حرمت الخمر لعینھا و المسکر من کل شراب۔۔۔

”خمر تو بعینہ حرام ہے اور خمر کے علاوہ ہر وہ چیز جو نشہ آور ہو وہ حرام ہے“۔۔۔

خمر سے کہتے ہیں؟ امام اعظم ابو حنیفہ رحمہ اللہ تعالیٰ فرماتے ہیں کہ خمر کہتے ہیں انگور کا وہ کچا شیرہ، جو پڑے پڑے جھاگ چھوڑ دے اور سڑ جائے، اس سے بدبو آنے لگے، یہ خمر ہے۔ اس کا تو ایک قطرہ بھی حرام اور نجس ہے اور اس کے بعد حضور ﷺ فرماتے ہیں:

عَنِ حَضْرَتِ فُقَیْہِ اعْظَمِ وَاَجْلَاسِ دَارِ الْعِلْمِ، مَوْخَفَہ 17 - 18، جُولائی 2007ء، مَسْکُلِ بَدَہ

﴿۲۵﴾ اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

و المسكر من كل شراب ---

”ہر وہ مشروب جو کہ نشہ آور ہو، یعنی جس مقدار کے اندر وہ نشہ آور ہے، اس

مقدار کے اندر وہ حرام ہوگا۔“ ---

اور جب وہ اس مقدار سے کم ہوگا، پھر وہ حرام نہیں ہوگا اور الکحل کی جتنی مقدار ایلو پیتھک ادویات میں شامل کی جاتی ہے اور جتنی مقدار مریض پیتا ہے، اس کے اندر اس کے قطرے ہوتے ہیں اور وہ چند قطرے ہرگز نشہ آور نہیں۔ تو اس بنا پر فقیہ اعظم نے حضرت امام ابو حنیفہ کے قول پر فتویٰ دیا اور حضرت فقیہ اعظم نے امام ابو حنیفہ کے اس اصول کے مطابق جو حدیث پر مبنی ہے، یہ فرمایا کہ ایلو پیتھک دواؤں میں چوں کہ الکحل کے صرف چند قطرے شامل ہوتے ہیں اور وہ چند قطرے خواہ وہ پر فیوم کے اندر ہوں یا وہ ایلو پیتھک دواؤں کے اندر ہوں یا وہ ہومیو پیتھک ادویات کے اندر ہوں، وہ ہرگز نشہ آور نہیں ہوتے اور پھر اس کے اندر دوسرے طبی اجزاء بھی شامل ہوتے ہیں، آپ دیکھیں، اگر خمر کے اندر نمک شامل کر دیا جائے، تو پھر وہ خمر بھی خمر نہیں رہتی، وہ سرکہ ہو جاتی ہے اور وہ حلال اور طیب ہے۔ تو اس بنا پر حضرت فقیہ اعظم نے امت کی آسانی کے لیے ایلو پیتھک اور ہومیو پیتھک ادویات کو جائز کہا اور یہ بہت بڑی سہولت ہے، جو آپ نے امت مسلمہ کے لیے پیش کر دی۔ اسی طریقے سے ایک مسئلہ تھا، عطیہ خون اور انتقال خون کا، جب کوئی شخص جاں بہ لب مریض ہو یا کوئی حادثے میں اتنا زخمی ہو جائے کہ اس کے جسم کا بہت سارا خون بہہ جائے، تو اس کی جان بچانے کے لیے، اس کی صحت اور تن درستی کو برقرار رکھنے کے لیے خون دینے کی اشد ضرورت ہو تو بعض علماء نے اس جگہ بھی عطیہ خون اور انتقال خون کو ناجائز کہا اور ان کے بھی اپنے دلائل تھے اور میں پھر یہاں کہوں گا کہ انھوں نے کسی تنگ نظری کی بنا پر ایسا نہیں کہا، ان کی دین میں اپنی ایک سوچ تھی، اپنی ایک فکر تھی، ان کی اجتہادی بصیرت تھی، لیکن حضرت فقیہ اعظم علیہ الرحمہ نے یہاں بھی بے شمار فقہی کتابوں کے حوالوں سے اور قرآن مجید کی آیتوں اور احادیث سے استشہاد کر کے یہ بتلایا کہ جان بچانے کے لیے یا کسی کی صحت قائم رکھنے کے لیے خون کا دینا جائز ہے۔ تو آپ نے خون کا عطیہ بھی جائز قرار دیا اور انتقال خون کو بھی جائز قرار دیا۔ تو یہ وہ پہلو ہیں، جو حضرت فقیہ اعظم علیہ الرحمہ کے فتاویٰ میں ہم کو نظر آتے ہیں کہ انہوں نے نوع انسانی کی بھلائی کے لیے، مسلمانوں کے لیے دین کو آسان شکل کے اندر پیش کرنے کے لیے اجتہاد کیا۔

عرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ ﴿73﴾

میں آپ کے سامنے ایک مثال پیش کرتا ہوں، فقہ شافعی کے اندر یہ تھا کہ اگر کسی عورت کے ہاں بچہ پیدا ہونے والا ہو اور وہ مر جائے اور اس کے پیٹ میں بچہ زندہ ہو، تو فقہ شافعی کے اندر یہ ہے کہ اس عورت کو اسی طرح دفن کر دیا جائے، پیٹ چاک کر کے بچے کو نکالا جائے اور فقہ حنفی کے اندر یہ گنجائش موجود ہے کہ ایسی صورت میں اس عورت کا پیٹ چاک کر کے بچے کو نکال لیا جائے۔ امام ابو جعفر طحاوی اسی طریقہ سے پیدا ہوئے تھے۔ یہ پہلے شافعی تھے، جب بعد میں انہوں نے کتب شافعیہ کے اندر یہ پڑھا کہ امام شافعی تو اس بات کی اجازت ہی نہیں دیتے کہ مردہ عورت کے پیٹ سے بچے کو نکال لیا جائے، تو انہوں نے کہا کہ:

لا ارضی بمذہب یرضی بموتی ---

”میں اس مذہب پر راضی نہیں ہوں جو میری موت پر راضی ہو“ ---

انہوں نے شافعیہ کو چھوڑ دیا اور چونکہ فقہ حنفی پر عمل کر کے ان کی پیدائش عمل میں لائی گئی تھی، تو انہوں نے حقیقت کو اختیار کر لیا۔ اب میں اس مثال کو سامنے رکھ کر یہ بات سمجھانا چاہتا ہوں کہ اگر کوئی آدمی بلڈ کینسر کا مریض ہو، تو اس کی جان بچانے کا واحد طریقہ یہ ہے کہ اس کے سارے جسم کا خون تبدیل کر دیا جائے یا کوئی اور شخص ہو، جس کی جان بچانے کے لیے اس کے جسم میں کسی دوسرے انسان کا خون پہنچانا ضروری ہو، اس کے بغیر اس کی جان بچ نہ سکتی ہو اور جب اس کی جان بچ جائے تو اسے یہ معلوم ہو کہ اسلام میں تو ایک بیمار شخص کی جان بچانے کے لیے دوسرے آدمی کا خون دینا جائز نہیں ہے، اسلام میں اس کی گنجائش نہیں ہے، تو کہیں ایسا نہ ہو کہ وہ بھی یہ کہہ دے کہ میں اس مذہب پر راضی نہیں ہوں، جو میری موت پر راضی ہے، کہیں ایسا نہ ہو کہ کوئی آدمی اسلام کو چھوڑ جائے۔ توفیقہ اعظم علیہ الرحمہ کی اسلام کے لیے بہت بڑی خدمت ہے اور مسلمانوں پر بہت بڑا احسان ہے کہ انہوں نے سب سے پہلے یہ مسئلہ بتلایا کہ جان بچانے کے لیے مسلمان کو خون دینا جائز ہے۔ آپ سمجھ نہیں سکتے کہ حضرت فقیہ اعظم علیہ الرحمہ نے یہ فتویٰ دے کر کتنے مسلمانوں کے ایمان کو بچا لیا ہے، کتنے مسلمانوں کے اسلام کو برقرار رکھا ہے، محفوظ رکھا ہے، انہیں آزمائش میں پڑنے سے بچایا ہے۔

اسی طریقے سے جدید مسائل پر بھی آپ نے بہت غور کیا، ابھی جسٹس گل محمد صاحب آپ کے سامنے لاؤڈ سپیکر پر نماز پڑھنے کا مسئلہ بیان کر رہے تھے، اسی طریقے سے ریل گاڑی میں

عمرس حضرت فقیہ اعظم واجلاس دارالعلوم، مورخہ 17-18 جولائی 2007ء، منگل، بدھ

﴿اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

اور ہوائی جہاز میں نماز پڑھنے کے مسئلے کو انہوں نے بڑے دلائل کے ساتھ واضح کیا ہے۔
قرآن مجید سے، احادیث سے اور کتب فقہ کے حوالوں سے اس کو ثابت کیا ہے، میں آپ کی
تسلی کے لیے صرف قاضی خاں اور عالم گیری وغیرہ کے حوالے سے بتانا چاہتا ہوں کہ جو
حضرت فقیہ اعظم علیہ الرحمہ نے پیش کیے ہیں۔

فتاویٰ نوریہ میں آپ نے معروف کتابوں، فتاویٰ قاضی خاں، عالم گیری اور شامی وغیرہ کے
حوالوں سے لکھا کہ اگر کوئی شخص کسی سواری کے اوپر سوار ہو اور اس سواری سے اتر کر نماز پڑھنے میں
اس کے سامان کے چوری ہونے کا خدشہ ہو یا اپنی جان کے ضائع ہونے کا خدشہ ہو یا کوئی ایسا آدمی
نہ ہو، جو اس کو دوبارہ سواری پر بٹھا سکتا ہو یا قافلے سے بچھڑ جانے کا خدشہ ہو تو وہ اس سواری کے اوپر
نماز پڑھ لے گا اور اعادہ نہیں کرے گا۔ اب فقیہ اعظم علیہ الرحمہ فرماتے ہیں:

”جو آدمی ریل گاڑی کے اندر نماز پڑھ رہا ہے، تو وہ اگر گاڑی سے اتر کر مثلاً

چھلانگ لگا کر نماز پڑھتا ہے، تو بتاؤ وہ بچ جائے گا یا مرجائے گا“۔۔۔

آپ فرماتے ہیں:

”سواری پر جو آدمی نماز پڑھتا ہے، مثلاً جو گھوڑے پر نماز پڑھ رہا ہے یا

اونٹ کے اوپر نماز پڑھ رہا ہے تو اس سے اتر کر جو نماز پڑھے گا، اس میں اتنی ہلاکت کا

خدشہ نہیں ہے، جتنا چلتی ہوئی ایکسپریس ٹرین یا شالیمار ٹرین سے چھلانگ لگانے میں

ہلاکت کا خطرہ ہے۔ تو جب اس سے کم خطرے کی صورت کے اندر فقہاء نے یہ لکھا ہے کہ

ایسی صورت میں سواری کے اوپر نماز پڑھ لے اور اعادہ نہیں ہے، تو اس سے زیادہ خطرہ

کی صورت میں ریل میں نماز پڑھنا، بطریق اولیٰ جائز ہوگا اور اعادہ نہیں ہوگا“۔۔۔

بلکہ اس سے بھی آسان صورت جو فقہاء نے لکھی ہے، وہ یہ ہے کہ اس کی سواری کیچڑ کے اندر

چل رہی ہے اور اگر وہ سواری سے اتر کر نماز پڑھے گا تو کیچڑ میں اس کے کپڑے متلوٹ ہونے کا

خدشہ ہے، تو ایسی صورت میں فرماتے ہیں کہ سواری پر نماز پڑھ لے اور فقہاء یونہی نہیں کہتے، بلکہ

ترمذی شریف کے اندر حدیث ہے، نبی اکرم ﷺ ایک سفر کے اندر سواری پر سوار تھے اور نیچے زمین پر

کیچڑ تھی۔ نبی کریم ﷺ نے فرض نماز سواری پر پڑھی، بلکہ جماعت کروائی ہے۔ حدیث شریف ہے:

”حضور اکرم ﷺ رکوع میں کچھ جھکتے تھے اور سجدے میں زیادہ جھکتے تھے، خود

عمر بن حضرت فقیہ اعظم و اجلاس دارالعلوم، مورخہ 17-18 جولائی 2007ء، منگل بدھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ ﴿75﴾

حضور علیہ الصلوٰۃ والسلام سے ثابت ہے کہ آپ نے سواری کے اوپر فرض نماز پڑھی ہے اور اعادہ کا حکم نہیں دیا، تو اس طرح جدید مسائل میں بھی آپ نے غور کیا۔۔۔

جس بات نے مجھے زیادہ متاثر کیا ہے کہ فتاویٰ نوریہ کو پڑھنے کے بعد میں اس کو آپ کے سامنے پیش کر رہا ہوں، وہ یہ ہے کہ دیکھیے ہم جب کسی مخالف سے بات کرتے ہیں، جو دینی مسئلے میں ہمارا مخالف ہوتا ہے، تو ہمارے ذہنوں میں فقط یہ بات ہوتی ہے کہ ہم کسی طریقے سے اس کو ساکت کر دیں، لیکن فقیہ اعظم علیہ الرحمہ کی تحریر سے یہ پتا چلتا ہے کہ ان کے دل میں یہ جذبہ تھا کہ اسے ساکت کرنا مقصود نہیں، بلکہ مقصود یہ ہے کہ حقیقت اس کے دل میں اتر جائے۔ ملا علی قاری نے ”شرح فقہ اکبر“ کے اندر لکھا ہے کہ امام اعظم علیہ الرحمہ کے فرزند حضرت حماد علیہ الرحمہ نے امام اعظم سے کہا کہ آپ مجھے تو مخالفوں سے مناظرہ کرنے سے روکتے ہیں اور خود آپ مخالفین سے مناظرہ کرتے ہیں، اس کی کیا وجہ ہے؟ تو امام اعظم نے یہ فرمایا:

”بات یہ ہے کہ جب ہم کسی مخالف سے بات کرتے ہیں، تو وہ گفتگو اور مناظرے میں ایسے مرحلے اور ایسی منزل کے اوپر آ جاتا ہے کہ ہمیں یہ خیال ہوتا ہے کہ اب وہ ضد میں آ کر اور ہٹ دھرمی میں آ کر کوئی کلمہ کفر کہہ دے گا (العیاذ باللہ) تو ہم اس کو سنبھال لیتے ہیں، بچا لیتے ہیں، ایسی منزل پر نہیں آنے دیتے اور جب تم کسی سے بات کرتے ہو، تو اسے ساکت کرنا چاہتے ہو، تمہارا منشاء یہ ہوتا ہے کہ کسی طریقے سے یہ کوئی کلمہ کفر یہ کہے، تو وہ بعد میں کافر ہوگا، تم پہلے کافر ہو جاؤ گے۔۔۔

تو یہ کوئی بات نہ ہوئی کہ آپ کے دل میں یہ جذبہ ہو کہ آپ کسی کو ساکت کر دیں، بات تو یہ ہے کہ آپ کی بات میں ایسی تاثیر ہو کہ آپ کسی کو حقیقت کا معترف کر دیں۔ تو میں نے دیکھا کہ ماہ نامہ سالک میں حضرت مفتی مسعود علی شاہ صاحب رحمہ اللہ تعالیٰ کا ایک فتویٰ شائع ہوا، وہ انوار العلوم کے مفتی تھے، بہت بڑے عالم تھے، اس کا خلاصہ یہ تھا:

”ایک عیسائیوں کی کمپنی ہے، وہ مسلمانوں کو مسجد بنا کر دینا چاہتی ہے، مفتی مسعود علی رحمہ سے جب پوچھا گیا، کیا یہ جائز ہے؟ تو انہوں نے کہا کہ یہ ٹھیک ہے، اس میں کوئی حرج نہیں ہے، کیوں کہ بیت المقدس کی مسجد بنانا، ان کے نزدیک بھی عبادت ہے، تو ٹھیک ہے۔۔۔

عرس حضرت فقیہ اعظم و اجلاس دارالعلوم، مورخہ 17 - 18 جولائی 2007ء، منگل، بدھ

۶۶۷ اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

یہ فتویٰ اسی ماہ نامہ میں شائع ہو گیا، اب آپ غور کیجیے، فقیہ اعظم علیہ الرحمہ کے نزدیک یہ فتویٰ صحیح نہیں تھا، انہوں نے یہ نہیں کہا کہ یہ فتویٰ غلط ہے۔ ہمارا تو یہ حال ہے کہ اگر کسی نے فتویٰ غلط دے دیا، تو ہم پہلے تو فوراً اسے جاہل بناتے ہیں کہ اس جاہل کو اتنی سمجھ نہیں آئی، فقہ میں تو یہ لکھا ہوا ہے، قرآن مجید میں تو یہ ہے، یہ اس کے خلاف کہہ رہا ہے، یہ تو بالکل جاہل ہے، اسے سمجھ ہی نہیں ہے، اسے فتویٰ دینے کا پتا نہیں ہے۔ حضرت فقیہ اعظم علیہ الرحمہ نے ایسا نہیں کیا، آپ نے انہیں بہت القاب اور آداب کے ساتھ خط لکھا اور کہا، نیاز مندانہ معروض ہے کہ آپ کا یہ فتویٰ میں نے پڑھا، مجھے اس میں کچھ شکوک و شبہات ہیں۔ شبہ یہ ہے کہ عیسائی تو مشرک ہیں اور قرآن مجید میں ہے:

مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ---

”مشرکوں کے لیے یہ جائز نہیں کہ وہ اللہ کی مساجد تعمیر کریں“---

قرآن مجید میں تو ہے:

إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ---

”مسجد بنانا تو صرف ان کا حق ہے، جو اللہ پر ایمان لانے والے ہوں اور

آخرت پر ایمان لانے والے ہوں“---

تو آپ براہ کرم میرے ان شکوک کا ازالہ فرمائیں اور حضرت سید مفتی مسعود علی شاہ صاحب بھی بہت بڑے عالم اور خدا کا خوف رکھنے والے اور عالم باللہ تھے، جب انہوں نے قرآن مجید کی یہ آیات دیکھیں، تو بات ان کی سمجھ میں آ گئی، انہوں نے اس کا اعتراف کر لیا اور کہا، جو فتویٰ میں نے دیا، میں اس میں زیادہ غور نہیں کر سکا تھا، آپ نے جو فرمایا ہے، وہ صحیح ہے۔

یہ تو بہت لوگ کر لیتے ہیں کہ کوئی مفتی غلط فتویٰ دے، تو اس کی تردید کریں، اس کی تہنیت کریں، اس کا رد کریں لیکن اس کو حقیقت کا معترف کرادینا اور اس کو مائل بہ رجوع کرنا، یہ حضرت فقیہ اعظم قدس سرہ العزیز کا ہی کام تھا---



نَلِّهِمْ صَلَّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ ﴿ 47 ﴾

﴿ربنا اغفر لی و لوالدی و للمؤمنین یوم یقوم الحساب﴾ ---
 ”اے ہمارے پالنے والے! جب حساب کا دن قائم ہو (تو شان کریگی سے)
 مجھے بخش دینا، میرے (پیارے) والدین کو بخش دینا، اور تمام مسلمانوں (مردوں اور
 عورتوں) کو بخش دینا“ ---

حضور ﷺ کی سنت مبارکہ اور صحابہ کرام رضی اللہ عنہم کے طریق اور جمہور کے مسلسل اعمال خیر کی
 وجہ سے حضرت امام عبداللہ بن مالک رحمۃ اللہ تعالیٰ علیہ نے ایصالِ ثواب کو دین کا متفق علیہ مسئلہ
 قرار دیا ہے اور فرمایا ہے کہ اہل اسلام کے درمیان اس مسئلہ میں کوئی اختلاف نہیں ہے۔
 ان گزارشات سے ثابت ہوا کہ مالی عبادات، صدقات و خیرات اور قربانی و عمرہ وغیرہ اگر
 فوت شدہ مؤمنین اور مومنات کی طرف سے کی جائیں، تو یہ شرعاً درست ہیں، ان سے مرحومین کو
 ثواب پہنچتا رہتا ہے اور وہ اللہ تعالیٰ کی رحمت سے عذاب سے محفوظ رہتے ہیں۔ یہی رسول
 اللہ ﷺ کا طریقہ مبارکہ تھا اور اسی کی آپ ﷺ نے اپنی پیاری امت کو تلقین فرمائی۔




وفیات

گزشتہ دنوں وابستگان و محبین دارالعلوم حنفیہ فریدیہ بصیر پور شریف میں سے:
 مولانا صاحب زادہ محمد فیض المجتبیٰ یزدانی نوری کی زوجہ محترمہ ---
 خطیب پاکستان مولانا سید محمد محفوظ الحق شاہ، بورے والا کی والدہ محترمہ ---
 مولانا صفدر حسین صاحب، چوک سکندر کے والد محترم ---
 میاں محمد رفیق نوری ولد مولانا فضل حق، چک 70/D، اڈا جعفر شاہ، پاک پتن شریف کی اہلیہ محترمہ ---
 حاجی محمد یار، کرپانہ مرچنٹ، بصیر پور کی ہمشیر --- اور
 میاں غلام رسول پھر (اثارنی جنرل، چونیاں) بصیر پور کے والد گرامی قضائے الہی سے وفات پا گئے ---

انا لله و انا الیه راجعون

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ
 مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے ---
 آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



مدرس حضرت فقیہ اعظم و اجلاس دارالعلوم، مورخہ 7 - 8 اگست 2005ء، اتوار، پیر

امیر حلقہ نورانیاں تھے نور اللہ

فقیہ اعظم رحمۃ اللہ تعالیٰ علیہ کے حضور منقبت کے چند اشعار بصورت ہدیہ وارمغان پیش کر رہا ہوں، منقبت صنعت کے لحاظ سے ترجیح بند ہے۔۔۔ سماعت فرمائیے:

عمید و افسر عرفانیاں تھے نور اللہ نگارِ کشورِ ایقانیان تھے نور اللہ
 نشانِ مجلسِ سبحانیاں تھے نور اللہ فرازِ شمسِ کیوانیاں تھے نور اللہ
 ظہورِ جلوۂ نعمانیاں تھے نور اللہ
 امیرِ حلقہ نورانیاں تھے نور اللہ
 ہوا ہے رپ دو عالم کا خاص لطفِ عمیم لگی ہے بولنے الکن زبانِ عبدِ اشیم
 چلی ہے باغِ ارادت میں الفتوں کی شمیم بنی زبان کی زینت حدیثِ مردِ کریم
 چراغِ محفلِ برہانیاں تھے نور اللہ
 امیرِ حلقہ نورانیاں تھے نور اللہ
 سراجِ علم و عمل ، آفتابِ حقانی عزیزِ اہلِ ہم ، موجِ بحرِ عرفانی
 امینِ گنجِ معارف ، وقارِ انسانی حبیبِ خلق ، مشیخِ علومِ قرآنی
 بہارِ گلشنِ روحانیاں تھے نور اللہ
 امیرِ حلقہ نورانیاں تھے نور اللہ

منقبت حضرت فقیہ اعظم علیہ الرحمۃ

سالانہ عرس مقدس کے موقع پر پیش کی گئی

آستانہ فقیہ اعظم کا	ہے خزانہ فقیہ اعظم کا
غم کے ماروں کو شاد کرتا ہے	مسکراتا فقیہ اعظم کا
کتنا کیف و سکون دیتا ہے	یاد آتا فقیہ اعظم کا
ہے محبت النبی، محبت اللہ	سب گھراتا فقیہ اعظم کا
عاشقوں کے جگر پہ لگتا ہے	ہر نشانہ فقیہ اعظم کا
مرغ و مای سے بڑھ کے ہے ہم کو	آب و دانہ فقیہ اعظم کا
یا الہی! سدا رہے آباد	آستانہ فقیہ اعظم کا
سب مریدوں کے قلب میں اب بھی	ہے ٹھکانہ فقیہ اعظم کا
علم و عرفان و فضل میں رتبہ	ہے یگانہ فقیہ اعظم کا
جس کو دیکھو دیار نسبت میں	ہے دیوانہ فقیہ اعظم کا
نام شوق و ادب سے لیتا ہے	کُل زمانہ فقیہ اعظم کا

مرکزِ جود و فیض ہے فیضان

آشیانہ فقیہ اعظم کا

رحمۃ اللہ تعالیٰ علیہ

پروفیسر فیض رسول فیضان



منقبت

حضرت خواجہ غریب نواز علیہ الرحمہ

خواجہ ہند وہ دربار ہے اعلیٰ تیرا
 ہے تیری ذات عجب بحر حقیقت پیارے
 کیا مہک ہے کہ معطر ہے دماغ عالم
 تیرے ذرہ پہ معاصی کی گھٹا چھائی ہے
 تجھ میں ہیں تربیت خضر کے پیدا آثار
 پھر مجھے اپنا در پاک دکھا دے پیارے
 ظل حق غوث پہ، ہے غوث کا سایہ تجھ پر
 تجھ کو بغداد سے حاصل ہوئی وہ شانِ رفیع
 کیوں نہ بغداد میں جاری ہو ترا چشمہ فیض
 کرسی ڈالی تری تخت شہ جیلاں کے حضور
 جب سے تو نے قدم غوث لیا ہے سر پر
 کبھی محروم نہیں مانگنے والا تیرا
 کسی تیراک نے پایا نہ کنار تیرا
 تختہ گلشن فردوس ہے روضہ تیرا
 اس طرف بھی کبھی اے مہر ہو جلوہ تیرا
 بحر و بر میں ہمیں ملتا ہے سہارا تیرا
 آنکھیں پر نور ہوں پھر دیکھ کے جلوہ تیرا
 سایہ گستر سر خدام پہ سایہ تیرا
 دنگ رہ جاتے ہیں سب دیکھ کے رتبہ تیرا
 بحر بغداد ہی کی نہر ہے دریا تیرا
 کتنا اونچا کیا اللہ ﷻ نے پایا تیرا
 اولیاء سر پہ قدم لیتے ہیں شاہا تیرا
 محی دیں غوث ہیں اور خواجہ معین الدین ہے
 اے حسن کیوں نہ ہو محفوظ عقیدہ تیرا

مولانا حسن رضا خاں علیہ الرحمہ



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حجتہ الاسلام فقیہ اعظم حضرت علامہ مولانا مفتی پیر

محمد نور اللہ قادری اشرفی نعیمی رحمۃ اللہ تعالیٰ علیہ

قرآنی مادہ ہائے تاریخ وصال

سال وصال:	۱۴۰۳ھ	۱۹۸۳ء
-----------	-------	-------

﴿ثَمَرْتُ كُلِّ شَيْءٍ رَزَقًا مِّنْ لَّدُنَّا﴾ --- [القصص]

۱۹۸۳ء

﴿و طَلَحَ مَنُصُودٍ وَ ظَلَّ مَمْدُودٍ﴾ --- [الواقعه]

۱۹۸۳ء

”روشنی تذکرہ محمد“

۱۹۸۳ء

”بیش قیمت گوہر فیض“

۱۹۸۳ء

”جلوۂ باغ علم و معرفت“

۱۹۸۳ء

”حدائق جمال فقیہ اعظم“

۱۴۰۳ھ

”لمعان معروف و خیر“

۱۴۰۳ھ

”باب زیب و مجد و فضیلت“

۱۴۰۳ھ

قطعہ تاریخ (سال وصال)

اجل مفتی دین خیر الوری

مہ دانش و علم و تحقیق تھا

بصیرت میں بالاتر اس کا مقام

فقاہت میں بھی اس کا درجہ بڑا

ماہ نامہ ”نور الحبیب“ بصیرپور شریف ۹۲ محرم الحرام ۱۴۲۹ھ